

---

6 Shrimaddevibhagavatamahapurane Shashthah Skandhah

6 ಶ್ರೀಮದ್ದೇವೀಭಾಗವತಮಹಾಪುರಾಣೇ ಷಷ್ಠಃ ಸ್ಕಂಧಃ

Document Information



---

Text title : Devi Bhagavata Mahapurana Skandha 06

File name : devIbhAgavatam06.itx

Category : purana, devI, devii, devibhagavatam

Location : doc\_purana

Transliterated by : Vishwas Bhide, satsangdhara.net

Proofread by : Vishwas Bhide, satsangdhara.net

Latest update : March 30, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 31, 2024

*sanskritdocuments.org*

---



6 ಶ್ರೀಮದ್ವೇದೀವಿಭಾಗವತಮಹಾಪುರಾಣೇ ಷಷ್ಠಃ ಸ್ಕಂಧಃ



6.1 ಪ್ರಥಮೋಽಧ್ಯಾಯಃ . ತ್ರಿಶಿರಸಸ್ತಪೋಭಂಗಾಯ  
ದೇವರಾಜೇಂದ್ರದ್ವಾರಾ ನಾನೋಪಾಯಚಿಂತನವರ್ಣನಂ .

ಋಷಯ ಊಚುಃ .

ಸೂತ ಸೂತ ಮಹಾಭಾಗ ಮಿಷ್ಟಂ ತೇ ವಚನಾಮೃತಂ .  
ನ ತೃಪ್ತಾಃ ಸ್ಮೋ ವಯಂ ಪೀತ್ವಾ ದ್ವೈಪಾಯನಕೃತಂ ಶುಭಂ .. 1..  
ಪುನಸ್ತ್ವಾಂ ಪ್ರಷ್ಟುಮಿಚ್ಛಾಮಃ ಕಥಾಂ ಪೌರಾಣಿಕೀಂ ಶುಭಾಂ .  
ವೇದೇಽಪಿ ಕಥಿತಾಂ ರಮ್ಯಾಂ ಪ್ರಸಿದ್ಧಾಂ ಪಾಪನಾಶಿನೀಂ .. 2..  
ವೃತ್ರಾಸುರ ಇತಿ ಖ್ಯಾತೋ ವೀರ್ಯವಾಂಸ್ತ್ವಷ್ಟುರಾತ್ಮಜಃ .  
ಸ ಕಥಂ ನಿಹತಃ ಸಂಖ್ಯೇ ವಾಸವೇನ ಮಹಾತ್ಮನಾ .. 3..  
ತ್ವಷ್ಟಾ ವೈ ಸುರಪಕ್ಷೀಯಸ್ತತ್ಪುತ್ರೋ ಬಲವತ್ತರಃ .  
ಶಕ್ರೇಣ ಘಾತಿತಃ ಕನ್ಮಾದ್ಭಹ್ಮಯೋನಿರ್ಮಹಾಬಲಃ .. 4..  
ದೇವಾಃ ಸತ್ತ್ವಗುಣೋತ್ತನಾ ಮಾನುಷಾ ರಾಜಸಾಃ ಸ್ಮೃತಾಃ .  
ತೀರ್ಯಂಚಸ್ತಾಮಸಾಃ ಪ್ರೋಕ್ತಾಃ ಪುರಾಣಾಗಮವಾದಿಭಿಃ .. 5..  
ವಿರೋಧೋಽತ್ರ ಮಹಾನ್ ಭಾತಿ ನೂನಂ ಶತಮಖೇನ ಹ .  
ಛಲೇನ ಬಲವಾನ್ ವೃತ್ರಃ ಶಕ್ರೇಣ ವಿನಿಪಾತಿತಃ .. 6..  
ವಿಷ್ಟುಃ ಪ್ರೇರಯಿತಾ ತತ್ರ ಸ ತು ಸತ್ತ್ವಧರಃ ಪರಃ .  
ಪ್ರವಿಷ್ಟುಃ ಪವಿಮದ್ಯೇ ಸ ಛದ್ಮನಾ ಭಗವಾನ್ ಪ್ರಭುಃ .. 7..  
ಸಂಧಿಂ ವಿಧಾಯ ಸ ಹ್ಯೇವಂ ಮಂತ್ರಿತೋಽಸೌ ಮಹಾಬಲಃ .  
ಹರಿಭ್ಯಾಂ ಸತ್ಯಮುತ್ಸೃಜ್ಯ ಜಲಘೇನೇನ ಶಾತಿತಃ .. 8..  
ಕೃತಮಿಂದ್ರೇಣ ಹರಿಣಾ ಕಿಮೇತತ್ಸೂತ ಸಾಹಸಂ .  
ಮಹಾಂತೋಽಪಿ ಚ ಮೋಹೇನ ವಂಚಿತಾಃ ಪಾಪಬುದ್ಧಯಃ .. 9..  
ಅನ್ಯಾಯವರ್ತಿನೋಽತ್ಯರ್ಥಂ ಭವಂತಿ ಸುರಸತ್ತಮಾಃ .  
ಸದಾಚಾರೇಣ ಯುಕ್ತೇನ ದೇವಾಃ ಶಿಷ್ಟತ್ವಮಾಗತಾಃ .. 10..  
ಏವಂ ವಿಶಿಷ್ಟಧರ್ಮೇಣ ಶಿಷ್ಟತ್ವಂ ಕೀದೃಶಂ ಪುನಃ .  
ಹತ್ವಾ ವೃತ್ರಂ ತು ವಿಶ್ವಸ್ತಂ ಶಕ್ರೇಣ ಛದ್ಮನಾ ಪುನಃ .. 11..

ಪ್ರಾಪ್ತಂ ಪಾಪಫಲಂ ನೋ ವಾ ಬ್ರಹ್ಮಹತ್ಯಾಸಮುದ್ಭವಂ .

ಕಿಂ ಚ ತ್ವಯಾ ಪುರಾ ಪ್ರೋಕ್ತಂ ವೃತ್ರಾಸುರವಧಃ ಕೃತಃ .. 12..

ಶ್ರೀದೇವ್ಯಾ ಇತಿ ತಚ್ಚಾಪಿ ಚಿತ್ತಂ ಮೋಹಯತೀಹ ನಃ .

ಸೂತ ಉವಾಚ .

ಶೃಣ್ವಂತು ಮುನಯೋ ವೃತ್ತಂ ವೃತ್ರಾಸುರವಧಾಶ್ರಯಂ .. 13..

ಯಥೇಂದ್ರೇಣ ಚ ಸಂಪ್ರಾಪ್ತಂ ದುಃಖಂ ಹತ್ಯಾಸಮುದ್ಭವಂ .

ಏವಮೇವ ಪುರಾ ಪೃಷ್ಠೋ ವ್ಯಾಸಃ ಸತ್ಯವತೀಸುತಃ .. 14..

ಪಾರೀಕ್ಷಿತೇನ ರಾಜ್ಞಾಪಿ ಸ ಯದಾಹ ಚ ತದ್ಭುವೇ .

ಜನಮೇಜಯ ಉವಾಚ .

ಕಥಂ ವೃತ್ರಾಸುರಃ ಪೂರ್ವಂ ಹತೋ ಮಘವತಾ ಮುನೇ .. 15..

ಸಹಾಯಂ ವಿಷ್ಣುಮಾಸಾದ್ಯ ಛಿದ್ವನಾ ಸಾತ್ತ್ವಿಕೇನ ಹ .

ಕಥಂ ಚ ದೇವ್ಯಾ ನಿಹತೋ ದೈತ್ಯೋಽಸೌ ಕೇನ ಹೇತುನಾ .. 16..

ಕಥಮೇಕವಧೋ ದ್ವಾಭ್ಯಾಂ ಕೃತಃ ಸ್ಯಾನ್ಮುನಿಪುಂಗವ .

ತದೇತಚ್ಛೋತುಮಿಚ್ಛಾಮಿ ಪರಂ ಕೌತೂಹಲಂ ಹಿ ಮೇ .. 17..

ಮಹತಾಂ ಚರಿತಂ ಶೃಣ್ವನ್ ಕೋ ವಿರಜ್ಯೇತ ಮಾನವಃ .

ಕಥಯಾಂಬಾವೈಭವಂ ತ್ವಂ ವೃತ್ರಾಸುರವಧಾಶ್ರಿತಂ .. 18..

ವ್ಯಾಸ ಉವಾಚ .

ಧನ್ಯೋಽಸಿ ರಾಜಂಸ್ತವ ಬುದ್ಧಿರೀದೃಶೀ

ಜಾತಾ ಪುರಾಣಶ್ರವಣೇಽತಿಸಾದರಾ .

ಪೀತ್ವಾಮೃತಂ ದೇವವರಾಸ್ತು ಸರ್ವಥಾ

ಪಾನೇ ವಿತ್ಯಷ್ಟಾಃ ಪ್ರಭವಂತಿ ವೈ ಪುನಃ .. 19..

ದಿನೇ ದಿನೇ ತೇಽಧಿಕಭಕ್ತಿಭಾವಃ

ಕಥಾಸು ರಾಜನ್ ಮಹನೀಯಕೀರ್ತೇಃ .

ಶ್ಲೋತಾ ಯದೈಕಪ್ರವಣಃ ಶೃಣೋತಿ

ವಕ್ತಾ ತದಾ ಪ್ರೀತಮನಾ ಬ್ರವೀತಿ .. 20..

ಯುದ್ಧಂ ಪುರಾ ವಾಸವವೃತ್ರಯೋರ್ಯದ್

ವೇದೇ ಪ್ರಸಿದ್ಧಂ ಚ ತಥಾ ಪುರಾಣೇ .

ದುಃಖಂ ಸುರೇಂದ್ರೇಣ ತಥೈವ ಲಬ್ಧಂ

ಹತ್ವಾ ರಿಪುಂ ತ್ವಾಷ್ಟ್ರಮಪಾಪಮೇವ .. 21..

ಚಿತ್ತಂ ಕಿಮತ್ರ ನೃಪತೇ ಹರಿವಜ್ರಭೃದ್ಭ್ಯಾಂ

ಯಚ್ಛಿದ್ವನಾ ವಿನಿಹತಸ್ತಿಶಿರೋಽಥ ವೃತ್ರಃ .

ಮಾಯಾಬಲೇನ ಮುನಯೋಽಪಿ ವಿಮೋಹಿತಾಸ್ತೇ  
ಚಕ್ರುಶ್ಚ ನಿಂದ್ಯಮನಿಶಂ ಕಿಲ ಪಾಪಭೀತಾಃ .. 22..  
ವಿಷ್ಣುಃ ಸದೈವ ಕಪಟೀನ ಜಘಾನ ದೈತ್ಯಾನ್  
ಸತ್ತ್ವಾತ್ಪ್ರಮೂರ್ತಿರಪಿ ಮೋಹಮವಾಪ್ಯ ಕಾಮಂ .  
ಕೋಽನ್ಯೋಽಸ್ತಿ ತಾಂ ಭಗವತೀಂ ಮನಸಾಪಿ ಜೇತುಂ  
ಶಕ್ತಃ ಸಮಸ್ತಜನಮೋಹಕರೀಂ ಭವಾನೀಂ .. 23..  
ಮತ್ಸ್ಯಾದಿಯೋನಿಷು ಸಹಸ್ರಯುಗೇಷು ಸದ್ಯಃ  
ಸಾಕ್ಷಾಧ್ವವತ್ಯಪಿ ಯಯಾ ವಿನಿಯೋಜಿತೋಽತ್ರ .  
ನಾರಾಯಣೋ ನರಸಖೋ ಭಗವಾನನಂತಃ  
ಕಾರ್ಯಂ ಕರೋತಿ ವಿಹಿತಾವಿಹಿತಂ ಕದಾಚಿತ್ .. 24..  
ದೇಹಂ ಧನಂ ಗೃಹಮಿದಂ ಸ್ವಜನಾ ಮದೀಯಂ  
ಪುತ್ರಾಃ ಕಲತ್ರಮಿತಿ ಮೋಹಮುಪೇತ್ಯ ಸರ್ವಃ .  
ಪುಣ್ಯಂ ಕರೋತ್ಯಥ ಚ ಪಾಪಚಯಂ ಕರೋತಿ  
ಮಾಯಾಗುಣೈರತಿಬಲೈರ್ವಿಕಲೀಕೃತೋ ಯತ್ .. 25..  
ನ ಜಾತು ಮೋಹಂ ಕ್ಷಪಿತುಂ ನರಃ ಕ್ಷಮಃ  
ಕಶ್ಚಿದ್ಭವೇದ್ಭೂಪ ಪರಾವರಾರ್ಥವಿತ್ .  
ವಿಮೋಹಿತಸ್ತೈಸ್ತ್ರಿಭಿರೇವ ಮೂಲತೋ  
ವಶೀಕೃತಾತ್ಮಾ ಜಗತೀತಲೇ ಭೃಶಂ .. 26..  
ಅಥ ತೌ ಮಾಯಯಾ ವಿಷ್ಣುವಾಸವೌ ಮೋಹಿತೌ ಭೃಶಂ .  
ಜಘ್ನುತುಶ್ಚದ್ಮನಾ ವೃತ್ರಂ ಸ್ವಾರ್ಥಸಾಧನತತ್ಪರೌ .. 27..  
ತದಹಂ ಸಂಪ್ರವಕ್ಷ್ಯಾಮಿ ವೃತ್ತಾಂತಮವನೀಪತೇ .  
ಕಾರಣಂ ಪೂರ್ವವೈರಸ್ಯ ವೃತ್ರವಾಸವಯೋರ್ಮಿಥಃ .. 28..  
ತ್ವಷ್ಟಾ ಪ್ರಜಾಪತಿರ್ಹ್ಯಾಸೀದ್ಧೇವಶ್ರೇಷ್ಠೋ ಮಹಾತಪಾಃ .  
ದೇವಾನಾಂ ಕಾರ್ಯಕರ್ತಾ ಚ ನಿಪುಣೋ ಬ್ರಾಹ್ಮಣಪ್ರಿಯಃ .. 29..  
ಸ ಪುತ್ರಂ ವೈ ತ್ರಿಶಿರಸಮಿಂದ್ರದ್ವೇಷಾತ್ಕಿಲಾಸೃಜತ್ .  
ವಿಶ್ವರೂಪೇತಿ ವಿಖ್ಯಾತಂ ನಾಮ್ನಾ ರೂಪೇಣ ಮೋಹನಂ .. 30..  
ತ್ರಿಭಿಃ ಸ ವದನ್ಯೈಃ ಶ್ರೇಷ್ಠೈರ್ವ್ಯರೋಚತ ಮನೋಹರೈಃ .  
ತ್ರಿಭಿರ್ಭಿನ್ನಾನಿ ಕಾರ್ಯಾಣಿ ಮುಖ್ಯೈಃ ಸಮಕರೋನ್ಮುನಿಃ .. 31..  
ವೇದಾನೇಕೇನ ಸೋಽಧೀತೇ ಸುರಾಂ ಚೈಕೇನ ಸೋಽಪಿವಿತ್ .  
ತೃತೀಯೇನ ದಿಶಃ ಸರ್ವಾ ಯುಗಪಚ್ಚ ನಿರೀಕ್ಷತೇ .. 32..  
ತ್ರಿಶಿರಾ ಭೋಗಮುತ್ಸೃಜ್ಯ ತಪಶ್ಚಕ್ರೇ ಸುದುಷ್ಕರಂ .  
ತಪಸ್ವೀ ಸ ಮೃದುರ್ದಾರ್ಥತೋ ಧರ್ಮಮೇವ ಸಮಾಶ್ರಿತಃ .. 33..

ಪಂಚಾಗ್ನಿಸಾಧನಂ ಕಾಲೇ ಪಾದಪಾಗ್ರೇ ನಿವೇಶನಂ .  
ಜಲಮದ್ಯೇ ನಿವಾಸಂ ಚ ಹೇಮಂತೇ ಶಿಶಿರೇ ತಥಾ .. 34..  
ನಿರಾಹಾರೋ ಜಿತಾತ್ಮಾಸೌ ತ್ಯಕ್ತಸರ್ವಪರಿಗ್ರಹಃ .  
ತಪಶ್ಚಚಾರ ಮೇಧಾವೀ ದುಷ್ಕರಂ ಮಂದಬುದ್ಧಿಭಿಃ .. 35..  
ತಂ ಚ ದೃಷ್ಟ್ವಾ ತಪಸ್ಯಂತಂ ಖೇದಮಾಪ ಶಚೀಪತಿಃ .  
ವಿಷಾದಮಗಮತ್ತತ್ರ ಶಕ್ರೋಯಂ ಮಾಸ್ಮಭೂದಿತಿ .. 36..  
ದೃಷ್ಟ್ವಾ ತಸ್ಯ ತಪೋ ವೀರ್ಯಂ ಸತ್ಯಂ ಚಾಮಿತತೇಜಸಃ .  
ಚಿಂತಾಂ ಚ ಮಹತೀಂ ಪ್ರಾಪ ಹ್ಯನಿಶಂ ಪಾಕಶಾಸನಃ .. 37..  
ವಿವರ್ಧಮಾನಸ್ತಿಶಿರಾ ಮಾಮಯಂ ಶಾತಯಿಷ್ಯತಿ .  
ನೋಪೇಕ್ಷ್ಯಃ ಸರ್ವಥಾ ಶತ್ರುವರ್ಧಮಾನಬಲೋ ಬುದ್ಧಿಃ .. 38..  
ತಸ್ಮಾದುಪಾಯಃ ಕರ್ತವ್ಯಸ್ತಪೋನಾಶಾಯ ಸಾಂಪ್ರತಂ .  
ಕಾಮಸ್ತು ತಪಸಾಂ ಶತ್ರುಃ ಕಾಮಾನ್ನಶ್ಯತಿ ವೈ ತಪಃ .. 39..  
ತಥೈವಾದ್ಯ ಪ್ರಕರ್ತವ್ಯಂ ಭೋಗಾಸಕ್ತೋ ಭವೇದ್ಯಥಾ .  
ಇತಿ ಸಂಚಿಂತ್ಯ ಮನಸಾ ಬುದ್ಧಿಮಾನ್ಬಲಮರ್ಧನಃ .. 40..  
ಆಜ್ಞಾಪಯತೋಽಪ್ಸರಸಸ್ತಾಷ್ಟ್ರಪುತ್ರಪ್ರಲೋಭನೇ .  
ಉರ್ವಶೀಂ ಮೇನಕಾಂ ರಂಭಾಂ ಘೃತಾಚೀಂ ಚ ತಿಲೋತ್ತಮಾಂ .. 41..  
ಸಮಾಹೂಯಾಬ್ರವೀಚ್ಛಕ್ರಸ್ತಾಸ್ತದಾ ರೂಪಗರ್ವಿತಾಃ .  
ಪ್ರಿಯಂ ಕುರುಧ್ವಂ ಮೇ ಸರ್ವಾಃ ಕಾರ್ಯೇಽದ್ಯ ಸಮುಪಸ್ಥಿತೇ .. 42..  
ಯತ್ತೋ ಮೇಽದ್ಯ ಮಹಾಂಭತ್ರಸ್ತಪಸ್ತಪತಿ ದುರ್ಜಯಃ .  
ಕಾರ್ಯಂ ಕುರುತ ಗಚ್ಛಧ್ವಂ ಪ್ರಲೋಭಯತ ಮಾಚಿರಂ .. 43..  
ಶೃಂಗಾರವೇಷೈರ್ವಿವಿಧೈರ್ಹಾವೈರ್ದೇಹಸಮುದ್ಭವೈಃ .  
ಪ್ರಲೋಭಯತ ಭದ್ರಂ ವಃ ಶಮಯಧ್ವಂ ಜ್ವರಂ ಮಮ .. 44..  
ಅಸ್ವಸ್ಥೋಽಹಂ ಮಹಾಭಾಗಾಸ್ತಸ್ಯ ಜ್ಞಾತ್ವಾ ತಪೋಬಲಂ .  
ಬಲವಾನಾಸನಂ ಮೇಽದ್ಯ ಗ್ರಹೀಷ್ಯತ್ಯವಿಲಂಬಿತಃ .. 45..  
ಭಯಂ ಮೇ ಸಮುಪಾಯಾತಂ ಕ್ಷಿಪ್ರಂ ನಾಶಯತಾಬಲಾಃ .  
ಉಪಕುರ್ವಂತು ಸಹಿತಾಃ ಕಾರ್ಯೇಽದ್ಯ ಸಮುಪಸ್ಥಿತೇ .. 46..  
ತಚ್ಚುತ್ವಾ ವಚನಂ ನಾರ್ಯ ಊಚುಸ್ತಂ ಪ್ರಣತಾಃ ಪುರಃ .  
ಮಾ ಭಯಂ ಕುರು ದೇವೇಶ ಯತಿಷ್ಯಾಮಃ ಪ್ರಲೋಭನೇ .. 47..  
ಯಥಾ ನ ಸ್ಯಾದ್ಭಯಂ ತಸ್ಮಾತ್ತಥಾ ಕಾರ್ಯಂ ಮಹಾದ್ಯುತೇ .  
ನೃತ್ಯಗೀತವಿಹಾರೈಶ್ಚ ಮುನೇಸ್ತಸ್ಯ ಪ್ರಲೋಭನೇ .. 48..  
ಕಟಾಕ್ಷೈರಂಗಭೇದೈಶ್ಚ ಮೋಹಯಿತ್ವಾ ಮುನಿಂ ವಿಭೋ .

ಲೋಲುಪಂ ವಶಮಸ್ಮಾಕಂ ಕರಿಷ್ಯಾಮೋ ನಿಯಂತ್ರಿತಂ .. 49..  
ವ್ಯಾಸ ಉವಾಚ .

ಇತ್ಯಾಭಾಷ್ಯ ಹರಿಂ ನಾರ್ಯೋ ಯಯುಸ್ತಿಶಿರಸೋಽನ್ತಿಕಂ .  
ಕುರ್ವಂತ್ಯೋ ವಿವಿಧಾನ್ಭಾವಾನ್ಕಾಮಶಾಸ್ತ್ರೋಚಿತಾನಪಿ .. 50..  
ಗಾಯಂತ್ಯಸ್ತಾಲಭೇದೈಸ್ತಾ ನೃತ್ಯಂತ್ಯಃ ಪುರತೋ ಮುನೇಃ .  
ತಂ ಪ್ರಲೋಭಯಿತುಂ ಚಕ್ರುರ್ನಾನಾಭಾವಾನ್ವರಾಂಗನಾಃ .. 51..  
ನಾಪಶ್ಯತ್ಸ ತಪೋರಾಶಿರಂಗನಾನಾಂ ವಿಡಂಬನಂ .  
ಇಂದ್ರಿಯಾಣಿ ವಶೇ ಕೃತ್ವಾ ಮೂಕಾಂಧಬಧಿರಃ ಸ್ಥಿತಃ .. 52..  
ದಿನಾನಿ ಕತಿಚಿತ್ತಸ್ಥುರ್ನಾರ್ಯಸ್ತಸ್ಯಾಶ್ರಮೇ ವರೇ .  
ಕುರ್ವಂತ್ಯೋ ಗಾನನೃತ್ಯಾದಿಪ್ರಪಂಚಾನತಿಮೋಹದಾನ್ .. 53..  
ನ ಚಚಾಲ ಯದಾ ಕಾಮಂ ಧ್ಯಾನಾಚ್ಚ ತ್ರಿಶಿರಾ ಮುನಿಃ .  
ಪರಾವೃತ್ಯ ತದಾ ದೇವ್ಯಃ ಪುನಃ ಶಕ್ರಮುಪಸ್ಥಿತಾಃ .. 54..  
ಕೃತಾಂಜಲಿಪುಟಾಃ ಸರ್ವಾ ದೇವರಾಜಮಥಾಬ್ಜುವನ್ .  
ಶ್ರಾಂತಾ ದೀನಾ ಭಯತ್ರಸ್ತಾ ವಿವರ್ಣವದನಾ ಭೃಶಂ .. 55..  
ದೇವದೇವ ಮಹಾರಾಜ ಯತ್ನಶ್ಚ ಪರಮಃ ಕೃತಃ .  
ನ ಸ ಶಕ್ಯೋ ದುರಾಧರ್ಷೋ ದೈರ್ಯಾಚ್ಛಾಲಯಿತುಂ ವಿಭೋ .. 56..  
ಉಪಾಯೋಽನ್ಯಃ ಪ್ರಕರ್ತವ್ಯಃ ಸರ್ವಥಾ ಪಾಕಶಾಸನ .  
ನಾಸ್ಮಾಕಂ ಬಲಮೇತಸ್ಮಿಂಸ್ತಾಪನೇ ವಿಜಿತೇಂದ್ರಿಯೇ .. 57..  
ದಿಷ್ಟ್ವಾ ವಯಂ ನ ಶಪ್ತಾಃ ಸ್ಮ ಯದನೇನ ಮಹಾತ್ಮನಾ .  
ಮುನಿನಾ ವಹ್ನಿತುಲೈನ ತಪಸಾ ದ್ಯೋತಿತೇನ ಹಿ .. 58..  
ವಿಸೃಜ್ಯಾಪ್ಸರಸಃ ಶಕ್ರಶ್ಚಿಂತಯಾಮಾಸ ಮಂದಧೀಃ .  
ತಸ್ಯೈವ ಚ ವಧೋಪಾಯಂ ಪಾಪಬುದ್ಧಿರಸಾಂಪ್ರತಂ .. 59..  
ವಿಸೃಜ್ಯ ಲೋಕಲಜ್ಜಾಂ ಸ ತಥಾ ಪಾಪಭಯಂ ಭೃಶಂ .  
ಚಕಾರ ಪಾಪಬುದ್ಧಿಂ ತು ತದ್ವಧಾಯ ಮಹೀಪತೇ .. 60..  
ಇತಿ ಶ್ರೀಮದ್ಗೀವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ  
ಸಂಹಿತಾಯಾಂ ಷಷ್ಠಸ್ಕಂಧೇ ತ್ರಿಶಿರಸಸ್ತಪೋಭಂಗಾಯ ದೇವರಾಜೇಂದ್ರದ್ವಾರಾ  
ನಾನೋಪಾಯಚಿಂತನವರ್ಣನಂ ನಾಮ ಪ್ರಥಮೋಽಧ್ಯಾಯಃ .. 6.1..

6.2 ದ್ವಿತೀಯೋಽಧ್ಯಾಯಃ . ತ್ರಿಶಿರವಧಾನಂತರಂ ವೃತ್ತೋತ್ಪತ್ತಿವರ್ಣನಂ .

ವ್ಯಾಸ ಉವಾಚ .

ಅಥ ಸ ಲೋಭಮುಪೇತ್ಯ ಸುರಾಧಿಪಃ

ಸಮಧಿಗಮ್ಯ ಗಜಾಸನಸಂಸ್ಥಿತಃ .  
 ತ್ರಿಶಿರಸಂ ಪ್ರತಿ ದುಷ್ಟಮತಿಸ್ತದಾ  
 ಮುನಿಮಪಶ್ಯದಮೇಯಪರಾಕ್ರಮಂ .. 1..  
 ತಮಭಿವೀಕ್ಷ್ಯ ದೃಢಾಸನಸಂಸ್ಥಿತಂ  
 ಜಿತಗಿರಂ ಸುಸಮಾಧಿವಶಂ ಗತಂ .  
 ರವಿವಿಭಾವಸುಸನ್ನಿಭಮೋಜಸಾ  
 ಸುರಪತಿಃ ಪರಮಾಪದಮಭ್ಯಗಾತ್ .. 2..  
 ಕಥಮಸೌ ವಿನಿಹಂತುಮಹೋ ಮಯಾ  
 ಮುನಿರಪಾಪಮತಿಃ ಕಿಲ ಸಮ್ಮತಃ .  
 ರಿಪುರಯಂ ಸುಸಮಿದ್ಧತಪೋಬಲಃ  
 ಕಥಮುಪೇಕ್ಷ್ಯ ಇಹಾಸನಕಾಮುಕಃ .. 3..  
 ಇತಿ ವಿಚಿಂತ್ಯ ಪವಿಂ ಪರಮಾಯುಧಂ  
 ಪ್ರತಿ ಮುಮೋಚ ಮುನಿಂ ತಪಸಿ ಸ್ಥಿತಂ .  
 ಶಶಿದಿವಾಕರಸನ್ನಿಭಮಾಶುಗಂ  
 ತ್ರಿಶಿರಸಂ ಸುರಸಂಘಪತಿಃ ಸ್ವಯಂ .. 4..  
 ತದಭಿಘಾತಹತಃ ಸ ಧರಾತಲೇ  
 ಕಿಲ ಪಪಾತ ಮಮಾರ ಚ ತಾಪಸಃ .  
 ಶಿಖರಿಣಃ ಶಿಖರಂ ಕುಲಿಶಾದಿಫತಂ  
 ನಿಪತಿತಂ ಭುವಿ ಚಾದ್ಭುತದರ್ಶನಂ .. 5..  
 ತಂ ನಿಹತ್ಯ ಮುದಮಾಪ ಸುರೇಶ-  
 ಶ್ಚುಕ್ರುಶುಶ್ಚ ಮುನಯಸ್ತು ಸಂಸ್ಥಿತಾಃ .  
 ಹಾ ಹತೇತಿ ಭೃಶಮಾರ್ತನಿಃಸ್ವನಾಃ  
 ಕಿಂ ಕೃತಂ ಶತಮಖೇನ ಪಾಪಿನಾ .. 6..  
 ವಿನಾಪರಾಧಂ ತಪಸಾಂ ನಿಧಿಹೃತಃ  
 ಶಚೀಪತಿಃ ಪಾಪಮತಿರ್ದುರಾತ್ಮಾ .  
 ಫಲಂ ಕಿಲಾಯಂ ತರಸಾ ಕೃತಸ್ಯ  
 ಪ್ರಾಪ್ನೋತು ಪಾಪೀ ಹನನೋದ್ಭವಸ್ಯ .. 7..  
 ತಂ ನಿಹತ್ಯ ತರಸಾ ಸುರರಾಜೋ  
 ನಿರ್ಜಗಾಮ ನಿಜಮಂದಿರಮಾಶು .  
 ಸ ಹತೋಽಪಿ ವಿರರಾಜ ಮಹಾತ್ಮಾ  
 ಜೀವಮಾನ ಇವ ತೇಜಸಾಂ ನಿಧಿಃ .. 8..  
 ತಂ ದೃಷ್ಟ್ವಾ ಪತಿತಂ ಭೂಮೌ ಜೀವಂತಮಿವ ವೃತ್ರಹಾ .

ಚಿಂತಾಮಾಪಾತಿಖಿನ್ನಾಂಗಃ ಕಿಂ ವಾ ಜೀವೇದಯಂ ಪುನಃ .. 9..

ವಿಮೃಶ್ಯ ಮನಸಾತೀವ ತಕ್ಷಾಣಂ ಪುರತಃ ಸ್ಥಿತಂ .

ಮಘವಾ ವೀಕ್ಷ್ಯ ತಂ ಪ್ರಾಹ ಸ್ವಕಾರ್ಯಸದೃಶಂ ವಚಃ .. 10..

ತಕ್ಷಂಶ್ಚಿಂಧಿ ಶಿರಾಂಸ್ಯಸ್ಯ ಕುರುಷ್ವ ವಚನಂ ಮಮ .

ಮಾ ಜೀವತು ಮಹಾತೇಜಾ ಭಾತಿ ಜೀವನ್ನಿವ ಸ್ವಯಂ .. 11..

ಇತ್ಯಾಕರ್ಣ್ಯ ವಚಸ್ತಸ್ಯ ತಕ್ಷೋವಾಚ ವಿಗರ್ಹಯನ್ .

ತಕ್ಷೋವಾಚ .

ಮಹಾಸಂಧೋ ಭೃಶಂ ಭಾತಿ ಪರಶುರ್ನ ತರಿಷ್ಯತಿ .. 12..

ತತೋ ನಾಹಂ ಕರಿಷ್ಯಾಮಿ ಕಾರ್ಯಮೇತದ್ವಿಗರ್ಹಿತಂ .

ತ್ವಯಾ ವೈ ನಿಂದಿತಂ ಕರ್ಮ ಕೃತಂ ಸದ್ಭಿರ್ವಿಗರ್ಹಿತಂ .. 13..

ಅಹಂ ಬಿಭೇಮಿ ಪಾಪಾದ್ವೈ ಮೃತಸ್ಯೈವ ಚ ಮಾರಣೇ .

ಮೃತೋಽಯಂ ಮುನಿರಸ್ಯೈವ ಶಿರಸಃ ಕೃಂತನೇನ ಕಿಂ .. 14..

ಭಯಂ ಕಿಂ ತೇತ್ರ ಸಂಜಾತಂ ಪಾಕಶಾಸನ ಕಥ್ಯತಾಂ .

ಇಂದ್ರ ಉವಾಚ .

ಸಜೀವ ಇವ ದೇಹೋಽಯಮಾಭಾತಿ ವಿಶದಾಕೃತಿಃ .. 15..

ತನ್ನಾದ್ಭಿಭೇಮಿ ಮಾ ಜೀವೇನ್ಮುನಿಃ ಶತ್ಪುರಯಂ ಮಮ .

ತಕ್ಷೋವಾಚ .

ನಾತ್ರ ಕಿಂ ತ್ರಪಸೇ ವಿದ್ವನ್ ಕ್ರೂರೇಣಾನೇನ ಕರ್ಮಣಾ .. 16..

ಖುಷಿಪುತ್ರಮಿಮಂ ಹತ್ವಾ ಬ್ರಹ್ಮಹತ್ಯಾಭಯಂ ನ ಕಿಂ .

ಇಂದ್ರ ಉವಾಚ .

ಪ್ರಾಯಶ್ಚಿತ್ತಂ ಕರಿಷ್ಯಾಮಿ ಪಶ್ಚಾತ್ಪಾಪಕ್ಷಯಾಯ ವೈ .. 17..

ಶತ್ರುಸ್ತು ಸರ್ವಥಾ ವದ್ಯಶ್ಚಲೇನಾಪಿ ಮಹಾಮತೇ .

ತಕ್ಷೋವಾಚ .

ತ್ವಂ ಲೋಭಾಭಿಹತಃ ಪಾಪಂ ಕರೋಷಿ ಮಘವನ್ನಿಹ .. 18..

ತಂ ವಿನಾಹಂ ಕಥಂ ಪಾಪಂ ಕರೋಮಿ ವದ ಮೇ ವಿಭೋ .

ಇಂದ್ರ ಉವಾಚ .

ಮಖೇಷು ಖಲು ಭಾಗಂ ತೇ ಕರಿಷ್ಯಾಮಿ ಸದೈವ ಹಿ .. 19..

ಶಿರಃ ಪಶೋಸ್ತು ತೇ ಭಾಗಂ ಯಜ್ಞೇ ದಾಸ್ಯಂತಿ ಮಾನವಾಃ .

ಶುಲ್ಕೇನಾನೇನ ಛಿಂಧಿ ತ್ವಂ ಶಿರಾಂಸ್ಯಸ್ಯ ಕುರು ಪ್ರಿಯಂ .. 20..

ವ್ಯಾಸ ಉವಾಚ .

ಏತಚ್ಚೃತ್ವಾ ಮಹೇಂದ್ರಸ್ಯ ವಚಸ್ತಕ್ಷಾ ಮುದಾನ್ವಿತಃ .

ಕುಠಾರೇಣ ಶಿರಾಂಸ್ಯಸ್ಯ ಚಕರ್ತ ಸುದೃಢೇನ ಹಿ .. 21..



ಛಿನ್ನಾನಿ ತ್ರೀಣಿ ಶೀರ್ಷಾಣಿ ಪತಿತಾನಿ ಯದಾ ಭುವಿ .  
 ತೇಭ್ಯಸ್ತು ಪಕ್ಷಿಣಃ ಕ್ಷಿಪ್ರಂ ವಿನಿಷ್ಟೇತುಃ ಸಹಸ್ರಶಃ .. 22..  
 ಕಲವಿಂಕಾಸ್ತಿತ್ತಿರಯಸ್ತಥೈವ ಚ ಕಪಿಂಜಲಾಃ .  
 ಪೃಥಕ್ಪೃಥಗ್ವಿನಿಷ್ಟೇತುರ್ಮುಖತಸ್ತರಸಾ ತದಾ .. 23..  
 ಯೇನ ವೇದಾನಧೀತೇ ಸ್ಮ ಸೋಮಂ ಚ ಪಿಬತೇ ತಥಾ .  
 ತಸ್ಮಾದ್ವಕ್ತಾತ್ಕಿಲೋತ್ಪೇತುಃ ಸದ್ಯ ಏವ ಕಪಿಂಜಲಾಃ .. 24..  
 ಯೇನ ಸರ್ವಾ ದಿಶಃ ಕಾಮಂ ಪಿಬನ್ನಿವ ನಿರೀಕ್ಷತೇ .  
 ತಸ್ಮಾತ್ತು ತಿತ್ತಿರಾಸ್ತತ್ರ ನಿಸೃತಾಸ್ತಿಗ್ಮತೇಜಸಃ .. 25..  
 ಯತ್ಪುರಾಪಂ ತು ತದ್ವಕ್ತ್ರಂ ತಸ್ಮಾತ್ತು ಚಟಕಾಃ ಕಿಲ .  
 ವಿನಿಷ್ಟೇತುಸ್ತಿಶಿರಸ ಏವಂ ತೇ ವಿಹಗಾ ನೃಪ .. 26..  
 ಏವಂವಿನಿಸೃತಾಂದೃಷ್ಟ್ವಾ ತೇಭ್ಯಃ ಶಕ್ರಸ್ತದಾಂಡಜಾನ್ .  
 ಮುಮೋದ ಮನಸಾ ರಾಜನ್ ಜಗಾಮ ತ್ರಿದಿವಂ ಪುನಃ .. 27..  
 ಗತೇ ಶಕ್ರೇ ತು ತಕ್ಷಾಪಿ ಸ್ವಗೃಹಂ ತರಸಾ ಯಯೌ .  
 ಯಜ್ಞಭಾಗಂ ಪರಂ ಲಬ್ಧ್ವಾ ಮುದಮಾಪ ಮಹೀಪತೇ .. 28..  
 ಇಂದ್ರೋಽಥ ಸ್ವಗೃಹಂ ಗತ್ವಾ ಹತ್ವಾ ಶತ್ರುಂ ಮಹಾಬಲಂ .  
 ಮೇನೇ ಕೃತಾರ್ಥಮಾತ್ಮಾನಂ ಬ್ರಹ್ಮಹತ್ಯಾಮಚಿಂತಯನ್ .. 29..  
 ತಂ ಶ್ರುತ್ವಾ ನಿಹತಂ ತ್ವಷ್ಟಾ ಪುತ್ರಂ ಪರಮಧಾರ್ಮಿಕಂ .  
 ಚುಕೋಪಾತೀವ ಮನಸಾ ವಚನಂ ಚೇದಮಬ್ರವೀತ್ .. 30..  
 ಅನಾಗಸಂ ಮುನಿಂ ಯಸ್ಮಾತ್ತುತ್ರಂ ನಿಹತವಾನ್ಮಮ .  
 ತಸ್ಮಾದುತ್ತಾದಯಿಷ್ಯಾಮಿ ತದ್ವಧಾರ್ಥಂ ಸುತಂ ಪುನಃ .. 31..  
 ಸುರಾಃ ಪಶ್ಯಂತು ಮೇ ವೀರ್ಯಂ ತಪಸಶ್ಚ ಬಲಂ ತಥಾ .  
 ಜಾನಾತು ಸರ್ವಂ ಪಾಪಾತ್ಮಾ ಸ್ವಕೃತಸ್ಯ ಫಲಂ ಮಹತ್ .. 32..  
 ಇತ್ಯುಕ್ತ್ವಾ ಗ್ನಿಂ ಜುಹಾವಾಥ ಮಂತ್ರೈರಾಥರ್ವಣೋದಿತ್ಯೈಃ .  
 ಪುತ್ರಸ್ಯೋತ್ಪಾದನಾರ್ಥಾಯ ತ್ವಷ್ಟಾ ಕ್ರೋಧಸಮಾಕುಲಃ .. 33..  
 ಕೃತೇ ಹೋಮೇಽಷ್ಟರಾತ್ರಂ ತು ಸಂದೀಪ್ತಾಚ್ಚ ವಿಭಾವಸೋಃ .  
 ಪ್ರಾದುರ್ಬಭೂವ ತರಸಾ ಪುರುಷಃ ಪಾವಕೋಪಮಃ .. 34..  
 ತಂ ದೃಷ್ಟ್ವಾಗ್ರೇ ಸುತಂ ತ್ವಷ್ಟಾ ತೇಜೋಬಲಸಮನ್ವಿತಂ .  
 ವೇಗಾತ್ಪ್ರಕಟಿತಂ ವಹ್ನೇರ್ದೀಪ್ಯಮಾನಮಿವಾನಲಂ .. 35..  
 ಉವಾಚ ವಚನಂ ತ್ವಷ್ಟಾ ಸುತಂ ವೀಕ್ಷ್ಯ ಪುರಃಸ್ಥಿತಂ .  
 ಇಂದ್ರಶತ್ರೋ ವಿವರ್ಧಸ್ವ ಪ್ರತಾಪಾತ್ತಪಸೋ ಮಮ .. 36..  
 ಇತ್ಯುಕ್ತೇ ವಚನೇ ತ್ವಷ್ಟಾ ಕ್ರೋಧಪ್ರಜ್ವಲಿತೇನ ಚ .

ಸೋಽವರ್ಧತ ದಿವಂ ಸ್ತಬ್ಧ್ವಾ ವೈಶ್ವಾನರಸಮದ್ಯುತಿಃ .. 37..  
 ಜಾತಃ ಸ ಪರ್ವತಾಕಾರಃ ಕಾಲಮೃತ್ಯುಸಮಃ ಸ್ವರಾಟ್ .  
 ಕಿಂ ಕರೋಮೀತಿ ತಂ ಪ್ರಾಹ ಪಿತರಂ ಪರಮಾತುರಂ .. 38..  
 ಕುರು ಮೇ ನಾಮಕಂ ನಾಥ ಕಾರ್ಯಂ ಕಥಯ ಸುವ್ರತ .  
 ಚಿಂತಾತುರೋಽಸಿ ಕಸ್ಮಾತ್ತ್ವಂ ಬ್ರೂಹಿ ಮೇ ಶೋಕಕಾರಣಂ .. 39..  
 ನಾಶಯಾಮ್ಯದ್ಯ ತೇ ಶೋಕಮಿತಿ ಮೇ ವ್ರತಮಾಹಿತಂ .  
 ತೇನ ಜಾತೇನ ಕಿಂ ಭೂಯಃ ಪಿತಾ ಭವತಿ ದುಃಖಿತಃ .. 40..  
 ಪಿಬಾಮಿ ಸಾಗರಂ ಸದ್ಯಶ್ಚೂರ್ಣಯಾಮಿ ಧರಾಧರಾನ್ .  
 ಉದ್ಯಂತಂ ವಾರಯಾಮ್ಯದ್ಯ ತರಣಿಂ ತಿಗ್ಮತೇಜಸಂ .. 41..  
 ಹನ್ಮೀಂದ್ರಂ ಸಸುರಂ ಸದ್ಯೋ ಯಮಂ ವಾ ದೇವತಾಂತರಂ .  
 ಕ್ಷಿಪಾಮಿ ಸಾಗರೇ ಸರ್ವಾನ್ಸಮುತ್ಪಾಟ್ಯ ಚ ಮೇದಿನೀಂ .. 42..  
 ಇತ್ಯಾಕರ್ಣ್ಯ ವಚಸ್ತಸ್ಯ ತ್ವಷ್ಟಾ ಪುತ್ರಸ್ಯ ಪೇಶಲಂ .  
 ಪ್ರತ್ಯುವಾಚಾತಿಮುದಿತಸ್ತಂ ಸುತಂ ಪರ್ವತೋಪಮಂ .. 43..  
 ವೃಜಿನಾತ್ಪಾತುಮಧುನಾ ಯಸ್ಮಾಚ್ಚಕ್ಷೋಽಸಿ ಪುತ್ರಕ .  
 ತಸ್ಮಾದ್ವೃತ್ರ ಇತಿ ಖ್ಯಾತಂ ತವ ನಾಮ ಭವಿಷ್ಯತಿ .. 44..  
 ಭ್ರಾತಾ ತವ ಮಹಾಭಾಗ ತ್ರಿಶಿರಾ ನಾಮ ತಾಪಸಃ .  
 ತ್ರೀಣಿ ತಸ್ಯ ಚ ಶೀರ್ಷಾಣಿ ಹ್ಯಭವನ್ವೀರ್ಯವಂತಿ ಚ .. 45..  
 ವೇದವೇದಾಂಗತತ್ತ್ವಜ್ಞಃ ಸರ್ವವಿದ್ಯಾವಿಶಾರದಃ .  
 ಸಂಸ್ಥಿತಸ್ತಪಸಿ ಪ್ರಾಯಸ್ಥಿಲೋಕೀವಿಸ್ಮಯಪ್ರದೇ .. 46..  
 ಶಕ್ರೇಣ ತು ಹತಃ ಸೋಽದ್ಯ ವಜ್ರಘಾತೇನ ಸಾಂಪ್ರತಂ .  
 ವಿನಾಪರಾಧಂ ಸಹಸಾ ಭಿನ್ನಾನಿ ಮಸ್ತಕಾನಿ ಚ .. 47..  
 ತಸ್ಮಾತ್ತ್ವಂ ಪುರುಷವ್ಯಾಘ್ರ ಜಹಿ ಶಕ್ರಂ ಕೃತಾಗಸಂ .  
 ಬ್ರಹ್ಮಹತ್ಯಾಯುತಂ ಪಾಪಂ ನಿಶ್ಚಪಂ ದುರ್ಮತಿಂ ಶರಂ .. 48..  
 ಇತ್ಯುಕ್ತ್ವಾ ಚ ತದಾ ತ್ವಷ್ಟಾ ಪುತ್ರಶೋಕಸಮಾಕುಲಃ .  
 ಆಯುಧಾನಿ ಚ ದಿವ್ಯಾನಿ ಚಕಾರ ವಿವಿಧಾನಿ ಚ .. 49..  
 ದದಾವಸ್ತ್ರೈ ಸಹಸ್ರಾಕ್ಷವಧಾಯ ಪ್ರಬಲಾನಿ ಚ .  
 ಖಡ್ಗಶೂಲಗದಾಶಕ್ತಿತೋಮರಪ್ರಮುಖಾನಿ ವೈ .. 50..  
 ಶಾರ್ಙ್ಗ ಧನುಸ್ತಥಾ ಬಾಣಂ ಪರಿಘಂ ಪಟ್ಟಿಶಂ ತಥಾ .  
 ಚಕ್ರಂ ದಿವ್ಯಂ ಸಹಸ್ರಾರಂ ಸುದರ್ಶನಸಮಪ್ರಭಂ .. 51..  
 ತೂಣೀರೌ ಚಾಕ್ಷಯೌ ದಿವ್ಯೌ ಕವಚಂ ಚಾತಿಸುಂದರಂ .  
 ರಥಂ ಮೇಘಪ್ರತೀಕಾಶಂ ದೃಢಂ ಭಾರಸಹಂ ಜವಂ .. 52..

ಯುದ್ಧೋಪಕರಣಂ ಸರ್ವಂ ಕೃತ್ವಾ ಪುತ್ರಾಯ ಪಾರ್ಥಿವ .  
 ದತ್ತಾಸ್ತೌ ಪ್ರೇರಯಾಮಾಸ ತ್ವಷ್ಟಾ ಕ್ರೋಧಸಮನ್ವಿತಃ .. 53..  
 ಇತಿ ಶ್ರೀಮದ್ವೇದೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ  
 ಸಂಹಿತಾಯಾಂ ಷಷ್ಠಸ್ಕಂಧೇ ತ್ರಿಶಿರವಧಾನಂತರಂ  
 ವೃತ್ತೋತ್ತತಿವರ್ಣನಂ ನಾಮ ದ್ವಿತೀಯೋಽಧ್ಯಾಯಃ .. 6.2..

### 6.3 ತೃತೀಯೋಽಧ್ಯಾಯಃ . ಬ್ರಹ್ಮಣಃ ಸಮಾರಾಧನಾಯ ತ್ವಷ್ಟಾ ವೃತ್ತೋಪದೇಶವರ್ಣನಂ .

ವ್ಯಾಸ ಉವಾಚ .  
 ಕೃತಸ್ವಸ್ಥಯನೋ ವೃತ್ತೋ ಬ್ರಾಹ್ಮಣೈರ್ವೇದಪಾರಗೈಃ .  
 ನಿರ್ಜಗಾಮ ರಥಾರೂಢೋ ಹಂತುಂ ಶಕ್ತಂ ಮಹಾಬಲಃ .. 1..  
 ತದೈವ ರಾಕ್ಷಸಾಃ ಕ್ರೂರಾಃ ಪುರಾ ದೇವಪರಾಜಿತಾಃ .  
 ಸಮಾಜಗ್ಮುಶ್ಚ ಸೇವಾರ್ಥಂ ವೃತ್ರಂ ಜ್ಞಾತ್ವಾ ಮಹಾಬಲಂ .. 2..  
 ಇಂದ್ರದೂತಾಸ್ತು ತಂ ದೃಷ್ಟ್ವಾ ಯುದ್ಧಾಯ ತು ಸಮಾಗತಂ .  
 ವೇಗಾದಾಗತ್ಯ ವೃತ್ತಾಂತಂ ಶಶಂಸುಸ್ತಸ್ಯ ಚೇಷ್ಟಿತಂ .. 3..  
 ದೂತಾ ಊಚುಃ .  
 ಸ್ವಾಮಿಂಭೀಘ್ರಮಿಹಾಯಾತಿ ವೃತ್ತೋ ನಾಮ ರಿಪುಸ್ತವ .  
 ಬಲವಾನ್ಸ್ಯಂದನೇ ರೂಢಸ್ತ್ವಷ್ಟಾ ಚೋತ್ಪಾದಿತಃ ಕಿಲ .. 4..  
 ಅವಿಚಾರೇಣ ನಾಶಾರ್ಥಂ ತವ ಕ್ರೋಧಾನ್ವಿತೇನ ವೈ .  
 ಪುತ್ರಘಾತಾಭಿತಪ್ತೇನ ದುಃಸಹೋ ರಾಕ್ಷಸೈರ್ಯುತಃ .. 5..  
 ಯತ್ನಂ ಕುರು ಮಹಾಭಾಗ ಶೀಘ್ರಮಾಯಾತಿ ಸಾಂಪ್ರತಂ .  
 ಮೇರುಮಂದರಸಂಕಾಶೋ ಘೋರಶಬ್ದೋಽತಿದಾರುಣಃ .. 6..  
 ಏತಸ್ಮಿನ್ನಂತರೇ ತತ್ರ ಭೀತಾ ದೇವಗಣಾ ಭೃಶಂ .  
 ಆಗತ್ಯೋಚುಃ ಸುರಪತಿಂ ಶೃಣ್ವಂತಂ ದೂತಭಾಷಿತಂ .. 7..  
 ಗಣಾಃ ಊಚುಃ .  
 ಮಘವನ್ ದುರ್ನಿಮಿತ್ತಾನಿ ಭವಂತಿ ತ್ರಿದಶಾಲಯೇ .  
 ಬಹೂನಿ ಭಯಶಂಸೀನಿ ಪಕ್ಷಿಣಾಂ ವಿರುತಾನಿ ಚ .. 8..  
 ಕಾಕಗೃಧ್ರಾಸ್ತಥಾ ಶೈನಾಃ ಕಂಕಾದ್ಯಾ ದಾರುಣಾಃ ಖಗಾಃ .  
 ರುದಂತಿ ವಿಕೃತ್ಯೈಃ ಶಬ್ದೈರುತ್ಕಾರೈರ್ಭವನೋಪರಿ .. 9..  
 ಚೀಚೀಕೂಚೀತಿ ನಿನದಾನ್ ಕುರ್ವಂತಿ ವಿಹಗಾ ಭೃಶಂ .  
 ವಾಹನಾನಾಂ ಚ ನೇತ್ರೇಭ್ಯೋ ಜಲಧಾರಾಃ ಪತಂತ್ಯಧಃ .. 10..

ಶ್ರೂಯತೇಽತಿಮಹಾಂಭಬ್ಧೋ ರುದತೀನಾಂ ನಿಶಾಸು ಚ .  
 ರಾಕ್ಷಸೀನಾಂ ಮಹಾಭಾಗ ಭವನೋಪರಿ ದಾರುಣಃ .. 11..  
 ಪ್ರಪತಂತಿ ಧ್ವಜಾಸ್ತೂರ್ಣಂ ವಿನಾ ವಾತೇನ ಮಾನದ .  
 ಪ್ರಭವಂತಿ ಮಹೋತ್ಪಾತಾ ದಿವಿ ಭೂಮ್ಯಂತರಿಕ್ಷಜಾಃ .. 12..  
 ಕೃಷ್ಣಾಂಬರಧರಾ ನಾರ್ಯೋ ಭ್ರಮಂತಿ ಚ ಗೃಹೇ ಗೃಹೇ .  
 ಯಾಂತು ಯಾಂತು ಗೃಹಾತ್ಪೂರ್ಣಂ ಕುರ್ವಂತ್ಯೋ ವಿಕೃತಾನನಾಃ .. 13..  
 ರಾತ್ರೌ ಸ್ವಪ್ನೇಷು ಕಾಂತಾನಾಂ ಸುಪ್ತಾನಾಂ ನಿಜಮಂದಿರೇ .  
 ಕೇಶಾಲ್ಪಲಂತಿ ರಾಕ್ಷಸ್ಯೋ ಭೀಷಯಂತ್ಯೋ ಭೃಶಾತುರಾಃ .. 14..  
 ಏವಂವಿಧಾನಿ ದೇವೇಶ ಭೂಕಂಪೋಲ್ಕಾದಯಸ್ತಥಾ .  
 ಗೋಮಾಯವೋ ರುದಂತಿ ಸ್ಮ ನಿಶಾಯಾಂ ಭವನಾಂಗಣೇ .. 15..  
 ಸರಟಾನಾಂ ಚ ಜಾಲಾನಿ ಪ್ರಭವಂತಿ ಗೃಹೇ ಗೃಹೇ .  
 ಅಂಗಪ್ರಸ್ಫುರಣಾದೀನಿ ದುರ್ನಿಮಿತ್ತಾನಿ ಸರ್ವಶಃ .. 16..  
 ವ್ಯಾಸ ಉವಾಚ .  
 ಇತಿ ತೇಷಾಂ ವಚಃ ಶ್ರುತ್ವಾ ಚಿಂತಾಮಾಪ ಸುರೇಶ್ವರಃ .  
 ಬೃಹಸ್ಪತಿಂ ಸಮಾಹೂಯ ಪಪ್ರಚ್ಛ ಚ ಮನೋಗತಂ .. 17..  
 ಇಂದ್ರ ಉವಾಚ .  
 ಬ್ರಹ್ಮನ್ ಕಿಮುತ ಘೋರಾಣಿ ನಿಮಿತ್ತಾನಿ ಭವಂತಿ ವೈ .  
 ವಾತಾಶ್ಚ ದಾರುಣಾ ವಾಂತಿ ಪ್ರಪತಂತ್ಯುಲಕಾಃ ಖತಃ .. 18..  
 ಸರ್ವಜ್ಞೋಽಸಿ ಮಹಾಭಾಗ ಸಮರ್ಥೋ ವಿಘ್ನನಾಶನೇ .  
 ಬುದ್ಧಿಮಾಂಭಾಸ್ತ್ರತತ್ತ್ವಜ್ಞೋ ದೇವತಾನಾಂ ಗುರುಸ್ತಥಾ .. 19..  
 ಕುರು ಶಾಂತಿಂ ವಿಧಾನಜ್ಞ ಶತ್ರುಕ್ಷಯವಿಧಾಯಿನೀಂ .  
 ಯಥಾ ಮೇ ನ ಭವೇದ್ಧುಃಖಂ ತಥಾ ಕಾರ್ಯಂ ವಿಧೀಯತಾಂ .. 20..  
 ಬೃಹಸ್ಪತಿರುವಾಚ .  
 ಕಿಂ ಕರೋಮಿ ಸಹಸ್ರಾಕ್ಷ ತ್ವಯಾದ್ಯ ದುಷ್ಕೃತಂ ಕೃತಂ .  
 ಅನಾಗಸಂ ಮುನಿಂ ಹತ್ವಾ ಕಿಂ ಫಲಂ ಸಮುಪಾರ್ಜಿತಂ .. 21..  
 ಅತ್ಯುಗ್ರಂ ಪುಣ್ಯಪಾಪಾನಾಂ ಫಲಂ ಭವತಿ ಸತ್ಪರಂ .  
 ವಿಚಾರ್ಯ ಖಲು ಕರ್ತವ್ಯಂ ಕಾರ್ಯಂ ತದ್ಭೂತಿಮಿಚ್ಛತಾ .. 22..  
 ಪರೋಪತಾಪನಂ ಕರ್ಮ ನ ಕರ್ತವ್ಯಂ ಕದಾಚನ .  
 ನ ಸುಖಂ ವಿಂದತೇ ಪ್ರಾಣೇ ಪರಪೀಡಾಪರಾಯಣಃ .. 23..  
 ಮೋಹಾಲ್ಲೋಭಾದ್ಬ್ರಹ್ಮಹತ್ಯಾ ಕೃತಾ ಶಕ್ರ ತ್ವಯಾಧುನಾ .  
 ತಸ್ಯ ಪಾಪಸ್ಯ ಸಹಸಾ ಫಲಮೇತದುಪಾಗತಂ .. 24..  
 ಅವಧ್ಯಃ ಸರ್ವದೇವಾನಾಂ ಜಾತೋಽಸೌ ವೃತ್ರಸಂಜ್ಞಕಃ .

ಹಂತುಂ ತ್ವಾಂ ಸ ಸಮಾಯಾತಿ ದಾನವೈರ್ಬಹುಭಿರ್ವೃತಃ .. 25..  
ಆಯುಧಾನಿ ಚ ಸರ್ವಾಣಿ ವಜ್ರತುಲ್ಯಾನಿ ವಾಸವ .  
ತ್ವಷ್ಟ್ವಾ ದತ್ತಾನಿ ದಿವ್ಯಾನಿ ಗೃಹೀತ್ವಾ ಸಮುಪಸ್ಥಿತಃ .. 26..  
ಸಮಾಗಚ್ಛತಿ ದುರ್ಧರೋ ರಥಾರೂಢಃ ಪ್ರತಾಪವಾನ್ .  
ದೇವೇಂದ್ರ ಪ್ರಲಯಂ ಕುರ್ವನ್ನಾಸ್ಯ ಮೃತ್ಯುರ್ಭವಿಷ್ಯತಿ .. 27..  
ಕೋಲಾಹಲಸ್ತದಾ ಜಾತಸ್ತಥಾ ಬ್ರುವತಿ ವಾಕ್ಸತೌ .  
ಗಂಧರ್ವಾಃ ಕಿನ್ನರಾ ಯಕ್ಷಾ ಮುನಯಶ್ಚ ತಪೋಧನಾಃ .. 28..  
ಸದನಾನಿ ವಿಹಾಯೈವಾಮರಾಃ ಸರ್ವೇ ಪಲಾಯಿತಾಃ .  
ತದ್ಧೃಷ್ಟ್ವಾ ಮಹದಾಶ್ಚರ್ಯಂ ಶಕ್ರಶ್ಚಿಂತಾಪರಾಯಣಃ .. 29..  
ಅಜ್ಞಾಪಯಾಮಾಸ ತದಾ ಸೇನೋದ್ಯೋಗಾಯ ಸೇವಕಾನ್ .  
ಆನಯದ್ಧ್ವಂ ವಸೂನ್ ರುದ್ರಾನಶ್ಚಿನೌ ಚ ದಿವಾಕರಾನ್ .. 30..  
ಪೂಷಣಂ ಚ ಭಗಂ ವಾಯುಂ ಕುಬೇರಂ ವರುಣಂ ಯಮಂ .  
ವಿಮಾನೇಷು ಸಮಾರುಹ್ಯ ಸಾಯುಧಾಃ ಸುರಸತ್ತಮಾಃ .. 31..  
ಸಮಾಗಚ್ಛಂತು ತರಸಾ ಶತ್ರುರಾಯಾತಿ ಸಾಂಪ್ರತಂ .  
ಇತ್ಯಾಜ್ಞಾಪ್ಯ ಸುರಪತಿಃ ಸಮಾರುಹ್ಯ ಗಜೋತ್ತಮಂ .. 32..  
ಬೃಹಸ್ಪತಿಂ ಪುರೋಧಾಯ ನಿರ್ಗತೋ ನಿಜಮಂದಿರಾತ್ .  
ತಥೈವ ತ್ರಿದಶಾಃ ಸರ್ವೇ ಸ್ವಂ ಸ್ವಂ ವಾಹನಮಾಸ್ಥಿತಾಃ .. 33..  
ಯುದ್ಧಾಯ ಕೃತಸಂಕಲ್ಪಾ ನಿರ್ಯಯುಃ ಶಸ್ತ್ರಪಾಣಯಃ .  
ವೃತ್ರೋಽಥ ದಾನವೈರ್ಯುಕ್ತಃ ಸಂಪ್ರಾಪ್ತೋ ಮಾನಸೋತ್ತರಂ .. 34..  
ಪರ್ವತಂ ದೇವತಾವಾಸಂ ರಮ್ಯಂ ಪಾದಪಶೋಭಿತಂ .  
ಇಂದ್ರೋಽಪ್ಯಾಗತ್ಯ ಸಂಗ್ರಾಮಂ ಚಕಾರ ಮಾನಸೋತ್ತರೇ .. 35..  
ಪರ್ವತೇ ದೇವತಾಯುಕ್ತೋ ವಾಚಸ್ಪತಿಪುರಃಸರಃ .  
ತತ್ರಾಭೂದ್ಧಾರುಣಂ ಯುದ್ಧಂ ವೃತ್ರವಾಸವಯೋಸ್ತದಾ .. 36..  
ಗದಾಸಿಪರಿಘೈಃ ಪಾಶೈರ್ಬಾಣೈಃ ಶಕ್ತಿಪರಶ್ವದೈಃ .  
ಮಾನುಷೇಣ ಪ್ರಮಾಣೇನ ಸಂಗ್ರಾಮಃ ಶರದಾಂ ಶತಂ .. 37..  
ಬಭೂವ ಭಯದೋ ನೃಣಾಮೃಷೀಣಾಂ ಭಾವಿತಾತ್ಮನಾಂ .  
ವರುಣಃ ಪ್ರಥಮಂ ಭಗ್ನಸ್ತತೋ ವಾಯುಗಣಃ ಕಿಲ .. 38..  
ಯಮೋ ವಿಭಾವಸುಃ ಶಕ್ರಃ ಸರ್ವೇ ತೇ ನಿರ್ಗತಾ ರಣಾತ್ .  
ಪಲಾಯನಪರಾನ್ ದೃಷ್ಟ್ವಾ ದೇವಾನಿಂದ್ರಪುರೋಗಮಾನ್ .. 39..  
ವೃತ್ರೋಽಪಿ ಪಿತರಂ ಪ್ರಾಗಾದಾಶ್ಚಮಸ್ಥಂ ಮುದಾನ್ವಿತಂ .  
ಪ್ರಣಮ್ಯ ಪ್ರಾಹ ತ್ವಷ್ಟ್ವಾರಂ ಪಿತಃ ಕಾರ್ಯಂ ಮಯಾ ಕೃತಂ .. 40..  
ದೇವಾ ವಿನಿರ್ಜಿತಾಃ ಸರ್ವೇ ಸೇಂದ್ರಾಃ ಸಮರಸಂಸ್ಥಿತಾಃ .

ವಿದ್ರುತಾಸ್ತೇ ಗತಾಃ ಸ್ಥಾನಂ ಯಥಾ ಸಿಂಹಾನ್ಮೃಗಾ ಗಜಾಃ .. 41..  
 ಇಂದ್ರಃ ಪದಾತಿರಗಮನ್ಮಯಾನೀತೋ ಗಜೋತ್ತಮಃ .  
 ಐರಾವತೋಽಯಂ ಭಗವನ್ ಗೃಹಾಣ ದ್ವಿರದೋತ್ತಮಂ .. 42..  
 ನ ಹತಾಸ್ತೇ ಮಯಾ ಯಸ್ಮಾದಯುಕ್ತಂ ಭೀತಮಾರಣಂ .  
 ಆಜ್ಞಾಪಯ ಪುನಸ್ತಾತ ಕಿಂ ಕರೋಮಿ ತವೇಷ್ಟಿತಂ .. 43..  
 ನಿರ್ಜರಾ ನಿರ್ಗತಾಃ ಸರ್ವೇ ಭಯಭೀತಾ ಶ್ರಮಾತುರಾಃ .  
 ಇಂದ್ರೋಽಪ್ಯೈರಾವತಂ ತ್ಯಕ್ತ್ವಾ ಭಯಭೀತಃ ಪಲಾಯಿತಃ .. 44..  
 ವ್ಯಾಸ ಉವಾಚ .  
 ಇತಿ ಪುತ್ರವಚಃ ಶ್ರುತ್ವಾ ತ್ವಷ್ಟಾ ಪ್ರಾಹ ಮುದಾನ್ವಿತಃ .  
 ಪುತ್ರವಾನದ್ಯ ಜಾತೋಽಸ್ಮಿ ಸಫಲಂ ಮಮ ಜೀವಿತಂ .. 45..  
 ತ್ವಯಾಹಂ ಪಾವಿತಃ ಪುತ್ರ ಗತೋ ಮೇ ಮಾನಸೋ ಜ್ವರಃ .  
 ನಿಶ್ಚಲಂ ಮೇ ಮನೋ ಜಾತಂ ದೃಷ್ಟ್ವಾ ವೀರ್ಯಂ ತವಾದ್ಭುತಂ .. 46..  
 ಶೃಣು ವಕ್ಷ್ಯಾಮ್ಯಹಂ ಪುತ್ರ ಹಿತಂ ತೇದ್ಯ ನಿಶಾಮಯ .  
 ತಪಃ ಕುರು ಮಹಾಭಾಗ ಸಾವಧಾನಃ ಸ್ಥಿರಾಸನಃ .. 47..  
 ವಿಶ್ವಾಸೋ ನೈವ ಕರ್ತವ್ಯಃ ಕೇಷಾಂಚಿತ್ಪಾಕಶಾಸನಃ .  
 ಶತ್ರುಸ್ತೇ ಛಲಕರ್ತಾಸ್ತಿ ನಾನಾಭೇದವಿಶಾರದಃ .. 48..  
 ತಪಸಾ ಪ್ರಾಪ್ಯತೇ ಲಕ್ಷ್ಮೀಸ್ತಪಸಾ ರಾಜ್ಯಮುತ್ತಮಂ .  
 ತಪಸಾ ಬಲವೃದ್ಧಿಃ ಸ್ಯಾತ್ಸಂಗ್ರಾಮೇ ವಿಜಯಸ್ತಥಾ .. 49..  
 ಆರಾಧ್ಯ ದ್ರುಹಿಣಂ ದೇವಂ ಲಬ್ಧ್ವಾ ವರಮನುತ್ತಮಂ .  
 ಜಹಿ ಶಕ್ರಂ ದುರಾಚಾರಂ ಬ್ರಹ್ಮಹತ್ಯಾಸಮಾವೃತಂ .. 50..  
 ಸಾವಧಾನಃ ಸ್ಥಿರೋ ಭೂತ್ವಾ ದಾತಾರಂ ಭಜ ಶಂಕರಂ .  
 ವಾಂಛಿತಂ ಸ ವರಂ ದದ್ಯಾತ್ಸಂತುಷ್ಟಶ್ಚತುರಾನನಃ .. 51..  
 ತೋಷಯಿತ್ವಾ ವಿಶ್ವಯೋನಿಂ ಬ್ರಹ್ಮಾಣಮಮಿತೌಜಸಂ .  
 ಅವಿನಾಶಿತ್ವಮಾಸಾದ್ಯ ಜಹಿ ಶಕ್ರಂ ಕೃತಾಗಸಂ .. 52..  
 ವೈರಂ ಮನಸಿ ಮೇ ಪುತ್ರ ವರ್ತತೇ ಸುತಘಾತಜಂ .  
 ನ ಶಾಂತಿಮನುಗಚ್ಛಾಮಿ ನ ಸ್ವಪಾಮಿ ಸುಖೇನ ಹ .. 53..  
 ತಾಪಸೋ ಮೇ ಹತಃ ಪುತ್ರೋ ನಿರಾಗಾಃ ಪಾಪ್ಮನಾ ಯತಃ .  
 ನ ವಿಂದಾಮಿ ಸುಖಂ ವೃತ್ರ ತ್ವಂ ಮಾಮುದ್ಧರ ದುಃಖಿತಂ .. 54..  
 ವ್ಯಾಸ ಉವಾಚ .  
 ತದಾಕರ್ಣ್ಯ ಪಿತುರ್ವಾಕ್ಯಂ ವೃತ್ರಃ ಕ್ರೋಧಯುತಸ್ತದಾ .  
 ಆಜ್ಞಾಮಾದಾಯ ಚ ಪಿತುರ್ಜಗಾಮ ತಪಸೇ ಮುದಾ .. 55..  
 ಗಂಧಮಾದನಮಾಸಾದ್ಯ ಪುಣ್ಯಾಂ ದೇವಧುನೀಂ ಶುಭಾಂ .

ಸ್ನಾತ್ವಾ ಕುಶಾಸನಂ ಕೃತ್ವಾ ಸಂಸ್ಥಿತಶ್ಚ ಸ್ಥಿರಾಸನಃ .. 56..  
 ತ್ಯಕ್ತ್ವಾನ್ಮಂ ವಾರಿಪಾನಂ ಚ ಯೋಗಾಭ್ಯಾಸಪರಾಯಣಃ .  
 ಧ್ಯಾಯನ್ವಿಶ್ವಸೃಜಂ ಚಿತ್ತೇ ಸೋಪವಿಷ್ಠಃ ಸ್ಥಿರಾಸನೇ .. 57..  
 ಮಘವಾ ತಂ ತಪಸ್ಯಂತಂ ಜ್ಞಾತ್ವಾ ಚಿಂತಾತುರೋ ಹ್ಯಭೂತ್ .  
 ಗಂಧರ್ವಾನ್ವೇಷಯಾಮಾಸ ವಿಘ್ನಾರ್ಥಂ ಪಾಕಶಾಸನಃ .. 58..  
 ಯಕ್ಷಾಂಶ್ಚ ಪನ್ನಗಾನ್ಸರ್ಪಾನ್ಮಿನ್ನರಾನಮಿತೌಜಸಃ .  
 ವಿದ್ಯಾಧರಾನಪ್ಸರಸೋ ದೇವದೂತಾನನೇಕಶಃ .. 59..  
 ಉಪಾಯಾಸ್ತೈಃ ಕೃತಾಃ ಸಮ್ಯಕ್ ತಪೋವಿಘ್ನಾಯ ಮಾಯಿಭಿಃ .  
 ನ ಚಚಾಲ ತತೋ ಧ್ಯಾನಾತ್ತ್ವಾಷ್ಟ್ರಃ ಪರಮತಾಪಸಃ .. 60..  
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ  
 ಸಂಹಿತಾಯಾಂ ಷಷ್ಠಸ್ಕಂಧೇ ಬ್ರಹ್ಮಣಃ ಸಮಾರಾಧನಾಯ  
 ತ್ವಷ್ಟ್ವಾ ವೃತ್ರೋಪದೇಶವರ್ಣನಂ ನಾಮ ತೃತೀಯೋಽಧ್ಯಾಯಃ .. 6.3..

6.4 ಚತುರ್ಥೋಽಧ್ಯಾಯಃ . ಬ್ರಹ್ಮನೇತೃತ್ವೇ ಸೇಂದ್ರೈಃ ಸುರೈರ್ವಿಷ್ಣೋಃ  
 ಶರಣಗಮನವರ್ಣನಂ .

ವ್ಯಾಸ ಉವಾಚ .  
 ನಿರ್ಗತಾಸ್ತೇ ಪರಾವೃತ್ತಾಸ್ತಪೋವಿಘ್ನಕರಾಃ ಸುರಾಃ .  
 ನಿರಾಶಾಃ ಕಾರ್ಯಸಂಸಿದ್ಧೈಃ ತಂ ದೃಷ್ಟ್ವಾ ದೃಢಚೇತಸಂ .. 1..  
 ಜಾತೇ ವರ್ಷಶತೇ ಪೂರ್ಣೇ ಬ್ರಹ್ಮಾ ಲೋಕಪಿತಾಮಹಃ .  
 ತತ್ರಾಜಗಾಮ ತರಸಾ ಹಂಸಾರೂಢಶ್ಚತುರ್ಮುಖಃ .. 2..  
 ಆಗತ್ಯ ತಮುವಾಚೇದಂ ತ್ವಷ್ಟ್ವ ಪುತ್ರ ಸುಖೀ ಭವ .  
 ತ್ಯಕ್ತ್ವಾ ಧ್ಯಾನಂ ವರಂ ಬ್ರೂಹಿ ದದಾಮಿ ತವ ವಾಂಛಿತಂ .. 3..  
 ತಪಸಾ ತೇದ್ಯ ತುಷ್ಟೋಽಸ್ಮಿ ತ್ವಾಂ ದೃಷ್ಟ್ವಾ ಚಾತಿಕರ್ಶಿತಂ .  
 ವರಂ ವರಯ ಭದ್ರಂ ತೇ ಮನೋಽಭಿಲಷಿತಂ ತವ .. 4..  
 ವ್ಯಾಸ ಉವಾಚ .  
 ವೃತ್ರಸ್ತದಾತಿವಿಶದಾಂ ಪುರತೋ ನಿಶಮ್ಯ  
 ವಾಚಂ ಸುಧಾಸಮರಸಾಂ ಜಗದೇಕಕರ್ತುಃ .  
 ಸಂತೃಪ್ಯ ಯೋಗಕಲನಾಂ ಸಹಸೋದತಿಷ್ಠ-  
 ತ್ನಂಜಾತಹರ್ಷನಯನಾಶ್ಚುಕಲಾಕಲಾಪಃ .. 5..  
 ಪಾದೌ ಪ್ರಣಮ್ಯ ಶಿರಸಾ ಪ್ರಣಯಾದ್ವಿಧಾತು-  
 ಬ್ದದ್ಧಾಂಜಲಿಃ ಪುರತ ಏವ ಸಮಾಸಸಾದ .

ಪ್ರೋವಾಚ ತಂ ಸುವರದಂ ತಪಸಾ ಪ್ರಸನ್ನಂ  
 ಪ್ರೇಮ್ನಾತಿಗದ್ಗದಗಿರಾ ವಿನಯೇನ ನಮಃ .. 6..  
 ಪ್ರಾಪ್ತಂ ಮಯಾ ಸಕಲದೇವಪದಂ ಪ್ರಭೋಽದ್ಯ  
 ಯದ್ಧರ್ಶನಂ ತವ ಸುದುರ್ಲಭಮಾಶು ಜಾತಂ .  
 ವಾಂಭಾಸ್ತಿ ನಾಥ ಮನಸಿ ಪ್ರವಣೇ ದುರಾಪಾ  
 ತಾಂ ಪ್ರಬ್ರವೀಮಿ ಕಮಲಾಸನ ವೇತ್ಸಿ ಭಾವಂ .. 7..  
 ಮೃತ್ಯುಶ್ಚ ಮಾ ಭವತು ಮೇ ಕಿಲ ಲೋಹಕಾಷ್ಠ-  
 ಶುಷ್ಕಾರ್ದ್ರವಂಶನಿಚಯೈರಪರೈಶ್ಚ ಶಸ್ತ್ರೈಃ .  
 ವೃದ್ಧಿ ಪ್ರಯಾತು ಮಮ ವೀರ್ಯಮತೀವ ಯುದ್ಧೇ  
 ಯಸ್ಮಾದ್ಭವಾಮಿ ಸಬಲೈರಮರೈರಜೇಯಃ .. 8..  
 ವ್ಯಾಸ ಉವಾಚ .  
 ಇತ್ಥಂ ಸಂಪ್ರಾರ್ಥಿತೋ ಬ್ರಹ್ಮಾ ತಮಾಹ ಪ್ರಹಸನ್ನಿವ .  
 ಉತ್ತಿಷ್ಠ ಗಚ್ಛ ಭದ್ರಂ ತೇ ವಾಂಛಿತಂ ಸಫಲಂ ಸದಾ .. 9..  
 ನ ಶುಷ್ಕೇಣ ನ ಚಾದ್ರೇಣ ನ ಪಾಷಾಣೇನ ದಾರುಣಾ .  
 ಭವಿಷ್ಯತಿ ಚ ತೇ ಮೃತ್ಯುರಿತಿ ಸತ್ಯಂ ಬ್ರವೀಮ್ಯಹಂ .. 10..  
 ಇತಿ ದತ್ತ್ವಾ ವರಂ ಬ್ರಹ್ಮಾ ಜಗಾಮ ಭುವನಂ ಪರಂ .  
 ವೃತ್ರಸ್ತು ತಂ ವರಂ ಲಬ್ಧಾ ಮುದಿತಃ ಸ್ವಗೃಹಂ ಯಯೌ .. 11..  
 ಶಶಂಸ ಪಿತುರಗ್ರೇ ತದ್ವರದಾನಂ ಮಹಾಮತಿಃ .  
 ತ್ವಷ್ಟಾ ತು ಮುದಿತಃ ಪ್ರಾಪ್ತಂ ಪುತ್ರಂ ಪ್ರಾಪ್ತವರಂ ತದಾ .. 12..  
 ಸ್ವಸ್ತಿ ತೇಸ್ತು ಮಹಾಭಾಗ ಜಹಿ ಶಕ್ರಂ ರಿಪುಂ ಮಮ .  
 ಹತ್ವಾಗಚ್ಛ ತ್ರಿಶಿರಸೋ ಹಂತಾರಂ ಪಾಪಸಂಯುತಂ .. 13..  
 ಭವ ತ್ವಂ ತ್ರಿದಶಾಧೀಶಃ ಸಂಪ್ರಾಪ್ಯ ವಿಜಯಂ ರಣೇ .  
 ಮಮಾಧಿಂ ಛಿಂಧಿ ವಿಪುಲಂ ಪುತ್ರನಾಶಸಮುದ್ಧವಂ .. 14..  
 ಜೀವತೋ ವಾಕ್ಯಕರಣಾತ್ಕ್ವ ಯಾಹೇ ಭೂರಿಭೋಜನಾತ್ .  
 ಗಯಾಯಾಂ ಪಿಂಡದಾನಾಚ್ಚ ತ್ರಿಭಿಃ ಪುತ್ರಸ್ಯ ಪುತ್ರತಾ .. 15..  
 ತಸ್ಮಾತ್ಪುತ್ರ ಮಮಾತ್ಯರ್ಥಂ ದುಃಖಂ ನಾಶಿತುಮರ್ಹಸಿ .  
 ತ್ರಿಶಿರಾ ಮಮ ಚಿತ್ತಾತ್ತು ನಾಪಸರ್ಪತಿ ಕರ್ಕಿಚಿತ್ .. 16..  
 ಸುಶೀಲಃ ಸತ್ಯವಾದೀ ಚ ತಾಪಸೋ ವೇದವಿತ್ತಮಃ .  
 ಅಪರಾಧಂ ವಿನಾ ತೇನ ನಿಹತಃ ಪಾಪಬುದ್ಧಿನಾ .. 17..  
 ವ್ಯಾಸ ಉವಾಚ .  
 ಇತಿ ತಸ್ಯ ವಚಃ ಶ್ರುತ್ವಾ ವೃತ್ರಃ ಪರಮದುರ್ಜಯಃ .  
 ರಥಮಾರುಹ್ಯ ತರಸಾ ನಿರ್ಜಗಾಮ ಪಿತುರ್ಗೃಹಾತ್ .. 18..



ರಣದುಂದುಭಿನಿರ್ಘೋಷಂ ಶಂಖನಾದಂ ಮಹಾಬಲಂ .  
 ಕಾರಯಿತ್ವಾ ಪ್ರಯಾಣಂ ಸ ಚಕಾರ ಮದಗರ್ವಿತಃ .. 19..  
 ನಿಯಮಯೌ ನಯಸಂಯುಕ್ತಃ ಸೇವಕಾನಿತಿ ಸಂವದನ್ .  
 ಹತ್ವಾ ಶಕ್ರಂ ಗ್ರಹೀಷ್ಯಾಮಿ ಸುರರಾಜ್ಯಮಕಂಟಕಂ .. 20..  
 ಇತ್ಯುಕ್ತ್ವಾ ನಿರ್ಜಗಾಮಾಶು ಸ್ವಸೈನ್ಯಪರಿವಾರಿತಃ .  
 ಮಹತಾ ಸೈನ್ಯನಾದೇನ ಭೀಷಯನ್ನಮರಾವತೀಂ .. 21..  
 ತಮಾಗಚ್ಛಂತಮಾಜ್ಞಾಯ ತುರಾಷಾಡಪಿ ಸತ್ವರಃ .  
 ಸೇನೋದ್ಯೋಗಂ ಭಯತ್ರಸ್ತಃ ಕಾರಯಾಮಾಸ ಭಾರತ .. 22..  
 ಸರ್ವಾನಾಹೂಯ ತರಸಾ ಲೋಕಪಾಲಾನರಿಂದಮಃ .  
 ಯುದ್ಧಾರ್ಥಂ ಪ್ರೇರಯನ್ನರ್ವಾನ್ವ್ಯಯೋಚತ ಮಹಾದ್ಯುತಿಃ .. 23..  
 ಗೃಧ್ರನ್ವ್ಯೂಹಂ ತತಃ ಕೃತ್ವಾ ಸಂಸ್ಥಿತಃ ಪಾಕಶಾಸನಃ .  
 ತತ್ರಾಜಗಾಮ ವೇಗಾತ್ಪ್ರವೃತ್ತಃ ಪರಬಲಾರ್ದನಃ .. 24..  
 ದೇವದಾನವಯೋಸ್ತಾವತ್ಸಂಗ್ರಾಮಸ್ತುಮುಲೋಽಭವತ್ .  
 ವೃತ್ತವಾಸವಯೋಃ ಸಂಖ್ಯೇ ಮನಸಾ ವಿಜಯೈಷಿಷೋಃ .. 25..  
 ಏವಂ ಪರಸ್ಪರಂ ಯುದ್ಧೇ ಸಂದೀಪ್ತೇ ಭಯದೇ ಭೃಶಂ .  
 ಆಕೂತಂ ದೇವತಾಃ ಪ್ರಾಪುದ್ಯೌತ್ಯಾಶ್ಚ ಪರಮಾಂ ಮುದಂ .. 26..  
 ತೋಮರೈರ್ಭಿಂದಿಪಾಲೈಶ್ಚ ಖಡ್ಗೈಃ ಪರಶುಪಟ್ಟಿಶೈಃ .  
 ಜಘ್ನುಃ ಪರಸ್ಪರಂ ದೇವದೈತ್ಯಾ ಸ್ವಸ್ವವರಾಯುಧೈಃ .. 27..  
 ಏವಂ ಯುದ್ಧೇ ವರ್ತಮಾನೇ ದಾರುಣೇ ಲೋಮಹರ್ಷಣೇ .  
 ಶಕ್ರಂ ಜಗ್ರಾಹ ಸಹಸಾ ವೃತ್ತಃ ಕ್ರೋಧಸಮನ್ವಿತಃ .. 28..  
 ಅಪಾವೃತ್ಯ ಮುಖೇ ಕ್ಷಿಪ್ತ್ವಾ ಸ್ಥಿತೋ ವೃತ್ತಃ ಶತಕ್ರತುಂ .  
 ಮುದಿತೋಽಭೂನ್ಮಹಾರಾಜ ಪೂರ್ವವೈರಮನುಸ್ಮರನ್ .. 29..  
 ಶಕ್ರೇ ಗ್ರಸ್ತೇಽಥ ವೃತ್ತೇಣ ಸಂಭ್ರಾಂತಾ ನಿರ್ಜರಾಸ್ತದಾ .  
 ಚುಕ್ರುಶಃ ಪರಮಾರ್ತಾಸ್ತೇ ಹಾ ಶಕ್ರೇತಿ ಮುಹುರ್ಮುಹುಃ .. 30..  
 ಅಪಾವೃತಂ ಮುಖೇ ಶಕ್ರಂ ಜ್ಞಾತ್ವಾ ಸರ್ವೇ ದಿವೌಕಸಃ .  
 ಭೃಹಸ್ಪತಿಂ ಪ್ರಣಮ್ಯೋಚುರ್ದೀನಾ ವ್ಯಥಿತಚೇತಸಃ .. 31..  
 ಕಿಂ ಕರ್ತವ್ಯಂ ದ್ವಿಜಶ್ರೇಷ್ಠ ತ್ವಮಸ್ಮಾಕಂ ಗುರುಃ ಪರಃ .  
 ಶಕ್ರೋ ಗ್ರಸ್ತಸ್ತು ವೃತ್ತೇಣ ರಕ್ಷಿತೋ ದೇವತಾಂತರೈಃ .. 32..  
 ವಿನಾ ಶಕ್ರೇಣ ಕಿಂ ಕುರ್ಮಃ ಸರ್ವೇ ಹೀನಪರಾಕ್ರಮಾಃ .  
 ಅಭಿಚಾರಂ ಕುರು ವಿಭೋ ಸತ್ವರಃ ಶಕ್ರಮುಕ್ತಯೇ .. 33..  
 ಭೃಹಸ್ಪತಿರುವಾಚ .  
 ಕಿಂ ಕರ್ತವ್ಯಂ ಸುರಾಃ ಕ್ಷಿಪ್ತೋ ಮುಖಮಧ್ಯೇಽಸ್ಮಿ ವಾಸವಃ .

ವೃತ್ರೇಣೋತ್ಸಾದಿತೋ ಜೀವನ್ನಸ್ತಿ ಕೋಷ್ಠಾಂತರೇ ರಿಪೋಃ .. 34..  
 ವ್ಯಾಸ ಉವಾಚ .  
 ದೇವಾಶ್ಚಿಂತಾತುರಾಃ ಸರ್ವೇ ತುರಾಸಾಹಂ ತಥಾಕೃತಂ .  
 ದೃಷ್ಟ್ವಾ ವಿಮೃಶ್ಯ ತರಸಾ ಚಕ್ರುರ್ಯತ್ನಂ ವಿಮುಕ್ತಯೇ .. 35..  
 ಅಸೃಜಂತ ಮಹಾಸತ್ತ್ವಾಂ ಜೃಂಭಿಕಾಂ ರಿಪುನಾಶಿನೀಂ .  
 ತತೋ ವಿಜೃಂಭಮಾಣಃ ಸ ವ್ಯಾವೃತಾಸ್ಯೋ ಬಭೂವ ಹ .. 36..  
 ವಿಜೃಂಭಮಾಣಸ್ಯ ತತೋ ವೃತ್ರಸ್ಯಾಸ್ಯಾದವಾಪತತ್ .  
 ಸ್ವಾನ್ಯಂಗಾನ್ಯಪಿ ಸಂಕ್ಷಿಪ್ಯ ನಿಷ್ಪ್ರಾಂತೋ ಬಲಸೂದನಃ .. 37..  
 ತತಃ ಪ್ರಭೃತಿ ಲೋಕೇಷು ಜೃಂಭಿಕಾ ಪ್ರಾಣಿಸಂಸ್ಥಿತಾ .  
 ಜಹೃಷುಶ್ಚ ಸುರಾಃ ಸರ್ವೇ ಶಕ್ರಂ ದೃಷ್ಟ್ವಾ ವಿನಿರ್ಗತಂ .. 38..  
 ತತಃ ಪ್ರವವೃತೇ ಯುದ್ಧಂ ತಯೋರ್ಲೋಕಭಯಪ್ರದಂ .  
 ವರ್ಷಾಣಾಮಯುತಂ ಯಾವದ್ಧಾರುಣಂ ಲೋಮಹರ್ಷಣಂ .. 39..  
 ಏಕತಶ್ಚ ಸುರಾಃ ಸರ್ವೇ ಯುದ್ಧಾಯ ಸಮುಪಸ್ಥಿತಾಃ .  
 ಏಕತೋ ಬಲವಾಂಸ್ತ್ವಾಷ್ಟ್ರಃ ಸಂಗ್ರಾಮೇ ಸಮವರ್ತತ .. 40..  
 ಯದಾ ವ್ಯವರ್ಧತ ರಣೇ ವೃತ್ರೋ ವರಮದಾವೃತಃ .  
 ಪರಾಜಿತಸ್ತದಾ ಶಕ್ರಸ್ತೇಜಸಾ ತಸ್ಯ ಧರ್ಷಿತಃ .. 41..  
 ವಿವ್ಯಥೇ ಮಘವಾ ಯುದ್ಧೇ ತತಃ ಪ್ರಾಪ್ಯ ಪರಾಜಯಂ .  
 ವಿಷಾದಮಗಮಂದೇವಾ ದೃಷ್ಟ್ವಾ ಶಕ್ರಂ ಪರಾಜಿತಂ .. 42..  
 ಜಗ್ಮುಸ್ತ್ಯಕ್ತ್ವಾ ರಣಂ ಸರ್ವೇ ದೇವಾ ಇಂದ್ರಪುರೋಗಮಾಃ .  
 ಗೃಹೀತಂ ದೇವಸದನಂ ವೃತ್ರೇಣಾಗತ್ಯ ರಂಹಸಾ .. 43..  
 ದೇವೋದ್ಯಾನಾನಿಸರ್ವಾಣಿ ಭುಂಕ್ತೇಽಸೌ ದಾನವೋ ಬಲಾತ್ .  
 ಐರಾವತೋಽಪಿ ದೈತ್ಯೇನ ಗೃಹೀತೋಽಸೌ ಗಜೋತ್ತಮಃ .. 44..  
 ವಿಮಾನಾನಿ ಚ ಸರ್ವಾಣಿ ಗೃಹೀತಾನಿ ವಿಶಾಂಪತೇ .  
 ಉಚ್ಚೈಶ್ಚವಾ ಹಯವರೋ ಜಾತಸ್ತಸ್ಯ ವಶೇ ತದಾ .. 45..  
 ಕಾಮಧೇನುಃ ಪಾರಿಜಾತೋ ಗಣಶ್ಚಾಪ್ಸರಸಾಂ ತಥಾ .  
 ಗೃಹೀತಂ ರತ್ನಮಾತ್ರಂ ತು ತೇನ ತ್ವಷ್ಟ್ವ ಸುತೇನ ಹ .. 46..  
 ಸ್ಥಾನಭೃಷ್ಟಾಃ ಸುರಾಃ ಸರ್ವೇ ಗಿರಿದುರ್ಗೇಷು ಸಂಸ್ಥಿತಾಃ .  
 ದುಃಖಮಾಪುಃ ಪರಿಭೃಷ್ಟಾ ಯಜ್ಞಭಾಗಾತ್ಸುರಾಲಯಾತ್ .. 47..  
 ವೃತ್ರಃ ಸುರಪದಂ ಪ್ರಾಪ್ಯ ಬಭೂವ ಮದಗರ್ವಿತಃ .  
 ತ್ವಷ್ಟ್ವಾತಿವ ಸುಖಂ ಪ್ರಾಪ್ಯ ಮುಮೋದ ಸುತಸಂಯುತಃ .. 48..  
 ಅಮಂತ್ರಯನ್ವಿತಂ ದೇವಾ ಮುನಿಭಿಃ ಸಹ ಭಾರತ .

ಕಿಂ ಕರ್ತವ್ಯಮಿತಿ ಪ್ರಾಪ್ತೇ ವಿಚಿಂತ್ಯ ಭಯಮೋಹಿತಾಃ .. 49..  
 ಜಗ್ಮುಃ ಕೈಲಾಸಮಚಲಂ ಸುರಾಃ ಶಕ್ರಸಮನ್ವಿತಾಃ .  
 ಮಹಾದೇವಂ ಪ್ರಣಮ್ಯೋಚುಃ ಪ್ರಹ್ಲಾಃ ಪ್ರಾಂಜಲಯೋ ಭೃಶಂ .. 50..  
 ದೇವದೇವ ಮಹಾದೇವ ಕೃಪಾಸಿಂಧೋ ಮಹೇಶ್ವರ .  
 ರಕ್ಷಾಸ್ಮಾನ್ನಯಭೀತಾಂಸ್ತು ವೃತ್ರೇಣಾತಿಪರಾಜಿತಾನ್ .. 51..  
 ಗೃಹೀತಂ ದೇವಸದನಂ ತೇನ ದೇವ ಬಲೀಯಸಾ .  
 ಕಿಂ ಕರ್ತವ್ಯಮತಃ ಶಂಭೋ ಬ್ರೂಹಿ ಸತ್ಯಂ ಶಿವಾದ್ಯ ನಃ .. 52..  
 ಕಿಂ ಕುರ್ಮಃ ಕ್ಷ ಚ ಗಚ್ಛಾಮಃ ಸ್ಥಾನಭ್ರಷ್ಟಾ ಮಹೇಶ್ವರ .  
 ದುಃಖಸ್ಯ ನಾಧಿಗಚ್ಛಾಮೋ ವಿನಾಶೋಪಾಯಮೀಶ್ವರ .. 53..  
 ಸಾಹಾಯ್ಯಂ ಕುರು ಭೂತೇಶ ವ್ಯಥಿತಾಃ ಸ್ಮ ಕೃಪಾನಿಧೇ .  
 ವೃತ್ರಂ ಜಹಿ ಮದೋತ್ಸಿಕ್ತಂ ವರದಾನಬಲಾದ್ವಿಭೋ .. 54..  
 ಶಿವ ಉವಾಚ .  
 ಬ್ರಹ್ಮಾಣಂ ಪುರತಃ ಕೃತ್ವಾ ವಯಂ ಸರ್ವೇ ಹರೇಃ ಕ್ಷಯಂ .  
 ಗತ್ವಾ ಸಮೇತ್ಯ ತಂ ವಿಷ್ಣುಂ ಚಿಂತಯಾಮೋ ವಧೋದ್ಯಮಂ .. 55..  
 ಸ ಶಕ್ರಶ್ಚ ಛಲಜ್ಞಶ್ಚ ಬಲವಾನ್ಬುದ್ಧಿಮತ್ತರಃ .  
 ಶರಣ್ಯಶ್ಚ ದಯಾಬ್ಧಿಶ್ಚ ವಾಸುದೇವೋ ಜನಾರ್ದನಃ .. 56..  
 ವಿನಾ ತಂ ದೇವದೇವೇಶಂ ನಾರ್ಥಸಿದ್ಧಿರ್ಭವಿಷ್ಯತಿ .  
 ತನ್ಮಾತ್ಸತ್ರ ಚ ಗಂತವ್ಯಂ ಸರ್ವಕಾರ್ಯಾರ್ಥಸಿದ್ಧಯೇ .. 57..  
 ವ್ಯಾಸ ಉವಾಚ .  
 ಇತಿ ಸಂಚಿಂತ್ಯ ತೇ ಸರ್ವೇ ಬ್ರಹ್ಮಾ ಶಕ್ರಃ ಸಶಂಕರಃ .  
 ಜಗ್ಮುವಿಷ್ಣೋಃ ಕ್ಷಯಂ ದೇವಾಃ ಶರಣ್ಯಂ ಭಕ್ತವತ್ಸಲಂ .. 58..  
 ಗತ್ವಾ ವಿಷ್ಣುಪದಂ ದೇವಾಸ್ತುಷ್ಟುವುಃ ಪರಮೇಶ್ವರಂ .  
 ಹರಿಂ ಪುರುಷಸೂಕ್ತೇನ ವೇದೋಕ್ತೇನ ಜಗದ್ಗುರುಂ .. 59..  
 ಪ್ರತ್ಯಕ್ಷೋಽಭೂಜ್ಜಗನ್ನಾಥಸ್ತೇಷಾಂ ಸ ಕಮಲಾಪತಿಃ .  
 ಸಮ್ಮಾನ್ಯ ಚ ಸುರಾನ್ಸರ್ವಾನಿತ್ಯುವಾಚ ಪುರಃಸ್ಥಿತಃ .. 60..  
 ಕಿಮಾಗತಾಃ ಸ್ಮ ಲೋಕೇಶಾ ಹರಬ್ರಹ್ಮಸಮನ್ವಿತಾಃ .  
 ಕಾರಣಂ ಕಥಯದ್ಧಂ ವಃ ಸರ್ವೇಷಾಂ ಸುರಸತ್ತಮಾಃ .. 61..  
 ವ್ಯಾಸ ಉವಾಚ .  
 ಇತಿ ಶ್ರುತ್ವಾ ಹರೇರ್ವಾಕ್ಯಂ ನೋಚುದೇವಾ ರಮಾಪತಿಂ .  
 ಚಿಂತಾವಿಷ್ಣುಃ ಸ್ಥಿತಾಃ ಪ್ರಾಯಃ ಸರ್ವೇಪ್ರಾಂಜಲಯಸ್ತಥಾ .. 62..  
 ಇತಿ ಶ್ರೀಮದ್ವೀವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ  
 ಸಂಹಿತಾಯಾಂ ಷಷ್ಠಸ್ಕಂಧೇ ಬ್ರಹ್ಮನೇತೃತ್ವೇ ಸೇಂದ್ರ್ಯಃ ಸುರೈರ್ವಿಷ್ಣೋಃ

ಶರಣಗಮನವರ್ಣನಂ ನಾಮ ಚತುರ್ಥೋಽಧ್ಯಾಯಃ .. 6.4..

6.5 ಪಂಚಮೋಽಧ್ಯಾಯಃ . ದೇವೀಸಮಾರಾಧನಾಯ  
ದೇವಕೃತಸ್ತುತಿವರ್ಣನಂ .

ವ್ಯಾಸ ಉವಾಚ .

ತಥಾ ಚಿಂತಾತುರಾನ್ವೀಕ್ಷ್ಯ ಸರ್ವಾನ್ಮರ್ವಾರ್ಥತತ್ತ್ವವಿತ್ .

ಪ್ರಾಹ ಪ್ರೇಮಭರೋದ್ಭಾಂತಾನ್ಮಾಧವೋ ಮೇದಿನೀಪತೇ .. 1..

ವಿಷ್ಣುರುವಾಚ .

ಕಿಂ ಮೌನಮಾಶ್ರಿತಾ ಯೂಯಂ ಬ್ರುವಂತು ಕಾರಣಂ ಸುರಾಃ .

ಸದಸದ್ವಾಪಿ ಯಚ್ಚುತ್ವಾ ಯತಿಷ್ಯೇ ತನ್ನಿವಾರಣೇ .. 2..

ದೇವಾ ಊಚುಃ .

ಕಿಮಜ್ಞಾತಂ ತವ ವಿಭೋ ತ್ರಿಷು ಲೋಕೇಷು ವರ್ತತೇ .

ಸರ್ವಂ ವೇದ ಭವಾನ್ಕಾರ್ಯಂ ಕಿಂ ಪೃಚ್ಛಸಿ ಪುನಃ ಪುನಃ .. 3..

ತ್ವಯಾ ಪೂರ್ವಂ ಬಲಿಬರ್ಹದ್ಧಃ ಶಕ್ರೋ ದೇವಾಧಿಪಃ ಕೃತಃ .

ವಾಮನಂ ವಪುರಾಸ್ಥಾಯ ಕ್ರಾಂತಂ ತ್ರಿಭುವನಂ ಪದ್ಮೈಃ .. 4..

ಅಮೃತಂ ತ್ವಾಹೃತಂ ವಿಷ್ಣೋ ದೈತ್ಯಾಶ್ಚ ವಿನಿಪಾತಿತಾಃ .

ತ್ವಂ ಪ್ರಭುಃ ಸರ್ವದೇವಾನಾಂ ಸರ್ವಾಪದ್ವಿನಿವಾರಣೇ .. 5..

ವಿಷ್ಣುರುವಾಚ .

ನ ಭೇತವ್ಯಂ ಸುರವರಾ ವೇದ್ಮ್ಯಪಾಯಂ ಸುಸಮೃತಂ .

ತದ್ವಧಾಯ ಪ್ರವಕ್ಷ್ಯಾಮಿ ಯೇನ ಸೌಖ್ಯಂ ಭವಿಷ್ಯತಿ .. 6..

ಅವಶ್ಯಂ ಕರಣೀಯಂ ಮೇ ಭವತಾಂ ಹಿತಮಾತ್ಮನಾ .

ಬುದ್ಧ್ಯಾ ಬಲೇನ ಚಾರ್ಥೇನ ಯೇನ ಕೇನಚ್ಛಲೇನ ವಾ .. 7..

ಉಪಾಯಾಃ ಖಲು ಚತ್ವಾರಃ ಕಥಿತಾಸ್ತತ್ತ್ವದರ್ಶಿಭಿಃ .

ಸಾಮಾದಯಃ ಸುಹೃತ್ಸೈವ ದುರ್ಹೃದೇಷು ವಿಶೇಷತಃ .. 8..

ಬ್ರಹ್ಮಣಾಸ್ಯ ವರೋ ದತ್ತಸ್ತಪಸಾಽಽರಾಧಿತೇನ ಚ .

ದುರ್ಜಯತ್ವಂ ಚ ಸಂಪ್ರಾಪ್ತಂ ವರದಾನಪ್ರಭಾವತಃ .. 9..

ಅಜೇಯಃ ಸರ್ವಭೂತಾನಾಂ ತ್ವಷ್ಟಾ ಸಮುಪಪಾದಿತಃ .

ತತೋ ಬಲೇನ ವೃದ್ಧಿಂ ಸ ಪಾಪ್ತಃ ಪರಪುರಂಜಯಃ .. 10..

ದುಃಸಾಧ್ಯೋಽಸೌ ಸುರಾಃ ಶತ್ರುರ್ವಿನಾ ಸಾಮಪ್ರತಾರಣಂ .

ಪ್ರಲೋಭ್ಯ ವಶಮಾನೇಯೋ ಹಂತವ್ಯಸ್ತು ತತಃ ಪರಂ .. 11..

ಗಚ್ಛದ್ಧಂ ಸರ್ವಗಂಧರ್ವಾ ಯತ್ರಾಸ್ತಿ ಬಲವತ್ತರಃ .

ಸಾಮ ತಸ್ಯ ಪ್ರಯುಂಜದ್ವಂ ತತ ಏನಂ ವಿಜೇಷ್ಯಥ .. 12..  
ಸಂಗಮ್ಯ ಶಪಥಾತ್ಕೃತ್ವಾ ವಿಶ್ವಾಸ್ಯ ಸಮಯೇನ ಹಿ .  
ಮಿತ್ರತ್ವಂ ಚ ಸಮಾಧಾಯ ಹಂತವ್ಯಃ ಪ್ರಬಲೋ ರಿಪುಃ .. 13..  
ಅದೃಶ್ಯಃ ಸಂಪ್ರವೇಕ್ಷ್ಯಾಮಿ ವಜ್ರಮಸ್ಯ ವರಾಯುಧಂ .  
ಸಾಹಾಯ್ಯಂ ಚ ಕರಿಷ್ಯಾಮಿ ಶಕ್ರಸ್ಯಾಹಂ ಸುರೋತ್ತಮಾಃ .. 14..  
ಸಮಯಂ ಚ ಪ್ರತೀಕ್ಷದ್ವಂ ಸರ್ವಥೈವಾಯುಷಃ ಕ್ಷಯೇ .  
ಮರಣಂ ವಿಬುಧಾಸ್ತಸ್ಯ ನಾನ್ಯಥಾ ಸಂಭವಿಷ್ಯತಿ .. 15..  
ಗಚ್ಛದ್ವಮೃಷಿಭಿಃ ಸಾರ್ಧಂ ಗಂಧರ್ವಾಃ ಕಪಟಾವೃತಾಃ .  
ಇಂದ್ರೇಣ ಸಹ ಮಿತ್ರತ್ವಂ ಕುರುದ್ವಂ ವಾಕ್ಯದಾನತಃ .. 16..  
ಯಥಾ ಸ ಯಾತಿ ವಿಶ್ವಾಸಂ ತಥಾ ಕಾರ್ಯಂ ಪ್ರತಾರಣಂ .  
ಗುಪ್ತೋಽಹಂ ಸಂಪ್ರವೇಕ್ಷ್ಯಾಮಿ ಪವಿಂ ಸಂಭಾದಿತಂ ದೃಢಂ .. 17..  
ವಿಶ್ವಸ್ತಂ ಮಘವಾ ಶತ್ರುಂ ಹನಿಷ್ಯತಿ ನ ಚಾನ್ಯಥಾ .  
ವಿಶ್ವಾಸಸ್ಯ ಕೃತೇ ಪಾಪಂ ಕೃತ್ವಾ ಶಕ್ರಸ್ತು ಪೃಷ್ಠತಃ .. 18..  
ಮತ್ಸಹಾಯೋಽಥ ವಜ್ರೇಣ ಶಾತಯಿಷ್ಯತಿ ಪಾಪಿನಂ .  
ನ ದೋಷೋಽತ್ರ ಶರೇ ಶತ್ರು ಶಾರ್ಯಮೇವ ಪ್ರಕುರ್ವತಃ .. 19..  
ನಾನ್ಯಥಾ ಬಲವಾನ್ವದ್ಯಃ ಶೂರಧರ್ಮೇಣ ಜಾಯತೇ .  
ವಾಮನಂ ರೂಪಮಾಧಾಯ ಮಯಾಯಂ ವಂಚಿತೋ ಬಲಿಃ .. 20..  
ಕೃತ್ವಾ ಚ ಮೋಹಿನೀವೇಷಂ ದೈತ್ಯಾಃ ಸರ್ವೇಽಪಿವಂಚಿತಾಃ .  
ಭವಂತಃ ಸಹಿತಾಃ ಸರ್ವೇ ದೇವೀಂ ಭಗವತೀಂ ಶಿವಾಂ .. 21..  
ಗಚ್ಛದ್ವಂ ಶರಣಂ ಭಾವೈಃ ಸ್ತೋತ್ರಮಂತ್ಯೈಃ ಸುರೋತ್ತಮಾಃ .  
ಸಾಹಾಯ್ಯಂ ಸಾ ಯೋಗಮಾಯಾ ಭವತಾಂ ಸಂವಿಧಾಸ್ಯತಿ .. 22..  
ವಂದಾಮಹೇ ಸದಾ ದೇವೀಂ ಸಾತ್ವಿ ಕೀಂ ಪ್ರಕೃತಿಂ ಪರಾಂ .  
ಸಿದ್ಧಿದಾಂ ಕಾಮದಾಂ ಕಾಮಾಂ ದುರಾಪಾಮಕೃತಾತ್ಮಭಿಃ .. 23..  
ಇಂದ್ರೋಽಪಿ ತಾಂ ಸಮಾರಾಧ್ಯ ಹನಿಷ್ಯತಿ ರಿಪುಂ ರಣೇ .  
ಮೋಹಿನೀ ಸಾ ಮಹಾಮಾಯಾ ಮೋಹಯಿಷ್ಯತಿ ದಾನವಂ .. 24..  
ಮೋಹಿತೋ ಮಾಯಯಾ ವೃತ್ತಃ ಸುಖಸಾಧ್ಯೋ ಭವಿಷ್ಯತಿ .  
ಪ್ರಸನ್ನಾಯಾಂ ಪರಾಂಬಾಯಾಂ ಸರ್ವಂ ಸಾಧ್ಯಂ ಭವಿಷ್ಯತಿ .. 25..  
ನೋಚೇನ್ಮನೋರಥಾವಾಪ್ತಿನಃ ಕಸ್ಯಾಪಿ ಭವಿಷ್ಯತಿ .  
ಅಂತರ್ಯಾಮಿಸ್ವರೂಪಾ ಸಾ ಸರ್ವಕಾರಣಕಾರಣಾ .. 26..  
ತಸ್ಮಾತ್ತಾಂ ವಿಶ್ವಜನನೀಂ ಪ್ರಕೃತಿಂ ಪರಮಾದೃತಾಃ .  
ಭಜದ್ವಂ ಸಾತ್ವಿ ಕೈರ್ಭಾವೈಃ ಶತ್ರುನಾಶಾಯ ಸತ್ತಮಾಃ .. 27..  
ಪುರಾ ಮಯಾಪಿ ಸಂಗ್ರಾಮಂ ಕೃತ್ವಾ ಪರಮದಾರುಣಂ .

ಪಂಚವರ್ಷಸಹಸ್ರಾಣಿ ನಿಹತೌ ಮಧುಕೈಟಭೌ .. 28..  
 ಸ್ತುತಾ ಮಯಾ ತದಾತ್ಯರ್ಥಂ ಪ್ರಸನ್ನಾ ಪ್ರಕೃತಿಃ ಪರಾ .  
 ಮೋಹಿತೌ ತೌ ತದಾ ದೈತ್ಯೌ ಭಲೇನ ಚ ಮಯಾ ಹತೌ .. 29..  
 ವಿಪ್ರಲಬ್ಧೌ ಮಹಾಬಾಹೂ ದಾನವೌ ಮದಗರ್ವಿತೌ .  
 ತಥಾ ಕುರುದ್ಧಂ ಪ್ರಕೃತೇರ್ಭಜನಂ ಭಾವಸಂಯುತಾಃ .. 30..  
 ಸರ್ವಥಾ ಕಾರ್ಯಸಿದ್ಧಿಂ ಸಾ ಕರಿಷ್ಯತಿ ಸುರೋತ್ತಮಾಃ .  
 ಏವಂ ತೇ ದತ್ತಮತಯೋ ವಿಷ್ಣುನಾ ಪ್ರಭವಿಷ್ಣುನಾ .. 31..  
 ಜಗ್ಮುಸ್ತೇ ಮೇರುಶಿಖರಂ ಮಂದಾರದ್ರುಮಮಂಡಿತಂ .  
 ಏಕಾಂತೇ ಸಂಸ್ಥಿತಾ ದೇವಾಃ ಕೃತ್ವಾ ಧ್ಯಾನಂ ಜಪಂ ತಪಃ .. 32..  
 ತುಷ್ಪುವುರ್ಜಗತಾಂ ಧಾತ್ರೀಂ ಸೃಷ್ಟಿಸಂಹಾರಕಾರಿಣೀಂ .  
 ಭಕ್ತಕಾಮದುಘಾಮಂಬಾಂ ಸಂಸಾರಕ್ಷೇಶನಾಶಿನೀಂ .. 33..  
 ದೇವಾ ಊಚುಃ .  
 ದೇವಿ ಪ್ರಸೀದ ಪರಿಪಾಹಿ ಸುರಾನ್ಪ್ರತಪ್ತಾನ್  
 ವೃತ್ರಾಸುರೇಣ ಸಮರೇ ಪರಿಪೀಡಿತಾಂಶ್ಚ .  
 ದೀನಾರ್ತಿನಾಶನಪರೇ ಪರಮಾರ್ಥತತ್ತ್ವೇ  
 ಪ್ರಾಪ್ತಾಂಸ್ತ್ವ ದಂಘ್ರಿಕಮಲಂ ಶರಣಂ ಸದೈವ .. 34..  
 ತ್ವಂ ಸರ್ವವಿಶ್ವಜನನೀ ಪರಿಪಾಲಯಾಸ್ಮಾನ್  
 ಪುತ್ರಾನಿವಾತಿಪತಿತಾನ್ ರಿಪುಸಂಕಟೇಽಸ್ಮಿನ್ .  
 ಮಾತರ್ನ ತೇಽಸ್ಯವಿದಿತಂ ಭುವನತ್ರಯೇಽಪಿ  
 ಕಸ್ಮಾದುಪೇಕ್ಷಸಿ ಸುರಾನಸುರಪ್ರತಪ್ತಾನ್ .. 35..  
 ತ್ರೈಲೋಕ್ಯಮೇತದಖಿಲಂ ವಿಹಿತಂ ತ್ವಯೈವ  
 ಬ್ರಹ್ಮಾ ಹರಿಃ ಪಶುಪತಿಸ್ತವ ವಾಸನೋತ್ಥಾಃ .  
 ಕುರ್ವಂತಿ ಕಾರ್ಯಮಖಿಲಂ ಸ್ವವಶಾ ನ ತೇ ತೇ  
 ಭ್ರೂಭಂಗಚಾಲನವಶಾದ್ವಿಹರಂತಿ ಕಾಮಂ .. 36..  
 ಮಾತಾ ಸುತಾನ್ವರಿಭವಾತ್ಪರಿಪಾತಿ ದೀನಾನ್  
 ರೀತಿಸ್ತ್ವ ಯೈವ ರಚಿತಾ ಪ್ರಕಟಾಪರಾಧಾನ್ .  
 ಕಸ್ಮಾನ್ ಪಾಲಯಸಿ ದೇವಿ ವಿನಾಪರಾಧಾ-  
 ನಸ್ಮಾಂಸ್ತ್ವ ದಂಘ್ರಿಶರಣಾನ್ಕರುಣಾರಸಾಭ್ಯೇ .. 37..  
 ನೂನಂ ಮದಂಘ್ರಿಭಜನಾಪ್ತಪದಾಃ ಕಿಲೈತೇ  
 ಭಕ್ತಿಂ ವಿಹಾಯ ವಿಭವೇ ಸುಖಭೋಗಲುಬ್ಧಾಃ .  
 ನೇಮೇ ಕಟಾಕ್ಷವಿಷಯಾ ಇತಿ ಚೇನ್ನ ಚೈಷಾ  
 ರೀತಿಃ ಸುತೇ ಜನನಕರ್ತರಿ ಚಾಪಿ ದೃಷ್ಟ್ವಾ .. 38..

ದೋಷೋ ನ ನೋಽತ್ರ ಜನನಿ ಪ್ರತಿಭಾತಿ ಚಿತ್ತೇ  
 ಯತ್ತೇ ವಿಹಾಯ ಭಜನಂ ವಿಭವೇ ನಿಮಗ್ನಾಃ .  
 ಮೋಹಸ್ತ್ವಯಾ ವಿರಚಿತಃ ಪ್ರಭವತ್ಯಸೌ ನ-  
 ಸ್ತಸ್ಮಾತ್ತ್ವಭಾವಕರುಣೇ ದಯಸೇ ಕಥಂ ನ .. 39..  
 ಪೂರ್ವಂ ತ್ವಯಾ ಜನನಿ ದೈತ್ಯಪತಿರ್ಬಲಿಷ್ಠೋ  
 ವ್ಯಾಪಾದಿತೋ ಮಹಿಷರೂಪಧರಃ ಕಿಲಾಜೌ .  
 ಅಸ್ಮತ್ಕೃತೇ ಸಕಲಲೋಕಭಯಾವಹೋಽಸೌ  
 ವೃತ್ತಂ ಕಥಂ ನ ಭಯದಂ ವಿಧುನೋಪಿ ಮಾತಃ .. 40..  
 ಶುಂಭಸ್ತಥಾತಿಬಲವಾನನುಜೋ ನಿಶುಂಭ-  
 ಸ್ತೌ ಭ್ರಾತರೌ ತದನುಗಾ ನಿಹತಾ ಹತೌ ಚ .  
 ವೃತ್ತಂ ತಥಾ ಜಹಿ ಖಲಂ ಪ್ರಬಲಂ ದಯಾದ್ರೇಫ  
 ಮತ್ತಂ ವಿಮೋಹಯ ತಥಾ ನ ಭವೇದ್ಯಥಾಸೌ .. 41..  
 ತ್ವಂ ಪಾಲಯಾದ್ಯ ವಿಬುಧಾನಸುರೇಣ ಮಾತಃ  
 ಸಂತಾಪಿತಾನತಿತರಾಂ ಭಯವಿಹ್ವಲಾಂಶ್ಚ .  
 ನಾನ್ಯೋಽಸ್ಮಿ ಕೋಽಪಿ ಭುವನೇಷು ಸುರಾರ್ತಿಹಂತಾ  
 ಯಃ ಕ್ಲೇಶಜಾಲಮಖಿಲಂ ನಿದಹೇತ್ಸ್ವಶಕ್ತ್ಯಾ .. 42..  
 ವೃತ್ತೇ ದಯಾ ತವ ಯದಿ ಪ್ರಥಿತಾ ತಥಾಪಿ  
 ಜಹ್ಯೇನಮಾಶು ಜನದುಃಖಕರಂ ಖಲಂ ಚ .  
 ಪಾಪಾತ್ಸಮುದ್ಧರ ಭವಾನಿ ಶರೈಃ ಪುನಾನಾ  
 ನೋಚೇತ್ಪ್ರಯಾಸ್ಯತಿ ತಮೋ ನನು ದುಷ್ಟಬುದ್ಧಿಃ .. 43..  
 ತೇ ಪ್ರಾಪಿತಾಃ ಸುರವನಂ ವಿಬುಧಾರಯೋ ಯೇ  
 ಹತ್ವಾ ರಣೇಽಪಿ ವಿಶಿಖೈಃ ಕಿಲ ಪಾವಿತಾಸ್ತೇ .  
 ತ್ರಾತಾ ನ ಕಿಂ ನಿರಯಪಾತಭಯಾದ್ಧಯಾದ್ರೇಫ  
 ಯಚ್ಚತ್ರವೋಽಪಿ ನ ಹಿ ಕಿಂ ವಿನಿಹಂಸಿ ವೃತ್ತಂ .. 44..  
 ಜಾನೀಮಹೇ ರಿಪುರಸೌ ತವ ಸೇವಕೋ ನ  
 ಪ್ರಾಯೇಣ ಪೀಡಯತಿ ನಃ ಕಿಲ ಪಾಪಬುದ್ಧಿಃ .  
 ಯಸ್ತಾವಕಸ್ತ್ವಿಹ ಭವೇದಮರಾನಸೌ ಕಿಂ  
 ತ್ವತ್ಪಾದಪಂಕಜರತಾನ್ನನು ಪೀಡಯೇದ್ವಾ .. 45..  
 ಕುರ್ಮಃ ಕಥಂ ಜನನಿ ಪೂಜನಮದ್ಯ ತೇಽಮ್ಬು  
 ಪುಷ್ಪಾದಿಕಂ ತವ ವಿನಿರ್ಮಿತಮೇವ ಯಸ್ಮಾತ್ .  
 ಮಂತ್ರಾ ವಯಂ ಚ ಸಕಲಂ ಪರಶಕ್ತಿರೂಪಂ

ತಸ್ಮಾದ್ಭವಾನಿ ಚರಣೇ ಪ್ರಣತಾಃ ಸ್ಮ ನೂನಂ .. 46..  
 ಧನ್ಯಾಸ್ತ ಏವ ಮನುಜಾ ಹಿ ಭಜಂತಿ ಭಕ್ತ್ಯಾ  
 ಪಾದಾಂಬುಜಂ ತವ ಭವಾಬ್ಧಿಜಲೇಷು ಪೋತಂ .  
 ಯಂ ಯೋಗಿನೋಽಪಿ ಮನಸಾ ಸತತಂ ಸ್ಮರಂತಿ  
 ಮೋಕ್ಷಾರ್ಥಿನೋ ವಿಗತರಾಗವಿಕಾರಮೋಹಾಃ .. 47..  
 ಯೇ ಯಾಜ್ಞಿಕಾಃ ಸಕಲವೇದವಿದೋಽಪಿ ನೂನಂ  
 ತ್ವಾಂ ಸಂಸ್ಮರಂತಿ ಸತತಂ ಕಿಲ ಹೋಮಕಾಲೇ .  
 ಸ್ವಾಹಾಂ ತು ತೃಪ್ತಿಜನನೀಮಮರೇಶ್ವರಾಣಾಂ  
 ಭೂಯಃ ಸ್ವಧಾಂ ಪಿತೃಗಣಸ್ಯ ಚ ತೃಪ್ತಿಹೇತುಂ .. 48..  
 ಮೇಧಾಸಿ ಕಾಂತಿರಸಿ ಶಾಂತಿರಪಿ ಪ್ರಸಿದ್ಧಾ  
 ಬುದ್ಧಿಸ್ತ್ವಮೇವ ವಿಶದಾರ್ಥಕರೀ ನರಾಣಾಂ .  
 ಸರ್ವಂ ತ್ವಮೇವ ವಿಭವಂ ಭುವನತ್ರಯೇಽಸ್ಮಿ-  
 ನ್ಕೃತ್ವಾ ದದಾಸಿ ಭಜತಾಂ ಕೃಪಯಾ ಸದೈವ .. 49..  
 ವ್ಯಾಸ ಉವಾಚ .  
 ಏವಂ ಸ್ತುತಾ ಸುರೈರ್ದೇವೀ ಪ್ರತ್ಯಕ್ಷಾ ಸಾಭವತ್ತದಾ .  
 ಚಾರುರೂಪಧರಾ ತನ್ವೀ ಸರ್ವಾಭರಣಭೂಷಿತಾ .. 50..  
 ಪಾಶಾಂಕುಶವರಾಭೀತಿಲಸದ್ಭಾಹುಚತುಷ್ಟಯಾ .  
 ರಣತ್ಕಿಂಕಿಣಿಕಾಜಾಲರಸನಾಬದ್ಧಸತ್ಕಟಿಃ .. 51..  
 ಕಲಕಂಠೀರವಾ ಕಾಂತಾ ಕ್ಷಣತ್ಕಂಕಣನೂಪುರಾ .  
 ಚಂದ್ರಖಂಡಸಮಾಬದ್ಧರತ್ನಮಾಲಿವಿರಾಜಿತಾ .. 52..  
 ಮಂದಸ್ಮಿತಾರವಿಂದಾಸ್ಯಾ ನೇತ್ರತ್ರಯವಿಭೂಷಿತಾ .  
 ಪಾರಿಜಾತಪ್ರಸೂನಾಚ್ಛನಾಲವರ್ಣಸಮಪ್ರಭಾ .. 53..  
 ರಕ್ತಾಂಬರಪರೀಧಾನಾ ರಕ್ತಚಂದನಚರ್ಚಿತಾ .  
 ಪ್ರಸಾದಸುಮುಖೀ ದೇವೀ ಕರುಣಾರಸಸಾಗರಾ .. 54..  
 ಸರ್ವಶೃಂಗಾರವೇಷಾಢ್ಯಾ ಸರ್ವದ್ವೈತಾರಣಿಃ ಪರಾ .  
 ಸರ್ವಜ್ಞಾ ಸರ್ವಕರ್ತ್ರೀ ಚ ಸರ್ವಾಧಿಷ್ಠಾನರೂಪಿಣೀ .. 55..  
 ಸರ್ವವೇದಾಂತಸಂಸಿದ್ಧಾ ಸಚ್ಚಿದಾನಂದರೂಪಿಣೀ .  
 ಪ್ರಣೇಮುಸ್ತಾಂ ಸಮಾಲೋಕ್ಯ ಸುರಾ ದೇವೀಂ ಪುರಃಸ್ಥಿತಾಂ .. 56..  
 ತಾನಾಹ ಪ್ರಣತಾನಂಬಾ ಕಿಂ ವಃ ಕಾರ್ಯಂ ಬ್ರುವಂತು ಮಾಂ .  
 ದೇವಾ ಊಚುಃ .  
 ಮೋಹಯ್ಯನಂ ರಿಪುಂ ವೃತ್ತಂ ದೇವಾನಾಮತಿದುಃಖದಂ .. 57..  
 ಯಥಾ ವಿಶ್ವಸತೇ ದೇವಾಂಸ್ತಥಾ ಕುರು ವಿಮೋಹಿತಂ .



ಆಯುಧೇ ಚ ಬಲಂ ದೇಹಿ ಹತಃ ಸ್ಯಾದ್ಯೇನ ವಾ ರಿಪುಃ .. 58..

ವ್ಯಾಸ ಉವಾಚ .

ತಥೇತ್ಯುಕ್ತ್ವಾ ಭಗವತೀ ತತ್ತ್ವವಾಂತರಧೀಯತ .

ಸ್ವಾನಿ ಸ್ವಾನಿ ನಿಕೇತಾನಿ ಜಗ್ಮುದೇವಾ ಮುದಾನ್ವಿತಾಃ .. 59..

ಇತಿ ಶ್ರೀಮದ್ವೇದೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
ಷಷ್ಠಸ್ಕಂಧೇ

ದೇವೀಸಮಾರಾಧನಾಯ ದೇವಕೃತಸ್ತುತಿವರ್ಣನಂ ನಾಮ ಪಂಚಮೋಽಧ್ಯಾಯಃ ..

6.5..

### 6.6 ಷಷ್ಠೋಽಧ್ಯಾಯಃ . ಛಂದೋನೇಂದ್ರೇಣ ಘೇನದ್ವಾರಾ ಪರಾಶಕ್ತಿಸ್ಮರಣಮೂರ್ವಕಂ ವೃತ್ರಹನನವರ್ಣನಂ .

ವ್ಯಾಸ ಉವಾಚ .

ಏವಂ ಪ್ರಾಪ್ತವರಾ ದೇವಾ ಋಷಯಶ್ಚ ತಪೋಧನಾಃ .

(ಜಗ್ಮುಃ ಸರ್ವೇ ಚ ಸಮ್ಮಂತ್ರೈ ವೃತ್ರಸ್ಯಾಶ್ರಮಮುತ್ತಮಂ .)

ದದೃಶುಸ್ತತ್ರ ತಂ ವೃತ್ರಂ ಜ್ವಲಂತಮಿವ ತೇಜಸಾ .. 1..

ಧಕ್ಷ್ಯಂತಮಿವ ಲೋಕಾಂಸ್ತ್ರೀನ್ಸಂತಮಿವ ಚಾಮರಾನ್ .

ಋಷಯೋಽಥ ತತೋಽಭ್ಯೇತ್ಯ ವೃತ್ರಮೂಚುಃ ಪ್ರಿಯಂ ವಚಃ .. 2..

ದೇವಕಾರ್ಯಾರ್ಥಸಿದ್ಧ್ಯರ್ಥಂ ಸಾಮಯುಕ್ತಂ ರಸಾತ್ಮಕಂ .

ಋಷಯ ಊಚುಃ .

ವೃತ್ರ ವೃತ್ರ ಮಹಾಭಾಗ ಸರ್ವಲೋಕಭಯಂಕರ .. 3..

ವ್ಯಾಪ್ತಂ ತ್ವಯೈತತ್ಸಕಲಂ ಬ್ರಹ್ಮಾಂಡಮಖಿಲಂ ಕಿಲ .

ಶಕ್ರೇಣ ತವ ವೈರಂ ಯತ್ತತ್ತು ಸೌಖ್ಯವಿಘಾತಕಂ .. 4..

ಯುವಯೋರ್ದುಃಖದಂ ಕಾಮಂ ಚಿಂತಾವೃದ್ಧಿಕರಂ ಪರಂ .

ನ ತ್ವಂ ಸ್ವಪಿಪಿ ಸಂತುಷ್ಟೋ ನ ಚಾಪಿ ಮಘವಾ ತಥಾ .. 5..

ಸುಖಂ ಸ್ವಪಿತಿ ಚಿಂತಾತೋರ್ ದ್ವಯೋರ್ಯದ್ವೈರಿಜಂ ಭಯಂ .

ಯುವಯೋರ್ಯುಧ್ಯತೋಃ ಕಾಲೋ ವ್ಯತೀತಸ್ತು ಮಹಾನಿಹ .. 6..

ಪೀಡ್ಯಂತೇ ಚ ಪ್ರಜಾಃ ಸರ್ವಾಃ ಸದೇವಾಸುರಮಾನವಾಃ .

ಸಂಸಾರೇಽತ್ರ ಸುಖಂ ಗ್ರಾಹ್ಯಂ ದುಃಖಂ ಹೇಯಮಿತಿ ಸ್ಥಿತಿಃ .. 7..

ನ ಸುಖಂ ಕೃತವೈರಸ್ಯ ಭವತೀತಿ ವಿನಿರ್ಣಯಃ .

ಸಂಗ್ರಾಮರಸಿಕಾಃ ಶೂರಾಃ ಪ್ರಶಂಸಂತಿ ನ ಪಂಡಿತಾಃ .. 8..

ಯುದ್ಧಂ ಶೃಂಗಾರಚತುರಾ ಇಂದ್ರಿಯಾರ್ಥವಿಘಾತಕಂ .

ಪುಷ್ಪೈರಪಿ ನ ಯೋದ್ಧವ್ಯಂ ಕಿಂ ಪುನರ್ನಿಶಿತೈಃ ಶರೈಃ .. 9..  
 ಯುದ್ಧೇ ವಿಜಯಸಂದೇಹೋ ನಿಶ್ಚಯಂ ಬಾಣತಾಡನಂ .  
 ದೈವಾಧೀನಮಿದಂ ವಿಶ್ವಂ ತಥಾ ಜಯಪರಾಜಯೌ .. 10..  
 ದೈವಾಧೀನಾವಿತಿ ಜ್ಞಾತ್ವಾ ನ ಯೋದ್ಧವ್ಯಂ ಕದಾಚನ .  
 ಕಾಲೇಽಭ ಭೋಜನಂ ಸ್ನಾನಂ ಶಯ್ಯಾಯಾಂ ಶಯನಂ ತಥಾ .. 11..  
 ಪರಿಚರ್ಯಾಪರಾ ಭಾರ್ಯಾ ಸಂಸಾರೇ ಸುಖಸಾಧನಂ .  
 ಕಿಂ ಸುಖಂ ಯುದ್ಧತಃ ಸಂಖ್ಯೇ ಬಾಣವೃಷ್ಟಿಭಯಂಕರೇ .. 12..  
 ಖಡ್ಗಪಾತಾತಿರೌದ್ರೇ ಚ ತಥಾರಾತಿಸುಖಪ್ರದೇ .  
 ಸಂಗ್ರಾಮೇ ಮರಣಾತ್ಸ್ವರ್ಗಸುಖಪ್ರಾಪ್ತಿರಿತಿ ಸ್ಫುಟಂ .. 13..  
 ಪ್ರಲೋಭನಪರಂ ವಾಕ್ಯಂ ನೋದನಾರ್ಥಂ ನಿರರ್ಥಕಂ .  
 ಛಿತ್ತಾ ದೇಹಂ ವ್ಯಥಾಂ ಪ್ರಾಪ್ಯ ಶೃಗಾಲಕರಟಾಡಿಭಿಃ .. 14..  
 ಪಶ್ಚಾತ್ಸ್ವರ್ಗಸುಖಾವಾಪ್ತಿಂ ಕೋ ವಾ ವಾಂಛತಿ ಮಂದಧೀಃ .  
 ಸಖ್ಯಂ ಭವತು ತೇ ವೃತ್ತ ಶಕ್ರೇಣ ಸಹ ನಿತ್ಯದಾ .. 15..  
 ಅವಾಪ್ಸ್ಯಸಿ ಸುಖಂ ತ್ವಂ ಚ ಶಕ್ರಶ್ಚಾಪಿ ನಿರಂತರಂ .  
 ವಯಂ ಚ ತಾಪಸಾಃ ಸರ್ವೇ ಗಂಧರ್ವಾಶ್ಚ ನಿಜಾಶ್ರಮೇ .. 16..  
 ಸುಖವಾಸಂ ಗಮಿಷ್ಯಾಮಃ ಶಾಂತೇ ವೈರೇಽಧುನೈವ ವಾಂ .  
 ಸಂಗ್ರಾಮೇ ಯುವಯೋರ್ಧೀರ ವರ್ತಮಾನೇ ದಿವಾನಿಶಂ .. 17..  
 ಪೀಡ್ಯಂತೇ ಮುನಯಃ ಸರ್ವೇ ಗಂಧರ್ವಾಃ ಕಿನ್ನರಾ ನರಾಃ .  
 ಸರ್ವೇಷಾಂ ಶಾಂತಿಕಾಮಾನಾಂ ಸಖ್ಯಮಿಚ್ಛಾಮಹೇ ವಯಂ .. 18..  
 ಮುನಯಸ್ತ್ವಂ ಚ ಶಕ್ರಶ್ಚ ಪ್ರಾಪ್ನುವಂತು ಸುಖಂ ಕಿಲ .  
 ಮಧ್ಯಸ್ಥಾಶ್ಚ ವಯಂ ವೃತ್ತ ಯುವಯೋಃ ಸಖ್ಯಕಾರಣೇ .. 19..  
 ಶಪಥಂ ಕಾರಯಿತ್ವಾತ್ರ ಯೋಜಯಾಮೋ ಮಿಥಃ ಪ್ರಿಯಂ .  
 ಶಕ್ರಸ್ತು ಶಪಥಾನ್ಮೃತ್ವಾ ಯಥೋಕ್ತಾಂಶ್ಚ ತವಾಗ್ರತಃ .. 20..  
 ಚಿತ್ತಂ ತೇ ಪ್ರೀತಿಸಂಯುಕ್ತಂ ಕರಿಷ್ಯತಿ ತು ಸಾಂಪ್ರತಂ .  
 ಸತ್ಯಾಧಾರಾ ಧರಾ ನೂನಂ ಸತ್ಯೇನ ಚ ದಿವಾಕರಃ .. 21..  
 ತಪತ್ಯಯಂ ಯಥಾಕಾಲಂ ವಾಯುಃ ಸತ್ಯೇನ ವಾತ್ಯಥ .  
 ಉದನ್ವಾನಪಿ ಮರ್ಯಾದಾಂ ಸತ್ಯೇನೈವ ನ ಮುಂಚತಿ .. 22..  
 ತಸ್ಮಾತ್ಸತ್ಯೇನ ಸಖ್ಯಂ ವಾ ಭವತ್ವದ್ಯ ಯಥಾಸುಖಂ .  
 ಏಕತ್ರ ಶಯನಂ ಕ್ರೀಡಾ ಜಲಕೇಲಿಂ ಸುಖಾಸನಂ .. 23..  
 ಯುವಾಭ್ಯಾಂ ಸರ್ವಥಾ ಕಾರ್ಯಂ ಕರ್ತವ್ಯಂ ಸಖ್ಯಮೇತ್ಯ ಚ .  
 ವ್ಯಾಸ ಉವಾಚ .

ಮಹರ್ಷಿವಚನಂ ಶ್ರುತ್ವಾ ತಾನುವಾಚ ಮಹಾಮತಿಃ .. 24..  
ಅವಶ್ಯಂ ಭಗವಂತೋ ಮೇ ಮಾನನೀಯಾಸ್ತಪಸ್ವಿನಃ .  
ಭವಂತೋ ಮುನಯಃ ಕ್ವಾಪಿ ನ ಮಿಥ್ಯಾವಾದಿನೋ ಭೃಶಂ .. 25..  
ಸದಾಚಾರಾಃ ಸುಶಾಂತಾಶ್ಚ ನ ವಿದುಶ್ಚಲಕಾರಣಂ .  
ಕೃತವೈರೇ ಶರೇ ಸ್ತಭ್ನೇ ಕಾಮುಕೇ ಚ ಗತತ್ವಿಷಿ .. 26..  
ನಿರ್ಲಜ್ಜೇ ನೈವ ಕರ್ತವ್ಯಂ ಸಖ್ಯಂ ಮತಿಮತಾ ಸದಾ .  
ನಿರ್ಲಜ್ಜೋಽಯಂ ದುರಾಚಾರೋ ಬ್ರಹ್ಮಹಾ ಲಂಪಟಃ ಶರಃ .. 27..  
ನ ವಿಶ್ವಾಸಸ್ತು ಕರ್ತವ್ಯಃ ಸರ್ವಧೈವೇದೃಶೇ ಜನೇ .  
ಭವಂತೋ ನಿಪುಣಾಃ ಸರ್ವೇ ನ ದ್ರೋಹಮತಯಃ ಸದಾ .. 28..  
ಅನಭಿಜ್ಞಾಸ್ತು ಶಾಂತತ್ವಾಚ್ಚಿತ್ತಾನಾಮತಿವಾದಿನಾಂ .  
ಮುನಯ ಊಚುಃ .  
ಜಂತುಃ ಕೃತಸ್ಯ ಭೋಕ್ತಾ ವೈ ಶುಭಸ್ಯ ತ್ವಶುಭಸ್ಯ ಚ .. 29..  
ದ್ರೋಹಂ ಕೃತ್ವಾ ಕುತಃ ಶಾಂತಿಮಾಪ್ನುಯಾನ್ನಷ್ಟಚೇತನಃ .  
ವಿಶ್ವಾಸಘಾತಕರ್ತಾರೋ ನರಕಂ ಯಾಂತಿ ನಿಶ್ಚಯಂ .. 30..  
ದುಃಖಂ ಚ ಸಮವಾಪ್ನೋತಿ ನೂನಂ ವಿಶ್ವಾಸಘಾತಕಃ .  
ನಿಷ್ಕ್ರತಿರ್ಬ್ರಹ್ಮಹಂತ್ಯಾಣಾಂ ಸುರಾಪಾನಾಂ ಚ ನಿಷ್ಕ್ರತಿಃ .. 31..  
ವಿಶ್ವಾಸಘಾತಿನಾಂ ನೈವ ಮಿತ್ರದ್ರೋಹಕೃತಾಮಪಿ .  
ಸಮಯಂ ಬ್ರೂಹಿ ಸರ್ವಜ್ಞ ಯಥಾ ತೇ ಚೇತಸಿ ಧ್ರುವಂ .. 32..  
ತೇನೈವ ಸಮಯೇನಾದ್ಯ ಸಂಧಿಃ ಸ್ಯಾದುಭಯೋಃ ಕಿಲ .  
ವೃತ್ತ ಉವಾಚ .  
ನ ಶುಷ್ಕೇಣ ನ ಚಾದ್ರೇಣ ನಾಶ್ಮನಾ ನ ಚ ದಾರುಣಾ .. 33..  
ನ ವಜ್ರೇಣ ಮಹಾಭಾಗ ನ ದಿವಾ ನಿಶಿ ನೈವ ಚ .  
ವಧ್ಯೋ ಭವೇಯಂ ವಿಪ್ರೇಂದ್ರಾಃ ಶಕ್ರಸ್ಯ ಸಹ ದೈವತೈಃ .. 34..  
ಏವಂ ಮೇ ರೋಚತೇ ಸಂಧಿಃ ಶಕ್ರೇಣ ಸಹ ನಾನ್ಯಥಾ .  
ವ್ಯಾಸ ಉವಾಚ .  
ಋಷಯಸ್ತಂ ತದಾ ಪ್ರಾಹುರ್ಬಾಢಮಿತ್ಯೇವ ಚಾದೃತಾಃ .. 35..  
ಸಮಯಂ ಶ್ರಾವಯಾಮಾಸುಸ್ತತ್ರಾನೀಯ ಸುರೇಶ್ವರಂ .  
ಇಂದ್ರೋಽಪಿ ಶಪಥಾಂಸ್ತತ್ರ ಚಕಾರ ವಿಗತಜ್ವರಃ .. 36..  
ಸಾಕ್ಷಿಣಂ ಪಾವಕಂ ಕೃತ್ವಾ ಮುನೀನಾಂ ಸನ್ನಿಧೌ ಕಿಲ .  
ವೃತ್ತಸ್ತು ವಚನೈಸ್ತಸ್ಯ ವಿಶ್ವಾಸಮಗಮತ್ತದಾ .. 37..  
ಬಭೂವ ಮಿತ್ರವಚ್ಚಕ್ರೇ ಸಹಚರ್ಯಾಪರಾಯಣಃ .  
ಕದಾಚಿನ್ನಂದನೇ ಚೋಭೌ ಕದಾಚಿದ್ಧಂಧಮಾದನೇ .. 38..

ಕದಾಚಿದುದಧೇಸ್ತೀರೇ ಮೋದಮಾನೌ ವಿಚೇರತುಃ .  
 ಏವಂ ಕೃತೇ ಚ ಸಂಧಾನೇ ವೃತ್ತಃ ಪ್ರಮುದಿತೋಽಭವತ್ .. 39..  
 ಶಕ್ರೋಽಪಿ ವಧಕಾಮಸ್ತು ತದುಪಾಯಾನಚಿಂತಯತ್ .  
 ರಂಧ್ರಾನ್ವೇಷೀ ಸಮುದ್ವಿಗ್ನಸ್ತದಾಸೀನ್ಮಘವಾ ಭೃಶಂ .. 40..  
 ಏವಂ ಚಿಂತಯತಸ್ತಸ್ಯ ಕಾಲಃ ಸಮಭಿವರ್ತತ .  
 ವಿಶ್ವಾಸಂ ಪರಮಂ ಪ್ರಾಪ ವೃತ್ತಃ ಶಕ್ರೇತಿದಾರುಣೇ .. 41..  
 ಏವಂ ಕತಿಚಿದಬ್ಧಾನಿ ಗತಾನಿ ಸಮಯೇ ಕೃತೇ .  
 ವೃತ್ತಸ್ಯ ಮರಣೋಪಾಯಾನ್ಮನಸೀಂದ್ರೋಽಪ್ಯಚಿಂತಯತ್ .. 42..  
 ತ್ವಷ್ಟೈಕದಾ ಸುತಂ ಪ್ರಾಹ ವಿಶ್ವಸ್ತಂ ಪಾಕಶಾಸನೇ .  
 ಪುತ್ರ ವೃತ್ತ ಮಹಾಭಾಗ ಶೃಣು ಮೇ ವಚನಂ ಹಿತಂ .. 43..  
 ನ ವಿಶ್ವಾಸಸ್ತು ಕರ್ತವ್ಯಃ ಕೃತವೈರೇ ಕಥಂಚನ .  
 ಮಘವಾ ಕೃತವೈರಸ್ತೇ ಸದಾಸೂಯಾಪರಃ ಪರೈಃ .. 44..  
 ಲೋಭಾನ್ಮತ್ತೋ ದ್ವೇಷರತಃ ಪರದುಃಖೋತ್ಸವಾನ್ವಿತಃ .  
 ಪರದಾರಲಂಪಟಃ ಸ ಪಾಪಬುದ್ಧಿಃ ಪ್ರತಾರಕಃ .. 45..  
 ರಂಧ್ರಾನ್ವೇಷೀ ದ್ರೋಹಪರೋ ಮಾಯಾವಿ ಮದಗರ್ವಿತಃ .  
 ಯಃ ಪ್ರವಿಶ್ಯೋದರೇ ಮಾತುರ್ಗರ್ಭಚ್ಛೇದಂ ಚಕಾರ ಹ .. 46..  
 ಸಪ್ತಕೃತ್ವಃ ಸಪ್ತಕೃತ್ವಃ ಕ್ರಂದಮಾನಮನಾತುರಃ .  
 ತಸ್ಮಾತ್ಪುತ್ರ ನ ಕರ್ತವ್ಯೋ ವಿಶ್ವಾಸಸ್ತು ಕಥಂಚನ .. 47..  
 ಕೃತಪಾಪಸ್ಯ ಕಾ ಲಜ್ಜಾ ಪುನಃ ಪುತ್ರ ಪ್ರಕುರ್ವತಃ .  
 ವ್ಯಾಸ ಉವಾಚ .  
 ಏವಂ ಪ್ರಬೋಧಿತಃ ಪಿತ್ರಾ ವಚನೈರ್ಹೇತುಸಂಯುತೈಃ .. 48..  
 ನ ಬುಬೋಧ ತದಾ ವೃತ್ತ ಆಸನ್ನಮರಣಃ ಕಿಲ .  
 ಸ ಕದಾಚಿತ್ಸಮುದ್ರಾಂತೇ ತಮಪಶ್ಯನ್ನಹಾಸುರಂ .. 49..  
 ಸಂಧ್ಯಾಕಾಲ ಉಪಾವೃತ್ತೇ ಮುಹೂರ್ತೇಽತೀವ ದಾರುಣೇ .  
 ತತಃ ಸಂಚಿಂತ್ಯ ಮಘವಾ ವರದಾನಂ ಮಹಾತ್ಮನಾಂ .. 50..  
 ಸಂಧ್ಯೇಯಂ ವರ್ತತೇ ರೌದ್ರಾ ನ ರಾತ್ರಿರ್ದಿವಸೋ ನ ಚ .  
 ಹಂತವ್ಯೋಽಯಂ ಮಯಾ ಚಾದ್ಯ ಬಲೇನೈವ ನ ಸಂಶಯಃ .. 51..  
 ಏಕಾಕೀ ವಿಜನೇ ಚಾತ್ರ ಸಂಪ್ರಾಪ್ತಃ ಸಮಯೋಚಿತಃ .  
 ಏವಂ ವಿಚಾರ್ಯ ಮನಸಾ ಸಸ್ಮಾರ ಹರಿಮವ್ಯಯಂ .. 52..  
 ತತ್ರಾಜಗಾಮ ಭಗವಾನದೃಶ್ಯಃ ಪುರುಷೋತ್ತಮಃ .  
 ವಜ್ರಮಧ್ಯೇ ಪ್ರವಿಶ್ಯಾಸೌ ಸಂಸ್ಥಿತೋ ಭಗವಾನ್ವರೀಃ .. 53..  
 ಇಂದ್ರೋ ಬುದ್ಧಿಂ ಚಕಾರಾಶು ತದಾ ವೃತ್ತವಧಂ ಪ್ರತಿ .

ಇತಿ ಸಂಚಿಂತ್ಯ ಮನಸಾ ಕಥಂ ಹನ್ಯಾಂ ರಿಪುಂ ರಣೇ .. 54..  
 ಅಜೇಯಂ ಸರ್ವಥಾ ಸರ್ವದೇವೈಶ್ಚ ದಾನವೈಸ್ತಥಾ .  
 ಯದಿ ವೃತ್ತಂ ನ ಹನ್ತ್ಯದ್ಯ ವಂಚಯಿತ್ವಾ ಮಹಾಬಲಂ .. 55..  
 ನ ಶ್ರೇಯೋ ಮಮ ನೂನಂ ಸ್ಯಾತ್ಸರ್ವಥಾ ರಿಪುರಕ್ಷಣಾತ್ .  
 ಅಪಾಂ ಘೇನಂ ತದಾಪಶ್ಯತ್ಸಮುದ್ರೇ ಪರ್ವತೋಪಮಂ .. 56..  
 ನಾಯಂ ಶುಷ್ಕೋ ನ ಚಾದ್ರೋಽಯಂ ನ ಚ ಶಸ್ತ್ರಮಿದಂ ತಥಾ .  
 ಅಪಾಂ ಘೇನಂ ತದಾ ಶಕ್ನೋ ಜಗ್ರಾಹ ಕಿಲ ಲೀಲಯಾ .. 57..  
 ಪರಾಂ ಶಕ್ತಿಂ ಚ ಸನ್ಸ್ಮಾರ ಭಕ್ತ್ಯಾ ಪರಮಯಾ ಯುತಃ .  
 ಸ್ಮೃತಮಾತ್ರಾ ತದಾ ದೇವೀ ಸ್ವಾಂಶಂ ಘೇನೇ ನ್ಯಥಾಪಯತ್ .. 58..  
 ವಜ್ರಂ ತದಾವೃತಂ ತತ್ರ ಚಕಾರ ಹರಿಸಂಯುತಂ .  
 ಘೇನಾವೃತಂ ಪವಿಂ ತತ್ರ ಶಕ್ರಶ್ಚಿಕ್ಷೇಪ ತಂ ಪ್ರತಿ .. 59..  
 ಸಹಸಾ ನಿಪಪಾತಾಶು ವಜ್ರಾಹತ ಇವಾಚಲಃ .  
 ವಾಸವಸ್ತು ಪ್ರಹೃಷ್ಟಾತ್ಮಾ ಬಭೂವ ನಿಹತೇ ತದಾ .. 60..  
 ಋಷಯಶ್ಚ ಮಹೇಂದ್ರಂ ತಮಸ್ತುವನ್ವಿವಿಧೈಃ ಸ್ತವೈಃ .  
 ಹತಶತ್ರುಃ ಪ್ರಹೃಷ್ಟಾತ್ಮಾ ವಾಸವಃ ಸಹ ದೈವತೈಃ .. 61..  
 ದೇವೀಂ ಸಂಪೂಜಯಾಮಾಸ ಯತ್ಪ್ರಸಾದಾದ್ಧತೋ ರಿಪುಃ .  
 ಪ್ರಸಾದಯಾಮಾಸ ತದಾ ಸ್ತೋತ್ರೈರ್ನಾನಾವಿಧೈರಪಿ .. 62..  
 ದೇವೋದ್ಯಾನೇ ಪರಾಶಕ್ತೀಃ ಪ್ರಾಸಾದಮಕರೋದ್ಧರಿಃ .  
 ಪದ್ಮರಾಗಮಯೀಂ ಮೂರ್ತಿಂ ಸ್ಥಾಪಯಾಮಾಸ ವಾಸವಃ .. 63..  
 ತ್ರಿಕಾಲಂ ಮಹತೀಂ ಪೂಜಾಂ ಚಕ್ರುಃ ಸರ್ವೇಽಪಿ ನಿರ್ಜರಾಃ .  
 ತದಾಪ್ರಭೃತಿ ದೇವಾನಾಂ ಶ್ರೀದೇವೀ ಕುಲದೈವತಂ .. 64..  
 ವಿಷ್ಣುಂ ತ್ರಿಭುವನಶ್ರೇಷ್ಠಂ ಪೂಜಯಾಮಾಸ ವಾಸವಃ .  
 ತತೋ ಹತೇ ಮಹಾವೀರ್ಯೇ ವೃತ್ರೇ ದೇವಭಯಂಕರೇ .. 65..  
 ಪ್ರವವೌ ಚ ಶಿವೋ ವಾಯುರ್ಜಹೃಷುದೇವತಾಸ್ತಥಾ .  
 ಹತೇ ತಸ್ಮಿನ್ನಗಂಧರ್ವಾ ಯಕ್ಷರಾಕ್ಷಸಕಿನ್ನರಾಃ .. 66..  
 ಇತ್ಥಂ ವೃತ್ರಃ ಪರಾಶಕ್ತಿಪ್ರವೇಶಯುತಘೇನತಃ .  
 ತಯಾ ಕೃತವಿಮೋಹಾಚ್ಚ ಶಕ್ರೇಣ ಸಹಸಾ ಹತಃ .. 67..  
 ತತೋ ವೃತ್ರನಿಹಂತ್ರಿತಿ ದೇವೀ ಲೋಕೇಷು ಗೀಯತೇ .  
 ಶಕ್ರೇಣ ನಿಹತತ್ವಾಚ್ಚ ಶಕ್ರೇಣ ಹತ ಉಚ್ಯತೇ .. 68..  
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರಾಂ  
 ಸಂಹಿತಾಯಾಂ ಷಷ್ಠಸ್ಕಂಧೇ ಛಂದೋದ್ರೇಣ ಘೇನದ್ವಾರಾ ಪರಾಶಕ್ತಿ-  
 ಸ್ಮರಣಮೂರ್ವಕಂ ವೃತ್ರಹನನವರ್ಣನಂ ನಾಮ ಷಷ್ಠೋಽಧ್ಯಾಯಃ .. 6.6..

6.7 ಸಪ್ತಮೋಽಧ್ಯಾಯಃ . ಇಂದ್ರಸ್ಯ ಪದ್ಮನಾಲಪ್ರವೇಶಾನಂತರಂ ನಹುಷಸ್ಯ  
ದೇವೇಂದ್ರಪದೇಽಭಿಷೇಕವರ್ಣನಂ .

ವ್ಯಾಸ ಉವಾಚ .

ಅಥ ತಂ ಪತಿತಂ ದೃಷ್ಟ್ವಾ ವಿಷ್ಣುರ್ವಿಷ್ಣುಪುರಿಂ ಯಯೌ .  
ಮನಸಾ ಶಂಕಮಾನಸ್ತು ತಸ್ಯ ಹತ್ಯಾಕೃತಂ ಭಯಂ .. 1..  
ಇಂದ್ರೋಽಪಿ ಭಯಸಂತ್ರಸ್ತೋ ಯಯಾವಿಂದ್ರಪುರಿಂ ತತಃ .  
ಮುನಯೋ ಭಯಸಂವಿಗ್ನಾ ಹ್ಯಭವನ್ನಿಹತೇ ರಿಪೌ .. 2..  
ಕಿಮಸ್ಮಾಭಿಃ ಕೃತಂ ಪಾಪಂ ಯದಸೌ ವಂಚಿತಃ ಕಿಲ .  
ಮುನಿಶಬ್ದೋ ವೃಥಾ ಜಾತಃ ಸುರೇಶಸ್ಯ ಚ ಸಂಗಮಾತ್ .. 3..  
ಅಸ್ಮಾಕಂ ವಚನಾದ್ವತ್ಸೋ ವಿಶ್ವಾಸಮಗಮತ್ಕಿಲ .  
ವಿಶ್ವಾಸಘಾತಿನಃ ಸಂಗಾದ್ವಯಂ ವಿಶ್ವಾಸಘಾತಕಾಃ .. 4..  
ಧಿಗಿಯಂ ಮಮತಾ ಪಾಪಮೂಲಮೇವಮನರ್ಥಕೃತ್ .  
ಯದನ್ಮಾಭಿಶ್ಚಲಂ ಕೃತ್ವಾ ಶಪಥೈರ್ವಂಚಿತೋಽಸುರಃ .. 5..  
ಮಂತ್ರಕೃದ್ಬುದ್ಧಿದಾತಾ ಚ ಪ್ರೇರಕಃ ಪಾಪಕಾರಿಣಾಂ .  
ಪಾಪಭಾಕ್ಯ ಭವೇನ್ನೂನಂ ಪಕ್ಷಕರ್ತಾ ತಥೈವ ಚ .. 6..  
ವಿಷ್ಣುನಾಪಿ ಕೃತಂ ಪಾಪಂ ಯತ್ಸಾಹಾಯ್ಯಮವಾಪ್ತವಾನ್ .  
ವಜ್ರಂ ಪ್ರವಿಶ್ಯ ಯೇನಾಸೌ ಪಾತಿತಃ ಸತ್ತ್ವಮೂರ್ತಿನಾ .. 7..  
ನೂನಂ ಸ್ವಾರ್ಥಪರಃ ಪ್ರಾಣೀ ನ ಪಾಪಾತ್ಪಾಸಮಶ್ಚುತೇ .  
ಹರಿಣಾ ಹರಿಸಂಗೇನ ಸರ್ವಥಾ ದುಷ್ಕೃತಂ ಕೃತಂ .. 8..  
ದ್ವಾವೇವ ಸ್ತಃ ಪದಾರ್ಥಾನಾಂ ದ್ವಾವೇವ ನಿಧನಂ ಗತೌ .  
ಪ್ರಥಮಶ್ಚ ತುರೀಯಶ್ಚ ಯೌ ತ್ರಿಲೋಕ್ಯಾಂ ತು ದುರ್ಲಭೌ .. 9..  
ಅರ್ಥಕಾಮೌ ಪ್ರಶಸ್ತೌ ದ್ವೌ ಸರ್ವೇಷಾಂ ಸಮ್ಮತೌ ಪ್ರಿಯೌ .  
ಧರ್ಮಾಧರ್ಮೇತಿ ವಾಗ್ವಾದೋ ದಂಭೋಽಯಂ ಮಹತಾಮಪಿ .. 10..  
ಮುನಯೋಽಪಿ ಮನಸ್ತಾಪಮೇವಂ ಕೃತ್ವಾ ಪುನಃ ಪುನಃ .  
ಜಗ್ಮುಃ ಸ್ವಾನಾಶ್ರಮಾನೇವ ವಿಮನಸ್ಯಾ ಹತೋದ್ಯಮಾಃ .. 11..  
ತ್ವಷ್ಟಾ ತು ನಿಹತಂ ಶ್ರುತ್ವಾ ಪುತ್ರಮಿಂದ್ರೇಣ ಭಾರತ .  
ರುರೋದ ದುಃಖಸಂತಪ್ತೋ ನಿರ್ವೇದಮಗಮತ್ಪುನಃ .. 12..  
ಯತ್ರಾಸೌ ಪತಿತಸ್ತತ್ರ ಗತ್ವಾ ವೀಕ್ಷ್ಯ ತಥಾಗತಂ .  
ಸಂಸ್ಕಾರಂ ಕಾರಯಾಮಾಸ ವಿಧಿವತ್ಪಾರಲೌಕಿಕಂ .. 13..  
ಸ್ನಾತ್ವಾಸ್ಯ ಸಲಿಲಂ ದತ್ತ್ವಾ ಕೃತ್ವಾ ಚೈವೌರ್ಧ್ವದೈಹಿಕಂ .

ಶಶಾಪೇಂದ್ರಂ ಸ ಶೋಕಾರ್ತಃ ಪಾಪಿಷ್ಠಂ ಮಿತ್ರಘಾತಕಂ .. 14..  
 ಯಥಾ ಮೇ ನಿಹತಃ ಪುತ್ರಃ ಪ್ರಲೋಭ್ಯ ಶಪಥೈರ್ಭೃಶಂ .  
 ತಥೇಂದ್ರೋಽಪಿ ಮಹದ್ಬುಃಖಂ ಪ್ರಾಪ್ನೋತು ವಿಧಿನಿರ್ಮಿತಂ .. 15..  
 ಇತಿ ಶಪ್ತಾ ಸುರೇಶಾನಂ ತ್ವಷ್ಟಾ ತಾಪಸಮನ್ವಿತಃ .  
 ಮೇರೋಃ ಶಿಖರಮಾಸ್ಥಾಯ ತಪಸ್ತೇಪೇ ಸುದುಷ್ಕರಂ .. 16..  
 ಜನಮೇಜಯ ಉವಾಚ .  
 ಹತ್ವಾ ತ್ವಾಷ್ಟಂ ಸುರೇಶೋಽಥ ಕಾಮವಸ್ಥಾಮವಾಪ್ತವಾನ್ .  
 ಸುಖಂ ವಾ ದುಃಖಮೇವಾಗ್ರೇ ತನ್ನೇ ಬ್ರೂಹಿ ಪಿತಾಮಹ .. 17..  
 ವ್ಯಾಸ ಉವಾಚ .  
 ಕಿಂ ಪೃಚ್ಛಸಿ ಮಹಾಭಾಗ ಸಂದೇಹಃ ಕೀದೃಶಸ್ತವ .  
 ಅವಶ್ಯಮೇವ ಭೋಕ್ತವ್ಯಂ ಕೃತಂ ಕರ್ಮ ಶುಭಾಶುಭಂ .. 18..  
 ಬಲಿಷ್ಠೈರ್ದುರ್ಬಲೈರ್ವಾಪಿ ಸ್ವಲ್ಪಂ ವಾ ಬಹು ವಾ ಕೃತಂ .  
 ಸರ್ವಥೈವ ಹಿ ಭೋಕ್ತವ್ಯಂ ಸದೇವಾಸುರಮಾನುಷೈಃ .. 19..  
 ಶಕ್ರಾಯೇತ್ಲಂ ಮತಿದತ್ತಾ ಹರಿಣಾ ವೃತ್ರಘಾತಿನೇ .  
 ಪ್ರವಿಷ್ಟೋಽಥ ಪವಿ ವಿಷ್ಟುಃ ಸಹಾಯಃ ಪ್ರತ್ಯಪದ್ಯತ .. 20..  
 ನ ಚಾಪದಿ ಸಹಾಯೋಽಭೂದ್ವಾಸುದೇವಃ ಕಥಂಚನ .  
 ಸಮಯೇ ಸ್ವಜನಃ ಸರ್ವಃ ಸಂಸಾರೇಽಸ್ಮಿನ್ನರಾಧಿಪ .. 21..  
 ದೈವೇ ವಿಮುಖತಾಂ ಪ್ರಾಪ್ತೇ ನ ಕೋಽಪ್ಯಸ್ತಿ ಸಹಾಯವಾನ್ .  
 ಪಿತಾ ಮಾತಾ ತಥಾ ಭಾರ್ಯಾ ಭ್ರಾತಾ ವಾಥ ಸಹೋದರಃ .. 22..  
 ಸೇವಕೋ ವಾಪಿ ಮಿತ್ರಂ ವಾ ಪುತ್ರಶ್ಚೈವ ತಥೌರಸಃ .  
 ಪ್ರತಿಕೂಲೇ ಗತೇ ದೈವೇ ನ ಕೋಽಪ್ಯೇತಿ ಸಹಾಯತಾಂ .. 23..  
 ಭೋಕ್ತಾ ಪಾಪಸ್ಯ ಪುಣ್ಯಸ್ಯ ಕರ್ತಾ ಭವತಿ ಸರ್ವಥಾ .  
 ವೃತ್ರಂ ಹತ್ವಾ ಗತಾಃ ಸರ್ವೇ ನಿಸ್ತೇಜಸ್ಯಃ ಶಚೇಪತಿಃ .. 24..  
 ಶೇಪುಸ್ತಂ ತ್ರಿದಶಾಃ ಸರ್ವೇ ಬ್ರಹ್ಮಹೇತ್ಯಬ್ರುವಂಭನೈಃ .  
 ಕೋ ನಾಮ ಶಪಥಾನ್ಕೃತ್ವಾ ಸತ್ಯಂ ದತ್ವಾ ವಚಃ ಪುನಃ .. 25..  
 ಜಿಘಾಂಸತಿ ಸುವಿಶ್ವಸ್ತಂ ಮುನಿಂ ಮಿತ್ರತ್ವಮಾಗತಂ .  
 ದೇವಗೋಷ್ಠ್ಯಾಂ ಸುರೋದ್ಯಾನೇ ಗಂಧರ್ವಾಣಾಂ ಸಮಾಗಮೇ .. 26..  
 ಸರ್ವತ್ಯೈವ ಕಥಾ ತಸ್ಯ ವಿಸ್ತಾರಮಗಮತ್ಕಿಲ .  
 ಕಿಂ ಕೃತಂ ದುಷ್ಕೃತಂ ಕರ್ಮ ಶಕ್ರೇಣಾದ್ಯ ಜಿಘಾಂಸತಾ .. 27..  
 ವೃತ್ರಂ ಛೇದನ ವಿಶ್ವಸ್ತಂ ಮುನಿಭಿಶ್ಚ ಪ್ರತಾರಿತಂ .  
 ವೇದಪ್ರಮಾಣಮುತ್ಸೃಜ್ಯ ಸ್ವೀಕೃತಂ ಸೌಗತಂ ಮತಂ .. 28..

ಯದಯಂ ನಿಹತಃ ಶನುವಂಚಯಿತ್ವಾತಿಸಾಹಸಾತ್ .  
ಕೋ ನಾಮ ವಚನಂ ದತ್ತ್ವಾ ವಿಪರೀತಮಥಾಚರೇತ್ .. 29..  
ವಿನಾ ಶಕ್ರಂ ಹರಿಂ ವಾಪಿ ಯಥಾಯಂ ವಿನಿಪಾತಿತಃ .  
ಏವಂವಿಧಾಃ ಕಥಾಶ್ಚಾನ್ಯಾಃ ಸಮಾಜೇಷ್ಟಭವನ್ಮೃಶಂ .. 30..  
ಶುಶ್ರಾವೇಂದ್ರೋಽಪಿ ವಿವಿಧಾಃ ಸ್ವಕೀರ್ತೇರ್ಹಾನಿಕಾರಕಾಃ .  
ಯಸ್ಯ ಕೀರ್ತಿಹತಾ ಲೋಕೇ ಧಿಕ್ತಸ್ಯೈವ ಕುಜೀವಿತಂ .. 31..  
ಯಂ ದೃಷ್ಟ್ವಾ ಪಥಿ ಗಚ್ಛಂತಂ ಶತ್ರುಃ ಸ್ಮೇರಮುಖೋ ಭವೇತ್ .  
ಇಂದ್ರದ್ಯುಮ್ನೋಽಪಿ ರಾಜರ್ಷಿಃ ಪತಿತಃ ಕೀರ್ತಿಸಂಕ್ಷಯಾತ್ .. 32..  
ಸ್ವರ್ಗಾದಕೃತಪಾಪೋಽಸೌ ಪಾಪಕೃತ್ಕಿಂ ನ ಪಾತ್ಯತೇ .  
ಸ್ವಲ್ಪೇಷವರಾಧೇಽಪಿ ನೃಪೋ ಯಯಾತಿಃ ಪತಿತಃ ಕಿಲ .. 33..  
ನೃಪಃ ಕರ್ಕಟತಾಂ ಪ್ರಾಪ್ನೋ ಯುಗಾನಷ್ಟಾದಶೈವ ತು .  
ಭೃಗುಪತ್ನೀಶಿರಶ್ಚೇದಾದ್ಭಗವಾನ್ವರಿರಚ್ಯುತಃ .. 34..  
ಬ್ರಹ್ಮಶಾಪಾತ್ಪಶೋರ್ಯೋನೌ ಸಂಜಾತೋ ಮಕರಾದಿಷು .  
ವಿಷ್ಟುಶ್ಚ ವಾಮನೋ ಭೂತ್ವಾ ಯಾಚನಾರ್ಥಂ ಬಲೇರ್ಗೃಹೇ .. 35..  
ಗತಃ ಕಿಮಪರಂ ದುಃಖಂ ಪ್ರಾಪ್ನೋತಿ ದುಷ್ಕೃತೀ ನರಃ .  
ರಾಮೋಽಪಿ ವನವಾಸೇಷು ಸೀತಾವಿರಹಜಂ ಬಹು .. 36..  
ದುಃಖಂ ಚ ಪ್ರಾಪ್ತವಾನ್ಪೋರಂ ಭೃಗುಶಾಪೇನ ಭಾರತ .  
ತಥೇಂದ್ರೋಽಪಿ ಬ್ರಹ್ಮಹತ್ಯಾಕೃತಂ ಪ್ರಾಪ್ಯ ಮಹದ್ಭಯಂ .. 37..  
ನ ಸ್ವಾಸ್ಥ್ಯಂ ಪ್ರಾಪ ಗೇಹೇಽಸೌ ಸರ್ವಸಿದ್ಧಿಸಮನ್ವಿತೇ .  
ಪೌಲೋಮೀ ತಂ ಸಭಾಹೀನಂ ದೃಷ್ಟ್ವಾ ಪ್ರೋವಾಚ ವಾಸವಂ .. 38..  
ನಿಶ್ಚಸಂತಂ ಭಯತ್ರಸ್ತಂ ನಷ್ಟಸಂಜ್ಞಂ ವಿಚೇತನಂ .  
ಕಿಂ ಪ್ರಭೋಽದ್ಯ ಭಯಾತೋಽಸಿ ಮೃತಸ್ತೇ ದಾರುಣೋ ರಿಪುಃ .. 39..  
ಕಾ ಚಿಂತಾ ವರ್ತತೇ ಕಾಂತ ತವ ಶತ್ರುನಿಷೂದನ .  
ಕಸ್ಮಾಚ್ಛೋಚಸಿ ಲೋಕೇಶ ನಿಶ್ಚಸನ್ಪ್ರಾಕೃತೋ ಯಥಾ .. 40..  
ನಾನ್ಯೋಽಸ್ಮಿ ಬಲವಾಂಛತ್ರಯೇನ ಚಿಂತಾಪರೋ ಭವಾನ್ .  
ಇಂದ್ರ ಉವಾಚ .  
ನಾರಾತಿರ್ಬಲವಾನ್ಮೇಽಸ್ಮಿ ನ ಶಾಂತಿರ್ನ ಸುಖಂ ತಥಾ .. 41..  
ಬ್ರಹ್ಮಹತ್ಯಾಭಯಾದ್ರಾಜ್ಞಿ ಬಿಭೇಮಿ ಸತತಂ ಗೃಹೇ .  
ನ ನಂದನಂ ಸುಖಕರಂ ನಾಮೃತಂ ನ ಗೃಹಂ ವನಂ .. 42..  
ಗಂಧರ್ವಾಣಾಂ ತಥಾ ಗೇಯಂ ನೃತ್ಯಮಪ್ಸರಸಾಂ ಪುನಃ .  
ನ ತ್ವಂ ಸುಖಕರಾ ನಾರೀ ನಾನಾ ಚ ಸುರಯೋಷಿತಃ .. 43..



ನ ತಥಾ ಕಾಮಧೇನುಶ್ಚ ದೇವವೃಕ್ಷಃ ಸುಖಪ್ರದಃ .  
 ಕಿಂ ಕರೋಮಿ ಕ್ಷ ಗಚ್ಛಾಮಿ ಕ್ಷ ಶರ್ಮ ಮಮ ಜಾಯತೇ .. 44..  
 ಇತಿ ಚಿಂತಾಪರಃ ಕಾಂತೇ ನ ಲಭೇ ಸುಖಮಾತ್ಮನಿ .  
 ವ್ಯಾಸ ಉವಾಚ .  
 ಇತ್ಯುಕ್ತ್ವಾ ವಚನಂ ಶಕ್ಯಃ ಪ್ರಿಯಾಂ ಪರಮಕಾತರಾಂ .. 45..  
 ನಿರ್ಜಗಾಮ ಗೃಹಾನ್ಮಂದೋ ಮಾನಸಂ ಸರ ಉತ್ತಮಂ .  
 ಪದ್ಮನಾಲೇ ಪ್ರವಿಷ್ಟೋಽಸೌ ಭಯಾರ್ತಃ ಶೋಕಕರ್ಷಿತಃ .. 46..  
 ನ ಪ್ರಾಜ್ಞಾಯತ ದೇವೇಂದ್ರಸ್ತ್ವ ಭಿಭೂತಶ್ಚ ಕಲ್ಮಷೈಃ .  
 ಪ್ರತಿಚ್ಛನ್ನೋ ವಸತ್ಯಪ್ನು ಚೇಷ್ಟಮಾನ ಇವೋರಗಃ .. 47..  
 ಅಸಹಾಯಸ್ತುರಾಷಾಡೈಚ್ಛಿಂತಾರ್ತೋ ವಿಕಲೇಂದ್ರಿಯಃ .  
 ತತಃ ಪನಷ್ಟೇ ದೇವೇಂದ್ರೇ ಬ್ರಹ್ಮಹತ್ಯಾಭಯಾದ್ಧಿತೇ .. 48..  
 ಸುರಾಶ್ಚಿಂತಾತುರಾಶ್ಚಾಸನ್ನತ್ಪಾಶ್ಚಾಶ್ಚಾಭವನ್ನಥ .  
 ಋಷಯಃ ಸಿದ್ಧಗಂಧರ್ವಾ ಭಯಾರ್ತಾಶ್ಚಾಭವನ್ಮೃಶಂ .. 49..  
 ಅರಾಜಕಂ ಜಗತ್ಸರ್ವಮಭಿಭೂತಮುಪದ್ರವೈಃ .  
 ಅವರ್ಷಣಂ ತದಾ ಜಾತಂ ಪೃಥಿವೀ ಕ್ಷೀಣವೈಭವಾ .. 50..  
 ವಿಚ್ಛಿನ್ನಸ್ತೋತಸೋ ನದ್ಯಃ ಸರಾಂಸ್ಯನುದಕಾನಿ ವೈ .  
 ಏವಂ ತ್ವರಾಜಕೇ ಜಾತೇ ದೇವತಾ ಮುನಯಸ್ತಥಾ .. 51..  
 ವಿಚಾರ್ಯ ನಹುಷಂ ಚಕ್ರುಃ ಶಕ್ರಂ ಸರ್ವೇ ದಿವೌಕಸಃ .  
 ಸಂಪ್ರಾಪ್ಯ ನಹುಷೋ ರಾಜಾ ಧರ್ಮಿಷ್ಟೋಽಪಿ ರಶೋಬಲಾತ್ .. 52..  
 ಬಭೂವ ವಿಷಯಾಸಕ್ತಃ ಪಂಚಬಾಣಶರಾಹತಃ .  
 ಅಪ್ಸರೋಭಿವೃಫತಃ ಕ್ರೀಡಂದೇವೋದ್ಯಾನೇಷು ಭಾರತ .. 53..  
 ಶಕ್ರಪತ್ನೀಗುಣಾಂಭುತ್ವಾ ಚಕಮೇ ತಾಂ ಸ ಪಾರ್ಥಿವಃ .  
 ಋಷೀನಾಹ ಕಿಮಿಂದ್ರಾಣೇ ನೋಪಗಚ್ಛತಿ ಮಾಂ ಕಿಲ .. 54..  
 ಭವದ್ಭಿಶ್ಚಾಮರೈಃ ಸರ್ವೈಃ ಕೃತೋಽಹಂ ವಾಸವಸ್ತ್ವಿಹ .  
 ಪ್ರೇಷಯದ್ವಂ ಸುರಾಃ ಕಾಮಂ ಸೇವಾರ್ಥಂ ಮಮ ವೈ ಶಚೀಂ .. 55..  
 ಪ್ರಿಯಂ ಚೇನ್ಮಮ ಕರ್ತವ್ಯಂ ಸರ್ವಥಾ ಮುನಯೋಽಮರಾಃ .  
 ಅಹಮಿಂದ್ರೋಽದ್ಯ ದೇವಾನಾಂ ಲೋಕಾನಾಂ ಚ ತಥೇಶ್ವರಃ .. 56..  
 ಆಗಚ್ಛತು ಶಚೀ ಮಹ್ಯಂ ಕ್ಷಿಪ್ರಮದ್ಯ ನಿವೇಶನಂ .  
 ಇತಿ ತಸ್ಯ ವಚಃ ಶ್ರುತ್ವಾ ದೇವಾ ದೇವರ್ಷಯಸ್ತಥಾ .. 57..  
 ಗತ್ವಾ ಚಿಂತಾತುರಾಃ ಪ್ರೋಚುಃ ಪೌಲೋಮೀಂ ಪ್ರಣತಾಸ್ತತಃ .  
 ಇಂದ್ರಪತ್ನಿ ದುರಾಚಾರೋ ನಹುಷಸ್ತ್ವಾಮಿಹೇಚ್ಛತಿ .. 58..

ಕುಪಿತೋಽಸ್ಮಾನುವಾಚೇದಂ ಪ್ರೇಷಯದ್ವಂ ಶಚೀಮಿಹ .  
 ಕಿಂ ಕುರ್ಮಸ್ತದಧೀನಾಃ ಸ್ಮೋ ಯೇನೇಂದ್ರೋಽಯಂ ಕೃತಃ ಕಿಲ .. 59..  
 ತಚ್ಚುತ್ವಾ ದುರ್ಮನಾ ದೇವೀ ಬೃಹಸ್ಪತಿಮುವಾಚ ಹ .  
 ರಕ್ಷ ಮಾಂ ನಹುಷಾದ್ಬ್ರಹ್ಮಂಸ್ತವಾಸ್ಮಿ ಶರಣಂ ಗತಾ .. 60..  
 ಬೃಹಸ್ಪತಿರುವಾಚ .  
 ನ ಭೇತವ್ಯಂ ತ್ವಯಾ ದೇವಿ ನಹುಷಾತ್ವಾಪಮೋಹಿತಾತ್ .  
 ನ ತ್ವಾಂ ದಾಸ್ಯಾಮ್ಯಹಂ ವತ್ಸೇ ತ್ಯಕ್ತ್ವಾ ಧರ್ಮಂ ಸನಾತನಂ .. 61..  
 ಶರಣಾಗತಮಾರ್ತಂ ಚ ಯೋ ದದಾತಿ ನರಾಧಮಃ .  
 ಸ ಏವ ನರಕಂ ಯಾತಿ ಯಾವದಾಭೂತಸಂಪ್ಲವಂ .  
 ಸ್ವಸ್ಥಾ ಭವ ಪೃಥುಶ್ಶೋಣಿ ನ ತ್ಯಕ್ತ್ವೇ ತ್ವಾಂ ಕದಾಚನ .. 62..  
 ಇತಿ ಶ್ರೀಮದ್ಗೋವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರಾಂ  
 ಸಂಹಿತಾಯಾಂ ಷಷ್ಠಸ್ಕಂಧೇ ಇಂದ್ರಸ್ಯ ಪದ್ಮನಾಲಪ್ರವೇಶಾನಂತರಂ ನಹುಷಸ್ಯ  
 ದೇವೇಂದ್ರಪದೇಽಭಿಷೇಕವರ್ಣನಂ ನಾಮ ಸಪ್ತಮೋಽಧ್ಯಾಯಃ .. 6.7..

### 6.8 ಅಷ್ಟಮೋಽಧ್ಯಾಯಃ . ಇಂದ್ರಾಣ್ಯಾ ಶಕ್ರದರ್ಶನಂ .

ವ್ಯಾಸ ಉವಾಚ .  
 ನಹುಷಸ್ತ್ವಥ ತಾಂ ಶ್ರುತ್ವಾ ಗುರೋಸ್ತು ಶರಣಂ ಗತಾಂ .  
 ಚುಕ್ರೋಧ ಸ್ಮರಬಾಣಾರ್ತಸ್ತಮಾಂಗಿರಸಮಾಶು ವೈ .. 1..  
 ದೇವಾನಾಹಾಂಗಿರಾಸೂನುಹಂತವ್ಯೋಽಯಂ ಮಯಾ ಕಿಲ .  
 ಇತಿಂದ್ರಾಣೀಂ ಗೃಹೇ ಮೂಢೋ ರಕ್ಷತೀತಿ ಮಯಾ ಶ್ರುತಂ .. 2..  
 ಇತಿ ತಂ ಕುಪಿತಂ ದೃಷ್ಟ್ವಾ ದೇವಾಃ ಸರ್ಷಿಪುರೋಗಮಾಃ .  
 ಅಬ್ರುವನ್ನಹುಷಂ ಘೋರಂ ಸಾಮಪೂರ್ವಂ ವಚಸ್ತದಾ .. 3..  
 ಕ್ರೋಧಂ ಸಂಹರ ರಾಜೇಂದ್ರ ತ್ಯಜ ಪಾಪಮತಿಂ ಪ್ರಭೋ .  
 ನಿಂದಂತಿ ಧರ್ಮಶಾಸ್ತ್ರೇಷು ಪರದಾರಾಭಿಮರ್ಶನಂ .. 4..  
 ಶಕ್ರಪತ್ನೀ ಸದಾ ಸಾದ್ವೀ ಜೀವಮಾನೇ ಪತೌ ಪುನಃ .  
 ಕಥಮನ್ಯೇ ಪತಿಂ ಕುರ್ಯಾತ್ಸುಭಗಾತಿಪತಿವ್ರತಾ .. 5..  
 ತ್ರಿಲೋಕೀಶಸ್ತ್ವ ಮಧುನಾ ಶಾಸ್ತಾ ಧರ್ಮಸ್ಯ ವೈ ವಿಭೋ .  
 ತ್ವಾದೃಶೋಽಧರ್ಮಮಾತಿಷ್ಠೇತ್ತದಾ ನಶ್ಯೇತ್ಪಜಾ ಧ್ರುವಂ .. 6..  
 ಸರ್ವಥಾ ಪ್ರಭುಣಾ ಕಾರ್ಯಂ ಶಿಷ್ಟಾಚಾರಸ್ಯ ರಕ್ಷಣಂ .  
 ವಾರಮುಖ್ಯಾಶ್ಚ ಶತಶೋ ವರ್ತಂತೇಽತ್ರ ಶಚೀಸಮಾಃ .. 7..  
 ರತಿಸ್ತು ಕಾರಣಂ ಪ್ರೋಕ್ತಂ ಶೃಂಗಾರಸ್ಯ ಮಹಾತ್ಮಭಿಃ .

ರಸಹಾನಿರ್ಬಲಾತ್ಕಾರೇ ಕೃತೇ ಸತಿ ತು ಜಾಯತೇ .. 8..  
 ಉಭಯೋಃ ಸದೃಶಂ ಪ್ರೇಮ ಯದಿ ಪಾರ್ಥಿವಸತ್ತಮ .  
 ತದಾ ವೈ ಸುಖಸಂಪತ್ತಿರುಭಯೋರುಪಜಾಯತೇ .. 9..  
 ತಸ್ಮಾನ್ಭಾವಮಿಮಂ ಮುಂಚ ಪರದಾರಾಭಿಮರ್ಶನೇ .  
 ಸದ್ಭಾವಂ ಕುರು ದೇವೇಂದ್ರ ಪದಂ ಪ್ರಾಪ್ತೋಽಸ್ಯನುತ್ತಮಂ .. 10..  
 ಋದ್ಧಿಕ್ಷಯಸ್ತು ಪಾಪೇನ ಪುಣ್ಯೇನಾತಿವಿವರ್ಧನಂ .  
 ತಸ್ಮಾತ್ಪಾಪಂ ಪರಿತ್ಯಜ್ಯ ಸನ್ನತಿಂ ಕುರು ಪಾರ್ಥಿವ .. 11..  
 ನಹುಷ ಉವಾಚ .  
 ಗೌತಮಸ್ಯ ಯದಾ ಭುಕ್ತಾ ದಾರಾಃ ಶಕ್ರೇಣ ದೇವತಾಃ .  
 ವಾಚಸ್ಪತೇಸ್ತು ಸೋಮೇನ ಕ್ಷ ಯೂಯಂ ಸಂಸ್ಥಿತಾಸ್ತದಾ .. 12..  
 ಪರೋಪದೇಶೇ ಕುಶಲಾ ಪ್ರಭವಂತಿ ನರಾಃ ಕಿಲ .  
 ಕರ್ತಾ ಚೈವೋಪದೇಷ್ವಾ ಚ ದುರ್ಲಭಃ ಪುರುಷೋ ಭವೇತ್ .. 13..  
 ಮಾಮಾಗಚ್ಛತು ಸಾ ದೇವೀ ಹಿತಂ ಸ್ಯಾದದ್ಭುತಂ ಹಿ ವಃ .  
 ಏತಸ್ಯಾಃ ಪರಮಂ ದೇವಾಃ ಸುಖಮೇವ ಭವಿಷ್ಯತಿ .. 14..  
 ಅನ್ಯಥಾ ನ ಹಿ ತುಷ್ಯೇಹಂ ಸತ್ಯಮೇತದ್ಭವೀಮಿ ವಃ .  
 ವಿನಯಾದ್ವಾ ಬಲಾದ್ವಾಪಿ ತಾಮಾಶು ಪ್ರಾಪಯಂತಿಹ .. 15..  
 ಇತಿ ತಸ್ಯ ವಚಃ ಶ್ರುತ್ವಾ ದೇವಾಶ್ಚ ಮುನಯಸ್ತಥಾ .  
 ತಮೂಚುಶ್ಚಾತಿಸಂತ್ರಸ್ತಾ ನಹುಷಂ ಮದನಾತುರಂ .. 16..  
 ಇಂದ್ರಾಣೀಮಾನಯಿಷ್ಯಾಮಃ ಸಾಮಪೂರ್ವಂ ತವಾಂತಿಕಂ .  
 ಇತ್ಯುಕ್ತ್ವಾ ತೇ ತದಾ ಜಗ್ಬುರ್ಭಹಸ್ವತಿನಿಕೇತನಂ .. 17..  
 ವ್ಯಾಸ ಉವಾಚ .  
 ತೇ ಗತ್ವಾಂಗಿರಸಃ ಪುತ್ರಂ ಪ್ರೋಚುಃ ಪ್ರಾಂಜಲಯಃ ಸುರಾಃ .  
 ಜಾನೀಮಃ ಶರಣಂ ಪ್ರಾಪ್ತಾಮಿಂದ್ರಾಣೀಂ ತವ ವೇಶ್ಮನಿ .. 18..  
 ಸಾ ದೇಯಾ ನಹುಷಾಯಾದ್ಯ ವಾಸವೋಽಸೌ ಕೃತೋ ಯತಃ .  
 ವೃಣೋತ್ತಿಯಂ ವರಾರೋಹಾ ಪತಿತ್ವೇ ವರವರ್ಣಿನೀ .. 19..  
 ಭೃಹಸ್ಪತಿಃ ಸುರಾನಾಹ ತಚ್ಛುತ್ವಾ ದಾರುಣಂ ವಚಃ .  
 ನಾಹಂ ತ್ಯಕ್ತ್ವೇ ತು ಪೌಲೋಮೀಂ ಸತೀಂ ಚ ಶರಣಾಗತಾಂ .. 20..  
 ದೇವಾ ಊಚುಃ .  
 ಉಪಾಯೋಽನ್ಯಃ ಪ್ರಕರ್ತವ್ಯೋ ಯೇನ ಸೋಽದ್ಯ ಪ್ರಸೀದತಿ .  
 ಅನ್ಯಥಾ ಕೋಪಸಂಯುಕ್ತೋ ದುರಾರಾಧ್ಯೋ ಭವಿಷ್ಯತಿ .. 21..  
 ಗುರುರುವಾಚ .  
 ತತ್ರ ಗತ್ವಾ ಶಚೀ ಭೂಪಂ ಪ್ರಲೋಭ್ಯ ವಚಸಾ ಭೃಶಂ .

ಕರೋತು ಸಮಯಂ ಬಾಲಾ ಪತಿಂ ಜ್ಞಾತ್ವಾ ಮೃತಂ ಭಜೇ .. 22..  
 ಇಂದ್ರೇ ಜೀವತಿ ಮೇ ಕಾಂತೇ ಕಥಮನ್ಯಂ ಕರೋಮ್ಯಹಂ .  
 ಅನ್ವೇಷಣಾರ್ಥಂ ಗಂತವ್ಯಂ ಮಯಾ ತಸ್ಯ ಮಹಾತ್ಮನಃ .. 23..  
 ಇತಿ ಸಾ ಸಮಯಂ ಕೃತ್ವಾ ವಂಚಯಿತ್ವಾ ಚ ಭೂಪತಿಂ .  
 ಭರ್ತುರಾನಯನೇ ಯತ್ನಂ ಕರೋತು ಮಮ ವಾಕ್ಯತಃ .. 24..  
 ಇತಿ ಸಂಚಿಂತ್ಯ ಮೇ ಸರ್ವೇ ಭ್ರಹ್ಮಸ್ವತಿಪುರೋಗಮಾಃ .  
 ನಹುಷಂ ಸಹಿತಾ ಜಗ್ಮುರಿಂದ್ರಪತ್ನಾ ದಿವೌಕಸಃ .. 25..  
 ತಾನಾಗತಾನ್ಮಮೀಕ್ಷ್ಯಾಹ ತದಾ ಕೃತ್ರಿಮವಾಸವಃ .  
 ಜಹರ್ಷ ಚ ಮುದಾಯುಕ್ತಸ್ತಾಂ ವೀಕ್ಷ್ಯ ಮುದಿತೋಽಬ್ರವೀತ್ .. 26..  
 ಅದ್ಯಾಸ್ಮಿ ವಾಸವಃ ಕಾಂತೇ ಭಜ ಮಾಂ ಚಾರುಲೋಚನೇ .  
 ಪತಿತ್ವೇ ಸರ್ವಲೋಕಸ್ಯ ಪೂಜ್ಯೋಽಹಂ ವಿಹಿತಃ ಸುರೈಃ .. 27..  
 ಇತ್ಯುಕ್ತಾ ಸಾ ನೃಪಂ ಪ್ರಾಹ ವೇಪಮಾನಾ ತ್ರಪಾಯುತಾ .  
 ವರಮಿಚ್ಛಾಮ್ಯಹಂ ರಾಜಂಸ್ವತ್ತಃ ಪ್ರಾಪ್ತಂ ಸುರೇಶ್ವರ .. 28..  
 ಕಿಂಚಿತ್ಪಾಲಂ ಪ್ರತೀಕ್ಷಸ್ವ ಯಾವತ್ಸುರ್ವೇ ವಿನಿರ್ಣಯಂ .  
 ಇಂದ್ರೋಽಸ್ತೀತಿ ನ ವಾಸ್ತೀತಿ ಸಂದೇಹೋ ಮೇ ಹೃದಿ ಸ್ಥಿತಃ .. 29..  
 ತತಸ್ತ್ವಾಂ ಸಮುಪಸ್ಥಾಸ್ಯೇ ಕೃತ್ವಾ ನಿಶ್ಚಯಮಾತ್ಮನಿ .  
 ತಾವತ್ಕ್ವ ಮಸ್ವ ರಾಜೇಂದ್ರ ಸತ್ಯಮೇತದ್ಭವೀಮಿ ತೇ .. 30..  
 ನ ಹಿ ವಿಜ್ಞಾಯತೇ ಶಕ್ರೋ ನಷ್ಟಃ ಕಿಂ ವಾ ಕ್ವ ವಾ ಗತಃ .  
 ಏವಮುಕ್ತಃ ಸ ಚೇಂದ್ರಾಣ್ಯಾ ನಹುಷಃ ಪ್ರೀತಿಮಾನಭೂತ್ .. 31..  
 ವ್ಯಸರ್ಜಯತ್ಸ ತಾಂ ದೇವೀಂ ತಥೇತ್ಯುಕ್ತ್ವಾ ಮುದಾನ್ವಿತಃ .  
 ಸಾ ವಿಸೃಷ್ಟ್ವಾ ನೃಪೇಣಾಶು ಗತ್ವಾ ಪ್ರಾಹ ಸುರಾನ್ಸತೀ .. 32..  
 ಇಂದ್ರಸ್ಯಾಗಮನೇ ಯತ್ನಂ ಕುರುತಾದ್ಯ ಕೃತೋದ್ಯಮಾಃ .  
 ಶ್ರುತ್ವಾ ತದ್ವಚನಂ ದೇವಾ ಇಂದ್ರಾಣ್ಯಾ ರಸವಚ್ಛುಚಿ .. 33..  
 ಮಂತ್ರಯಾಮಾಸುರೇಕಾಗ್ರಾಃ ಶಕ್ರಾರ್ಥಂ ನೃಪಸತ್ತಮ .  
 ತೇ ಗತ್ವಾ ವೈಷ್ಣವಂ ಧಾಮ ತುಷ್ಟುವುಃ ಪರಮೇಶ್ವರಂ .. 34..  
 ಆದಿದೇವಂ ಜಗನ್ನಾಥಂ ಶರಣಾಗತವತ್ಸಲಂ .  
 ಊಚುಶ್ಚೈನಂ ಸಮುದ್ವಿಗ್ನಾ ವಾಕ್ಯಂ ವಾಕ್ಯವಿಶಾರದಾಃ .. 35..  
 ದೇವದೇವ ಸುರಪತಿರ್ಬ್ರಹ್ಮಹತ್ಯಾಪ್ರಪೀಡಿತಃ .  
 ಅದೃಶ್ಯಃ ಸರ್ವಭೂತಾನಾಂ ಕ್ವಾಪಿ ತಿಷ್ಠತಿ ವಾಸವಃ .. 36..  
 ತ್ವದ್ಧಿಯಾ ನಿಹತೇ ವಿಪ್ರೇ ಬ್ರಹ್ಮಹತ್ಯಾ ಕುತಃ ಪ್ರಭೋ .  
 ತ್ವಂ ಗತಿಸ್ತಸ್ಯ ಭಗವನ್ನಸ್ಮಾಕಂ ಚ ತಥೈವ ಹಿ .. 37..

ತ್ರಾಹಿ ನಃ ಪರಮಾಪನ್ನಾನೋಕ್ಷಂ ತಸ್ಯ ವಿನಿದಿಶ .  
 ದೇವಾನಾಂ ವಚನಂ ಶ್ರುತ್ವಾ ಕಾತರಂ ವಿಷ್ಣುರಬ್ರವೀತ್ .. 38..  
 ಯಜತಾಮಶ್ವಮೇಧೇನ ಶಕ್ರಪಾಪನಿವೃತ್ತಯೇ .  
 ಪುಣ್ಯೇನ ಹಯಮೇಧೇನ ಪಾವಿತಃ ಪಾಕಶಾಸನಃ .. 39..  
 ಪುನರೇಷ್ಯತಿ ದೇವಾನಾಮಿಂದ್ರತ್ವಮಕುತೋಭಯಃ .  
 ಹಯಮೇಧೇನ ಸಂತುಷ್ಟಾ ದೇವೀ ಶ್ರೀಜಗದಂಬಿಕಾ .. 40..  
 ಬ್ರಹ್ಮಹತ್ಯಾದಿಪಾಪಾನಿ ನಾಶಯಿಷ್ಯತ್ಯಸಂಶಯಂ .  
 ಯಸ್ಯಾಃ ಸ್ಮರಣಮಾತ್ರೇಣ ಪಾಪಜಾಲಂ ವಿನಶ್ಯತಿ .. 41..  
 ಕಿಂ ಪುನರ್ವಾಜಿಮೇಧೇನ ತತ್ಪ್ರೀತ್ಯರ್ಥಂ ಕೃತೇನ ಚ .  
 ಇಂದ್ರಾಣೇ ಕುರುತಾನ್ನಿತ್ಯಂ ಭಗವತ್ಯಾಃ ಪ್ರಪೂಜನಂ .. 42..  
 ಆರಾಧನಂ ಶಿವಾಯಾಸ್ತು ಸುಖಕಾರಿ ಭವಿಷ್ಯತಿ .  
 ನಹುಷೋಽಪಿ ಜಗನ್ಮಾತುರ್ಮಾಯಯಾ ಮೋಹಿತಃ ಕಿಲ .. 43..  
 ವಿನಾಶಂ ಸ್ವಕೃತೇನಾಶು ಗಮಿಷ್ಯತ್ಯೇನಸಾ ಸುರಾಃ .  
 ಪಾವಿತಶ್ಚಾಶ್ವಮೇಧೇನ ತುರಾಷಾಡಪಿ ವೈಭವಂ .. 44..  
 ಪ್ರಾಪ್ಸ್ಯತ್ಯಚಿರಕಾಲೇನ ಸ್ವಮಾಸನಮನುತ್ತಮಂ .  
 ತೇ ತು ಶ್ರುತ್ವಾ ಶುಭಾಂ ವಾಣೀಂ ವಿಷ್ಣೋರಮಿತತೇಜಸಃ .. 45..  
 ಜಗ್ಮುಸ್ತಂ ದೇಶಮನಿಶಂ ಯತ್ರಾಸ್ತೇ ಪಾಕಶಾಸನಃ .  
 ತಮಾಶ್ವಾಸ್ಯ ಸುರಾಃ ಶಕ್ರಂ ಬೃಹಸ್ಪತಿಪುರೋಗಮಾಃ .. 46..  
 ಕಾರಯಾಮಾಸುರಖಿಲಂ ಹಯಮೇಧಂ ಮಹಾಕ್ರತುಂ .  
 ವಿಭಜ್ಯ ಬ್ರಹ್ಮಹತ್ಯಾಂ ತು ವೃಕ್ಷೇಷು ಚ ನದೀಷು ಚ .. 47..  
 ಪರ್ವತೇಷು ಪೃಥಿವ್ಯಾಂ ಚ ಸ್ತ್ರೀಷು ಚೈವಾಕ್ಷಿಪದ್ವಿಭುಃ .  
 ತಾಂ ವಿಸೃಜ್ಯ ಚ ಭೂತೇಷು ವಿಪಾಪಃ ಪಾಕಶಾಸನಃ .. 48..  
 ವಿಜ್ವರಃ ಸಮಭೂದ್ಭಯಃ ಕಾಲಾಕಾಂಕ್ಷೀ ಸ್ಥಿತೋ ಜಲೇ .  
 ಅದೃಶ್ಯಃ ಸರ್ವಭೂತಾನಾಂ ಪದ್ಮನಾಲೇ ವ್ಯತಿಷ್ಠತ .. 49..  
 ದೇವಾಸ್ತು ನಿರ್ಗತಾಃ ಸ್ಥಾನೇ ಕೃತ್ವಾ ಕಾರ್ಯಂ ತದದ್ಭುತಂ .  
 ಪೌಲೋಮೀ ತು ಗುರುಂ ಪ್ರಾಹ ದುಃಖಿತಾ ವಿರಹಾಕುಲಾ .. 50..  
 ಕೃತಯಜ್ಞೋಽಪಿ ಮೇ ಭರ್ತಾ ಕಿಮದೃಶ್ಯಃ ಪುರಂದರಃ .  
 ಕಥಂ ದ್ರಕ್ಷ್ಯೇ ಪ್ರಿಯಂ ಸ್ವಾಮಿಂಸ್ತಮುಪಾಯಂ ವದಸ್ವ ಮೇ .. 51..  
 ಬೃಹಸ್ಪತಿರುವಾಚ .  
 ತ್ವಮಾರಾಧಯ ಪೌಲೋಮಿ ದೇವೀಂ ಭಗವತೀಂ ಶಿವಾಂ .  
 ದರ್ಶಯಿಷ್ಯತಿ ತೇ ನಾಥಂ ದೇವೀ ವಿಗತಕಲ್ಮಷಂ .. 52..  
 ಆರಾಧಿತಾ ಜಗದ್ಭಾಷೀ ನಹುಷಂ ವಾರಯಿಷ್ಯತಿ .

ಮೋಹಯಿತ್ವಾ ನೃಪಂ ಸ್ಥಾನಾತ್ಪತಯಿಷ್ಯತಿ ಚಾಂಬಿಕಾ .. 53..  
 ಇತ್ಯುಕ್ತಾ ಸಾ ತದಾ ತೇನ ಪುಲೋಮತನಯಾ ನೃಪ .  
 ಜಗ್ರಾಹ ಮಂತ್ರಂ ವಿಧಿವದ್ಗುರೋರ್ದೇವ್ಯಾಃ ಸಸಾಧನಂ .. 54..  
 ವಿದ್ಯಾಂ ಪ್ರಾಪ್ಯ ಗುರೋರ್ದೇವೀ ದೇವೀಂ ಶ್ರೀಭುವನೇಶ್ವರೀಂ .  
 ಸಮ್ಯಗಾರಾಧಯಾಮಾಸ ಬಲಿಪುಷ್ಪಾರ್ಚನೈಃ ಶುಭೈಃ .. 55..  
 ತ್ಯಕ್ತಾನ್ಯಭೋಗಸಂಭಾರಾ ತಾಪಸೀವೇಷಧಾರಿಣೀ .  
 ಚಕಾರ ಪೂಜನಂ ದೇವ್ಯಾಃ ಪ್ರಿಯದರ್ಶನಲಾಲಸಾ .. 56..  
 ಕಾಲೇನ ಕಿಯತಾ ತುಷ್ಟಾ ಪ್ರತ್ಯಕ್ಷಂ ದರ್ಶನಂ ದದೌ .  
 ಸೌಮ್ಯರೂಪಧರಾ ದೇವೀ ವರದಾ ಹಂಸವಾಹಿನೀ .. 57..  
 ಸೂರ್ಯಕೋಟಿಪ್ರತೀಕಾಶಾ ಚಂದ್ರಕೋಟಿಸುಶೀತಲಾ .  
 ವಿದ್ಯುತ್ಕೋಟಿಸಮಾನಾಭಾ ಚತುರ್ವೇದಸಮನ್ವಿತಾ .. 58..  
 ಪಾಶಾಂಕುಶಾಭಯವರಾಂದಧತೀ ನಿಜಬಾಹುಭಿಃ .  
 ಆಪಾದಲಂಬಿನೀಂ ಸ್ವಚ್ಛಾಂ ಮುಕ್ತಾಮಾಲಾಂ ಚ ಬಿಭೃತೀ .. 59..  
 ಪ್ರಸಂತಸ್ತೇರವದನಾ ಲೋಚನತ್ರಯಭೂಷಿತಾ .  
 ಅಬ್ರಹ್ಮಕೀಟಜನನೀ ಕರುಣಾಮೃತಸಾಗರಾ .. 60..  
 ಅನಂತಕೋಟಿಬ್ರಹ್ಮಾಂಡನಾಯಿಕಾ ಪರಮೇಶ್ವರೀ .  
 ಸೌಮ್ಯಾನಂತರಸೈರ್ಯುಕ್ತಸ್ತನದ್ವಯವಿರಾಜಿತಾ .. 61..  
 ಸರ್ವೇಶ್ವರೀ ಚ ಸರ್ವಜ್ಞಾ ಕೂಟಸ್ಥಾಕ್ಷರರೂಪಿಣೀ .  
 ತಾಮುವಾಚ ಪ್ರಸನ್ನಾ ಸಾ ಶಕ್ರಪತ್ನೀಂ ಕೃತೋದ್ಯಮಾಂ .. 62..  
 ಮೇಘಗಂಭೀರಶಬ್ದೇನ ಮುದಮಾದದತೀ ಭೃಶಂ .  
 ದೇವ್ಯವಾಚ .  
 ವರಂ ವರಯ ಸುಶ್ರೋಣಿ ವಾಂಛಿತಂ ಶಕ್ರವಲ್ಲಭೇ .. 63..  
 ದದಾಮ್ಯದ್ಯ ಪ್ರಸನ್ನಾಸ್ಮಿ ಪೂಜಿತಾ ಸುಭೃಶಂ ತ್ವಯಾ .  
 ವರದಾಹಂ ಸಮಾಯಾತಾ ದರ್ಶನಂ ಸಹಜಂ ನ ಮೇ .. 64..  
 ಅನೇಕಕೋಟಿಜನ್ಮೋತ್ಥಪುಣ್ಯಪುಂಜೈರ್ಹಿ ಲಭ್ಯತೇ .  
 ಇತ್ಯುಕ್ತಾ ಸಾ ತದಾ ದೇವೀ ತಾಮಾಹ ಪ್ರಣತಾ ಪುರಃ .. 65..  
 ಶಕ್ರಪತ್ನೀ ಭಗವತೀಂ ಪ್ರಸನ್ನಾಂ ಪರಮೇಶ್ವರೀಂ .  
 ವಾಂಛಾಮಿ ದರ್ಶನಂ ಮಾತಃ ಪತ್ನುಃ ಪರಮದುರ್ಲಭಂ .. 66..  
 ನಹುಷಾಧ್ಯಯನಾಶಂ ಚ ಸ್ವಪದಪ್ರಾಪಣಂ ತಥಾ .  
 ದೇವ್ಯವಾಚ .  
 ಗಚ್ಛ ತ್ವಮನಯಾ ದೂತ್ಯಾ ಸಾರ್ಥಂ ಶ್ರೀಮಾನಸಂ ಸರಃ .. 67..  
 ಯತ್ರ ಮೇ ಮೂರ್ತಿರಚಲಾ ವಿಶ್ವಕಾಮಾಭಿಧಾ ಮತಾ .

ತತ್ರ ಪಶ್ಯಸಿ ಶಕ್ರಂ ತ್ವಂ ದುಃಖಿತಂ ಭಯವಿಹ್ವಲಂ .. 68..

ಮೋಹಯಿಷ್ಯಾಮಿ ರಾಜಾನಂ ಕಾಲೇನ ಕಿಯತಾ ಪುನಃ .

ಸ್ವಸ್ಥಾ ಭವ ವಿಶಾಲಾಕ್ಷಿ ಕರೋಮಿ ತವ ಚೇಪ್ಪಿತಂ .. 69..

ಭ್ರಂಶಯಿಷ್ಯಾಮಿ ಭೂಪಾಲಂ ಮೋಹಿತಂ ತ್ರಿದಶಾಸನಾತ್ .

ವ್ಯಾಸ ಉವಾಚ .

ದೇವೀದೂತೀ ತಾಂ ಗೃಹೀತ್ವಾ ಶಕ್ರಪತ್ನೀಂ ತ್ವರಾನ್ವಿತಾ .. 70..

ಪ್ರಾಪಯಾಮಾಸ ಸಾನ್ನಿಧ್ಯಂ ಸ್ವಪತ್ನುಃ ಪರಮೇಶ್ವರೀಂ .

ಸಾ ದೃಷ್ಟ್ವಾ ತಂ ಪತಿಂ ಬಾಲಾ ಸುರೇಶಂ ಗುಪ್ತಸಂಸ್ಥಿತಂ .

ಮುದಿತಾಭೂದ್ವರಂ ವೀಕ್ಷ್ಯ ಬಹುಕಾಲಾಭಿವಾಂಭಿತಂ .. 71..

ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
ಷಷ್ಠಸ್ಕಂಧೇ ಇಂದ್ರಾಣ್ಯಾ ಶಕ್ರದರ್ಶನಂ ನಾಮಾಷ್ಟಮೋಽಧ್ಯಾಯಃ .. 6.8..

### 6.9 ನವಮೋಽಧ್ಯಾಯಃ . ನಹುಷಸ್ವರ್ಗಚ್ಯುತಿವರ್ಣನಂ .

ವ್ಯಾಸ ಉವಾಚ .

ತಾಂ ವೀಕ್ಷ್ಯ ವಿಪುಲಾಪಾಂಗೀಂ ರಹಃ ಶೋಕಸಮನ್ವಿತಾಂ .

ಆಖಂಡಲಃ ಪ್ರಿಯಾಂ ಭಾರ್ಯಾಂ ವಿಸ್ಮಿತಶ್ಚಾಬ್ರವೀತ್ತದಾ .. 1..

ಕಥಮತ್ರಾಗತಾ ಕಾಂತೇ ಕಥಂ ಜ್ಞಾತಸ್ತ್ವಯಾ ಹ್ಯಹಂ .

ದುರ್ಜ್ಞೇಯಃ ಸರ್ವಭೂತಾನಾಂ ಸಂಸ್ಥಿತೋಽಸ್ಮಿ ಶುಭಾನನೇ .. 2..

ಶಚ್ಯವಾಚ .

ದೇವ ದೇವ್ಯಾಃ ಪ್ರಸಾದೇನ ಜ್ಞಾತೋಽಸ್ಯದ್ಯ ಭವಾನಿಹ .

ಪುನಸ್ತಸ್ಯಾಃ ಪ್ರಸಾದೇನ ಪ್ರಾಪ್ತಾಸ್ಮಿ ತ್ವಾಂ ದಿವಸ್ಪತೇ .. 3..

ನಹುಷೋ ನಾಮ ರಾಜರ್ಷಿಃ ಸ್ಥಾಪಿತೋ ಭವದಾಸನೇ .

ತ್ರಿದಶೈರ್ಮುನಿಭಿಶ್ಚೈವ ಸ ಮಾಂ ಬಾಧತಿ ನಿತ್ಯಶಃ .. 4..

ಪತಿಂ ಮಾಂ ಕುರು ಚಾರ್ವಂಗಿಃ ತುರಾಸಾಹಂ ಸುರಾಧಿಪಂ .

ಏವಂ ವದತಿ ಮಾಂ ಪಾಪ್ಮಾ ಕಿಂ ಕರೋಮಿ ಬಲಾರ್ದನ .. 5..

ಇಂದ್ರ ಉವಾಚ .

ಕಾಲಾಕಾಂಕ್ಷೀ ವರಾರೋಹೇ ಸಂಸ್ಥಿತೋಽಸ್ಮಿ ಯದೃಚ್ಛಯಾ .

ತಥಾ ತ್ವಮಪಿ ಕಲ್ಯಾಣಿ ಸುಸ್ಥಿರಂ ಸ್ವಮನಃ ಕುರು .. 6..

ವ್ಯಾಸ ಉವಾಚ .

ಇತ್ಯುಕ್ತಾ ತೇನ ಸಾ ದೇವೀ ಪತಿನಾತಿಪ್ರಶಂಸಿನಾ .

ನಿಶ್ಚಸಂತ್ಯಾಹ ತಂ ಶಕ್ರಂ ವೇಪಮಾನಾತಿದುಃಖಿತಾ .. 7..

ಕಥಂ ತಿಷ್ಠೇ ಮಹಾಭಾಗ ಪಾಪಾತ್ಮಾ ಮಾಂ ವಶಾನುಗಾಂ .  
 ಕರಿಷ್ಯತಿ ಮದೋನ್ಮತ್ತೋ ವರದಾನೇನ ಗರ್ವಿತಃ .. 8..  
 ದೇವಾಶ್ಚ ಮುನಯಃ ಸರ್ವೇ ಮಾಮೂಚುಸ್ತದ್ಭಯಾಕುಲಾಃ .  
 ತಂ ಭಜಸ್ವ ವರಾರೋಹೇ ದೇವರಾಜಂ ಸ್ಮರಾತುರಂ .. 9..  
 ಬೃಹಸ್ಪತಿಸ್ತು ಶತ್ರುಘ್ನ ವಾಡವೋ ಬಲವರ್ಜಿತಃ .  
 ಕಥಂ ಮಾಂ ರಕ್ಷಿತುಂ ಶಕ್ತೋ ಭವೇದ್ಧೇವಾನುಗಃ ಸದಾ .. 10..  
 ತಸ್ಮಾಚ್ಚಿಂತಾಸ್ತಿ ಮಹತೀ ನಾರ್ಯಹಂ ವಶವರ್ತಿನೀ .  
 ಅನಾಥಾ ಕಿಂ ಕರಿಷ್ಯಾಮಿ ವಿಪರೀತೇ ವಿಧೌ ವಿಭೋ .. 11..  
 ನಾರ್ಯಸ್ಮ್ಯಹಂ ನ ಕುಲಟಾ ತ್ವಚ್ಚಿತ್ತಾತಿಪತಿವ್ರತಾ .  
 ನಾಸ್ತಿ ಮೇ ಶರಣಂ ತತ್ರ ಯೋ ಮಾಂ ರಕ್ಷತಿ ದುಃಖಿತಾಂ .. 12..  
 ಇಂದ್ರ ಉವಾಚ .  
 ಉಪಾಯಂ ಪ್ರಬ್ರವೀಮ್ಯದ್ಯ ತಂ ಕುರುಷ್ವ ವರಾನನೇ .  
 ಶೀಲಂ ತೇ ದುಃಖಿತೇ ಕಾಲೇ ಪರಿತ್ರಾತಂ ಭವಿಷ್ಯತಿ .. 13..  
 ಪರೇಣ ರಕ್ಷಿತಾ ನಾರೀ ನ ಭವೇಚ್ಚ ಪತಿವ್ರತಾ .  
 ಉಪಾಯೈಃ ಕೋಟಿಭಿಃ ಕಾಮಭಿನ್ನಚಿತ್ತಾತಿಚಂಚಲಾ .. 14..  
 ಶೀಲಮೇವ ಹಿ ನಾರೀಣಾಂ ಸದಾ ರಕ್ಷತಿ ಪಾಪತಃ .  
 ತಸ್ಮಾತ್ತ್ವಂ ಶೀಲಮಾಸ್ಥಾಯ ಸ್ಥಿರಾ ಭವ ಶುಚಿಸ್ಮಿತೇ .. 15..  
 ಯದಾ ತ್ವಾಂ ನಹುಷೋ ರಾಜಾ ಬಲಾದಾಕರ್ಷಯೇತ್ಪಲಃ .  
 ತದಾ ತ್ವಂ ಸಮಯಂ ಕೃತ್ವಾ ಗಜಂ ವಂಚಯ ಭೂಪತಿಂ .. 16..  
 ಏಕಾಂತೇ ತತ್ಸಮೀಪೇ ತ್ವಂ ಗತ್ವಾ ವದ ಮದಾಲನೇ .  
 ಋಷಿಯಾನೇನ ದಿವ್ಯೇನ ಮಾಮುಪೈಹಿ ಜಗತ್ಪತೇ .. 17..  
 ಏವಂ ತವ ವಶೇ ಪ್ರೀತಾ ಭವಿಷ್ಯಾಮೀತಿ ಮೇ ತತಂ .  
 ಇತಿ ತಂ ವದ ಸುಶ್ರೋಣಿ ತದಾ ತು ಪರಿಮೋಹಿತಃ .. 18..  
 ಕಾಮಾಂಧಃ ಸ ಮುನೀನ್ ಯಾನೇ ಯೋಜಯಿಷ್ಯತಿ ಪಾರ್ಥಿವಃ .  
 ಅವಶ್ಯಂ ತಾಪಸೋ ಭೂಪಂ ಶಾಪದಗ್ಧಂ ಕರಿಷ್ಯತಿ .. 19..  
 ಸಾಹಾಯ್ಯಂ ಜಗದಂಬಾ ತೇ ಕರಿಷ್ಯತಿ ನ ಸಂಶಯಃ .  
 ಜಗದಂಬಾಪದಸ್ಮರ್ತುಃ ಸಂಕಟಂ ನ ಕದಾಚನ .. 20..  
 ಯದಿ ಜಾಯೇತ ತಚ್ಚಾಪಿ ಜ್ಞೇಯಂ ತತ್ಸ್ವಸ್ತಯೇ ಕಿಲ .  
 ತಸ್ಮಾತ್ಸರ್ವಪ್ರಯತ್ನೇನ ಮಣಿದ್ವೀಪಾಧಿವಾಸಿನೀಂ .. 21..  
 ಭಜ ತ್ವಂ ಭುವನೇಶಾನೀಂ ಗುರುವಾಕ್ಯಾನುಸಾರತಃ .  
 ವ್ಯಾಸ ಉವಾಚ .  
 ಇತ್ಯಾಖ್ಯಾತಾ ಶಚೀ ತೇನ ಜಗಾಮ ನಹುಷಂ ಪ್ರತಿ .. 22..



ತಥೇತ್ಯುಕ್ತ್ವಾ ತಿವಿಶ್ವಸ್ತಾ ಭಾವಿಕಾರ್ಯೇ ಕೃತೋದ್ಯಮಾ .  
 ನಹುಷಸ್ತಾಂ ಸಮಾಲೋಕ್ಯ ಮುದಿತೋ ವಾಕ್ಯಮಬ್ರವೀತ್ .. 23..  
 ಸ್ವಾಗತಂ ಸತ್ಯವಚನೈಸ್ತ್ವ ದಧೀನೋಽಸ್ಮಿ ಕಾಮಿನಿ .  
 ದಾಸೋಽಹಂ ತವ ಸತ್ಯೇನ ಪಾಲಿತಂ ವಚನಂ ತ್ವಯಾ .. 24..  
 ಯದಾಗತಾ ಸಮೀಪೇ ಮೇ ತುಷ್ಟೋಽಸ್ಮಿ ಮಿತಭಾಷಿಣಿ .  
 ನ ಚ ವ್ರೀಡಾ ತ್ವಯಾ ಕಾರ್ಯಾ ಭಕ್ತಂ ಮಾಂ ಭಜ ಸುಸ್ಮಿತೇ .. 25..  
 ಕಾರ್ಯಂ ವದ ವಿಶಾಲಾಕ್ಷಿ ಕರಿಷ್ಯಾಮಿ ತವ ಪ್ರಿಯಂ .  
 ಶಚ್ಯುವಾಚ .  
 ಸರ್ವಂ ಕೃತಂ ತ್ವಯಾ ಕಾರ್ಯಂ ಮಮ ಕೃತ್ರಿಮವಾಸವ .. 26..  
 ಮನೋರಥೋಽಸ್ಮಿ ಮೇ ದೇವ ಶೃಣು ಚಿತ್ತೇಽಧುನಾ ವಿಭೋ .  
 ವಾಂಛಿತಂ ಕುರು ಕಲ್ಯಾಣ ತ್ವದ್ವಶಾಹಮತಃ ಪರಂ .. 27..  
 ಬ್ರವೀಮಿ ಮಾನಸೋತ್ಸಾಹಂ ತ್ವಂ ತಂ ಕರ್ತುಮಿಹಾರ್ಹಸಿ .  
 ನಹುಷ ಉವಾಚ .  
 ಕಾರ್ಯಂ ತ್ವಂ ಬ್ರೂಹಿ ಚಂದ್ರಾಸ್ಯೇ ಕರೋಮಿ ತವ ವಾಂಛಿತಂ .. 28..  
 ಅಲಭ್ಯಮಪಿ ದಾಸ್ಯಾಮಿ ತುಭ್ಯಂ ಸುಭ್ಯ ವದಸ್ವ ಮಾಂ .  
 ಶಚ್ಯುವಾಚ .  
 ಕಥಂ ಬ್ರವೀಮಿ ರಾಜೇಂದ್ರ ಪ್ರತ್ಯಯೋ ನಾಸ್ತಿ ಮೇ ತವ .. 29..  
 ಶಪಥಂ ಕುರು ರಾಜೇಂದ್ರ ಯತ್ಕರೋಮಿ ಪ್ರಿಯಂ ತವ .  
 ರಾಜಾನಃ ಸತ್ಯವಚಸೋ ದುರ್ಲಭಾ ಏವ ಭೂತಲೇ .. 30..  
 ಪಶ್ಚಾದ್ಭವೀಮ್ಯಹಂ ರಾಜನ್ ಜ್ಞಾತ್ವಾ ಸತ್ಯೇನ ಯಂತ್ರಿತಂ .  
 ಕೃತೇ ಚೇದ್ವಾಂಛಿತೇ ಭೂಪ ಸದಾ ತೇ ವಶವರ್ತಿನೀ .. 31..  
 ಭವಿಷ್ಯಾಮಿ ತುರಾಷಾಡ್ ವೈ ಸತ್ಯಮೇತದ್ವಚೋ ಮಮ .  
 ನಹುಷ ಉವಾಚ .  
 ಅವಶ್ಯಮೇವ ಕರ್ತವ್ಯಂ ವಚನಂ ತವ ಸುಂದರಿ .. 32..  
 ಶಪಾಮಿ ಸುಕೃತೇನಾಹಂ ಯಜ್ಞದಾನಕೃತೇನ ವೈ .  
 ಶಚ್ಯುವಾಚ .  
 ಇಂದ್ರಸ್ಯ ಹರಯೋ ವಾಹಾ ಗಜಶ್ಚೈವ ರಥಸ್ತಥಾ .. 33..  
 ಗರುಡೋ ವಾಸುದೇವಸ್ಯ ಯಮಸ್ಯ ಮಹಿಷಸ್ತಥಾ .  
 ವೃಷಭಃ ಶಂಕರಸ್ಯಾಪಿ ಬ್ರಹ್ಮಣೋ ವರಟಾಪತಿಃ .. 34..  
 ಮಯೂರಃ ಕಾರ್ತಿಕೇಯಸ್ಯ ಗಜಾಸ್ಯಸ್ಯ ತು ಮೂಷಕಃ .  
 ಇಚ್ಛಾಮ್ಯಹಮಪೂರ್ವಂ ವೈ ವಾಹನಂ ತೇ ಸುರಾಧಿಪ .. 35..  
 ಯನ್ನ ವಿಷ್ಣೋರ್ನ ರುದ್ರಸ್ಯ ನಾಸುರಾಣಾಂ ನ ರಕ್ಷಸಾಂ .

ವಹಂತು ತ್ವಾಂ ಮಹಾರಾಜ ಮುನಯಃ ಸಂಶಿತವ್ರತಾಃ .. 36..  
 ಸರ್ವೇ ಶಿಬಿಕಯಾ ರಾಜನ್ನೇತದ್ಧಿ ಮಮ ವಾಂಛಿತಂ .  
 ಸರ್ವದೇವಾಧಿಕಂ ತ್ವಾಂ ವೈ ಜಾನಾಮಿ ವಸುಧಾಧಿಪ .. 37..  
 ತೇನ ತೇ ತೇಜಸೋ ವೃದ್ಧಿಂ ವಾಂಛಾಮ್ಯಹಮತಂದ್ರಿತಾ .  
 ವ್ಯಾಸ ಉವಾಚ .  
 ತಸ್ಯಾಸ್ತದ್ವಚನಂ ಶ್ರುತ್ವಾ ಪ್ರಹಸ್ಯ ಜ್ಞಾನದುರ್ಬಲಃ .. 38..  
 ಮೋಹಿತಸ್ತು ಮಹಾದೇವ್ಯಾ ಕೃತಮೋಹೇನ ತತ್ಕ್ಷಣಂ .  
 ಉವಾಚ ವಚನಂ ಭೂಪಃ ಸಂಸ್ತುವನ್ವಾಸವಪ್ರಿಯಾಂ .. 39..  
 ನಹುಷ ಉವಾಚ .  
 ಸತ್ಯಮುಕ್ತಂ ತ್ವಯಾ ತನ್ನಿ ವಾಹನಂ ರುಚಿರಂ ಮಮ .  
 ಕರಿಷ್ಯಾಮಿ ಸುಕೇಶಾಂತೇ ವಚನಂ ತವ ಸರ್ವಥಾ .. 40..  
 ನ ಹ್ಯಲ್ಪವೀರ್ಯೋ ಭವತಿ ಯೋ ವಾಹಾನ್ಕುರುತೇ ಮುನೀನ್ .  
 ಅಹಮಾರುಹ್ಯ ಯಾನೇನ ತ್ವಾಮೇಷ್ಯಾಮಿ ಶುಚಿಸ್ಮಿತೇ .. 41..  
 ಸಪ್ತರ್ಷಯೋ ಮಾಂ ವಕ್ಷ್ಯಂತಿ ಸರ್ವೇ ದೇವರ್ಷಯಸ್ತಥಾ .  
 ಸಮರ್ಥಂ ತ್ರಿಷು ಲೋಕೇಷು ಜ್ಞಾತ್ವಾ ಮಾಂ ತಪಸಾಧಿಕಂ .. 42..  
 ವ್ಯಾಸ ಉವಾಚ .  
 ಇತ್ಯುಕ್ತ್ವಾ ತಾಂ ಸುಸಂತುಷ್ಟೋ ವಿಸಸರ್ಜ ಹರಿಪ್ರಿಯಾಂ .  
 ಮುನೀನಾಹೂಯ ಸರ್ವಾಸ್ತಾನಿತ್ಯುವಾಚ ಸ್ಮರಾನ್ವಿತಃ .. 43..  
 ನಹುಷ ಉವಾಚ .  
 ಅಹಮಿಂದ್ರೋಽದ್ಯ ಭೋ ವಿಪ್ರಾಃ ಸರ್ವಶಕ್ತಿಸಮನ್ವಿತಃ .  
 ಕಾರ್ಯಮತ್ರ ಪ್ರಕುರ್ವಂತು ಭವಂತೋ ವಿಗತಸ್ಮಯಾಃ .. 44..  
 ಇಂದ್ರಾಸನಂ ಮಯಾ ಪ್ರಾಪ್ತಂ ನೇಂದ್ರಾಣೀ ಮಾಮುಪೈತಿ ಚ .  
 ಆಕಾರಿತಾ ಚ ಮಾಂ ಸೂತೇ ಪ್ರೇಮಪೂರ್ವಮಿದಂ ವಚಃ .. 45..  
 ಮುನಿಯಾನೇನ ದೇವೇಂದ್ರ ಮಾಮುಪೈಹಿ ಸುರಾಧಿಪ .  
 ದೇವದೇವ ಮಹಾರಾಜ ಮತ್ತ್ರಿಯಂ ಕುರು ಮಾನದ .. 46..  
 ಏತತ್ಕಾರ್ಯಂ ಮುನಿಶ್ರೇಷ್ಠಾ ಮಮಾತ್ಯಂತಂ ದುರಾಸದಂ .  
 ಭವದ್ಭಿಸ್ತು ಪ್ರಕರ್ತವ್ಯಂ ಸರ್ವಥೈವ ದಯಾಲುಭಿಃ .. 47..  
 ಮನೋ ದಹತಿ ಮೇ ಕಾಮಃ ಶಕ್ರಪತ್ನ್ಯಾಂ ಪ್ರವರ್ತಿತಂ .  
 ಭವಂತಃ ಶರಣಂ ಮೇಽದ್ಯ ಕುರುಧ್ವಂ ಕಾರ್ಯಮದ್ಭುತಂ .. 48..  
 ಅಗಸ್ತಿಪ್ರಮುಖಾಸ್ತಸ್ಯ ಶ್ರುತ್ವಾ ವಾಕ್ಯಮಸತ್ಕರಂ .  
 ಅಂಗೀಚಕ್ರುಶ್ಚ ಭಾವಿತ್ವಾತ್ಯಪಯಾ ಪರಮರ್ಷಯಃ .. 49..  
 ಅಂಗೀಕೃತೇಽಥ ತದ್ವಾಕ್ಯೇ ಮುನಿಭಿಸ್ತತ್ತ್ವ ದರ್ಶಿಭಿಃ .

ಮುದಂ ಪ್ರಾಪ ನೃಪಃ ಕಾಮಂ ಪೌಲೋಮೀಕೃತಮಾನಸಃ .. 50..  
ಆರುಹ್ಯ ಶಿಬಿಕಾಂ ರಮ್ಯಾಂ ಸಂಸ್ಥಿತಸ್ತ್ವ ರಯಾನ್ವಿತಃ .  
ವಾಹಾತ್ಮತ್ವಾ ಮುನೀಂದಿವ್ಯಾನೃಪ ಸರ್ವೇತಿ ಚಾಬ್ರವೀತ್ .. 51..  
ಕಾಮಾರ್ತಃ ಸೋಽಸ್ಮೈ ಶನ್ಮೂಢಃ ಪಾದೇನ ಮುನಿಮಸ್ತಕಂ .  
ಅಗಸ್ತಿಂ ತಾಪಸಶ್ರೇಷ್ಠಂ ಲೋಪಾಮುದ್ರಾಪತಿಂ ತದಾ .. 52..  
ವಾತಾಪಿಭಕ್ಷಕರ್ತಾರಂ ಸಮುದ್ರಸ್ಯಾಪಿ ಶೋಷಕಂ .  
ಕಶಯಾ ತಾಡಯಾಮಾಸ ಪಂಚಬಾಣಶರಾಹತಃ .. 53..  
ಇಂದ್ರಾಣೇಹ್ಯತಚಿತ್ತೋಽಸೌ ಸರ್ವೇತಿ ಪ್ರಬ್ರುವನ್ಮುನಿಂ .  
ತಂ ಶಶಾಪ ಮುನಿಃ ಕ್ರುದ್ಧಃ ಕಶಾಘಾತಮನುಸ್ಮರನ್ .. 54..  
ಸರ್ಪೋ ಭವ ದುರಾಚಾರ ವನೇ ಘೋರವಪುರ್ಮಹಾನ್ .  
ಬಹುವರ್ಷಸಹಸ್ರಾಣಿ ಯತ್ರ ಕ್ಲೇಶೋ ಮಹಾನ್ಯವೇತ್ .. 55..  
ವಿಚರಿಷ್ಯಸಿ ವೀರ್ಯೇಣ ಪುನಃ ಸ್ವರ್ಗಮವಾಪ್ಸ್ಯಸಿ .  
ದೃಷ್ಟ್ವಾ ಯುಧಿಷ್ಠಿರಂ ನಾಮ ತವ ಮೋಕ್ಷೋ ಭವಿಷ್ಯತಿ .. 56..  
ಪ್ರಶ್ನಾನಾಮುತ್ತರಂ ಶ್ರುತ್ವಾ ಧರ್ಮಪುತ್ರಮುಖಾತ್ತತಃ .  
ವ್ಯಾಸ ಉವಾಚ .  
ಏವಂ ಶಪ್ತಃ ಸ ರಾಜರ್ಷಿಃ ಸ್ತುತ್ವಾ ತಂ ಮುನಿಸತ್ತಮಂ .. 57..  
ಸ್ವರ್ಗಾತ್ಪಪಾತ ಸಹಸಾ ಸರ್ಪರೂಪಧರೋಽಭವತ್ .  
ಬೃಹಸ್ಪತಿಸ್ತತೋ ಗತ್ವಾ ತರಸಾ ಮಾನಸಂ ಪ್ರತಿ .. 58..  
ಇಂದ್ರಾಯ ಸರ್ವವೃತ್ತಾಂತಂ ಕಥಯಾಮಾಸ ವಿಸ್ತರಾತ್ .  
ತಚ್ಛ್ರುತ್ವಾ ಮಘವಾ ರಾಜ್ಞಃ ಸ್ವರ್ಗಾತ್ಪ್ರಚ್ಯವನಾದಿಕಂ .. 59..  
ಮುದಿತೋಽಭೂನ್ಮಹಾರಾಜ ಸ್ಥಿತಸ್ತತ್ತ್ವೈವ ವಾಸವಃ .  
ದೇವಾಶ್ಚ ಮುನಯೋ ದೃಷ್ಟ್ವಾ ನಹುಷಂ ಪತಿತಂ ಭುವಿ .. 60..  
ಜಗ್ಮುಃ ಸರ್ವೇಽಪಿ ತತ್ತ್ವೈವ ಯತ್ರೇಂದ್ರಃ ಸರಸಿ ಸ್ಥಿತಃ .  
ತಮಾಶ್ವಾಸ್ಯ ಸುರಾಃ ಸರ್ವೇ ಮುನಿಭಿಃ ಸಹಿತಾಸ್ತದಾ .. 61..  
ಸ್ವರ್ಗೇ ಸಮಾನಯಾಮಾಸುರ್ಮಾನಪೂರ್ವಂ ಶಚೀಪತಿಂ .  
ಸಮಾಗತಂ ತತಃ ಶಕ್ರಂ ಸರ್ವೇ ತೇ ಮುನಯಃ ಸುರಾಃ .. 62..  
ಸ್ಥಾಪಯಿತ್ವಾಽಽಸನೇ ಪಶ್ಚಾದಭಿಷೇಕಂ ದಧುಃ ಶಿವಂ .  
ಇಂದ್ರೋಽಪಿ ಸ್ವಾಸನಂ ಪ್ರಾಪ್ಯ ಶಚ್ಯಾ ಸಹ ಸುರಾಲಯೇ .. 63..  
ಚಿಕ್ರೀಡ ನಂದನೇ ರಮ್ಯೇ ಕಾನನೇ ಪ್ರೇಮಯುಕ್ತಯಾ .  
ವ್ಯಾಸ ಉವಾಚ .  
ಏವಮಿಂದ್ರೇಣ ಸಂಪ್ರಾಪ್ತಂ ದುಃಖಂ ಪರಮದಾರುಣಂ .. 64..

ಹತ್ವಾಸುರಂ ಕಾಮರೂಪಂ ವಿಶ್ವರೂಪಂ ಮಹಾಮುನಿಂ .  
 ಪುನರ್ದೇವ್ಯಾಃ ಪ್ರಸಾದೇನ ಸ್ವಸ್ಥಾನಂ ಪ್ರಾಪ್ತವಾನ್ನಪ್ತ .. 65..  
 ಏತತ್ತೇ ಸರ್ವಮಾಖ್ಯಾತಂ ವೃತ್ರಾಸುರವಧಾಶ್ರಯಂ .  
 ಯತ್ಪ್ರಷ್ಟೋಽಹಂ ತ್ವಯಾ ರಾಜನ್ ಕಥಾನಕಮನುತ್ತಮಂ .. 66..  
 ಯಾದೃಶಂ ಕುರುತೇ ಕರ್ಮ ತಾದೃಶಂ ಫಲಮಾಪ್ನುಯಾತ್ .  
 ಅವಶ್ಯಮೇವ ಭೋಕ್ತವ್ಯಂ ಕೃತಂ ಕರ್ಮ ಶುಭಾಶುಭಂ .. 67..  
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ  
 ಸಂಹಿತಾಯಾಂ ಷಷ್ಠಸ್ಕಂಧೇ  
 ನಹುಷಸ್ವರ್ಗಚ್ಯುತಿವರ್ಣನಂ ನಾಮ ನವಮೋಽಧ್ಯಾಯಃ .. 6.9..

6.10 ದಶಮೋಽಧ್ಯಾಯಃ . ಕರ್ಮಣಾಂ ಗಹನಗತಿವರ್ಣನಂ .

ಜನಮೇಜಯ ಉವಾಚ .  
 ಕಥಿತಂ ಚರಿತಂ ಬ್ರಹ್ಮಂಭಕ್ತಸ್ಯಾದ್ಭುತಕರ್ಮಣಃ .  
 ಸ್ಥಾನಭಂಶಸ್ತಥಾ ದುಃಖಪ್ರಾಪ್ತಿರುಕ್ತಾ ವಿಶೇಷತಃ .. 1..  
 ಯತ್ರ ದೇವಾಧಿದೇವ್ಯಾಶ್ಚ ಮಹಿಮಾತೀವ ವರ್ಣಿತಃ .  
 ಸಂದೇಹೋಽತ್ರ ಮಮಾಪ್ಯಸ್ತಿ ಯಚ್ಛಕ್ರೋಽಪಿ ಮಹಾತಪಾಃ .. 2..  
 ದೇವಾಧಿಪತ್ಯಮಾಸಾದ್ಯ ದುಃಸಹಂ ದುಃಖಮನ್ವಭೂತ್ .  
 ಮಖಾನಾಂ ತು ಶತಂ ಕೃತ್ವಾ ಪ್ರಾಪ್ತಂ ಸ್ಥಾನಮನುತ್ತಮಂ .. 3..  
 ದೇವೇಶತ್ವಂ ಚ ಸಂಪ್ರಾಪ್ಯ ಭ್ರಷ್ಟಃ ಸ್ಥಾನಾದಸೌ ಕಥಂ .  
 ಏತತ್ಸರ್ವಂ ಸಮಾಚಕ್ಷ್ಯ ಕಾರಣಂ ಕರುಣಾನಿಧೇ .. 4..  
 ಸರ್ವಜ್ಞೋಽಸಿ ಮುನಿಶ್ರೇಷ್ಠ ಪುರಾಣಾನಾಂ ಪ್ರವರ್ತಕಃ .  
 ನಾವಾಚ್ಯಂ ಮಹತಾಂ ಕಿಂಚಿಚ್ಛೇ ಚ ಶ್ರದ್ಧಯಾನ್ವಿತೇ .. 5..  
 ತಸ್ಮಾತ್ಕುರು ಮಹಾಭಾಗ ಮತ್ಸಂದೇಹಾಪನೋದನಂ .  
 ಸೂತ ಉವಾಚ .  
 ಇತಿ ಪೃಷ್ಠಃ ಸ ರಾಜ್ಞಾ ವೈ ತದಾ ಸತ್ಯವತೀಸುತಃ .. 6..  
 ತಮಾಹಾತಿಪ್ರಸನ್ನಾತ್ಮಾ ಯಥಾನುಕ್ರಮಮುತ್ತರಂ .  
 ವ್ಯಾಸ ಉವಾಚ .  
 ನಿಬೋಧ ನೃಪತಿಶ್ರೇಷ್ಠ ಕಾರಣಂ ಪರಮಾದ್ಭುತಂ .. 7..  
 ಕರ್ಮಣಸ್ತು ತ್ರಿಧಾ ಪ್ರೋಕ್ತಾ ಗತಿಸ್ತತ್ತ್ವವಿದಾಂ ವರೈಃ .  
 ಸಂಚಿತಂ ವರ್ತಮಾನಂ ಚ ಪ್ರಾರಬ್ಧಮಿತಿ ಭೇದತಃ .. 8..  
 ಅನೇಕಜನ್ಮಸಂಜಾತಂ ಪ್ರಾಕ್ತನಂ ಸಂಚಿತಂ ಸ್ಮೃತಂ .

ಸಾತ್ತ್ವಿಕಂ ರಾಜಸಂ ಕರ್ಮ ತಾಮಸಂ ತ್ರಿವಿಧಂ ಪುನಃ .. 9..  
 ಶುಭಂ ವಾಪ್ಯಶುಭಂ ಭೂಪ ಸಂಚಿತಂ ಬಹುಕಾಲಿಕಂ .  
 ಅವಶ್ಯಮೇವ ಭೋಕ್ತವ್ಯಂ ಸುಕೃತಂ ದುಷ್ಕೃತಂ ತಥಾ .. 10..  
 ಜನ್ಮಜನ್ಮನಿ ಜೀವಾನಾಂ ಸಂಚಿತಾನಾಂ ಚ ಕರ್ಮಣಾಂ .  
 ನಿಶೇಷಸ್ತು ಕ್ಷಯೋ ನಾಭೂತ್ಕಲ್ಪಕೋಟಿಶತೈರಪಿ .. 11..  
 ಕ್ರಿಯಮಾಣಂ ಚ ಯತ್ಕರ್ಮ ವರ್ತಮಾನಂ ತದುಚ್ಯತೇ .  
 ದೇಹಂ ಪ್ರಾಪ್ಯ ಶುಭಂ ವಾಪಿ ಹ್ಯಶುಭಂ ವಾ ಸಮಾಚರೇತ್ .. 12..  
 ಸಂಚಿತಾನಾಂ ಪುನರ್ಮಧ್ಯಾತ್ಮಮಾಹೃತ್ಯ ಕಿಯಾನ್ಕಿಲ .  
 ದೇಹಾರಂಭೇ ಚ ಸಮಯೇ ಕಾಲಃ ಪ್ರೇರಯತೀವ ತತ್ .. 13..  
 ಪ್ರಾರಬ್ಧಂ ಕರ್ಮ ವಿಜ್ಞೇಯಂ ಭೋಗಾತ್ಸಸ್ಯ ಕ್ಷಯಃ ಸ್ಮೃತಃ .  
 ಪ್ರಾಣಿಭಿಃ ಖಲು ಭೋಕ್ತವ್ಯಂ ಪ್ರಾರಬ್ಧಂ ನಾತ್ರ ಸಂಶಯಃ .. 14..  
 ಪುರಾ ಕೃತಾನಿ ರಾಜೇಂದ್ರ ಹ್ಯಶುಭಾನಿ ಶುಭಾನಿ ಚ .  
 ಅವಶ್ಯಮೇವ ಕರ್ಮಾಣಿ ಭೋಕ್ತವ್ಯಾನೀತಿ ನಿಶ್ಚಯಃ .. 15..  
 ದೇವೈರ್ಮನುಷ್ಯೈರಸುರೈರ್ಯಕ್ಷಗಂಧರ್ವಕಿನ್ನರೈಃ .  
 ಕರ್ಮೈವ ಹಿ ಮಹಾರಾಜ ದೇಹಾರಂಭಸ್ಯ ಕಾರಣಂ .. 16..  
 ಕರ್ಮಕ್ಷಯೇ ಜನ್ಮನಾಶಃ ಪ್ರಾಣಿನಾಂ ನಾತ್ರ ಸಂಶಯಃ .  
 ಬ್ರಹ್ಮಾ ವಿಷ್ಣುಸ್ತಥಾ ರುದ್ರ ಇಂದ್ರಾದ್ಯಾಶ್ಚ ಸುರಾಸ್ತಥಾ .. 17..  
 ದಾನವಾ ಯಕ್ಷಗಂಧರ್ವಾಃ ಸರ್ವೇ ಕರ್ಮವಶಾ ಕಿಲ .  
 ಅನ್ಯಥಾ ದೇಹಸಂಬಂಧಃ ಕಥಂ ಭವತಿ ಭೂಪತೇ .. 18..  
 ಕಾರಣಂ ಯಸ್ತು ಭೋಗಸ್ಯ ದೇಹಿನಃ ಸುಖದುಃಖಯೋಃ .  
 ತಸ್ಮಾದನೇಕಜನ್ಮೋತ್ಥಸಂಚಿತಾನಾಂ ಚ ಕರ್ಮಣಾಂ .. 19..  
 ಮಧ್ಯೇ ವೇಗಃ ಸಮಾಯಾತಿ ಕಸ್ಯಚಿತ್ಕಾಲಪಾಕತಃ .  
 ತತ್ಪ್ರಾರಬ್ಧವಶಾತ್ಪುಣ್ಯಂ ಕರೋತಿ ಚ ಯಥಾ ತಥಾ .. 20..  
 ಪಾಪಂ ಕರೋತಿ ಮನುಜಸ್ತಥಾ ದೇವಾದಯೋಽಪಿ ಚ .  
 ತಥಾ ನಾರಾಯಣೋ ರಾಜನ್ನರಶ್ಚ ಧರ್ಮಜಾವುಭೌ .. 21..  
 ಜಾತೌ ಕೃಷ್ಣಾರ್ಜುನೌ ಕಾಮಮಂಶೌ ನಾರಾಯಣಸ್ಯ ತೌ .  
 ಪುರಾಣಪೀಠಿಕೇಯಂ ವೈ ಮುನಿಭಿಃ ಪರಿಕೀರ್ತಿತಾ .. 22..  
 ದೇವಾಂಶಃ ಸ ತು ವಿಜ್ಞೇಯೋ ಯೋ ಭವೇದ್ವಿಭವಾಧಿಕಃ .  
 ನಾನ್ಯಷಿಃ ಕುರುತೇ ಕಾವ್ಯಂ ನಾರುದ್ರೋ ರುದ್ರಮರ್ಚತೇ .. 23..  
 ನಾದೇವಾಂಶೋ ದದಾತ್ಯನ್ನಂ ನಾವಿಷ್ಟುಃ ಪೃಥಿವೀಪತಿಃ .  
 ಇಂದ್ರಾದಗ್ನೇರ್ಯಮಾದ್ವಿಷ್ಟೋರ್ಧನದಾದಿತಿ ಭೂಪತೇ .. 24..  
 ಪ್ರಭುತ್ವಂ ಚ ಪ್ರಭಾವಂ ಚ ಕೋಪಂ ಚೈವ ಪರಾಕ್ರಮಂ .

ಆದಾಯ ಕ್ರಿಯತೇ ನೂನಂ ಶರೀರಮಿತಿ ನಿಶ್ಚಯಃ .. 25..  
 ಯಃ ಕಶ್ಚಿದ್ಬಲವಾಲ್ಗೋಕೇ ಭಾಗ್ಯವಾನಥ ಭೋಗವಾನ್ .  
 ವಿದ್ಯಾವಾಂದಾನವಾನ್ವಾಪಿ ಸ ದೇವಾಂಶಃ ಪ್ರಪಥ್ಯತೇ .. 26..  
 ತಥೈವೈತೇ ಮಯಾಖ್ಯಾತಾ ಪಾಂಡವಾಃ ಪೃಥಿವೀಪತೇ .  
 ದೇವಾಂಶೋ ವಾಸುದೇವೋಽಪಿ ನಾರಾಯಣಸಮದ್ಯುತಿಃ .. 27..  
 ಶರೀರಂ ಪ್ರಾಣಿನಾಂ ನೂನಂ ಭಾಜನಂ ಸುಖದುಃಖಯೋಃ .  
 ಶರೀರೇ ಪ್ರಾಪ್ನುಯಾತ್ಕಾಮಂ ಸುಖಂ ದುಃಖಮನಂತರಂ .. 28..  
 ದೇಹೀ ನಾಸ್ತಿ ವಶಃ ಕೋಽಪಿ ದೈವಾಧೀನಃ ಸದೈವ ಹಿ .  
 ಜನನಂ ಮರಣಂ ದುಃಖಂ ಸುಖಂ ಪ್ರಾಪ್ನೋತಿ ಚಾವಶಃ .. 29..  
 ಪಾಂಡವಾಸ್ತೇ ವನೇ ಜಾತಾಃ ಪ್ರಾಪ್ತಾಸ್ತು ಸ್ವಗೃಹಂ ಪುನಃ .  
 ಸ್ವಬಾಹುಬಲತಃ ಪಶ್ಚಾದ್ರಾಜಸೂಯಂ ಕೃತೂತ್ತಮಂ .. 30..  
 ವನವಾಸಂ ಪುನಃ ಪ್ರಾಪ್ತಾ ಬಹುದುಃಖಕರಂ ಪರಂ .  
 ಅರ್ಜುನೇನ ತಪಸ್ತಪ್ತಂ ದುಷ್ಕರಂ ಹ್ಯಜಿತೇಂದ್ರಿಯೈಃ .. 31..  
 ಸಂತುಷ್ಟೈಸ್ತು ಸುರೈರ್ದತ್ತಂ ವರದಾನಂ ಪುನಃ ಶುಭಂ .  
 ನರದೇಹಕೃತಂ ಪುಣ್ಯಂ ಕ್ಷ ಗತಂ ವನವಾಸಜಂ .. 32..  
 ನರದೇಹೇ ತಪಸ್ತಪ್ತಂ ಚೋಗ್ರಂ ಬದರಿಕಾಶ್ರಮೇ .  
 ನಾರ್ಜುನಸ್ಯ ಶರೀರೇ ತತ್ಪಲದಂ ಸಂಬಭೂವ ಹ .. 33..  
 ಪ್ರಾಣಿನಾಂ ದೇಹಸಂಬಂಧೇ ಗಹನಾ ಕರ್ಮಣೋ ಗತಿಃ .  
 ದುರ್ಜ್ಞೇಯಾ ಸರ್ವಥಾ ದೇವೈರ್ಮಾನವಾನಾಂ ತು ಕಾ ಕಥಾ .. 34..  
 ವಾಸುದೇವೋಽಪಿ ಸಂಜಾತಃ ಕಾರಾಗಾರೇಽತಿಸಂಕಟೇ .  
 ನೀತೋಽಸೌ ವಸುದೇವೇನ ನಂದಗೋಪಸ್ಯ ಗೋಕುಲಂ .. 35..  
 ಏಕಾದಶೈವ ವರ್ಷಾಣಿ ಸಂಸ್ಥಿತಸ್ತತ್ರ ಭಾರತ .  
 ಪುನಃ ಸ ಮಥುರಾಂ ಗತ್ವಾ ಜಘಾನೋಗ್ರಸುತಂ ಬಲಾತ್ .. 36..  
 ಮೋಚಯಾಮಾಸ ಪಿತೌ ಬಂಧನಾದ್ಭ್ರಶದುಃಖಿತೌ .  
 ಉಗ್ರಸೇನಂ ಚ ರಾಜಾನಂಚಕಾರ ಮಥುರಾಪುರೇ .. 37..  
 ಜಗಾಮ ದ್ವಾರವತ್ಯಾಂ ಸ ಮ್ಲೇಚ್ಛರಾಜಭಯಾತ್ಪುನಃ .  
 ಸರ್ವಂ ಭಾವಿವಶಾತ್ಕೃಷ್ಣಃ ಕೃತವಾನ್ಪಾರುಷಂ ಮಹತ್ .. 38..  
 ಕೃತ್ವಾ ಕಾರ್ಯಾಣ್ಯನೇಕಾನಿ ದ್ವಾರವತ್ಯಾಂ ಜನಾರ್ದನಃ .  
 ದೇಹಂ ತ್ಯಕ್ತ್ವಾ ಪ್ರಭಾಸೇ ತು ಸಕುಟುಂಬೋ ದಿವಂ ಗತಃ .. 39..  
 ಪುತ್ರಾಃ ಪೌತ್ರಾಶ್ಚ ಸುಹೃದೋ ಭ್ರಾತರೋ ಜಾಮಯಸ್ತಥಾ .  
 ಪ್ರಭಾಸೇ ಯಾದವಾಃ ಸರ್ವೇ ವಿಪ್ರಶಾಪಾತ್ಕ್ವಯಂ ಗತಾಃ .. 40..

ಏವಂ ತೇ ಕಥಿತಾ ರಾಜನ್ ಕರ್ಮಣೋ ಗಹನಾ ಗತಿಃ .  
 ವಾಸುದೇವೋಽಪಿ ವ್ಯಾಧಸ್ಯ ಬಾಣೇನ ನಿಧನಂ ಗತಃ .. 41..  
 ಇತಿ ಶ್ರೀಮದ್ವೇದೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ  
 ಸಂಹಿತಾಯಾಂ ಷಷ್ಠಸ್ಕಂಧೇ ಕರ್ಮಣಾಂ  
 ಗಹನಗತಿವರ್ಣನಂ ನಾಮ ದಶಮೋಽಧ್ಯಾಯಃ .. 6.10..

6.11 ಏಕಾದಶೋಽಧ್ಯಾಯಃ . ಯುಗಧರ್ಮವ್ಯವಸ್ಥಾವರ್ಣನಂ .

ಜನಮೇಜಯ ಉವಾಚ .  
 ಭಾರಾವತಾರಣಾರ್ಥಾಯ ಕಥಿತಂ ಜನ್ಮ ಕೃಷ್ಣಯೋಃ .  
 ಸಂಶಯೋಽಯಂ ದ್ವಿಜಶ್ರೇಷ್ಠ ಹೃದಯೇ ಮಮ ತಿಷ್ಠತಿ .. 1..  
 ಪೃಥಿವೀ ಗೋಸ್ವರೂಪೇಣ ಬ್ರಹ್ಮಾಣಂ ಶರಣಂ ಗತಾ .  
 ದ್ವಾಪರಾಂತೇಽತಿದೀನಾರ್ತಾ ಗುರುಭಾರಪ್ರಪೀಡಿತಾ .. 2..  
 ವೇಧಸಾ ಪ್ರಾರ್ಥಿತೋ ವಿಷ್ಣುಃ ಕಮಲಾಪತಿರೀಶ್ವರಃ .  
 ಭೂಭಾರೋತ್ತಾರಣಾರ್ಥಾಯ ಸಾಧೂನಾಂ ರಕ್ಷಣಾಯ ಚ .. 3..  
 ಭಗವನ್ ಭಾರತೇ ಖಂಡೇ ದೇವೈಃ ಸಹ ಜನಾರ್ದನ .  
 ಅವತಾರಂ ಗೃಹಾಣಾಶು ವಸುದೇವಗೃಹೇ ವಿಭೋ .. 4..  
 ಏವಂ ಸಂಪ್ರಾರ್ಥಿತೋ ಧಾತ್ರಾ ಭಗವಾಂದೇವಕೀಸುತಃ .  
 ಬಭೂವ ಸಹ ರಾಮೇಣ ಭೂಭಾರೋತ್ತಾರಣಾಯ ವೈ .. 5..  
 ಕಿಯಾನುತ್ತಾರಿತೋ ಭಾರೋ ಹತ್ವಾ ದುಷ್ಟಾನನೇಕಶಃ .  
 ಜ್ಞಾತ್ವಾ ಸರ್ವಾಂದುರಾಚಾರಾನ್ವಾಪಬುದ್ಧಿನೃಪಾನಿಹ .. 6..  
 ಹತೋ ಭೀಷ್ಮೋ ಹತೋ ದ್ರೋಣೋ ವಿರಾಟೋ ದ್ರುಪದಸ್ತಥಾ .  
 ಬಾಹ್ಲೀಕಃ ಸೋಮದತ್ತಶ್ಚ ಕರ್ಣೋ ವೈಕರ್ತನಸ್ತಥಾ .. 7..  
 ಯೈರ್ಲುಠಿತಂ ಧನಂ ಸರ್ವಂ ಹೃತಾಶ್ಚ ಹರಿಯೋಷಿತಃ .  
 ಕಥಂ ನ ನಾಶಿತಾ ದುಷ್ಟಾ ಯೇ ಸ್ಥಿತಾಃ ಪೃಥಿವೀತಲೇ .. 8..  
 ಆಭೀರಾಶ್ಚ ಶಕಾ ಮ್ಲೇಚ್ಛಾ ನಿಷಾದಾಃ ಕೋಟಿಶಸ್ತಥಾ .  
 ಭಾರಾವತರಣಂ ಕಿಂ ತತ್ಕೃತಂ ಕೃಷ್ಣೇನ ಧೀಮತಾ .. 9..  
 ಸಂದೇಹೋಽಯಂ ಮಹಾಭಾಗ ನ ನಿವರ್ತತಿ ಚಿತ್ತತಃ .  
 ಕಲಾವಸ್ಮಿನ್ಮಜಾಃ ಸರ್ವಾಃ ಪಶ್ಯತಃ ಪಾಪನಿಶ್ಚಯಾಃ .. 10..  
 ವ್ಯಾಸ ಉವಾಚ .  
 ರಾಜನ್ ಯಸ್ಮಿನ್ಯುಗೇ ಯಾದೃಕೃಜಾ ಭವತಿ ಕಾಲತಃ .  
 ನಾನ್ಯಥಾ ತದ್ಭವೇನ್ನೂನಂ ಯುಗಧರ್ಮೋಽತ್ರ ಕಾರಣಂ .. 11..

ಯೇ ಧರ್ಮರಸಿಕಾ ಜೀವಾಸ್ತೇ ವೈ ಸತ್ಯಯುಗೇಽಭವನ್ .  
 ಧರ್ಮಾರ್ಥರಸಿಕಾ ಯೇ ತು ತೇ ವೈ ತ್ರೇತಾಯುಗೇಽಭವನ್ .. 12..  
 ಧರ್ಮಾರ್ಥಕಾಮರಸಿಕಾ ದ್ವಾಪರೇ ಚಾಭವನ್ಯುಗೇ .  
 ಅರ್ಥಕಾಮಪರಾಃ ಸರ್ವೇ ಕಲಾವಸ್ಮಿನ್ನವಂತಿ ಹಿ .. 13..  
 ಯುಗಧರ್ಮಸ್ತು ರಾಜೇಂದ್ರ ನ ಯಾತಿ ವ್ಯತ್ಯಯಂ ಪುನಃ .  
 ಕಾಲಃ ಕರ್ತಾಸ್ತಿ ಧರ್ಮಸ್ಯ ಹ್ಯಧರ್ಮಸ್ಯ ಚ ವೈ ಪುನಃ .. 14..  
 ರಾಜೋವಾಚ .  
 ಯೇ ತು ಸತ್ಯಯುಗೇ ಜೀವಾ ಭವಂತಿ ಧರ್ಮತತ್ಪರಾಃ .  
 ಕುತ್ರ ತೇಽದ್ಯ ಮಹಾಭಾಗ ತಿಷ್ಠಂತಿ ಪುಣ್ಯಭಾಗಿಣಃ .. 15..  
 ತ್ರೇತಾಯುಗೇ ದ್ವಾಪರೇ ವಾ ಯೇ ದಾನವೃತಕಾರಕಾಃ .  
 ವರ್ತಂತೇ ಮುನಯಃ ಶ್ರೇಷ್ಠಾಃ ಕುತ್ರ ಬ್ರೂಹಿ ಪಿತಾಮಹ .. 16..  
 ಕಲಾವದ್ಯ ದುರಾಚಾರಾ ಯೇಽತ್ರ ಸಂತಿ ಗತತ್ಪರಾಃ .  
 ಆದ್ಯೇ ಯುಗೇ ಕ್ವ ಯಾಸ್ಯಂತಿ ಪಾಪಿಷ್ಠಾ ದೇವನಿಂದಕಾಃ .. 17..  
 ಏತತ್ಸರ್ವಂ ಸಮಾಚಕ್ಷ್ವ ವಿಸ್ತರೇಣ ಮಹಾಮತೇ .  
 ಸರ್ವಥಾ ಶ್ರೋತುಕಾಮೋಽಸ್ಮಿ ಯದೇತದ್ಧರ್ಮನಿರ್ಣಯಂ .. 18..  
 ವ್ಯಾಸ ಉವಾಚ .  
 ಯೇ ವೈ ಕೃತಯುಗೇ ರಾಜನ್ ಸಂಭವಂತೀಹ ಮಾನವಾಃ .  
 ಕೃತ್ವಾ ತೇ ಪುಣ್ಯಕರ್ಮಾಣಿ ದೇವಲೋಕಾನ್ವಜಂತಿ ವೈ .. 19..  
 ಬ್ರಾಹ್ಮಣಾಃ ಕ್ಷತ್ರಿಯಾ ವೈಶ್ಯಾಃ ಶೂದ್ರಾಶ್ಚ ನೃಪಸತ್ತಮ .  
 ಸ್ವಧರ್ಮನಿರತಾ ಯಾಂತಿ ಲೋಕಾನ್ವರ್ಮಜಿತಾನ್ಫಲ .. 20..  
 ಸತ್ಯಂ ದಯಾ ತಥಾ ದಾನಂ ಸ್ವದಾರಗಮನಂ ತಥಾ .  
 ಅದ್ರೋಹಃ ಸರ್ವಭೂತೇಷು ಸಮತಾ ಸರ್ವಜಂತುಷು .. 21..  
 ಏತತ್ಸಾಧಾರಣಂ ಧರ್ಮಂ ಕೃತ್ವಾ ಸತ್ಯಯುಗೇ ಪುನಃ .  
 ಸ್ವರ್ಗಂ ಯಾಂತೀತರೇ ವರ್ಣಾ ಧರ್ಮತೋ ರಜಕಾದಯಃ .. 22..  
 ತಥಾ ತ್ರೇತಾಯುಗೇ ರಾಜನ್ ದ್ವಾಪರೇಽಥ ಯುಗೇ ತಥಾ .  
 ಕಲಾವಸ್ಮಿನ್ಯುಗೇ ಪಾಪಾ ನರಕಂ ಯಾಂತಿ ಮಾನವಾಃ .. 23..  
 ತಾವತ್ತಿಷ್ಠಂತಿ ತೇ ತತ್ರ ಯಾವತ್ಸ್ಯಾದ್ಯುಗಪರ್ಯಯಃ .  
 ಪುನಶ್ಚ ಮಾನುಷೇ ಲೋಕೇ ಭವಂತಿ ಭುವಿ ಮಾನವಾಃ .. 24..  
 ಯದಾ ಸತ್ಯಯುಗಸ್ಯಾದಿಃ ಕಲೇರಂತಶ್ಚ ಪಾರ್ಥಿವ .  
 ತದಾ ಸ್ವರ್ಗಾತ್ಪುಣ್ಯಕೃತೋ ಜಾಯಂತೇ ಕಿಲ ಮಾನವಾಃ .. 25..  
 ಯದಾ ಕಲಿಯುಗಸ್ಯಾದಿದ್ವಾರ್ಷಪರಸ್ಯ ಕ್ಷಯಸ್ತಥಾ .  
 ನರಕಾತ್ಪಾಪಿನಃ ಸರ್ವೇ ಭವಂತಿ ಭುವಿ ಮಾನವಾಃ .. 26..



ಏವಂ ಕಾಲಸಮಾಚಾರೋ ನಾನ್ಯಥಾಭೂತ್ಯದಾಚನ .  
 ತಸ್ಮಾತ್ಕಲಿರಸತ್ಯರ್ಥ ತಸ್ಮಿಂಸ್ತು ತಾದೃಶೀ ಪ್ರಜಾ .. 27..  
 ಕದಾಚಿದ್ವೈವಯೋಗಾತ್ಪ್ರಾಣಿನಾಂ ವ್ಯತ್ಯಯೋ ಭವೇತ್ .  
 ಕಲೌ ಯೇ ಸಾಧವಃ ಕೇಚಿದ್ವಾ ಪರೇ ಸಂಭವಂತಿ ತೇ .. 28..  
 ತಥಾ ತ್ರೇತಾಯುಗೇ ಕೇಚಿತ್ಕೇಚಿತ್ಸತ್ಯಯುಗೇ ತಥಾ .  
 ದುಷ್ಟಾಃ ಸತ್ಯಯುಗೇ ಯೇ ತು ತೇ ಭವಂತಿ ಕಲಾವಪಿ .. 29..  
 ಕೃತಕರ್ಮಪ್ರಭಾವೇಣ ಪ್ರಾಪ್ನುವಂತ್ಯಸುಖಾನಿ ಚ .  
 ಪುನಶ್ಚ ತಾದೃಶಂ ಕರ್ಮ ಕುರ್ವಂತಿ ಯುಗಭಾವತಃ .. 30..  
 ಜನಮೇಜಯ ಉವಾಚ .  
 ಯುಗಧರ್ಮಾನ್ಮಹಾಭಾಗ ಬ್ರೂಹಿ ಸರ್ವಾನಶೇಷತಃ .  
 ಯಸ್ಮಿನ್ವೈ ಯಾದೃಶೋ ಧರ್ಮೋ ಜ್ಞಾತುಮಿಚ್ಛಾಮಿ ತಂ ತಥಾ .. 31..  
 ವ್ಯಾಸ ಉವಾಚ .  
 ನಿಬೋಧ ನೃಪಶಾರ್ದೂಲ ದೃಷ್ಟಾಂತಂ ತೇ ಬ್ರವೀಮ್ಯಹಂ .  
 ಸಾಧೂನಾಮಪಿ ಚೇತಾಂಸಿ ಯುಗಭಾವಾದ್ಭ್ರಮಂತಿ ಹಿ .. 32..  
 ಪಿತುರ್ಯಥಾ ತೇ ರಾಜೇಂದ್ರ ವುದ್ಧಿವಿಪ್ರಾವಹೇಲನೇ .  
 ಕೃತಾ ವೈ ಕಲಿನಾ ರಾಜನ್ ಧರ್ಮಜ್ಞಸ್ಯ ಮಹಾತ್ಮನಃ .. 33..  
 ಅನ್ಯಥಾ ಕ್ಷತ್ರಿಯೋ ರಾಜಾ ಯಯಾತಿಕುಲಸಂಭವಃ .  
 ತಾಪಸಸ್ಯ ಗಲೇ ಸರ್ಪಂ ಮೃತಂ ಕಸ್ಮಾದಯೋಜಯತ್ .. 34..  
 ಸರ್ಪಂ ಯುಗಬಲಂ ರಾಜನ್ವೇದಿತವ್ಯಂ ವಿಜಾನತಾ .  
 ಪ್ರಯತ್ನೇನ ಹಿ ಕರ್ತವ್ಯಂ ಧರ್ಮಕರ್ಮ ವಿಶೇಷತಃ .. 35..  
 ನೂನಂ ಸತ್ಯಯುಗೇ ರಾಜನ್ ಬ್ರಾಹ್ಮಣಾ ವೇದಪಾರಗಾಃ .  
 ಪರಾಶಕ್ಯರ್ಚನರತಾ ದೇವೀದರ್ಶನಲಾಲಸಾಃ .. 36..  
 ಗಾಯತ್ರೀಪ್ರಣವಾಸಕ್ತಾ ಗಾಯತ್ರೀಧ್ಯಾನಕಾರಿಣಃ .  
 ಗಾಯತ್ರೀಜಪಸಂಸಕ್ತಾ ಮಾಯಾಬೀಜೈಕಜಾಪಿನಃ .. 37..  
 ಗ್ರಾಮೇ ಗ್ರಾಮೇ ಪರಾಂಬಾಯಾಃ ಪ್ರಾಸಾದಕರಣೋತ್ಪುಕಾಃ .  
 ಸ್ವಕರ್ಮನಿರತಾಃ ಸರ್ವೇ ಸತ್ಯಶೌಚದಯಾನ್ವಿತಾಃ .. 38..  
 ತ್ರಯ್ಯುಕ್ತಕರ್ಮನಿರತಾಸ್ತತ್ತ್ವಜ್ಞಾನವಿಶಾರದಾಃ .  
 ಅಭವನ್ಸ್ತ್ರಿಯಾಸ್ತತ್ರ ಪ್ರಜಾಭರಣತತ್ಪರಾಃ .. 39..  
 ವೈಶ್ಯಾಸ್ತು ಕೃಷಿವಾಣಿಜ್ಯಗೋಸೇವಾನಿರತಾಸ್ತಥಾ .  
 ಶೂದ್ರಾಃ ಸೇವಾಪರಾಸ್ತತ್ರ ಪುಣ್ಯೇ ಸತ್ಯಯುಗೇ ನೃಪ .. 40..  
 ಪರಾಂಬಾಪೂಜನಾಸಕ್ತಾಃ ಸರ್ವೇ ವರ್ಣಾಃ ಪರೇ ಯುಗೇ .

ತಥಾ ತ್ರೇತಾಯುಗೇ ಕಿಂಚಿನ್ನೂನಾ ಧರ್ಮಸ್ಯ ಸಂಸ್ಥಿತಿಃ .. 41..  
 ದ್ವಾಪರೇ ಚ ವಿಶೇಷೇಣ ನ್ಯೂನಾ ಸತ್ಯಯುಗಸ್ಥಿತಿಃ .  
 ಪೂರ್ವಂ ಯೇ ರಾಕ್ಷಸಾ ರಾಜನ್ ತೇ ಕಲೌ ಬ್ರಾಹ್ಮಣಾಃ ಸ್ಮೃತಾಃ .. 42..  
 ಪಾಖಂಡನಿರತಾಃ ಪ್ರಾಯೋ ಭವಂತಿ ಜನವಂಚಕಾಃ .  
 ಅಸತ್ಯವಾದಿನಃ ಸರ್ವೇ ವೇದಧರ್ಮವಿವರ್ಜಿತಾಃ .. 43..  
 ದಾಂಭಿಕಾ ಲೋಕಚತುರಾ ಮಾನಿನೋ ವೇದವರ್ಜಿತಾಃ .  
 ಶೂದ್ರಸೇವಾಪರಾಃ ಕೇಚಿನ್ನಾನಾಧರ್ಮಪ್ರವರ್ತಕಾಃ .. 44..  
 ವೇದನಿಂದಾಕರಾಃ ಕ್ಷೂರಾ ಧರ್ಮಭ್ರಷ್ಟಾತಿವಾದುಕಾಃ .  
 ಯಥಾ ಯಥಾ ಕಲಿವೃದ್ಧಿಂ ಯಾತಿ ರಾಜಂಸ್ತಥಾ ತಥಾ .. 45..  
 ಧರ್ಮಸ್ಯ ಸತ್ಯಮೂಲಸ್ಯ ಕ್ಷಯಃ ಸರ್ವಾತ್ಮನಾ ಭವೇತ್ .  
 ತದೈವ ಕ್ಷತ್ರಿಯಾ ವೈಶ್ಯಾಃ ಶೂದ್ರಾಶ್ಚ ಧರ್ಮವರ್ಜಿತಾಃ .. 46..  
 ಅಸತ್ಯವಾದಿನಃ ಪಾಪಾಸ್ತಥಾ ವರ್ಣೇತರಾಃ ಕಲೌ .  
 ಶೂದ್ರಧರ್ಮರತಾ ವಿಪ್ರಾಃ ಪ್ರತಿಗ್ರಹಪರಾಯಣಾಃ .. 47..  
 ಭವಿಷ್ಯಂತಿ ಕಲೌ ರಾಜನ್ ಯುಗೇ ವೃದ್ಧಿಂ ಗತಾಃ ಕಿಲ .  
 ಕಾಮಚಾರಾಃ ಸ್ತ್ರಿಯಃ ಕಾಮಲೋಭಮೋಹಸಮನ್ವಿತಾಃ .. 48..  
 ಪಾಪಾ ಮಿಥ್ಯಾಭಿವಾದಿನ್ಯಃ ಸದಾ ಕ್ಲೇಶರತಾ ನೃಪ .  
 ಸ್ವಭರ್ತೃವಂಜಕಾ ನಿತ್ಯಂ ಧರ್ಮಭಾಷಣಪಂಡಿತಾಃ .. 49..  
 ಭವಂತೈವಂವಿಧಾ ನಾರ್ಯಃ ಪಾಪಿಷ್ಠಾಶ್ಚ ಕಲೌ ಯುಗೇ .  
 ಆಹಾರಶುದ್ಧ್ಯಾ ನೃಪತೇ ಚಿತ್ತಶುದ್ಧಿಸ್ತು ಜಾಯತೇ .. 50..  
 ಶುದ್ಧೇ ಚಿತ್ತೇ ಪ್ರಕಾಶಃ ಸ್ಯಾದ್ಧರ್ಮಸ್ಯ ನೃಪಸತ್ತಮ .  
 ವೃತ್ತಸಂಕರದೋಷೇಣ ಜಾಯತೇ ಧರ್ಮಸಂಕರಃ .. 51..  
 ಧರ್ಮಸ್ಯ ಸಂಕರೇ ಜಾತೇ ನೂನಂ ಸ್ಯಾದ್ವರ್ಣಸಂಕರಃ .  
 ಏವಂ ಕಲಿಯುಗೇ ಭೂಪ ಸರ್ವಧರ್ಮವಿವರ್ಜಿತೇ .. 52..  
 ಸ್ವವರ್ಣಧರ್ಮವಾತ್ಯೇಷಾ ನ ಕುತ್ರಾಪ್ಯುಪಲಭ್ಯತೇ .  
 ಮಹಾಂತೋಽಪಿ ಚ ಧರ್ಮಜ್ಞಾ ಅಧರ್ಮಂ ಕುರ್ವತೇ ನೃಪ .. 53..  
 ಕಲಿಸ್ವಭಾವ ಏವೈಷ ಪರಿಹಾರ್ಯೋ ನ ಕೇನಚಿತ್ .  
 ತಸ್ಮಾದತ್ರ ಮನುಷ್ಯಾಣಾಂ ಸ್ವಭಾವಾತ್ಪಾಪಕಾರಿಣಾಂ .. 54..  
 ನಿಷ್ಕೃತಿರ್ನ ಹಿ ರಾಜೇಂದ್ರ ಸಾಮಾನ್ಯೋಪಾಯತೋ ಭವೇತ್ .  
 ಜನಮೇಜಯ ಉವಾಚ .  
 ಭಗವನ್ನರ್ವಧರ್ಮಜ್ಞ ಸರ್ವಶಾಸ್ತ್ರವಿಶಾರದ .. 55..  
 ಕಲಾವಧರ್ಮಬಹುಲೇ ನರಾಣಾಂ ಕಾ ಗತಿರ್ಭವೇತ್ .  
 ಯದ್ಯಸ್ತಿ ತದುಪಾಯಶ್ಚೇದ್ಧಯಯಾ ತಂ ವದಸ್ವ ಮೇ .. 56..

ವ್ಯಾಸ ಉವಾಚ .

ಏಕ ಏವ ಮಹಾರಾಜ ತತ್ರೋಪಾಯೋಽಸ್ಮಿ ನಾಪರಃ .

ಸರ್ವದೋಷನಿರಾಸಾರ್ಥಂ ಧ್ಯಾಯೇದ್ದೇವೀಪದಾಂಬುಜಂ .. 57..

ನ ಸಂತ್ಯಘಾನಿ ತಾವಂತಿ ಯಾವತೀ ಶಕ್ತಿರಸ್ತಿ ಹಿ .

ನಾಸ್ತಿ ದೇವ್ಯಾಃ ಪಾಪದಾಹೇ ತಸ್ಮಾದ್ಭೀತಿಃ ಕುತೋ ನೃಪ .. 58..

ಅವಶೇನಾಪಿ ಯನ್ನಾಮ ಲೀಲಯೋಚ್ಚಾರಿತಂ ಯದಿ .

ಕಿಂ ಕಿಂ ದದಾತಿ ತಜ್ಜ್ಞಾತುಂ ಸಮರ್ಥಾ ನ ಹರಾದಯಃ .. 59..

ಪ್ರಾಯಶ್ಚಿತ್ತಂ ತು ಪಾಪಾನಾಂ ಶ್ರೀದೇವೀನಾಮಸಂಸ್ಕೃತಿಃ .

ತಸ್ಮಾತ್ಕಲಿಭಯಾದ್ರಾಜನ್ ಪುಣ್ಯಕ್ಷೇತ್ರೇ ವಸೇನ್ನರಃ .. 60..

ನಿರಂತರಂ ಪರಾಂಬಾಯಾ ನಾಮಸಂಸ್ಕರಣಂ ಚರೇತ್ .

ಭಿತ್ತಾ ಭಿತ್ತಾ ಚ ಭೂತಾನಿ ಹತ್ವಾ ಸರ್ವಮಿದಂ ಜಗತ್ .. 61..

ದೇವೀಂ ನಮತಿ ಭಕ್ತ್ಯಾ ಯೋ ನ ಸ ಪಾಪೈರ್ವಿಲಿಪ್ಯತೇ .

ರಹಸ್ಯಂ ಸರ್ವಶಾಸ್ತ್ರಾಣಾಂ ಮಯಾ ರಾಜನ್ನುದೀರಿತಂ .. 62..

ವಿಮೃಶ್ಯೈತದಶೇಷೇಣ ಭಜ ದೇವೀಪದಾಂಬುಜಂ .

ಅಜಪಾಂ ನಾಮ ಗಾಯತ್ರೀಂ ಜಪಂತಿ ನಿಖಿಲಾ ಜನಾಃ .. 63..

ಮಹಿಮಾನಂ ನ ಜಾನಂತಿ ಮಾಯಾಯಾ ವೈಭವಂ ಮಹತ್ .

ಗಾಯತ್ರೀಂ ಬ್ರಾಹ್ಮಣಾಃ ಸರ್ವೇ ಜಪಂತಿ ಹೃದಯಾಂತರೇ .. 64..

ಮಹಿಮಾನಂ ನ ಜಾನಂತಿ ಮಾಯಾಯಾ ವೈಭವಂ ಮಹತ್ .

ಏತತ್ಸರ್ವಂ ಸಮಾಖ್ಯಾತಂ ಯತ್ಪ್ರೃಷ್ಟಂ ತತ್ತ್ವಯಾ ನೃಪ .

ಯುಗಧರ್ಮವ್ಯವಸ್ಥಾಯಾಂ ಕಿಂ ಭೂಯಃ ಶ್ರೋತುಮಿಚ್ಛಸಿ .. 65..

ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
ಷಷ್ಠಸ್ಕಂಧೇ ಯುಗಧರ್ಮವ್ಯವಸ್ಥಾವರ್ಣನಂ ನಾಮಕಾದಶೋಽಧ್ಯಾಯಃ .. 6.11..

### 6.12 ದ್ವಾದಶೋಽಧ್ಯಾಯಃ . ಹರಿಶ್ಚಂದ್ರಸ್ಯ ಜಲೋದರವ್ಯಾಧಿಪೀಡಾವರ್ಣನಂ .

ರಾಜೋವಾಚ .

ತೀರ್ಥಾನಿ ಭುವಿ ಪುಣ್ಯಾನಿ ಬ್ರೂಹಿ ಮೇ ಮುನಿಸತ್ತಮ .

ಗಮ್ಯಾನಿ ಮಾನವೈರ್ದೇವೈಃ ಕ್ಷೇತ್ರಾಣಿ ಸರಿತಸ್ತಥಾ .. 1..

ಫಲಂ ಚ ಯಾದೃಶಂ ಯತ್ರ ತೀರ್ಥೇಷು ಸ್ನಾನದಾನತಃ .

ವಿಧಿಂ ತು ತೀರ್ಥಯಾತ್ರಾಯಾಂ ನಿಯಮಾಂಶ್ಚ ವಿಶೇಷತಃ .. 2..

ವ್ಯಾಸ ಉವಾಚ .

ಶೃಣು ರಾಜನ್ ಪ್ರವಕ್ಷ್ಯಾಮಿ ತೀರ್ಥಾನಿ ವಿವಿಧಾನಿ ಚ .  
ಯೇಷು ತೀರ್ಥೇಷು ದೇವೀನಾಂ ಪ್ರಶಸ್ತಾನ್ಯಾಯನಾನಿ ಚ .. 3..  
ನದೀನಾಂ ಜಾಹ್ನವೀ ಶ್ರೇಷ್ಠಾ ಯಮುನಾ ಚ ಸರಸ್ವತೀ .  
ನರ್ಮದಾ ಗಂಡಕೀ ಸಿಂಧುಗೋಮತೀ ತಮಸಾ ತಥಾ .. 4..  
ಕಾವೇರೀ ಚಂದ್ರಭಾಗಾ ಚ ಪುಣ್ಯಾ ವೇತ್ರವತೀ ಶುಭಾ .  
ಚರ್ಮಣ್ಯತೀ ಚ ಸರಯೂಸ್ತಾಪೀ ಸಾಭ್ರಮತೀ ತಥಾ .. 5..  
ಏತಾಶ್ಚ ಕಥಿತಾ ರಾಜನ್ಯಾಶ್ಚ ಶತಶಃ ಪುನಃ .  
ತಾಸಾಂ ಸಮುದ್ರಗಾಃ ಪುಣ್ಯಾಃ ಸ್ವಲ್ಪಪುಣ್ಯಾ ಹ್ಯನಬ್ಧಿಗಾಃ .. 6..  
ಸಮುದ್ರಗಾನಾಂ ತಾಃ ಪುಣ್ಯಾಃ ಸರ್ವದೌಘವಹಾಸ್ತು ಯಾಃ .  
ಮಾಸದ್ವಯಂ ಶ್ರಾವಣಾದೌ ತಾಶ್ಚ ಸರ್ವಾ ರಜಸ್ವಲಾಃ .. 7..  
ಭವಂತಿ ವೃಷ್ಟಿಯೋಗೇನ ಗ್ರಾಮ್ಯವಾರಿವಹಾಸ್ತಥಾ .  
ಪುಷ್ಕರಂ ಚ ಕುರುಕ್ಷೇತ್ರಂ ಧರ್ಮಾರಣ್ಯಂ ಸುಪಾವನಂ .. 8..  
ಪ್ರಭಾಸಂ ಚ ಪ್ರಯಾಗಂ ಚ ನೈಮಿಷಾರಣ್ಯಮೇವ ಚ .  
ವಿಶ್ರುತಂ ಚಾರ್ಬುದಾರಣ್ಯಂ ಶೈಲಾಶ್ಚ ಪಾವನಾಸ್ತಥಾ .. 9..  
ಶ್ರೀಶೈಲಶ್ಚ ಸುಮೇರುಶ್ಚ ಪರ್ವತೋ ಗಂಧಮಾದನಃ .  
ಸರಾಂಸಿ ಚೈವ ಪುಣ್ಯಾನಿ ಮಾನಸಂ ಸರ್ವವಿಶ್ರುತಂ .. 10..  
ತಥಾ ಬಿಂದುಸರಃ ಶ್ರೇಷ್ಠಮಚ್ಛೋದಂ ನಾಮ ಪಾವನಂ .  
ಆಶ್ರಮಾಸ್ತು ತಥಾ ಪುಣ್ಯಾ ಮುನೀನಾಂ ಭಾವಿತಾತ್ಮನಾಂ .. 11..  
ವಿಶ್ರುತಸ್ತು ಸದಾ ಪುಣ್ಯಃ ಖ್ಯಾತೋ ಬದರಿಕಾಶ್ರಮಃ .  
ನರನಾರಾಯಣೌ ಯತ್ರ ತೇಪಾತೇ ತೌ ಮುನೀ ತಪಃ .. 12..  
ವಾಮನಾಶ್ರಮ ಆಖ್ಯಾತಃ ಶತಯೂಪಾಶ್ರಮಸ್ತಥಾ .  
ಯೇನ ಯತ್ರ ತಪಸ್ತಪ್ತಂ ತಸ್ಯ ನಾಮ್ನಾತಿವಿಶ್ರುತಃ .. 13..  
ಏವಂ ಪುಣ್ಯಾನಿ ಸ್ಥಾನಾನಿ ಹ್ಯಸಂಖ್ಯಾತಾನಿ ಭೂತಲೇ .  
ಮುನಿಭಿಃ ಪರಿಗೀತಾನಿ ಪಾವನಾನಿ ಮಹೀಪತೇ .. 14..  
ಏಷು ಸ್ಥಾನೇಷು ಸರ್ವತ್ರ ದೇವೀಸ್ಥಾನಾನಿ ಭೂಪತೇ .  
ದರ್ಶನಾತ್ಪಾಪಹಾರೀಣಿ ವಸಂತಿ ನಿಯಮೇನ ಚ .. 15..  
ಕಥಯಿಷ್ಯಾಮಿ ತಾನ್ಯಗ್ರೇ ಪ್ರಸಂಗೇನ ಚ ಕಾನಿಚಿತ್ .  
ತೀರ್ಥಾನಿ ನೃಪ ದಾನಾನಿ ವ್ರತಾನಿ ಚ ಮಖಾಸ್ತಥಾ .. 16..  
ತಪಾಂಸಿ ಪುಣ್ಯಕರ್ಮಾಣಿ ಸಾಪೇಕ್ಷಾಣಿ ಮಹೀಪತೇ .  
ದ್ರವ್ಯಶುದ್ಧಿಂ ಕ್ರಿಯಾಶುದ್ಧಿಂ ಮನಃಶುದ್ಧಿಮಪೇಕ್ಷ್ಯ ಚ .. 17..  
ಪಾವನಾನಿ ಹಿ ತೀರ್ಥಾನಿ ತಪಾಂಸಿ ಚ ವ್ರತಾನಿ ಚ .  
ಕದಾಚಿದ್ವ್ರವ್ಯಶುದ್ಧಿಃ ಸ್ಯಾತ್ಕ್ರಿಯಾಶುದ್ಧಿಃ ಕದಾಚನ .. 18..

ದುರ್ಲಭಾ ಮನಸಃ ಶುದ್ಧಿಃ ಸರ್ವೇಷಾಂ ಸರ್ವದಾ ನೃಪ .  
 ಮನಸ್ತು ಚಂಚಲಂ ರಾಜನ್ನನೇಕವಿಷಯಾಶ್ರಿತಂ .. 19..  
 ಕಥಂ ಶುದ್ಧಂ ಭವೇದ್ರಾಜನ್ನಾನಾಭಾವಸಮಾಶ್ರಿತಂ .  
 ಕಾಮಕ್ರೋಧೌ ತಥಾ ಲೋಭೋ ಹ್ಯಹಂಕಾರೋ ಮದಸ್ತಥಾ .. 20..  
 ಸರ್ವವಿಘ್ನಕರಾ ಹ್ಯೇತೇ ತಪಸ್ವೀರ್ಥವ್ರತೇಷು ಚ .  
 ಅಹಿಂಸಾ ಸತ್ಯಮಸ್ತೇಯಂ ಶೌಚಮಿಂದ್ರಿಯನಿಗ್ರಹಃ .. 21..  
 ಸ್ವಧರ್ಮಪಾಲನಂ ರಾಜನ್ ಸರ್ವತೀರ್ಥಫಲಪ್ರದಂ .  
 ನಿತ್ಯಕರ್ಮಪರಿತ್ಯಾಗಾನ್ಮಾರ್ಗೇ ಸಂಸರ್ಗದೋಷತಃ .. 22..  
 ವ್ಯರ್ಥಂ ತೀರ್ಥಾಧಿಗಮನಂ ಪಾಪಮೇವಾವಶಿಷ್ಯತೇ .  
 ಕ್ಷಾಲಯಂತಿ ಹಿ ತೀರ್ಥಾನಿ ಸರ್ವಥಾ ದೇಹಜಂ ಮಲಂ .. 23..  
 ಮಾನಸಂ ಕ್ಷಾಲಿತುಂ ತಾನಿ ನ ಸಮರ್ಥಾನಿ ವೈ ನೃಪ .  
 ಶಕ್ತಾನಿ ಯದಿ ಚೇತ್ತಾನಿ ಗಂಗಾತೀರನಿವಾಸಿನಃ .. 24..  
 ಮುನಯೋ ದ್ರೋಹಸಂಯುಕ್ತಾಃ ಕಥಂ ಸ್ತುರ್ಭಾವಿತೇಶ್ವರಾಃ .  
 ವಸಿಷ್ಠಸದೃಶಾಃ ಪ್ರಹ್ಲಾ ವಿಶ್ವಾಮಿತ್ರಾದಯಃ ಕಿಲ .. 25..  
 ರಾಗದ್ವೇಷರತಾಃ ಸರ್ವೇ ಕಾಮಕ್ರೋಧಾಕುಲಾಃ ಸದಾ .  
 ಚಿತ್ತಶುದ್ಧಿಮಯಂ ತೀರ್ಥಂ ಗಂಗಾದಿಭ್ಯೋಽತಿಪಾವನಂ .. 26..  
 ಯದಿ ಸ್ಯಾದ್ವೈವಯೋಗೇನ ಕ್ಷಾಲಯತ್ಯಾಂತರಂ ಮಲಂ .  
 ವಿಶೇಷೇಣ ತು ಸತ್ಸಂಗೋ ಜ್ಞಾನನಿಷ್ಠಸ್ಯ ಭೂಪತೇ .. 27..  
 ನ ವೇದಾ ನ ಚ ಶಾಸ್ತ್ರಾಣಿ ನ ವ್ರತಾನಿ ತಪಾಂಸಿ ನ .  
 ನ ಮಖಾ ನ ಚ ದಾನಾನಿ ಚಿತ್ತಶುದ್ಧೇಸ್ತು ಕಾರಣಂ .. 28..  
 ವಸಿಷ್ಠೋ ಬ್ರಹ್ಮಣಃ ಪುತ್ರೋ ವೇದವಿದ್ಯಾವಿಶಾರದಃ .  
 ರಾಗದ್ವೇಷಾನ್ವಿತಃ ಕಾಮಂ ಗಂಗಾತೀರಸಮಾಶ್ರಿತಃ .. 29..  
 ಆಡೀಬಕಂ ಮಹಾಯುದ್ಧಂ ವಿಶ್ವಾಮಿತ್ರವಸಿಷ್ಠಯೋಃ .  
 ಜಾತಂ ನಿರರ್ಥಕಂ ದ್ವೇಷಾದ್ಧೇವಾನಾಂ ವಿಸ್ಮಯಪ್ರದಂ .. 30..  
 ವಿಶ್ವಾಮಿತ್ರೋ ಬಕಸ್ತತ್ರ ಜಾತಃ ಪರಮತಾಪಸಃ .  
 ಶಪ್ತಃ ಸ ತು ವಸಿಷ್ಠೇನ ಹರಿಶ್ಚಂದ್ರಸ್ಯ ಕಾರಣಾತ್ .. 31..  
 ಕೌಶಿಕೇನ ವಸಿಷ್ಠೋಽಪಿ ಶಸ್ತ್ವಾ ಡೀದೇಹಭಾಕ್ಯ ತಃ .  
 ಶಾಪಾದಾಡೀಬಕೌ ಜಾತೌ ತೌ ಮುನೀ ವಿಶದಪ್ರಭೌ .. 32..  
 ನಿವಾಸಂ ಪ್ರಾಪತುಸ್ತೀರೇ ಸರಸೋ ಮಾನಸಸ್ಯ ಚ .  
 ಚಕ್ರತುರ್ದಾರುಣಂ ಯುದ್ಧಂ ನಖಚಂಚುಪ್ರತಾಡನೈಃ .. 33..  
 ವರ್ಷಾಣಾಮಯುತಂ ಯಾವತ್ಪಾವೃಷೀ ರೋಷಸಂಯುತೌ .  
 ಯುಯುಧಾತೇ ಮದೋನ್ಮತ್ತೌ ಸಿಂಹಾವಿವ ಪರಸ್ಪರಂ .. 34..

ರಾಜೋವಾಚ .

ಕಥಂ ತೌ ಮುನಿಶಾರ್ದೂಲೌ ತಾಪಸೌ ಧರ್ಮತತ್ಪರೌ .

ಪರಸ್ವರಂ ವೈರಪರೌ ಸಂಜಾತೌ ಕೇನ ಹೇತುನಾ .. 35..

ಶಾಪಂ ಪರಸ್ವರಂ ಕೇನ ಕಾರಣೇನ ಮಹಾಮತೀ .

ದತ್ತವಂತೌ ಮಿಧಃ ಕ್ಲೇಶಕಾರಕೌ ದುಃಖದೌ ನೃಣಾಂ .. 36..

ವ್ಯಾಸ ಉವಾಚ .

ಹರಿಶ್ಚಂದ್ರೋ ನೃಪಶ್ರೇಷ್ಠಸ್ತ್ರಿಶಂಕುತನಯಃ ಪುರಾ .

ಬಭೂವ ರವಿವಂಶೀಯೋ ರಾಮಚಂದ್ರಸ್ಯ ಪೂರ್ವಜಃ .. 37..

ಅನಪತ್ಯಃ ಸ ರಾಜರ್ಷಿವರ್ತುಣಾಯ ಮಹಾಕೃತುಂ .

ಪ್ರತಿಜಜ್ಞೇ ಪುತ್ರಕಾಮೋ ನರಮೇಧಂ ದುರಾಸದಂ .. 38..

ವರುಣಸ್ತಸ್ಯ ಸಂತುಷ್ಟೋ ಯಜ್ಞಸ್ಯ ನಿಯಮೇ ಕೃತೇ .

ದಧಾರ ಗರ್ಭಂ ರಾಜ್ಞಸ್ತು ಭಾರ್ಯಾ ಪರಮಸುಂದರೀ .. 39..

ರಾಜಾ ಬಭೂವ ಸಂತುಷ್ಟೋ ದೃಷ್ಟ್ವಾ ಭಾರ್ಯಾಂ ಸದೋಹದಾಂ .

ಚಕಾರ ವಿಧಿವತ್ಕರ್ಮ ಗರ್ಭಸಂಸ್ಕಾರಕಾರಕಂ .. 40..

ಸುಷುವೇ ತನಯಂ ನಾರೀ ಸರ್ವಲಕ್ಷಣಸಂಯುತಂ .

ಮುದಂ ಪ್ರಾಪ ನೃಪಸ್ತತ್ರ ಪುತ್ರೇ ಜಾತೇ ವಿಶಾಂಪತೇ .. 41..

ಕೃತವಾಂಜಾತಕರ್ಮಾದಿಸಂಸ್ಕಾರವಿಧಿಮುತ್ತಮಂ .

ದದೌ ಹಿರಣ್ಯಂ ಗಾ ದೋಗ್ಧೀರ್ಬ್ರಾಹ್ಮಣೇಭ್ಯೋ ವಿಶೇಷತಃ .. 42..

ಜನ್ಮೋತ್ಸವೇತಿಸಂವೃತ್ತೇ ಗೇಹೇ ವೈ ಯಾದಸಾಂಪತಿಃ .

ಆಜಗಾಮ ಮಹಾರಾಜ ವಿಪ್ರವೇಷಧರಸ್ತಥಾ .. 43..

ಪೂಜಿತಃ ಪಾರ್ಥಿವೇನಾಥ ದತ್ತ್ವಾ ವಿಧಿವದಾಸನಂ .

ಕಾರ್ಯೇ ಪೃಷ್ಟೇಽಬ್ರವೀದ್ವಾಕ್ಯಂ ವರುಣೋಽಸ್ಮೀತಿ ಭೂಪತಿಂ .. 44..

ಕುರು ಯಜ್ಞಂ ಸುತಂ ಕೃತ್ವಾ ಪಶುಂ ಪರಮಪಾವನಂ .

ಸತ್ಯವಾಗ್ಭವ ರಾಜೇಂದ್ರ ಸಂಕಲ್ಪಸ್ತು ತ್ವಯಾ ಕೃತಃ .. 45..

ತಚ್ಚುತ್ವಾ ವಚನಂ ರಾಜಾ ವಿಹ್ವಲೋಽತಿವೃಥಾಕುಲಃ .

ಸಂಸ್ತಭ್ಯಾಧಿಂ ನೃಪಃ ಪ್ರಾಹ ವರುಣಂ ಸತ್ಕೃತಾಂಜಲಿಃ .. 46..

ಸ್ವಾಮಿನ್ಮರೋಮಿ ತಂ ಯಜ್ಞಂ ಸರ್ವಥಾ ವಿಧಿಪೂರ್ವಕಂ .

ಮಯಾ ತೇ ಯತ್ಪ್ರತಿಜ್ಞಾತಂ ಭವಾಮಿ ಸತ್ಯವಾಗಹಂ .. 47..

ಪೂರ್ಣೇ ಮಾಸೇ ವಿಶುದ್ಧೇತ ಧರ್ಮಪತ್ನೀ ಸುರೋತ್ತಮ .

ವಿಶುದ್ಧಾಯಾಂ ತು ಭಾರ್ಯಾಯಾಂ ಕರ್ತವ್ಯಃ ಸ ಪಶೋರ್ಮಖಃ .. 48..

ವ್ಯಾಸ ಉವಾಚ .

ಇತ್ಯುಕ್ತೇ ವಚನೇ ರಾಜ್ಞಾ ವರುಣಃ ಸ್ವಗೃಹಂ ಗತಃ .

ರಾಜಾ ಬಭೂವ ಸಂತುಷ್ಟಃ ಕಿಂಚಿಚ್ಛಿಂತಾತುರಸ್ತಥಾ .. 49..  
 ಪೂರ್ಣೇ ಮಾಸಿ ಪುನಃ ಪಾಶೀ ಪರೀಕ್ಷಾರ್ಥಂ ನೃಪಾಲಯೇ .  
 ಅಜಗಾಮ ದ್ವಿಜೋ ಭೂತ್ವಾ ಸುವೇಷಃ ಸುಷ್ಕುಭಾಷಕಃ .. 50..  
 ಕೃತಾರ್ಹಣಂ ಸುಖಾಸೀನಂ ಭೂಪತಿಸ್ತಂ ಸುರೋತ್ತಮಂ .  
 ಉವಾಚ ವಿನಯೋಪೇತೋ ಹೇತುಗರ್ಭಂ ವಚಸ್ತದಾ .. 51..  
 ಅಸಂಸ್ಕೃತಂ ಸುತಂ ಸ್ವಾಮಿನ್ಯೂಪೇ ಬಧ್ನಾಮಿ ತಂ ಕಥಂ .  
 ಸಂಸ್ಕೃತ್ಯ ಕ್ಷತ್ರಿಯಂ ಕೃತ್ವಾ ಯಜೇಹಂ ಯಜ್ಞಮುತ್ತಮಂ .. 52..  
 ದಯಸೇ ಯದಿ ದೇವ ತ್ವಂ ಜ್ಞಾತ್ವಾ ದೀನಂ ಸ್ವಸೇವಕಂ .  
 ಅಸಂಸ್ಕೃತಸ್ಯ ಬಾಲಸ್ಯ ನಾಧಿಕಾರೋಽಸ್ಮಿ ಕುತ್ರಚಿತ್ .. 53..  
 ವರುಣ ಉವಾಚ .  
 ಪ್ರತಾರಯಸಿ ರಾಜೇಂದ್ರ ಕೃತ್ವಾ ಸಮಯಮಗ್ರತಃ .  
 ದುಸ್ವಜಸ್ತವ ಜಾನಾಮಿ ಸುತಸ್ನೇಹೋ ಹ್ಯಪುತ್ರಿಣಃ .. 54..  
 ಗೃಹಂ ವ್ರಜಾಮಿ ಭೂಪಾಲ ವಚನಾತ್ತವ ಕೋಮಲಾತ್ .  
 ಕಿಯತ್ಕಾಲಂ ಪ್ರತೀಕ್ಷ್ಯಾಹಮಾಗಮಿಷ್ಯಾಮಿ ತೇ ಗೃಹಂ .. 55..  
 ಭವಿತವ್ಯಂ ತ್ವಯಾ ತಾತ ತದಾ ಸತ್ಯವಚೋಽನ್ವಿತಂ .  
 ಅನ್ಯಥಾ ತ್ವಯಿ ಮುಂಚಾಮಿ ಕೋಪಂ ಶಾಪಸಮನ್ವಿತಂ .. 56..  
 ರಾಜೋವಾಚ .  
 ಸಮಾವರ್ತನಕರ್ಮಾಂತೇ ಸರ್ವಥಾ ಯಾದಸಾಂಪತೇ .  
 ಕೃತ್ವಾ ಪುತ್ರಪಶುಂ ಯಜ್ಞೇ ಯಜಿಷ್ಯೇ ವಿಧಿಪೂರ್ವಕಂ .. 57..  
 ವ್ಯಾಸ ಉವಾಚ .  
 ತಚ್ಚುತ್ವಾ ವಚನಂ ರಾಜ್ಞೋ ವರುಣಃ ಪ್ರೀತಮಾನಸಃ .  
 ತಥೇತ್ಯುಕ್ತ್ವಾ ಯಯೌ ತೂರ್ಣಂ ನೃಪಸ್ತು ಸುಸ್ಥಿತೋಽಭವತ್ .. 58..  
 ರೋಹಿತಾಖ್ಯ ಇತಿ ಖ್ಯಾತಃ ಸುತಸ್ತಸ್ಯ ವಿವೃದ್ಧಿಮಾನ್ .  
 ಸಂಜಾತಶ್ಚತುರಃ ಸರ್ವವಿದ್ಯಾನಾಂ ಚ ವಿಶಾರದಃ .. 59..  
 ಯಜ್ಞಸ್ಯ ಕಾರಣಂ ತೇನ ಜ್ಞಾತಂ ಸರ್ವಂ ಸವಿಸ್ತರಂ .  
 ಭಯಭೀತಸ್ತತಃ ಸೋಽಪಿ ಮತ್ವಾ ಮರಣಮಾತ್ಮನಃ .. 60..  
 ಕೃತ್ವಾ ಪಲಾಯನಂ ವೀರೋ ಗತೋಽಸೌ ಗಿರಿಗಹ್ವರೇ .  
 ಅಗಮ್ಯೇ ನೃಪತಿಸ್ಥಾನೇ ಸ್ಥಿತಸ್ತತ್ರ ಭಯಾತುರಃ .. 61..  
 ಪ್ರಾಪ್ತೇ ಕಾಲೇಽಥ ವರುಣೋ ಯಜ್ಞಾರ್ಥೇ ನೃಪತೇರ್ಗೃಹಂ .  
 ಗತ್ವಾ ತಮಾಹ ಭೂಪಾಲಂ ಕುರು ಯಜ್ಞಂ ವಿಶಾಂಪತೇ .. 62..  
 ಪ್ರಮ್ಲಾನವದನೋ ರಾಜಾ ತಮಾಹ ವ್ಯಥಿತೇಂದ್ರಿಯಃ .  
 ಕಿಂ ಕರೋಮಿ ಗತಃ ಕ್ವಾಪಿ ಸುತೋ ಮೇ ಸುರಸತ್ತಮ .. 63..

ಶ್ರುತ್ವಾ ತದ್ವಚನಂ ರಾಜ್ಞಃ ಕುಪಿತೋ ಯಾದಸಾಂಪತಿಃ .  
 ಶಶಾಪ ತಂ ನೃಪಂ ಕೋಪಾದಸತ್ಯವಾದಿನಂ ಭೃಶಂ .. 64..  
 ಜಲೋದರಾಭಿಧೋ ವ್ಯಾಧಿದೇಹೇ ಭವತು ತೇ ನೃಪ .  
 ಯತಃ ಪ್ರತಾರಿತಶ್ಚಾಹಂ ಕೃತ್ವಾ ಕಪಟಪಂಡಿತ .. 65..  
 ಇತಿ ಶಪ್ತ್ವಾ ಯಯೌ ಧಾಮ ಸ್ವಕಂ ಪಾಶಧರಸ್ತದಾ .  
 ರಾಜಾ ಚಿಂತಾತುರಸ್ತಸ್ಥೌ ಭವನೇ ವ್ಯಾಧಿಪೀಡಿತಃ .. 66..  
 ಯದಾತಿವ್ಯಾಧಿತೋ ರಾಜಾ ರೋಗೇಣ ಶಾಪಜೇನ ಹ .  
 ತದಾ ಶುಶ್ರಾವ ಪುತ್ರೋಽಪಿ ಪಿತರಂ ವ್ಯಾಧಿಪೀಡಿತಂ .. 67..  
 ಪಾಂಥಿಕಃ ಪ್ರಾಹ ಪುತ್ರಂ ಹಿ ಪಿತಾ ತೇ ಭೃಶದುಃಖಿತಃ .  
 ಜಲೋದರವಿಕಾರೇಣ ಶಾಪಜೇನ ನೃಪಾತ್ಮಜ .. 68..  
 ವಿನಷ್ಟಂ ಜೀವಿತಂ ತೇದ್ಯ ವೃಥಾ ಜಾತಸ್ಯ ದುರ್ಮತೇ .  
 ಯತ್ಕೃತ್ವಾ ಪಿತರಂ ದುಃಸ್ಥಂ ಪ್ರಾಪ್ತೋಽಸಿ ಗಿರಿಗಹ್ವರಂ .. 69..  
 ಕಿಮನೇನ ಶರೀರೇಣ ಪ್ರಾಪ್ತಂ ತೇ ಜನ್ಮನಃ ಫಲಂ .  
 ದೇಹದಂ ದುಃಖಿತಂ ಕೃತ್ವಾ ಸ್ಥಿತೋಽಸ್ಯತ್ರ ಸುತಾಧಮ .. 70..  
 ಪ್ರಾಣಾನ್ಶ್ಚಾಜ್ಯಾಃ ಪಿತುಃ ಕಾರ್ಯೇ ಸತ್ಪುತ್ರೇಣೇತಿ ನಿಶ್ಚಯಃ .  
 ತ್ವದರ್ಥೇ ದುಃಖಿತೋ ರಾಜಾ ಕ್ರಂದತಿ ವ್ಯಾಧಿಪೀಡಿತಃ .. 71..  
 ವ್ಯಾಸ ಉವಾಚ .  
 ತದಾಕರ್ಣ್ಯ ವಚಸ್ತದ್ಯಂ ಪಾಂಥಿಕಾದ್ಧರ್ಮಸಂಯುತಂ .  
 ಯದಾ ಚಕ್ರೇ ಮನೋ ಗಂತುಂ ದ್ರಷ್ಟುಂ ತಾತಂ ವ್ಯಥಾತುರಂ .. 72..  
 ತದಾ ವಿಪ್ರವಪುರ್ಭೂತ್ವಾ ವಾಸವಸ್ತಮುಪಾಗಮತ್ .  
 ರಹಃ ಪ್ರಾಹ ಹಿತಂ ವಾಕ್ಯಂ ದಯಾವಾನಿವ ಭಾರತ .. 73..  
 ಮೂರ್ಖೋಽಸಿ ರಾಜಪುತ್ರ ತ್ವಂ ಗಮನಾಯ ಮತಿಂ ವೃಥಾ .  
 ಕರೋಷಿ ಪಿತರಂ ತ್ವದ್ಯ ನ ಜಾನಾಸಿ ವ್ಯಥಾಯುತಂ .. 74..  
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
 ಷಷ್ಠಸ್ಕಂಧೇ  
 ಹರಿಶ್ಚಂದ್ರಸ್ಯ ಜಲೋದರವ್ಯಾಧಿಪೀಡಾವರ್ಣನಂ ನಾಮ ದ್ವಾದಶೋಽಧ್ಯಾಯಃ ..  
 6.12..

6.13 ತ್ರಯೋದಶೋಽಧ್ಯಾಯಃ . ಆಡಿಬಕಯುಧ್ಧ ವರ್ಣನಸಹಿತಂ  
 ದೇವೀಮಾಹಾತ್ಮ್ಯವರ್ಣನಂ .

ಇಂದ್ರ ಉವಾಚ .



ಸಾಹಸಂ ಕೃತವಾನ್ ರಾಜಾ ಪೂರ್ವಂ ಯತ್ಕಥಿತೋ ಮಖಃ .  
ವರುಣಾಯ ಪ್ರತಿಜ್ಞಾತಃ ಪುತ್ರಂ ಕೃತ್ವಾ ಪಶುಂ ಪ್ರಿಯಂ .. 1..  
ಗತೇ ತ್ವಯಿ ಪಿತಾ ಪುತ್ರಂ ಬದ್ಧ್ವಾ ಯೂರ್ವೇಽಘ್ನಣಃ ಪುನಃ .  
ಪಶುಂ ಕೃತ್ವಾ ಮಹಾಬುದ್ಧೇ ವಧಿಷ್ಯತಿ ವ್ಯಥಾತುರಃ .. 2..  
ಇತ್ಥಂ ನಿಷಿದ್ಧಸ್ತತ್ಪುತ್ರಃ ಶಕ್ರೇಣಾಮಿತತೇಜಸಾ .  
ಸ್ಥಿತಸ್ತತ್ತ್ವೈವ ಮಾಯೇಶೀಮಾಯಯಾ ಮೋಹಿತೋ ಭೃಶಂ .. 3..  
ಯದಾ ಪುನಃ ಪುನಃ ಶ್ರುತ್ವಾ ಪಿತರಂ ರೋಗಪೀಡಿತಂ .  
ಗಮನಾಯ ಮತಿಂ ಚಕ್ರೇ ತದೇಂದ್ರಃ ಪ್ರತ್ಯುಷೇಧಯತ್ .. 4..  
ಹರಿಶ್ಚಂದ್ರೋಽತಿದುಃಖಾತಃ ಪಪ್ರಚ್ಛ ಗುರುಮಂತಿಕೇ .  
ಸ್ಥಿತಂ ವಸಿಷ್ಠಮೇಕಾಂತೇ ಸರ್ವಜ್ಞಂ ಹಿತತತ್ಪರಂ .. 5..  
ರಾಜೋವಾಚ .  
ಭಗವನ್ ಕಿ ಕರೋಮ್ಯದ್ಯ ಕಾತರೋಽಸ್ಮಿ ವ್ಯಥಾಕುಲಃ .  
ತ್ರಾಹಿ ಮಾಂ ದುಃಖಮನಸಂ ಮಹಾವ್ಯಾಧಿಭಯಾತುರಂ .. 6..  
ವಸಿಷ್ಠ ಉವಾಚ .  
ಶೃಣು ರಾಜನ್ನಪಾಯೋಽಸ್ಮಿ ರೋಗನಾಶಂ ಪ್ರತಿ ಸ್ತುತಃ .  
ತ್ರಯೋದಶವಿಧಾಃ ಪುತ್ರಾಃ ಕಥಿತಾ ಧರ್ಮಸಂಗ್ರಹೇ .. 7..  
ತಸ್ಮಾತ್ಪ್ರೀತಂ ಸುತಂ ಕೃತ್ವಾ ಯಜಸ್ವ ಮಖಮುತ್ತಮಂ .  
ದ್ರವ್ಯಂ ದತ್ತ್ವಾ ಯಥೋದ್ವಿಷ್ಟಮಾನಯಸ್ವ ದ್ವಿಜೋತ್ತಮಂ .. 8..  
ಏವಂ ಕೃತೇ ಮಖೇ ಭೂಪ ರೋಗನಾಶೋ ಭವಿಷ್ಯತಿ .  
ವರುಣೋಽಪಿ ಪ್ರಸನ್ನಾತ್ಮಾ ಭವಿಷ್ಯತಿ ಯಥಾಸುಖಂ .. 9..  
ವ್ಯಾಸ ಉವಾಚ .  
ಇತಿ ತಸ್ಯ ವಚಃ ಶ್ರುತ್ವಾ ರಾಜಾ ಪ್ರೋವಾಚ ಮಂತ್ರಿಣಂ .  
ಅನ್ವೇಷಯ ಮಹಾಬುದ್ಧೇ ವಿಷಯೇಷ್ಟತಿಯತ್ನತಃ .. 10..  
ಕದಾಚಿತ್ಕೋಽಪಿ ಲೋಭಾರ್ಥಿ ದದಾತಿ ಸ್ವಸುತಂ ಪಿತಾ .  
ಸಮಾನಯ ಧನಂ ದತ್ತ್ವಾ ಯಾವತ್ಪಾರ್ಥಯತೇಽಪ್ಯಸೌ .. 11..  
ಸರ್ವಥೈವ ಸಮಾನೇಯೋ ಯಜ್ಞಾರ್ಥೇ ದ್ವಿಜಬಾಲಕಃ .  
ನ ಕಾರ್ಯಾ ಕೃಪಣಾ ಬುದ್ಧಿಸ್ತ್ವಯಾ ಮತ್ಕಾರ್ಯಹೇತವೇ .. 12..  
ಪಾರ್ಥನೀಯಸ್ತ್ವಯಾ ಪುತ್ರಃ ಕಸ್ಯಚಿದ್ವಿಜವಾದಿನಃ .  
ದ್ರವ್ಯೇಣ ದೇಹಿ ಯಜ್ಞಾರ್ಥಂ ಕರ್ತವ್ಯೋಽಸೌ ಪಶುಃ ಕಿಲ .. 13..  
ಇತಿ ಸಂಚೋದಿತಸ್ತೇನ ಸಚಿವಃ ಕಾರ್ಯಹೇತವೇ .  
ಅನ್ವೇಷಯಾಮಾಸ ಪುರೇ ಗ್ರಾಮೇ ಗ್ರಾಮೇ ಗೃಹೇ ಗೃಹೇ .. 14..

ಏವಮನ್ವೇಷತಸ್ತಸ್ಯ ವಿಷಯೇ ಕಶ್ಚಿದಾತುರಃ .  
 ನಿರ್ಧನಸ್ತಿಸುತಶ್ಚಾಸೀದಜೀಗರ್ತೇತಿ ನಾಮತಃ .. 15..  
 ತಸ್ಯ ಪುತ್ರಂ ಶುನಃಶೇಪಂ ಮಧ್ಯಮಂ ಮಂತ್ರಿಸತ್ತಮಃ .  
 ಆನಯಾಮಾಸ ದತ್ತ್ವಾರ್ಥಂ ಪ್ರಾರ್ಥಿತಂ ಯದ್ಧನಂ ತದಾ .. 16..  
 ಸಮಾನೀಯ ಶುನಃಶೇಪಂ ಸಚಿವಃ ಕಾರ್ಯತತ್ಪರಃ .  
 ರಾಜ್ಞೇ ನಿವೇದಯಾಮಾಸ ಪಶುಯೋಗ್ಯಂ ದ್ವಿಜಾತ್ಮಜಂ .. 17..  
 ರಾಜಾತಿಮುದಿತಸ್ತೇನ ವಿಪ್ರಾನಾನೀಯ ಸರ್ವತಃ .  
 ಕಾರಯಾಮಾಸ ಸಂಭಾರಾನ್ಯಜ್ಞಾರ್ಥಂ ವೇದವಿತ್ತಮಾನ್ .. 18..  
 ಪ್ರಾರಭ್ನೇ ತು ಮಖೇ ತತ್ರ ವಿಶ್ವಾಮಿತ್ರೋ ಮಹಾಮುನಿಃ .  
 ಬದ್ಧಂ ದೃಷ್ಟ್ವಾ ಶುನಃಶೇಪಂ ನಿಷಿಷೇಧ ನೃಪಂ ತದಾ .. 19..  
 ರಾಜನ್ಮಾ ಸಾಹಸಂ ಕಾರ್ಷೀಮುಂಚೈನಂ ದ್ವಿಜಬಾಲಕಂ .  
 ಪ್ರಾರ್ಥಯಾಮ್ಯಹಮಾಯುಷ್ಮನ್ ಸುಖಂ ತೇಽದ್ಯ ಭವಿಷ್ಯತಿ .. 20..  
 ಕ್ರಂದತ್ಯಯಂ ಶುನಃಶೇಪಃ ಕರುಣಾ ಮಾಂ ದುನೋತ್ಯಪಿ .  
 ದಯಾವಾನ್ಭವ ರಾಜೇಂದ್ರ ಕುರು ಮೇ ವಚನಂ ನೃಪ .. 21..  
 ಪರದೇಹಸ್ಯ ರಕ್ಷಾಯೈ ಸ್ವದೇಹಂ ಯೇ ದಯಾಪರಾಃ .  
 ದದತಿ ಕ್ಷತ್ರಿಯಾಃ ಪೂರ್ವಂ ಸ್ವರ್ಗಕಾಮಾಃ ಶುಚಿವ್ರತಾಃ .. 22..  
 ತ್ವಂ ಸ್ವದೇಹಸ್ಯ ರಕ್ಷಾರ್ಥಂ ಹಂಸಿ ದ್ವಿಜಸುತಂ ಬಲಾತ್ .  
 ಪಾಪಂ ಮಾ ಕುರು ರಾಜೇಂದ್ರ ದಯಾವಾನ್ ಭವ ಬಾಲಕೇ .. 23..  
 ಸರ್ವೇಷಾಂ ಸದೃಶೀ ಪ್ರೀತಿದೇಹೇ ವೇತ್ಸಿ ಸ್ವಯಂ ನೃಪ .  
 ಮುಂಚೈನಂ ಬಾಲಕಂ ತಸ್ಮಾತ್ಪ್ರಮಾಣಂ ಯದಿ ಮೇ ವಚಃ .. 24..  
 ವ್ಯಾಸ ಕ್ವಚ  
 ಅನಾದೃತ್ಯ ಚ ತದ್ವಾಕ್ಯಂ ರಾಜಾ ದುಃಖಾತುರೋ ಭೃಶಂ .  
 ನ ಮುಮೋಚ ಮುನಿಸ್ತಸ್ಮೈ ಚೂಕೋಪಾತೀವ ತಾಪಸಃ .. 25..  
 ಉಪದೇಶಂ ದದೌ ತಸ್ಮೈ ಶುನಃಶೇಪಾಯ ಕೌಶಿಕಃ .  
 ಮಂತ್ರಂ ಪಾಶಧರಸ್ಯಾರ್ಥ ದಯಾವಾನ್ವೇದವಿತ್ತಮಃ .. 26..  
 ಶುನಃಶೇಪೋಽಪಿ ತಂ ಮಂತ್ರಮಸಕೃದ್ವಧಕರ್ಶಿತಃ .  
 ಸ್ತುತಸ್ವರೇಣ ಚುಕ್ರೋಶ ಸಂಸ್ಮರನ್ವರುಣಂ ಭೃಶಂ .. 27..  
 ಸ್ತುವಂತಂ ಮುನಿಪುತ್ರಂ ತಂ ಜ್ಞಾತ್ವಾ ವೈ ಯಾದಸಾಂ ಪತಿಃ .  
 ತತ್ರಾಗತ್ಯ ಶುನಃಶೇಪಂ ಮುಮೋಚ ಕರುಣಾರ್ಣವಃ .. 28..  
 ರೋಗಹೀನಂ ನೃಪಂ ಕೃತ್ವಾ ವರುಣಃ ಸ್ವಗೃಹಂ ಯಯೌ .  
 ವಿಶ್ವಾಮಿತ್ರಸ್ತು ತಂ ಪುತ್ರಂ ಕೃತವಾನ್ಮೋಚಿತಂ ಮೃತೇಃ .. 29..

ನ ಕೃತಂ ವಚನಂ ರಾಜ್ಞಾ ಕೌಶಿಕಸ್ಯ ಮಹಾತ್ಮನಃ .  
 ರೋಷಂ ದಧಾರ ಮನಸಾ ರಾಜೋಪರಿ ಸ ಗಾಧಿಜಃ .. 30..  
 ಏಕಸ್ಮಿನ್ನಮಯೇ ರಾಜಾ ಹಯಾರೂಢೋ ವನಂ ಗತಃ .  
 ಸೂಕರಂ ಹಂತುಕಾಮಸ್ತು ಮಧ್ಯಾಹ್ನೇ ಕೌಶಿಕೀತಟೇ .. 31..  
 ವೃದ್ಧಬ್ರಾಹ್ಮಣವೇಷೇಣ ವಿಶ್ವಾಮಿತ್ರೇಣ ವಂಚಿತಃ .  
 ಸರ್ವಸ್ವಂ ಪ್ರಾರ್ಥಿತಂ ತಸ್ಯ ಗೃಹೀತಂ ರಾಜ್ಯಮದ್ಭುತಂ .. 32..  
 ಪೀಡಿತೋಽಸೌ ಹರಿಶ್ಚಂದ್ರೋ ಯಜಮಾನೋ ಯತೋ ಭೃಶಂ .  
 ವಸಿಷ್ಠಃ ಕೌಶಿಕಂ ಪ್ರಾಹ ವನೇ ಪ್ರಾಪ್ತಂ ಯದ್ಭುಚ್ಚಯಾ .. 33..  
 ಕ್ಷತ್ರಿಯಾಧಮ ದುರ್ಬುದ್ಧೇ ವೃಥಾ ಬ್ರಾಹ್ಮಣವೇಷಭೃತ್ .  
 ಬಕಧರ್ಮ ವೃಥಾ ಕಿಂ ತ್ವಂ ಗರ್ವಂ ವಹಸಿ ದಾಂಭಿಕ .. 34..  
 ಕಸ್ಮಾತ್ತ್ವಯಾ ನೃಪಶ್ರೇಷ್ಠೋ ಯಜಮಾನೋ ಮಮಾಪ್ಯಸೌ .  
 ಅಪರಾಧಂ ವಿನಾ ಜಾಲ್ಮ್ಯ ಗಮಿತೋ ದುಃಖಮದ್ಭುತಂ .. 35..  
 ಬಕಧ್ಯಾನಪರೋ ಯಸ್ಮಾತ್ಸ್ಮಾತ್ತ್ವಂ ವೈ ಬಕೋ ಭವ .  
 ಇತಿ ಶಪ್ತೋ ವಸಿಷ್ಠೇನ ಕೌಶಿಕಃ ಪ್ರಾಹ ತಂ ಪುನಃ .. 36..  
 ತ್ವಮಪ್ಯಾಡಿರ್ಭವಾಯುಷ್ಮನ್ ಬಕೋಽಹಂ ಯಾವದೇವ ಹಿ .  
 ವ್ಯಾಸ ಉವಾಚ .  
 ಏವಂ ಪರಸ್ಪರಂ ದತ್ತಾ ಶಾಪಂ ತೌ ಕ್ರೋಧಪೀಡಿತೌ .. 37..  
 ಅಂಡಜೌ ತರಸಾ ಜಾತೌ ಸರಸ್ಯಾಡೀಬಕೌ ಮುನೀ .  
 ಏಕಸ್ಮಿನ್ನಾದಪೇ ನೀಡಂ ಕೃತ್ವಾಸೌ ಬಕರೂಪಭಾಕ್ .. 38..  
 ವಿಶ್ವಾಮಿತ್ರಃ ಸ್ಥಿತಸ್ತತ್ರ ದಿವ್ಯೇ ಸರಸಿ ಮಾನಸೇ .  
 ಅನ್ಯಸ್ಮಿತ್ಪಾದಪೇ ಕೃತ್ವಾ ವಸಿಷ್ಠೋ ನೀಡಮುತ್ತಮಂ .. 39..  
 ಆಡೀರೂಪಧರಸ್ತಸ್ಮಾವನ್ಯೋನ್ಯಂ ದ್ವೇಷತತ್ಪರೌ .  
 ದಿನೇ ದಿನೇ ತೌ ಸಂಗ್ರಾಮಂ ಚಕ್ರತುಃ ಕ್ರೋಧಸಂಯುತೌ .. 40..  
 ದುಃಖದಂ ಸರ್ವಲೋಕಾನಾಂ ಕ್ರಂದಮಾನಾವುಭೌ ಭೃಶಂ .  
 ಚಂಚುಪಕ್ಷಪ್ರಹಾರೈಸ್ತು ನಖಾಘಾತೈಃ ಪರಸ್ಪರಂ .. 41..  
 ಜಘ್ನತೂ ರುಧಿರಕ್ಲಿನ್ಸೌ ಪುಷ್ಟಿತಾವಿವ ಕಿಂಶುಕೌ .  
 ಏವಂ ಬಹೂನಿ ವರ್ಷಾಣಿ ಪಕ್ಷಿರೂಪಧರೌ ಮುನೀ .. 42..  
 ಸ್ಥಿತೌ ತತ್ರ ಮಹಾರಾಜ ಶಾಪಪಾಲೇನ ಯಂತ್ರಿತೌ .  
 ರಾಜೋವಾಚ .  
 ಕಥಂ ಮುಕ್ತೌ ಮುನಿಶ್ರೇಷ್ಠೌ ಶಾಪಾದ್ವಸಿಷ್ಠಕೌಶಿಕೌ .. 43..  
 ತನ್ಮಮಾಚಕ್ಷ್ಮ ವಿಪ್ರರ್ಷೇ ಪರಂ ಕೌತೂಹಲಂ ಹಿ ಮೇ .  
 ವ್ಯಾಸ ಉವಾಚ .

ಯುದ್ಧಮಾನಾಬ್ಜುಭೌ ದೃಷ್ಟ್ವಾ ಬ್ರಹ್ಮಾ ಲೋಕಪಿತಾಮಹಃ .. 44..  
ತತ್ರಾಜಗಾಮಾನಿಮಿಷೈರ್ವೃತಃ ಸರ್ವೈರ್ದಯಾಪರೈಃ .  
ತಾವಾಶ್ವಾಸ್ಯ ಜಗತ್ಕರ್ತಾ ಯುದ್ಧತೋ ವಿನಿವಾಯ್ ಚ .. 45..  
ಶಾಪಂ ಸಮೋಚಯಾಮಾಸ ತಯೋಃ ಕ್ಷಿಪ್ತಂ ಪರಸ್ಪರಂ .  
ತತೋ ಜಗ್ಮುಃ ಸುರಾಃ ಸರ್ವೇ ಸ್ವಾನಿ ಧಿಷ್ಣ್ಯಾನಿ ಪದ್ಮಭೂಃ .. 46..  
ಸತ್ಯಲೋಕಂ ಜಗಾಮಾಶು ಹಂಸಾರೂಢಃ ಪ್ರತಾಪವಾನ್ .  
ವಿಶ್ವಾಮಿತ್ರೋಽಪ್ಯಗಾತ್ಪೂರ್ಣಂ ವಸಿಷ್ಠಃ ಸ್ವಾಶ್ರಮಂ ಗತಃ .. 47..  
ಮಿಥಃ ಸ್ನೇಹಂ ತತಃ ಕೃತ್ವಾ ಪ್ರಜಾಪತ್ಯುಪದೇಶತಃ .  
ಮೈತ್ರಾವರುಣಿನಾಪ್ಯೇವಂ ಕೃತಂ ಯುದ್ಧಮಕಾರಣಂ .. 48..  
ಕೌಶಿಕೇನ ಸಮಂ ಭೂಪ ದುಃಖದಂ ಚ ಪರಸ್ಪರಂ .  
ಕೋ ನಾಮ ಮಾನವೋ ಲೋಕೇ ದೇವೋ ವಾ ದಾನವೋಽಪಿ ವಾ .. 49..  
ಅಹಂಕಾರಜಯಂ ಕೃತ್ವಾ ಸರ್ವದಾ ಸುಖಭಾಗ್ಭವೇತ್ .  
ತಸ್ಮಾದ್ರಾಜಂಶ್ಚಿತ್ತಶುದ್ಧಿರ್ಮಹತಾಮಪಿ ದುರ್ಲಭಾ .. 50..  
ಯತ್ಸೇನ ಸಾಧನೀಯಾ ಸಾ ತದ್ವಿಹೀನಂ ನಿರರ್ಥಕಂ .  
ತೀರ್ಥಂ ದಾನಂ ತಪಃ ಸತ್ಯಂ ಯತ್ಕಿಂಚಿದ್ಧರ್ಮಸಾಧನಂ .. 51..  
(ಶ್ರದ್ಧಾತ್ರ ತ್ರಿವಿಧಾ ಪ್ರೋಕ್ತಾ ಸಾತ್ವಿಕೀ ರಾಜಸೀ ತಥಾ .  
ತಾಮಸೀ ಸರ್ವದೇಹೇಷು ದೇಹಿನಾಂ ಧರ್ಮಕರ್ಮಸು ..  
ಸಾತ್ವಿಕೀ ದುರ್ಲಭಾ ಲೋಕೇ ಯಥೋಕ್ತಫಲದಾ ಸದಾ .  
ತದರ್ಥಫಲದಾ ಪ್ರೋಕ್ತಾ ರಾಜಸೀ ವಿಧಿಸಂಯುತಾ ..  
ತಾಮಸೀ ತ್ವಫಲಾ ರಾಜನ್ ತು ಕೀರ್ತಿಕರೀ ಪುನಃ .  
ಕಾಮಕ್ರೋಧಾಭಿಭೂತಾನಾಂ ಜನಾನಾಂ ನೃಪಸತ್ತಮ ..)  
ವಾಸನಾರಹಿತಂ ಕೃತ್ವಾ ತಚ್ಚಿತ್ತಂ ಶ್ರವಣಾದಿನಾ .  
ತೀರ್ಥಾದಿಷು ವಸೇನ್ನಿತ್ಯಂ ದೇವೀಪೂಜನತತ್ಪರಃ .. 52..  
ದೇವೀನಾಮಾನಿ ವಚಸಾ ಗೃಹ್ಣಂಸ್ತಸ್ಯಾ ಗುಣಾನ್ಮವನ್ .  
ಧ್ಯಾಯಂಸ್ತಸ್ಯಾಃ ಪದಾಂಭೋಜಂ ಕಲಿದೋಷಭಯಾದ್ಧಿತಃ .. 53..  
ಏವಂ ತು ಕುರ್ವತಸ್ತಸ್ಯ ನ ಕದಾಚಿತ್ಕಲೇರ್ಭಯಂ .  
ಅನಾಯಾಸೇನ ಸಂಸಾರಾನ್ಮುಚ್ಯತೇ ಪಾತಕೀ ಜನಃ .. 54..  
ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
ಷಷ್ಠಸ್ಕಂಧೇ  
ಆಡಿಬಕಯುದ್ಧ ವರ್ಣನಸಹಿತಂ ದೇವೀಮಾಹಾತ್ಮ್ಯವರ್ಣನಂ ನಾಮ  
ತ್ರಯೋದಶೋಽಧ್ಯಾಯಃ .. 6.13..

6.14 ಚತುರ್ದಶೋಧ್ಯಾಯಃ . ವಸಿಷ್ಠಸ್ಯ  
ಮೈತ್ರಾವರುಣಿರಿತಿನಾಮವರ್ಣನಂ .

ಜನಮೇಜಯ ಉವಾಚ .

ಮೈತ್ರಾವರುಣಿರಿತ್ಯುಕ್ತಂ ನಾಮ ತಸ್ಯ ಮುನೇಃ ಕಥಂ .

ವಸಿಷ್ಠಸ್ಯ ಮಹಾಭಾಗ ಬ್ರಹ್ಮಣಸ್ತನುಜಸ್ಯ ಹ .. 1..

ಕಿಮಸೌ ಕರ್ಮತೋ ನಾಮ ಪ್ರಾಪ್ತವಾನ್ ಗುಣತಸ್ತಥಾ .

ಬ್ರೂಹಿ ಮೇ ವದತಾಂಶ್ರೇಷ್ಠ ಕಾರಣಂ ತಸ್ಯ ನಾಮಜಂ .. 2..

ವ್ಯಾಸ ಉವಾಚ .

ನಿಬೋಧ ನೃಪತಿಶ್ರೇಷ್ಠ ವಸಿಷ್ಠೋ ಬ್ರಹ್ಮಣಃ ಸುತಃ .

ನಿಮಿಶಾಪಾತ್ತನುಂ ತ್ಯಕ್ತ್ವಾ ಪುನರ್ಜಾತೋ ಮಹಾದ್ಯುತಿಃ .. 3..

ಮಿತ್ರಾವರುಣಯೋರ್ಯುಸ್ಮಾತ್ಸ್ಮಾತ್ಸ್ಮಾತ್ಸ್ಮನ್ನಾಮ ವಿಶ್ರುತಂ .

ಮೈತ್ರಾವರುಣಿರಿತ್ಯಸ್ಮಿಲ್ಲೋಕೇ ಸರ್ವತ್ರ ಪಾರ್ಥಿವ .. 4..

ರಾಜೋವಾಚ .

ಕಸ್ಮಾಚ್ಛಪ್ತಃ ಸ ಧರ್ಮಾತ್ಮಾ ರಾಜ್ಞಾ ಬ್ರಹ್ಮಾತ್ಮಜೋ ಮುನಿಃ .

ಚಿತ್ರಮೇತನ್ಮುನಿಂ ಲಗ್ನೋ ರಾಜ್ಞಃ ಶಾಪೋಽತಿದಾರುಣಃ .. 5..

ಅನಾಗಸಂ ಮುನಿಂ ರಾಜಾ ಕಿಮಸೌ ಶಪ್ತವಾನ್ಮನೇ .

ಕಾರಣಂ ವದ ಧರ್ಮಜ್ಞ ತಸ್ಯ ಶಾಪಸ್ಯ ಮೂಲತಃ .. 6..

ವ್ಯಾಸ ಉವಾಚ .

ಕಾರಣಂ ತು ಮಯಾ ಪ್ರೋಕ್ತಂ ತವ ಪೂರ್ವಂ ವಿನಿಶ್ಚಿತಂ .

ಸಂಸಾರೋಽಯಂ ತ್ರಿಭಿರ್ವ್ಯಾಪ್ತೋ ರಾಜನ್ಮಾಯಾಗುಣೈಃ ಕಿಲ .. 7..

ಧರ್ಮಂ ಕರೋತು ಭೂಪಾಲಶ್ಚರಂತು ತಾಪಸಾಸ್ತಪಃ .

ಸರ್ವೇಷಾಂ ತು ಗುಣೈರ್ವಿಧ್ಧಂ ನೋಜ್ಜ್ವಲಂ ತದ್ಭವೇದಿಹ .. 8..

ಕಾಮಕೋಧಾಭಿಭೂತಾಶ್ಚ ರಾಜಾನೋ ಮುನಯಸ್ತಥಾ .

ಲೋಭಾಹಂಕಾರಸಂಯುಕ್ತಾಶ್ಚರಂತಿ ದುಶ್ಚರಂ ತಪಃ .. 9..

ಯಜಂತಿ ಕ್ಷತ್ರಿಯಾ ರಾಜನ್ ರಜೋಗುಣಸಮಾವೃತಾಃ .

ಬ್ರಾಹ್ಮಣಾಸ್ತು ತಥಾ ರಾಜನ್ ನ ಕೋಽಪಿ ಸತ್ತ್ವಸಂಯುತಃ .. 10..

ಖುಷಿಣಾಸೌ ನಿಮಿಃ ಶಪ್ತಸ್ತೇನ ಶಪ್ತೋ ಮುನಿಃ ಪುನಃ .

ದುಃಖಾದ್ಧುಃಖತರಂ ಪ್ರಾಪ್ತಾವುಭಾವಪಿ ವಿಧೇರ್ಬಲಾತ್ .. 11..

ದ್ರವ್ಯಶುದ್ಧಿಃ ಕ್ರಿಯಾಶುದ್ಧಿರ್ಮನಸಃ ಶುದ್ಧಿರುಜ್ಜ್ವಲಾ .

ದುರ್ಲಭಾ ಪ್ರಾಣಿನಾಂ ಭೂಪ ಸಂಸಾರೇ ತ್ರಿಗುಣಾತ್ಮಕೇ .. 12..

ಪರಾಶಕ್ತಿಪ್ರಭಾವೋಽಯಂ ನೋಲ್ಲಂಘ್ಯಃ ಕೇನಚಿತ್ತ್ವಚಿತ್ .  
 ಯಸ್ಯಾನುಗೃಹಮಿಚ್ಛೇತ್ನಾ ಮೋಚಯತ್ಯೇವ ತಂ ಕ್ಷಣಾತ್ .. 13..  
 ಮಹಾಂತೋಽಪಿ ನ ಮುಚ್ಯಂತೇ ಹರಿಬ್ರಹ್ಮಹರಾದಯಃ .  
 ಪಾಮರಾ ಅಪಿ ಮುಚ್ಯಂತೇ ಯಥಾ ಸತ್ಯವ್ರತಾದಯಃ .. 14..  
 ತಸ್ಯಾಸ್ತು ಹೃದಯಂ ಕೋಽಪಿ ನ ವೇತ್ತಿ ಭುವನತ್ರಯೇ .  
 ತಥಾಪಿ ಭಕ್ತವಶ್ಯೇಯಂ ಭವತ್ಯೇವ ಸುನಿಶ್ಚಿತಂ .. 15..  
 ತಸ್ಮಾತ್ಪ್ರದ್ಧಕ್ತಿರಾಸ್ಥೇಯಾ ದೋಷನಿರ್ಭೂಲನಾಯ ಚ .  
 ರಾಗದಂಭಾದಿಯುಕ್ತಾ ಚೇತ್ನಾ ಭಕ್ತಿನಾಶಿನೀ ಭವೇತ್ .. 16..  
 ಇಕ್ಷ್ವಾಕುಕುಲಸಂಭೂತೋ ನಿಮಿರ್ನಾಮ ನರಾಧಿಪಃ .  
 ರೂಪವಾನ್ ಗುಣಸಂಪನ್ನೋ ಧರ್ಮಜ್ಞೋ ಲೋಕರಂಜಕಃ .. 17..  
 ಸತ್ಯವಾದೀ ದಾನಪರೋ ಯಾಜಕೋ ಜ್ಞಾನವಾಚ್ಛುಚಿಃ .  
 ದ್ವಾದಶಸ್ತನಯೋ ಧೀಮಾನ್ಪ್ರಜಾಪಾಲನತತ್ಪರಃ .. 18..  
 ಪುರಂ ನಿವೇಶಯಾಮಾಸ ಗೌತಮಾಶ್ರಮಸನ್ನಿಧೌ .  
 ಜಯಂತಪುರಸಂಜ್ಞಂ ತು ಬ್ರಾಹ್ಮಣಾನಾಂ ಹಿತಾಯ ಸಃ .. 19..  
 ಬುದ್ಧಿಸ್ತಸ್ಯ ಸಮುತ್ಪನ್ನಾ ಯಜೇಯಮಿತಿ ರಾಜಸೀ .  
 ಯಜ್ಞೇನ ಬಹುಕಾಲೇನ ದಕ್ಷಿಣಾಸಂಯುತೇನ ಚ .. 20..  
 ಇಸ್ವಾಕುಂ ಪಿತರಂ ಪೃಷ್ಠ್ವಾ ಯಜ್ಞಕಾರ್ಯಾಯ ಪಾರ್ಥಿವಃ .  
 ಕಾರಯಾಮಾಸ ಸಂಭಾರಂ ಯಥೋದ್ದಿಷ್ಟಂ ಮಹಾತ್ಮಭಿಃ .. 21..  
 ಭೃಗುಮಂಗಿರಸಂ ಚೈವ ವಾಮದೇವಂ ಚ ಗೌತಮಂ .  
 ವಸಿಷ್ಠಂ ಚ ಪುಲಸ್ತ್ಯಂ ಚ ಋಚೀಕಂ ಪುಲಹಂ ಕೃತುಂ .. 22..  
 ಮುನೀನಾಮಂತ್ರಯಾಮಾಸ ಸರ್ವಜ್ಞಾನ್ವೇದಪಾರಗಾನ್ .  
 ಯಜ್ಞವಿದ್ಯಾಪ್ರವೀಣಾಂಶ್ಚ ತಾಪಸಾನ್ವೇದವಿತ್ತಮಾನ್ .. 23..  
 ರಾಜಾ ಸಂಭೃತಸಂಭಾರಃ ಸಂಪೂಜ್ಯ ಗುರುಮಾತ್ಮನಃ .  
 ವಸಿಷ್ಠಂ ಪ್ರಾಹ ಧರ್ಮಜ್ಞೋ ವಿನಯೇನ ಸಮನ್ವಿತಃ .. 24..  
 ಯಜೇಯಂ ಮುನಿಶಾರ್ದೂಲ ಯಾಜಯಸ್ವ ಕೃಪಾನಿಧೇ .  
 ಗುರುಸ್ತ್ವಂ ಸರ್ವವೇತ್ನಾಸಿ ಕಾರ್ಯಂ ಮೇ ಕುರು ಸಾಂಪ್ರತಂ .. 25..  
 ಯಜ್ಞೋಪಕರಣಂ ಸರ್ವಂ ಸಮಾನೀತಂ ಸುಸಂಸ್ಕೃತಂ .  
 ಪಂಚವರ್ಷಸಹಸ್ರಂ ತು ದೀಕ್ಷಾಂ ಕರ್ತುಂ ಮತಿಶ್ಚ ಮೇ .. 26..  
 ಯಸ್ಮಿನ್ಯಜ್ಞೇ ಸಮಾರಾಧ್ಯಾ ದೇವೀ ಶ್ರೀಜಗದಂಬಿಕಾ .  
 ತತ್ಪ್ರೀತ್ಯರ್ಥಮಹಂ ಯಜ್ಞಂ ಕರೋಮಿ ವಿಧಿಪೂರ್ವಕಂ .. 27..  
 ತಚ್ಚುತ್ವಾಸೌ ನಿಮೇರ್ವಾಕ್ಯಂ ವಸಿಷ್ಠಃ ಪ್ರಾಹ ಭೂಪತಿಂ .

ಇಂದ್ರೇಣಾಹಂ ವೃತಃ ಪೂರ್ವಂ ಯಜ್ಞಾರ್ಥಂ ನೃಪಸತ್ತಮ .. 28..  
 ಪರಾಶಕ್ತಿಮಖಂ ಕರ್ತುಮುದ್ಯುಕ್ತಃ ಪಾಕಶಾಸನಃ .  
 ಸ ದೀಕ್ಷಾಂ ಗಮಿತೋ ದೇವಃ ಪಂಚವರ್ಷಶತಾತ್ಮಿಕಾಂ .. 29..  
 ತಸ್ಮಾತ್ತ್ವ ಮಂತರಂ ತಾವತ್ಪ್ರತಿಪಾಲಯ ಪಾರ್ಥಿವ .  
 ಇಂದ್ರಯಜ್ಞೇ ಸಮಾಪ್ತೇಽತ್ರ ಕೃತ್ವಾ ಕಾರ್ಯಂ ದಿವಸ್ಪತೇಃ .. 30..  
 ಆಗಮಿಷ್ಯಾಮ್ಯಹಂ ರಾಜಂಸ್ತಾವತ್ತ್ವಂ ಪ್ರತಿಪಾಲಯ .  
 ರಾಜೋವಾಚ .  
 ಮಯಾ ನಿಮಂತ್ರಿತಾಶ್ಚಾನ್ಯೇ ಮುನಯೋ ಯಜ್ಞಕಾರಣಾತ್ .. 31..  
 ಸಂಭಾರಾಃ ಸಂಭೃತಾಃ ಸರ್ವೇ ಪಾಲಯಾಮಿ ಕಥಂ ಗುರೋ .  
 ಇಕ್ಷ್ವಾಕುಣಾಂ ಕುಲೇ ಬ್ರಹ್ಮನ್ಗುರುಸ್ತ್ವಂ ವೇದವಿತ್ತಮಃ .. 32..  
 ಕಥಂ ತ್ಯಕ್ತ್ವಾ ದ್ಯ ಮೇ ಕಾರ್ಯಮುದ್ಯತೋ ಗಂತುಮಾಶು ವೈ .  
 ನ ತೇ ಯುಕ್ತಂ ದ್ವಿಜಶ್ರೇಷ್ಠ ಯದುತ್ಸೃಜ್ಯ ಮಖಂ ಮಮ .. 33..  
 ಗಂತಾಸಿ ಧನಲೋಭೇನ ಲೋಭಾಕುಲಿತಚೇತನಃ .  
 ನಿವಾರಿತೋಽಪಿ ರಾಜ್ಞಾ ಸ ಜಗಾಮೇಂದ್ರಮಖಂ ಗುರುಃ .. 34..  
 ರಾಜಾಪಿ ವಿಮನಾ ಭೂತ್ವಾ ಗೌತಮಂ ಪ್ರತ್ಯಪೂಜಯತ್ .  
 ಇಯಾಜ ಹಿಮವತ್ಪಾರ್ಶ್ವೇ ಸಾಗರಸ್ಯ ಸಮೀಪತಃ .. 35..  
 ದಕ್ಷಿಣಾ ಬಹುಲಾ ದತ್ತಾ ವಿಪ್ರೇಭ್ಯೋ ಮಖಕರ್ಮಣಿ .  
 ನಿಮಿನಾ ಪಂಚಸಾಹಸ್ರೀ ದೀಕ್ಷಾ ತತ್ರ ಕೃತಾ ನೃಪ .. 36..  
 ಋತ್ವಿಜಃ ಪೂಜಿತಾಃ ಕಾಮಂ ಧನೈರ್ಗೋಭಿರ್ಮುದಾ ಯುತಾಃ .  
 ಶಕ್ರಯಜ್ಞಸಮಾಪ್ತೇ ತು ಪಂಚವರ್ಷಶತಾತ್ಮಕೇ .. 37..  
 ಆಜಗಾಮ ವಸಿಷ್ಠಸ್ತು ರಾಜ್ಞಃ ಸತ್ರದಿದೃಕ್ಷಯಾ .  
 ಆಗತ್ಯ ಸಂಸ್ಥಿತಸ್ತತ್ರ ದರ್ಶನಾರ್ಥಂ ನೃಪಸ್ಯ ಚ .. 38..  
 ತದಾ ರಾಜಾ ಪ್ರಸುಪ್ತಸ್ತು ನಿದ್ರಯಾಪಹೃತೋ ಭೃಶಂ .  
 ನಾಸೌ ಪ್ರಬೋಧಿತೋ ಭೃತ್ಯೈರ್ನಾಗತಸ್ತು ಮುನಿಂ ನೃಪಃ .. 39..  
 ವಸಿಷ್ಠಸ್ಯ ತತೋ ಮನ್ಯುಃ ಪ್ರಾದುರ್ಭೂತೋಽವಮಾನತಃ .  
 ಅದರ್ಶನಾನ್ನಿಮೇಸ್ತತ್ರ ಚುಕೋಪ ಮುನಿಸತ್ತಮಃ .. 40..  
 ಶಾಪಂ ಚ ದತ್ತವಾಂಸ್ತಸ್ಮೈ ರಾಜ್ಞೇ ಮನ್ಯುವಶಂ ಗತಃ .  
 ಯಸ್ಮಾತ್ತ್ವಂ ಮಾಂ ಗುರುಂ ತ್ಯಕ್ತ್ವಾ ಕೃತ್ವಾನ್ಯಂ ಗುರುಮಾತ್ಮನಃ .. 41..  
 ದೀಕ್ಷಿತೋಽಸಿ ಬಲಾನ್ಮಂದ ಮಾಮವಜ್ಞಾಯ ಪಾರ್ಥಿವ .  
 ವಾರಿತೋಽಪಿ ಮಯಾ ತಸ್ಮಾದ್ವಿದೇಹಸ್ತ್ವಂ ಭವಿಷ್ಯಸಿ .. 42..  
 ಪತತ್ವಿದಂ ಶರೀರಂ ತೇ ವಿದೇಹೋ ಭವ ಭೂಪತೇ .

ವ್ಯಾಸ ಉವಾಚ .

ಇತಿ ತದ್ವ್ಯಾಹೃತಂ ಶ್ರುತ್ವಾ ರಾಜ್ಞಸ್ತು ಪರಿಚಾರಕಾಃ .. 43..

ಸದ್ಯಃ ಪ್ರಬೋಧಯಾಮಾಸುರ್ಮುನಿಮಾಹುಃ ಪ್ರಕೋಪಿತಂ .

ಕುಪಿತಂ ತಂ ಸಮಾಗತ್ಯ ರಾಜಾ ವಿಗತಕಲ್ಮಷಃ .. 44..

ಉವಾಚ ವಚನಂ ಶ್ಲಕ್ಷ್ಣಂ ಹೇತುಗರ್ಭಂ ಚ ಯುಕ್ತಿಮತ್ ..

ಮಮ ದೋಷೋ ನ ಧರ್ಮಜ್ಞ ಗತಸ್ತ್ವಂ ತೃಷ್ಣಯಾಽಽಕುಲಃ .. 45..

ಹಿತ್ವಾ ಮಾಂ ಯಜಮಾನಂ ವೈ ಪ್ರಾರ್ಥಿತೋಽಪಿ ಮಯಾ ಭೃಶಂ .

ನ ಲಜ್ಜಸೇ ದ್ವಿಜಶ್ರೇಷ್ಠ ಕೃತ್ವಾ ಕರ್ಮ ಜುಗುಪ್ಸಿತಂ .. 46..

ಸಂತೋಷೇ ಬ್ರಾಹ್ಮಣಶ್ರೇಷ್ಠ ಜಾನಂಧರ್ಮಸ್ಯ ನಿಶ್ಚಯಂ .

ಪುತ್ರೋಽಸಿ ಬ್ರಹ್ಮಣಃ ಸಾಕ್ಷಾದ್ವೇದವೇದಾಂಗವಿತ್ತಮಃ .. 47..

ನ ವೇತ್ತಿ ವಿಪ್ರಧರ್ಮಸ್ಯ ಗತಿಂ ಸೂಕ್ಷ್ಮಾಂ ದುರತ್ಯಯಾಂ .

ಆತ್ಮದೋಷಂ ಮಯಿ ಜ್ಞಾತ್ವಾ ಮೃಷಾ ಮಾಂ ಶಸ್ತುಮಿಚ್ಛಸಿ .. 48..

ತ್ಯಾಜ್ಯಸ್ತು ಸುಜನೈಃ ಕ್ರೋಧಶ್ಚಂಡಾಲಾದಧಿಕೋ ಯತಃ .

ವೃಥಾ ಕ್ರೋಧಪರೀತೇನ ಮಯಿ ಶಾಪಃ ಪ್ರಪಾತಿತಃ .. 49..

ತವಾಪಿ ಚ ಪತತ್ಸದ್ಯ ದೇಹೋಽಯಂ ಕ್ರೋಧನಂಯುತಃ .

ಏವಂ ಶಪ್ತೋ ಮುನೀ ರಾಜ್ಞಾ ರಾಜಾ ಚ ಮುನಿನಾ ತಥಾ .. 50..

ಪರಸ್ಪರಂ ಪ್ರಾಪ್ಯ ಶಾಪಂ ದುಃಖಿತೌ ತೌ ಬಭೂವತುಃ .

ವಸಿಷ್ಠಸ್ತ್ವತಿಚಿಂತಾರ್ತೋ ಬ್ರಹ್ಮಾಣಂ ಶರಣಂ ಗತಃ .. 51..

ನಿವೇದಯಾಮಾಸ ತಥಾ ಶಾಪಂ ಭೂಪಕೃತಂ ಮಹತ್ .

ವಸಿಷ್ಠ ಉವಾಚ .

ರಾಜ್ಞಾ ಶಪ್ತೋಽಸ್ಮಿ ದೇಹೋಽಯಂ ಪತತ್ಸದ್ಯ ತವೇತಿ ವೈ .. 52..

ಕಿಂ ಕರೋಮಿ ಪಿತಃ ಪ್ರಾಪ್ಯಂ ಕಷ್ಟಂ ಕಾಯಪ್ರಪಾತಜಂ .

ಅನ್ಯದೇಹಸಮುತ್ತತ್ತೌ ಜನಕಂ ವದ ಸಾಂಪ್ರತಂ .. 53..

ತಥಾ ಮೇ ದೇಹಸಂಯೋಗಃ ಪೂರ್ವವತ್ಸಮಪದ್ಯತಾಂ .

ಯಾದೃಶಂ ಜ್ಞಾನಮೇತಸ್ಮಿಂದೇಹೇ ತತ್ರಾಸ್ತು ತತ್ತಿತಃ .. 54..

ಸಮಧೋಽಸಿ ಮಹಾರಾಜ ಪ್ರಸಾದಂ ಕರ್ತುಮರ್ಹಸಿ .

ವಸಿಷ್ಠಸ್ಯ ವಚಃ ಶ್ರುತ್ವಾ ಬ್ರಹ್ಮಾ ಪೋವಾಚ ತಂ ಸುತಂ .. 55..

ಮಿತ್ರಾವರುಣಯೋಸ್ತೇಜಸ್ತ್ವಂ ಪ್ರವಿಶ್ಯ ಸ್ಥಿರೋ ಭವ .

ತಸ್ಮಾದಯೋನಿಜಃ ಕಾಲೇ ಭವಿತಾ ತ್ವಂ ನ ಸಂಶಯಃ .. 56..

ಪುನರ್ದೇಹಂ ಸಮಾಸಾದ್ಯ ಧರ್ಮಯುಕ್ತೋ ಭವಿಷ್ಯಸಿ .

ಭೂತಾತ್ಮಾ ವೇದವಿತ್ಯಾಮಂ ಸರ್ವಜ್ಞಃ ಸರ್ವಪೂಜಿತಃ .. 57..



ಏವಮುಕ್ತಸ್ತದಾ ಪಿತ್ರಾ ಪ್ರಯಯೌ ವರುಣಾಲಯಂ .  
 ಕೃತ್ವಾ ಪ್ರದಕ್ಷಿಣಂ ಪ್ರೀತ್ಯಾ ಪ್ರಣಮ್ಯ ಚ ಪಿತಾಮಹಂ .. 58..  
 ವಿವೇಶ ಸ ತಯೋರ್ದೇಹೇ ಮಿತ್ರಾವರುಣಯೋಃ ಕಿಲ .  
 ಜೀವಾಂಶೇನ ವಸಿಷ್ಠೋಽಥ ತೃಕ್ತ್ವಾ ದೇಹಮನುತ್ತಮಂ .. 59..  
 ಕದಾಚಿತ್ತೂರ್ವಶೀ ರಾಜನ್ನಾಗತಾ ವರುಣಾಲಯಂ .  
 ಯದೃಚ್ಛಯಾ ವರಾರೋಹಾ ಸಖೀಗಣಸಮಾವೃತಾ .. 60..  
 ದೃಷ್ಟ್ವಾ ತಾಮಪ್ಸರಾಂ ದಿವ್ಯಾಂ ರೂಪಯೌವನಸಂಯುತಾಂ .  
 ಜಾತೌ ಕಾಮಾತುರೌ ದೇವೌ ತದಾ ತಾಮೂಚತುರ್ನೃಪ .. 61..  
 ವಿವಶೌ ಚಾರುಸರ್ವಾಂಗೀಂ ದೇವಕನ್ಯಾಂ ಮನೋರಮಾಂ .  
 ಆವಾಂ ತ್ವಮನವದ್ಯಾಂಗಿ ವರಯಸ್ವ ಸಮಾಕುಲೌ .. 62..  
 ವಿಹರಸ್ವ ಯಥಾಕಾಮಂ ಸ್ನಾನೇಽಸ್ಮಿನ್ವರವರ್ಣಿನಿ .  
 ತಥೋಕ್ತಾ ಸಾ ತತೋ ದೇವೀ ತಾಭ್ಯಾಂ ತತ್ರ ಸ್ಥಿತಾವಶಾ .. 63..  
 ಕೃತ್ವಾ ಭಾವಂ ಸ್ಥಿರಂ ದೇವೀ ಮಿತ್ರಾವರುಣಯೋರ್ಗೃಹೇ .  
 ಸಾ ಗೃಹೀತ್ವಾ ತಯೋರ್ಭಾವಂ ಸಂಸ್ಥಿತಾ ಚಾರುದರ್ಶನಾ .. 64..  
 ತಯೋಸ್ತು ಪತಿತಂ ವೀರ್ಯಂ ಕುಂಭೇ ದೈವಾದನಾವೃತೇ .  
 ತನ್ಮಾಜ್ಜಾತೌ ಮುನೀ ರಾಜಂದ್ವಾವೇವಾತಿಮನೋಹರೌ .. 65..  
 ಅಗಸ್ತಿಃ ಪ್ರಥಮಸ್ತತ್ರ ವಸಿಷ್ಠಶ್ಚಾಪರಸ್ತಥಾ .  
 ಮಿತ್ರಾವರುಣಯೋರ್ವೀರ್ಯಾತ್ಪಾಪಸಾವೃಷಿಸತ್ತಮೌ .. 66..  
 ಪ್ರಥಮಸ್ತು ವನಂ ಪ್ರಾಪ್ನೋ ಬಾಲ ಏವ ಮಹಾತವಾಃ .  
 ಇಕ್ಷ್ವಾಕುಸ್ತು ವಸಿಷ್ಠಂ ತಂ ಬಾಲಂ ವವ್ರೇ ಪುರೋಹಿತಂ .. 67..  
 ವಂಶಸ್ಯಾಸ್ಯ ಸುಖಾರ್ಥಂ ತೇ ಪಾಲಯಾಮಾಸ ಪಾರ್ಥಿವ .  
 ವಿಶೇಷೇಣ ಮುನಿಂ ಜ್ಞಾತ್ವಾ ಪ್ರೀತ್ಯಾ ಯುಕ್ತೋ ಬಭೂವ ಹ .. 68..  
 ಏತತ್ತೇ ಸರ್ವಮಾಖ್ಯಾತಂ ವಸಿಷ್ಠಸ್ಯ ಚ ಕಾರಣಂ .  
 ಶಾಪಾದ್ಧೇಹಾಂತರಪ್ರಾಪ್ತಿರ್ಮಿತ್ರಾವರುಣಯೋಃ ಕುಲೇ .. 69..  
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
 ಷಷ್ಠಸ್ಕಂಧೇ  
 ವಸಿಷ್ಠಸ್ಯ ಮೈತ್ರಾವರುಣಿರಿತಿನಾಮವರ್ಣನಂ ನಾಮ ಚತುರ್ದಶೋಽಧ್ಯಾಯಃ ..  
 6.14..

6.15 ಪಂಚದಶೋಽಧ್ಯಾಯಃ . ದೇವೀಮಹಿಮ್ನಿ ನಾನಾಭಾವವರ್ಣನಂ .

ಜನಮೇಜಯ ಉವಾಚ .

ದೇಹಪ್ರಾಪ್ತಿರ್ವಸಿಷ್ಠಸ್ಯ ಕಥಿತಾ ಭವತಾ ಕಿಲ .  
 ನಿಮಿಃ ಕಥಂ ಪುನರ್ದೇಹಂ ಪ್ರಾಪ್ತವಾನಿತಿ ಮೇ ವದ .. 1..  
 ವ್ಯಾಸ ಉವಾಚ .  
 ವಸಿಷ್ಠೇನ ಚ ಸಂಪ್ರಾಪ್ತಃ ಪುನರ್ದೇಹೋ ನರಾಧಿಪ .  
 ನಿಮಿನಾ ನ ತಥಾ ಪ್ರಾಪ್ತೋ ದೇಹಃ ಶಾಪಾದನಂತರಂ .. 2..  
 ಯದಾ ಶಪ್ತೋ ವಸಿಷ್ಠೇನ ತದಾ ತೇ ಬ್ರಾಹ್ಮಣಾಃ ಕೃತೌ  
 ಋತ್ವಿಜೋ ಯೇ ವೃತಾ ರಾಜ್ಞಾ ತೇ ಸರ್ವೇ ಸಮಚಿಂತಯನ್ .. 3..  
 ಕಿಂ ಕರ್ತವ್ಯಮಹೋಽಸ್ಮಾಭಿಃ ಶಾಪದಗ್ಧೋ ಮಹೀಪತಿಃ .  
 ಅಸ್ಮಿನ್ಯಜ್ಞೇ ತ್ವಸಂಪೂರ್ಣೇ ದೀಕ್ಷಾಯುಕ್ತಶ್ಚ ಧಾರ್ಮಿಕಃ .. 4..  
 ಕಿಂ ಕರ್ತವ್ಯಂ ಕಾರ್ಯಮೇತದ್ವಿಪರೀತಮಭೂತ್ಕಿಲ .  
 ಅವಶ್ಯಂಭಾವಿಭಾವತ್ವಾದಶಕ್ತಾಃ ಸ್ಮ ನಿವಾರಣೇ .. 5..  
 ಮಂತ್ರೈರ್ಬಹುವಿದೈರ್ದೇಹಂ ತದಾ ತಸ್ಯ ಮಹಾತ್ಮನಃ .  
 ರಕ್ಷಿತಂ ಧಾರಯಾಮಾಸುಃ ಕಿಂಚಿಚ್ಛ್ವಸನಸಂಯುತಂ .. 6..  
 ಗಂಧೈರ್ಮಾಲ್ಯೈಶ್ಚ ವಿವಿದೈಃ ಪೂಜ್ಯಮಾನಂ ಮುಹುರ್ಮುಹುಃ .  
 ಮಂತ್ರಶಕ್ತ್ಯಾ ಪ್ರತಿಷ್ಠಭ್ಯ ನಿರ್ವಿಕಾರಂ ಸುಪೂಜಿತಂ .. 7..  
 ಸಮಾಪ್ತೇ ಚ ಕೃತೌ ತತ್ರ ದೇವಾಃ ಸರ್ವೇ ಸಮಾಗತಾಃ .  
 ಋತ್ವಿಗ್ಭಿಸ್ತು ಸ್ತುತಾಃ ಸರ್ವೇ ಸುಪ್ರೀತಾಶ್ಚಾಭವನ್ಮುಪ .. 8..  
 ವಿಜ್ಞಪ್ತಾ ಮುನಿಭಿಃ ಸ್ತೋತ್ರೈರ್ನಿರ್ವಿಣ್ಣಾತ್ಮಾನಮಬ್ರುವನ್ .  
 ಪ್ರಸನ್ನಾಃ ಸ್ಮ ಮಹೀಪಾಲ ವರಂ ವರಯ ಸುವ್ರತ .. 9..  
 ಯಜ್ಞೇನಾನೇನ ರಾಜರ್ಷೇ ವರಂ ಜನ್ಮ ವಿಧೀಯತೇ .  
 ದೇವದೇಹಂ ನೃದೇಹಂ ವಾ ಯತ್ತೇ ಮನಸಿ ವಾಂಛಿತಂ .. 10..  
 ದೃಪ್ತಃ ಕಾಮಂ ಪುರೋಧಾಸ್ತೇ ಮೃತ್ಯುಲೋಕೇ ಯಥಾಸುಖಂ .  
 ಏವಮುಕ್ತೋ ನಿಮೇರಾತ್ಮಾ ಸಂತುಷ್ಟಸ್ತಾನುವಾಚ ಹ .. 11..  
 ನ ದೇಹೇ ಮಮ ವಾಂಛಾಸ್ತಿ ಸರ್ವದೈವ ವಿನಶ್ವರೇ .  
 ವಾಸೋ ಮೇ ಸರ್ವಸತ್ತ್ವಾನಾಂ ದೃಷ್ಟಾವಸ್ತು ಸುರೋತ್ತಮಾಃ .. 12..  
 ನೇತ್ರೇಷು ಸರ್ವಭೂತಾನಾಂ ವಾಯುಭೂತಶ್ಚರಾಮ್ಯಹಂ .  
 ಏವಮುಕ್ತಾಃ ಸುರಾಸ್ತತ್ರ ನಿಮೇರಾತ್ಮಾನಮಬ್ರುವನ್ .. 13..  
 ಪ್ರಾರ್ಥಯ ತ್ವಂ ಮಹಾರಾಜ ದೇವೀಂ ಸರ್ವೇಶ್ವರೀಂ ಶಿವಾಂ .  
 ಮಖೇನಾನೇನ ಸಂತುಷ್ಟಾ ಸಾ ತೇಽಭೀಷ್ಟಂ ವಿಧಾಸ್ಯತಿ .. 14..  
 ಸ ದೇವೈರೇವಮುಕ್ತಸ್ತು ಪ್ರಾರ್ಥಯಾಮಾಸ ದೇವತಾಂ .  
 ಸ್ತೋತ್ರೈರ್ನಾನಾವಿದೈರ್ದೀರ್ವೈರ್ಭಕ್ತ್ಯಾ ಗದ್ಗದಯಾ ಗಿರಾ .. 15..  
 ಪ್ರಸನ್ನಾ ಸಾ ತದಾ ದೇವೀ ಪ್ರತ್ಯಕ್ಷಂ ದರ್ಶನಂ ದದೌ .

ಕೋಟಿಸೂರ್ಯಪ್ರತೀಕಾಶಂ ರೂಪಂ ಲಾವಣ್ಯದೀಪಿತಂ . 16  
 ದೃಷ್ಟ್ವಾ ಪ್ರಮುದಿತಾಃ ಸರ್ವೇ ಕೃತಕೃತ್ಯಾಶ್ಚ ಚೇತಸಿ .  
 ಪ್ರಸನ್ನಾಯಾಂ ದೇವತಾಯಾಂ ರಾಜಾ ವವ್ರೇ ವರಂ ನೃಪ .. 17..  
 ಜ್ಞಾನಂ ತದ್ವಿಮಲಂ ದೇಹಿ ಯೇನ ಮೋಕ್ಷೋ ಭವೇದಪಿ .  
 ನೇತ್ರೇಷು ಸರ್ವಭೂತಾನಾಂ ನಿವಾಸೋ ಮೇ ಭವೇದಿತಿ .. 18..  
 ತತಃ ಪ್ರಸನ್ನಾ ದೇವೇಶೀ ಪ್ರೋವಾಚ ಜಗದಂಬಿಕಾ .  
 ಜ್ಞಾನಂ ತೇ ವಿಮಲಂ ಭೂಯಾತ್ಪ್ರಾರಭ್ವಾಸ್ವಾವಶೇಷತಃ .. 19..  
 ನೇತ್ರೇಷು ಸರ್ವಭೂತಾನಾಂ ನಿವಾಸೋಽಪಿ ಭವಿಷ್ಯತಿ .  
 ನಿಮಿಷಂ ಯಾಂತಿ ಚಕ್ಷೂಂಷಿ ತ್ವತ್ಕೃತೇನೈವ ದೇಹಿನಾಂ .. 20..  
 ತವ ವಾಸಾತ್ಸನಿಮಿಷಾ ಮಾನವಾಃ ಪಶವಸ್ತಥಾ .  
 ಪತಂಗಾಶ್ಚ ಭವಿಷ್ಯಂತಿ ಪುನಶ್ಚಾನಿಮಿಷಾಃ ಸುರಾಃ .. 21..  
 ಇತಿ ದತ್ತ್ವಾ ವರಂ ತಸ್ಮೈ ತದಾ ಶ್ರೀವರದೇವತಾ .  
 ಆಮಂತ್ರ್ಯ ಚ ಮುನೀನ್ಸರ್ವಾಂಸ್ತತ್ಪ್ರವಾಂತರ್ಹಿತಾಭವತ್ .. 22..  
 ಅಂತರ್ಹಿತಾಯಾಂ ದೇವ್ಯಾಂ ತು ಮುನಯಸ್ತತ್ರ ಸಂಸ್ಥಿತಾಃ .  
 ವಿಚಿಂತ್ಯ ವಿಧಿವತ್ಸರ್ವೇ ನಿರ್ಮೇದೇಹಂ ಸಮಾಹರನ್ .. 23..  
 ಅರಣಿಂ ತತ್ರ ಸಂಸ್ಥಾಪ್ಯ ಮಮಂಧುರ್ಮಂತ್ರವತ್ತದಾ .  
 ಮಂತ್ರಹೋಮೈರ್ಮಹಾತ್ಮಾನಃ ಪುತ್ರಹೇತೋರ್ನಿರ್ಮೇರಥ .. 24..  
 ಅರಣ್ಯಾಂ ಮಥ್ಯಮಾನಾಯಾಂ ಪುತ್ರಃ ಪ್ರಾದುರಭೂತ್ತದಾ .  
 ಸರ್ವಲಕ್ಷಣಸಂಪನ್ನಃ ಸಾಕ್ಷಾನ್ನಿಮಿರಿವಾಪರಃ .. 25..  
 ಅರಣ್ಯಾ ಮಥನಾಜ್ಞಾತಸ್ತಸ್ಮಾನ್ನಿಧಿರಿತಿ ಸ್ಮೃತಃ .  
 ಯೇನಾಯಂ ಜನಕಾಜ್ಞಾತಸ್ತೇನಾಸೌ ಜನಕೋಽಭವತ್ .. 26..  
 ವಿದೇಹಸ್ತು ನಿಮಿರ್ಜಾತೋ ಯಸ್ಮಾತ್ತಸ್ಮಾತ್ತದನ್ವಯೇ .  
 ಸಮುದ್ಯುತಾಸ್ತು ರಾಜಾನೋ ವಿದೇಹಾ ಇತಿ ಕೀರ್ತಿತಾಃ .. 27..  
 ಏವಂ ನಿಮಿಸುತೋ ರಾಜಾ ಪ್ರಥಿತೋ ಜನಕೋಽಭವತ್ .  
 ನಗರೀ ನಿರ್ಮಿತಾ ತೇನ ಗಂಗಾತೀರೇ ಮನೋಹರಾ .. 28..  
 ಮಿಥಿಲೇತಿ ಸುವಿಖ್ಯಾತಾ ಗೋಪುರಾಟ್ಟಾಲಸಂಯುತಾ .  
 ಧನಧಾನ್ಯಸಮಾಯುಕ್ತಾ ಹಟ್ಟಶಾಲಾವಿರಾಜಿತಾ .. 29..  
 ವಂಶೇಽಸ್ಮಿನ್ಯೇಽಪಿ ರಾಜಾನಸ್ತೇ ಸರ್ವೇ ಜನಕಾಸ್ತಥಾ .  
 ವಿಖ್ಯಾತಾ ಜ್ಞಾನಿನಃ ಸರ್ವೇ ವಿದೇಹಾಃ ಪರಿಕೀರ್ತಿತಾಃ .. 30..  
 ಏತತ್ತೇ ಕಥಿತಂ ರಾಜನ್ನಿಮೇರಾಖ್ಯಾನಮುತ್ತಮಂ .  
 ಶಾಪಾದ್ಯಸ್ಯ ವಿದೇಹತ್ವಂ ವಿಸ್ತರಾದುದಿತಂ ಮಯಾ .. 31..  
 ರಾಜೋವಾಚ .

ಭಗವನ್ನವತಾ ಪ್ರೋಕ್ತಂ ನಿಮಿಶಾಪಸ್ಯ ಕಾರಣಂ .  
 ಶ್ರುತ್ವಾ ಸಂದೇಹಮಾಪನ್ನಂ ಮನೋ ಮೇಽತೀವ ಚಂಚಲಂ .. 32..  
 ವಸಿಷ್ಠೋ ಬ್ರಾಹ್ಮಣಃ ಶ್ರೇಷ್ಠೋ ರಾಜ್ಜಶ್ಚೈವ ಪುರೋಹಿತಃ .  
 ಪುತ್ರಃ ಪಂಕಜಯೋನೇಸ್ತು ರಾಜ್ಜಾ ಶಪ್ತಃ ಕಥಂ ಮುನಿಃ .. 33..  
 ಗುರುಂ ಚ ಬ್ರಾಹ್ಮಣಂ ಜ್ಞಾತ್ವಾ ನಿಮಿನಾ ನ ಕೃತಾ ಕ್ಷಮಾ .  
 ಯಜ್ಞಕರ್ಮ ಶುಭಂ ಕೃತ್ವಾ ಕಥಂ ಕ್ರೋಧಮುಪಾಗತಃ .. 34..  
 ಜ್ಞಾತ್ವಾ ಧರ್ಮಸ್ಯ ವಿಜ್ಞಾನಂ ಕಥಮಿಕ್ಷ್ವಾಕುಸಂಭವಃ .  
 ಕ್ರೋಧಸ್ಯ ವಶಮಾಪಂತಃ ಶಪ್ತವಾನ್ಬ್ರಾಹ್ಮಣಂ ಗುರುಂ .. 35..  
 ವ್ಯಾಸ ಉವಾಚ .  
 ಕ್ಷಮಾತಿದುರ್ಲಭಾ ರಾಜನ್ಪ್ರಾಣಿಭಿರಜಿತಾತ್ಮಭಿಃ .  
 ಕ್ಷಮಾವಾಂದುರ್ಲಭೋ ಲೋಕೇ ಸುಸಮರ್ಥೋ ವಿಶೇಷತಃ .. 36..  
 ಸರ್ವಸಂಗಪರಿತ್ಯಾಗೀ ಮುನಿರ್ಭವತು ತಾಪಸಃ .  
 ನಿದ್ರಾಕ್ಷುಧೋರ್ವಿಜೇತಾ ಚ ಯೋಗಾಭ್ಯಾಸೇ ಸುನಿಷ್ಠಿತಃ .. 37..  
 ಕಾಮಃ ಕ್ರೋಧಸ್ತಥಾ ಲೋಭೋ ಹ್ಯಹಂಕಾರಶ್ಚತುರ್ಥಕಃ .  
 ದುರ್ಜ್ಞೇಯಾ ದೇಹಮಧ್ಯಸ್ಥಾ ರಿಪವಸ್ತೇನ ಸರ್ವಥಾ .. 38..  
 ನ ಭೂತಪೂರ್ವಃ ಸಂಸಾರೇ ನ ಜೈವ ವರ್ತತೇಽಧುನಾ .  
 ಭವಿತಾ ನ ಪುಮಾನ್ಶ್ಚಿದ್ಧ್ಯೋ ಜಯೇತ ರಿಪೂನಿಮಾನ್ .. 39..  
 ನ ಸ್ವರ್ಗೇ ನ ಚ ಭೂಲೋಕೇ ಬ್ರಹ್ಮಲೋಕೇ ಹರೀಃ ಪದೇ .  
 ಕೈಲಾಸೇ ನೇದೃಶಃ ಕಶ್ಚಿದ್ಧ್ಯೋ ಜಯೇತ ರಿಪೂನಿಮಾನ್ .. 40..  
 ಮುನಯೋ ಬ್ರಹ್ಮಪುತ್ರಾಶ್ಚ ತಥಾನ್ಯೇ ತಾಪಸೋತ್ತಮಾಃ .  
 ತೇಽಪಿ ಗುಣತ್ರಯಾವಿದ್ಧಾಃ ಕಿಂ ಪುನರ್ಮಾನವಾ ಭುವಿ .. 41..  
 ಕಪಿಲಃ ಸಾಂಖ್ಯವೇತ್ತಾ ಚ ಯೋಗಾಭ್ಯಾಸರತಃ ಶುಚಿಃ .  
 ತೇನಾಪಿ ದೈವಯೋಗಾದ್ಧಿ ಪ್ರದಗ್ಧಾಃ ಸಗರಾತ್ಮಜಾಃ .. 42..  
 ತಸ್ಮಾದ್ರಾಜನ್ನಹಂಕಾರಾತ್ಸಂಜಾತಂ ಭುವನತ್ರಯಂ .  
 ಕಾರ್ಯಕಾರಣಭಾವಾತ್ತು ತದ್ವಿಯುಕ್ತಂ ಕಥಂ ಭವೇತ್ .. 43..  
 ಬ್ರಹ್ಮಾ ಗುಣತ್ರಯಾವಿಷ್ಟೋ ವಿಷ್ಟುಶ್ಚೈವಾಥ ಶಂಕರಃ .  
 ಪ್ರಭವಂತಿ ಶರೀರೇಷು ತೇಷಾಂ ಭಾವಾಃ ಪೃಥಕ್ಪೃಥಕ್ .. 44..  
 ಮಾನವಾನಾಂ ಚ ಕಾ ವಾರ್ತಾ ಸತ್ತ್ವೈಕಾಂತವ್ಯವಸ್ಥಿತೌ .  
 ಗುಣಾನಾಂ ಸಂಕರೋ ರಾಜನ್ನರ್ವತ್ರ ಸಮವಸ್ಥಿತಃ .. 45..  
 ಕದಾಚಿತ್ಸತ್ತ್ವ ವೃದ್ಧಿಃ ಸ್ಯಾತ್ಕದಾಚಿದ್ರಜಸಃ ಕಿಲ .  
 ಕದಾಚಿತ್ತಮಸೋ ವೃದ್ಧಿಃ ಸಮಭಾವಃ ಕದಾಚನ .. 46..

ನಿರ್ಗುಣಃ ಪರಮಾತ್ಮಾಸೌ ನಿರ್ಲೇಪಃ ಪರಮೋವ್ಯಯಃ .  
 ಅಲಕ್ಷ್ಯಃ ಸರ್ವಸತ್ತ್ವಾನಾಮಪ್ರಮೇಯಃ ಸನಾತನಃ .. 47..  
 ತಥೈವ ಪರಮಾ ಶಕ್ತಿರ್ನಿರ್ಗುಣಾ ಬ್ರಹ್ಮಸಂಸ್ಥಿತಾ .  
 ದುರ್ಜ್ಞೇಯಾ ಚಾಲ್ಪಮತಿಭಿಃ ಸರ್ವಭೂತವ್ಯವಸ್ಥಿತಿಃ .. 48..  
 ಪರಾತ್ಮನಸ್ತಥಾ ಶಕ್ತೇಸ್ತಯೋರೈಕ್ಯಂ ಸದೈವ ಹಿ .  
 ಅಭಿನ್ನಂ ತದ್ವಪುರ್ಜ್ಞಾತ್ವಾ ಮುಚ್ಯತೇ ಸರ್ವದೋಷತಃ .. 49..  
 ತಜ್ಞಾನಾದೇವ ಮೋಕ್ಷಃ ಸ್ಯಾದಿತಿ ವೇದಾಂತಡಿಂಡಿಮಃ .  
 ಯೋ ವೇದ ಸ ವಿಮುಕ್ತೋಽಸ್ಮಿನ್ನಂಸಾರೇ ತ್ರಿಗುಣಾತ್ಮಕೇ .. 50..  
 ಜ್ಞಾನಂ ತು ದ್ವಿವಿಧಂ ಪ್ರೋಕ್ತಂ ಶಾಬ್ದಿಕಂ ಪ್ರಥಮಂ ಸ್ಮೃತಂ .  
 ವೇದಶಾಸ್ತ್ರಾರ್ಥವಿಜ್ಞಾನಾತ್ಪ್ರವೇದ್ಬುದ್ಧಿಯೋಗತಃ .. 51..  
 ವಿಕಲ್ಪಾಸ್ತತ್ರ ಬಹವೋ ಭವಂತಿ ಮತಿಕಲ್ಪಿತಾಃ .  
 (ಕುತರ್ಕಕಲ್ಪಿತಾಃ ಕೇಚಿತ್ಸತರ್ಕಕಲ್ಪಿತಾಃ ಪರೇ .  
 ವಿತರ್ಕೈರ್ವಿಭ್ರಮೋತ್ಪತ್ತಿರ್ವಿಭ್ರಮಾದ್ಬುದ್ಧಿಭ್ರಂಶತಾ .  
 ಬುದ್ಧಿಭ್ರಂಶಾಜ್ಞಾನನಾಶಃ ಪ್ರಾಣಿನಾಂ ಪರಿಕೀರ್ತಿತಃ . )  
 ಅನುಭವಾಖ್ಯಂ ದ್ವಿತೀಯಂ ತು ಜ್ಞಾನಂ ತದ್ಬೋಧಂ ನೃಪ .. 52..  
 ತತ್ತದಾ ಪ್ರಾಪ್ಯತೇ ತಸ್ಯ ವೇತ್ತುಃ ಸಂಗೋ ಯದಾ ಭವೇತ್ .  
 ಶಬ್ದಜ್ಞಾನಾನ್ನ ಕಾರ್ಯಸ್ಯ ಸಿದ್ಧಿರ್ಭವತಿ ಭಾರತ .. 53..  
 ತಸ್ಮಾನ್ನಾನುಭವಜ್ಞಾನಂ ಸಂಭವತ್ಯತಿಮಾನುಷಂ .  
 ಅಂತರ್ಗತಂ ತಮಶ್ಚೇತ್ತುಂ ಶಾಬ್ದಬೋಧೋ ಹಿ ನ ಕ್ಷಮಃ .. 54..  
 ಯಥಾ ನ ನಶ್ಯತಿ ತಮಃ ಕೃತಯಾ ದೀಪವಾರ್ತಯಾ .  
 ತತ್ಕರ್ಮ ಯನ್ನ ಬಂಧಾಯ ಸಾ ವಿದ್ಯಾ ಯಾ ವಿಮುಕ್ತಯೇ .. 55..  
 ಆಯಾಸಾಯಾಪರಂ ಕರ್ಮ ವಿದ್ಯಾನ್ಯಾ ಶಿಲ್ಪನೈಪುಣಂ .  
 ಶೀಲಂ ಪರಹಿತತ್ವಂ ಚ ಕೋಪಾಭಾವಃ ಕ್ಷಮಾ ಧೃತಿಃ .. 56..  
 ಸಂತೋಷಶ್ಚೇತಿ ವಿದ್ಯಾಯಾಃ ಪರಿಪಾಕೋಜ್ಜ್ವಲಂ ಫಲಂ .  
 ವಿದ್ಯಯಾ ತಪಸಾ ವಾಪಿ ಯೋಗಾಭ್ಯಾಸೇನ ಭೂಪತೇ .. 57..  
 ವಿನಾ ಕಾಮಾದಿಶತ್ರುಣಾಂ ನೈವ ನಾಶಃ ಕದಾಚನ .  
 (ಮನಸ್ತು ಚಂಚಲಂ ರಾಸ್ವಭಾವಾದತಿದುರ್ಗ್ರಹಂ .  
 ತದ್ವಶಃ ಸರ್ವಥಾ ಪ್ರಾಣೇ ತ್ರಿವಿಧೋ ಭುವನತ್ರಯೇ . )  
 ಕಾಮಕ್ರೋಧಾದಯೋ ಭಾವಾಶ್ಚಿತ್ತಜಾಃ ಪರಿಕೀರ್ತಿತಾಃ .. 58..  
 ತೇ ತದಾ ನ ಭವಂತ್ಯೇವ ಯದಾ ವೈ ನಿರ್ಜಿತಂ ಮನಃ .  
 ತಸ್ಮಾತ್ತು ನಿಮಿನಾ ರಾಜನ್ನ ಕ್ಷಮಾ ವಿಹಿತಾ ಮುನೌ .. 59..  
 ಯಥಾ ಯಯಾತಿನಾ ಪೂರ್ವಂ ಕೃತಾ ಶುಕ್ರೇ ಕೃತಾಗಸಿ .

ಭೃಗುಪುತ್ರೇಣ ಶಪ್ತೋಽಪಿ ಯಯಾತಿರ್ನೃಪಸತ್ತಮಃ .. 60..  
 ನ ಶಶಾಪ ಮುನಿಂ ಕ್ರೋಧಾಜ್ಜರಾಂ ರಾಜಾ ಗೃಹೀತವಾನ್ .  
 ಕಶ್ಚಿತ್ಸಾಮ್ಯೋ ಭವೇತ್ಕಶ್ಚಿತ್ಸ್ಯೂರೋ ಭವತಿ ಪಾರ್ಥಿವಃ .. 61..  
 ಸ್ವಭಾವಭೇದಾನ್ವೃಪತೇ ಕಸ್ಯ ದೋಷೋಽತ್ರ ಕಲ್ಯಾಣೇ .  
 ಹೈಹಯಾ ಭಾರ್ಗವಾನ್ಮೂರ್ವಂ ಧನಲೋಭಾತ್ಪುರೋಹಿತಾನ್ .. 62..  
 ಬ್ರಾಹ್ಮಣಾನೂಲತಃ ಸರ್ವಾಂಶ್ಚಿಚ್ಛಿದುಃ ಕ್ರೋಧಮೂರ್ಚ್ಛಿತಾಃ .  
 ಪಾತಕಂ ಪೃಷ್ಠತಃ ಕೃತ್ವಾ ಬ್ರಹ್ಮಹತ್ಯಾಸಮುದ್ಭವಂ .. 63..  
 ಇತಿ ಶ್ರೀಮದ್ಗೋವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರಾಂ ಸಂಹಿತಾಯಾಂ  
 ಷಷ್ಠಸ್ಕಂಧೇ ದೇವೀಮಹಿಮ್ನಿ ನಾನಾಭಾವವರ್ಣನಂ ನಾಮ ಪಂಚದಶೋಧ್ಯಾಯಃ  
 .. 6.15..

6.16 ಷೋಡಶೋಧ್ಯಾಯಃ . ಹೈಹಯೈರ್ಧನಾಹರಣೇನ ಸಹ ಭೃಗೂಣಾಂ  
 ವಧವರ್ಣನಂ .

ಜನಮೇಜಯ ಉವಾಚ .  
 ಕುಲೇ ಕಸ್ಯ ಸಮುತ್ಪನ್ನಾಃ ಕ್ಷತ್ರಿಯಾ ಹೈಹಯಾಶ್ಚ ತೇ .  
 ಬ್ರಹ್ಮಹತ್ಯಾಮನಾದೃತ್ಯ ನಿಜಘ್ನುರ್ಭಾರ್ಗವಾಂಶ್ಚ ಯೇ .. 1..  
 ವೈರಸ್ಯ ಕಾರಣಂ ತೇಷಾಂ ಕಿಂ ಮೇ ಬ್ರೂಹಿ ಪಿತಾಮಹ .  
 ನಿಮಿತ್ತೇನ ವಿನಾ ಕ್ರೋಧಂ ಕಥಂ ಕುರ್ವಂತಿ ಸತ್ತಮಾಃ .. 2..  
 ವೈರಂ ಪುರೋಹಿತೈಃ ಸಾರ್ಧಂ ಕಸ್ಮಾತ್ತೇಷಾಮಜಾಯತ .  
 ನಾಲ್ಪಹೇತೋರ್ಹಿ ತದ್ವೈರಂ ಕ್ಷತ್ರಿಯಾಣಾಂ ಭವಿಷ್ಯತಿ .. 3..  
 ಅನ್ಯಥಾ ಬ್ರಾಹ್ಮಣಾನ್ ಪೂಜ್ಯಾನ್ಕಥಂ ಜಘ್ನುರನಾಗಸಃ .  
 ಬಾಹುಜಾ ಬಲವಂತೋಽಪಿ ಪಾಪಭೀತಾಃ ಕಥಂ ನ ತೇ .. 4..  
 ಸ್ವಲ್ಪೇಽಪರಾಧೇ ಕೋ ಹನ್ಯಾದ್ವಾಡವಾನ್ಕೃತ್ವಿರ್ಯರ್ಷಭಃ .  
 ಸಂದೇಹೋ ಮೇ ಮುನಿಶ್ರೇಷ್ಠ ಕಾರಣಂ ವಕ್ತುಮರ್ಹಸಿ .. 5..  
 ಸೂತ ಉವಾಚ .  
 ಇತಿ ಪೃಷ್ಠಸ್ತದಾ ತೇನ ರಾಜ್ಞಾ ಸತ್ಯವತೀಸುತಃ .  
 ಉವಾಚ ಪರಮಪ್ರೀತಃ ಕಥಾಂ ಸಂಸ್ಮೃತ್ಯ ಚೇತಸಾ .. 6..  
 ವ್ಯಾಸ ಉವಾಚ .  
 ಶೃಣು ಪಾರಿಕ್ಷಿತೇ ವಾರ್ತಾಂ ಕ್ಷತ್ರಿಯಾಣಾಂ ಪುರಾತನೀಂ .  
 ಆಶ್ಚರ್ಯಕಾರಿಣೀಂ ಸಮ್ಯಗ್ವಿದಿತಾಂ ಚ ಪುರಾ ಮಯಾ .. 7..  
 ಕಾರ್ತವೀರ್ಯೇತಿ ನಾಮ್ನಾಭೂದ್ಧೈಹಯಃ ಪೃಥಿವೀಪತಿಃ .

ಸಹಸ್ರಬಾಹುಬಲವಾನರ್ಜುನೋ ಧರ್ಮತತ್ಪರಃ .. 8..  
 ದತ್ತಾತ್ರೇಯಸ್ಯ ಶಿಷ್ಯೋಽಭೂದವತಾರೋ ಹರೇರಿವ .  
 ಸಿದ್ಧಃ ಸರ್ವಾರ್ಥದಃ ಶಾಕ್ತೋ ಭೃಗೂಣಾಂ ಯಾಜ್ಞ ಏವ ಸಃ .. 9..  
 ಯಜ್ಞಾ ಪರಮಧರ್ಮಿಷ್ಠಃ ಸದಾ ದಾನಪರಾಯಣಃ .  
 ದದೌ ವಿತ್ತಂ ಭೃಗುಭ್ಯೋಽಸೌ ಕೃತ್ವಾ ಯಜ್ಞಾನನೇಕಶಃ .. 10..  
 ಧನಿನಸ್ತೇ ದ್ವಿಜಾ ಜಾತಾ ಭೃಗವೋ ನೃಪದಾನತಃ .  
 ಹಯರತ್ನಸಮೃದ್ಧ್ಯಾಃ ಸಂಜಾತಾಃ ಪ್ರಥಿತಾ ಭುವಿ .. 11..  
 ಸ್ವರ್ಯಾತೇ ನೃಪಶಾರ್ದೂಲೇ ಕಾರ್ತವೀರ್ಯಾರ್ಜುನೇ ಪುನಃ .  
 ಹೈಹಯಾ ನಿರ್ಧನಾ ಜಾತಾಃ ಕಾಲೇನ ಮಹತಾ ನೃಪ .. 12..  
 ಧನಕಾರ್ಯಂ ಸಮುತ್ಪನ್ನಂ ಹೈಹಯಾನಾಂ ಕದಾಚನ .  
 ಯಾಚಿಷ್ಣವೋಽಭಿಜಗ್ಮುಸ್ತಾನ್ಮೂಗೂಂಸ್ತೇ ಹೈಹಯಾ ನೃಪ .. 13..  
 ವಿನಯಂ ಕ್ಷತ್ರಿಯಾಃ ಕೃತ್ವಾಪ್ಯಯಾಚಂತ ಧನಂ ಬಹು .  
 ನ ದದುಸ್ತೇಽತಿಲೋಭಾರ್ತಾ ನಾಸ್ತಿ ನಾಸ್ತೀತಿವಾದಿನಃ .. 14..  
 ಭೂಮೌ ಚ ನಿದಧುಃ ಕೇಚಿದ್ಭೃಗವೋ ಧನಮುತ್ತಮಂ .  
 ದದುಃ ಕೇಚಿದ್ಧ್ವಿಜಾತಿಭ್ಯೋ ಜ್ಞಾತ್ವಾ ಕ್ಷತ್ರಿಯತೋ ಭಯಂ .. 15..  
 ಕೃತ್ವಾ ಸ್ಥಾನಾಂತರೇ ದ್ರವ್ಯಂ ಬ್ರಾಹ್ಮಣಾ ಭಯವಿಹ್ವಲಾಃ .  
 ತ್ಯಕ್ತ್ವಾಽಽಶ್ರಮಾನ್ಯಯುಃ ಸರ್ವೇ ಭೃಗವಸ್ಪಷ್ಟಯಾನ್ವಿತಾಃ .. 16..  
 ಯಾಜ್ಞಾಂಶ್ಚ ದುಃಖಿತಾಂಧೃಷ್ಟ್ವಾ ನ ದದುರ್ಲೋಭಮೋಹಿತಾಃ .  
 ಪಲಾಯಿತ್ವಾ ಗತಾಃ ಸರ್ವೇ ಗಿರಿದುರ್ಗಾನುಪಾಶ್ರಿತಾಃ .. 17..  
 ತತಸ್ತೇ ಹೈಹಯಾಸ್ತಾತ ದುಃಖಿತಾಃ ಕಾರ್ಯಗೌರವಾತ್ .  
 ಭೃಗೂಣಾಮಾಶ್ರಮಾಂಜಗ್ಮುರ್ದ್ರವ್ಯಾರ್ಥಂ ಕ್ಷತ್ರಿಯರ್ಷಭಾಃ .. 18..  
 ಭೃಗೂಂಸ್ತು ನಿರ್ಗತಾನ್ವೀಕ್ಷ್ಯ ಶೂನ್ಯಾಂಸ್ತ್ಯಕ್ತ್ವಾ ಗೃಹಾನಥ .  
 ಚಖನುರ್ಭೂತಲಂ ತತ್ರ ದ್ರವ್ಯಾರ್ಥಂ ಹೈಹಯಾ ಭೃಶಂ .. 19..  
 ಖನತಾಧಿಗತಂ ವಿತ್ತಂ ಕೇನಚಿದ್ಭೃಗುವೇಶ್ಮನಿ .  
 ದದೃಶುಃ ಕ್ಷತ್ರಿಯಾಃ ಸರ್ವೇ ತದ್ವಿತ್ತಂ ಶ್ರಮಕರ್ಶಿತಾಃ .. 20..  
 ಯತ್ರ ಯತ್ರ ಸಮುತ್ಪನ್ನಂ ಭೂರಿ ದ್ರವ್ಯಂ ಮಹೀತಲಾತ್ .  
 ತದಾ ತೇ ಪಾರ್ಶ್ವಭಾಗಸ್ಥಬ್ರಾಹ್ಮಣಾನಾಂ ಗೃಹಾಣ್ಯಪಿ .. 21..  
 ನಿರ್ಭಿದ್ಯ ಹೈಹಯಾ ದ್ರವ್ಯಂ ದದೃಶುರ್ಧನಲಿಪ್ಸಯಾ .  
 ಬ್ರಾಹ್ಮಣಾಶ್ಚುಕುಶಃ ಸರ್ವೇ ಭೀತಾಶ್ಚ ಶರಣಂ ಗತಾಃ .. 22..  
 ಅತಿಚಿನ್ವತ್ಸು ವಿಪ್ರಾಣಾಂ ಭವನಾನ್ವಿಸೃತಂ ಬಹು .  
 ನಿಜಘ್ನುಸ್ತಾಂಭರೈಃ ಕೋಪಾದ್ವಾಡವಾಂಭರಣಾಗತಾನ್ .. 23..

ಯಯುಸ್ತೇ ಗಿರಿದುರ್ಗಾಂಶ್ಚ ಯತ್ರ ವೈ ಭೃಗವಃ ಸ್ಥಿತಾಃ .  
 ಆಗರ್ಭಾದನುಕೃಂತಂತಶ್ಚೇರುಶ್ಚೈವ ಮಹೀಮಿಮಾಂ .. 24..  
 ಪ್ರಾಪ್ತಾನ್ಪ್ರಾಪ್ತಾನ್ಭ್ರೂಗೂನ್ನರ್ವಾನ್ನಿಜಘ್ನುರ್ನಿಶಿತೈಃ ಶರೈಃ .  
 ಆಬಾಲವೃದ್ಧಾನಪರಾನವಮನ್ಯ ಚ ಪಾತಕಂ .. 25..  
 ಏವಮುತ್ಪಾಟ್ಯಮಾನೇಷು ಭಾರ್ಗವೇಷು ಯತಸ್ತತಃ .  
 ಹನ್ಯುರ್ಗರ್ಭಾಂಶ್ಚ ನಾರೀಣಾಂ ಗೃಹೀತ್ವಾ ಹೈಹಯಾ ಭೃಶಂ .. 26..  
 ರುರುದುಸ್ತಾಃ ಸ್ತ್ರಿಯಃ ಕಾಮಂ ಕುರರ್ಯ ಇವ ದುಃಖಿತಾಃ .  
 ಗರ್ಭಾಂಶ್ಚ ಕೃಂತಿತಾ ಯಾಸಾಂ ಕ್ಷತ್ರಿಯೈಃ ಪಾಪನಿಶ್ಚಯೈಃ .. 27..  
 ಅನ್ಯೇಽಪ್ಯಾಹುಶ್ಚ ತಾಂದೃಪ್ತಾನ್ಮನಯಸ್ತೀರ್ಥವಾಸಿನಃ .  
 ಮುಂಚಂತು ಕ್ಷತ್ರಿಯಾಃ ಕ್ರೋಧಂ ಬ್ರಾಹ್ಮಣೇಷು ಭಯಾವಹಂ .. 28..  
 ಅಯುಕ್ತಮೇತದಾರಬ್ಧಂ ಭವದ್ಧಿಃ ಕರ್ಮ ಗರ್ಹಿತಂ .  
 ಯದ್ಗರ್ಭಾಂಶ್ಚ ಗುಪತ್ತೀನಾಂ ನಿಹನ್ಯುಃ ಕ್ಷತ್ರಿಯರ್ಷಭಾಃ .. 29..  
 ಅತ್ಯುಗ್ರಪುಣ್ಯಪಾಪಾನಾಮಿಹೈವ ಫಲಮಾಪ್ನುಯಾತ್ .  
 ತಸ್ಮಾಜ್ಜುಗುಪ್ಸಿತಂ ಕರ್ಮ ತ್ಯಕ್ತವ್ಯಂ ಭೂತಿಮಿಚ್ಛತಾ .. 30..  
 ತಾನಾಹುರ್ಹೈಹಯಾಃ ಕ್ರುದ್ಧಾ ಮುನೀನಥ ದಯಾಪರಾನ್ .  
 ಭವಂತಃ ಸಾಧವಃ ಸರ್ವೇ ನಾರ್ಥಜ್ಞಾಃ ಪಾಪಕರ್ಮಣಾಂ .. 31..  
 ಏಭಿರ್ಹೃತಂ ಧನಂ ಸರ್ವಂ ಪೂರ್ವಜಾನಾಂ ಮಹಾತ್ಮನಾಂ .  
 ವಂಚಯಿತ್ವಾ ಭಲಾಭಿಜ್ಞೈರ್ಮಾರ್ಗೇ ಪಾಟಚ್ಛರೈರಿವ .. 32..  
 ಏತೇ ಪ್ರತಾರಕಾ ದಂಭಾಸ್ತಾದೃಶಾ ಬಕವೃತ್ತಯಃ .  
 ಉತ್ಪನ್ನೇ ಚ ಮಹಾಕಾರ್ಯೇ ಪ್ರಾರ್ಥಿತಾ ವಿನಯೇನ ತೇ .. 33..  
 ನ ದದುಃ ಪ್ರಾರ್ಥಿತಂ ವಿಪ್ರಾಃ ಪಾದವೃದ್ಧ್ಯಾಪಿ ಯಾಚಿತಾಃ .  
 ನಾಸ್ತೀತಿವಾದಿನಃ ಸ್ತಬ್ಧಾಃ ದುಃಖಿತಾನ್ವೀಕ್ಷ್ಯ ಯಾಜ್ಯಕಾನ್ .. 34..  
 ಧನಂ ಪ್ರಾಪ್ತಂ ಕಾರ್ತವೀರ್ಯಾದ್ರಕ್ಷಿತಂ ಕೇನ ಹೇತುನಾ .  
 ನ ಕೃತಾಃ ಕೃತವಃ ಕಿಂ ತೈರ್ಧಾನಂ ಚಾರ್ಥಿಷು ಭೂರಿಶಃ .. 35..  
 ನ ಸಂಚಿತವ್ಯಂ ವಿಪ್ರೈಸ್ತು ಧನಂ ಚಾಪಿ ಕದಾಚನ .  
 ಯಷ್ಟವ್ಯಂ ವಿಧಿವದ್ದೇಯಂ ಭೋಕ್ತವ್ಯಂ ಚ ಯಥಾಸುಖಂ .. 36..  
 ದ್ರವ್ಯೇ ಚೌರಭಯಂ ಪ್ರೋಕ್ತಂ ತಥಾ ರಾಜಭಯಂ ದ್ವಿಜಾಃ .  
 ವಹ್ನೇರ್ಭಯಂ ಮಹಾಘೋರಂ ತಥಾ ಧೂರ್ತಭಯಂ ಮಹತ್ .. 37..  
 ಯೇನ ಕೇನಾಪ್ಯುಪಾಯೇನ ಧನಂ ತ್ಯಜತಿ ರಕ್ಷಕಂ .  
 ಅಥವಾಸೌ ಮೃತೋ ಯಾತಿ ದ್ರವ್ಯಂ ತ್ಯಕ್ತ್ವಾ ಹ್ಯಸದ್ಗತಿಂ .. 38..  
 ಪಾದವೃದ್ಧ್ಯಾ ತಥಾಸ್ಮಾಭಿಃ ಪ್ರಾರ್ಥಿತಂ ವಿನಯಾನ್ವಿತೈಃ .



ತಥಾಪಿ ಲೋಭಸಂದಿಗ್ಧೈರ್ನ ದತ್ತಂ ನಃ ಪುರೋಹಿತೈಃ .. 39..  
ದಾನಂ ಭೋಗಸ್ತಥಾ ನಾಲೋ ಧನಸ್ಯ ಗತಿರೀದೃಶೀ .  
ದಾನಭೋಗೌ ಕೃತೀನಾಂ ಚ ನಾಶಃ ಪಾಪಾತ್ಮನಾಂ ಕಿಲ .. 40..  
ನ ದಾತಾ ನ ಚ ಯೋ ಭೋಕ್ತಾ ಕೃಪಣೋ ಗುಪ್ತಿತತ್ಪರಃ .  
ರಾಜ್ಞಾಸೌ ಸರ್ವಥಾ ದಂಡ್ಯೋ ವಂಚಕೋ ದುಃಖಭಾಜ್ಞರಃ .. 41..  
ತನ್ಮಾದ್ವಯಂ ಗುರೂನೇತಾನ್ವಂಚಕಾನ್ಬಾಹ್ಮಣಾಧಮಾನ್ .  
ಹಂತುಂ ಸಮುದ್ಯತಾಃ ಸರ್ವೇ ನ ಕ್ರೋಧವ್ಯಂ ಮಹಾತ್ಮಭಿಃ .. 42..  
ವ್ಯಾಸ ಉವಾಚ .  
ಇತ್ಯುಕ್ತ್ವಾ ಹೇತುಮದ್ವಾಕ್ಯಂ ತಾನಾಶ್ವಾಸ್ಯ ಮುನೀನಧ .  
ವಿಚೇರುಶ್ಚ ವಿಚಿನ್ವಾನಾ ಭೃಗುದಾರಾನನೇಕಶಃ .. 43..  
ಭಯಾರ್ತಾ ಭೃಗುಪತ್ನ್ಯಸ್ತು ಹಿಮವಂತಂ ಧರಾಧರಂ .  
ಪ್ರಪೇದಿರೇ ರುದಂತ್ಯಶ್ಚ ವೇಪಮಾನಾಃ ಕೃಶಾ ಭೃಶಂ .. 44..  
ಏವಂ ತೇ ಹೈಹಯೈರ್ವಿಪ್ರಾಃ ಪೀಡಿತಾ ಧನಕಾಮುಕೈಃ .  
ನಿಹತಾಶ್ಚ ಯಥಾಕಾಮಂ ಸಂರಭೈಃ ಪಾಪಕರ್ಮಭಿಃ .. 45..  
ಲೋಭ ಏವ ಮನುಷ್ಯಾಣಾಂ ದೇಹಸಂಸ್ಥೋ ಮಹಾರಿಪುಃ .  
ಸರ್ವದುಃಖಾಕರಃ ಪ್ರೋಕ್ತೋ ದುಃಖದಃ ಪ್ರಾಣನಾಶಕಃ .. 46..  
ಸರ್ವಪಾಪಸ್ಯ ಮೂಲಂ ಹಿ ಸರ್ವದಾ ತೃಷ್ಣಯಾನ್ವಿತಃ .  
ವಿರೋಧಕೃತ್ರಿವರ್ಣಾನಾಂ ಸರ್ವಾರ್ತೇಃ ಕಾರಣಂ ತಥಾ .. 47..  
ಲೋಭಾತ್ಪ್ರಜಂತಿ ಧರ್ಮಂ ವೈ ಕುಲಧರ್ಮಂ ತಥೈವ ಹಿ .  
ಮಾತರಂ ಭ್ರಾತರಂ ಹಂತಿ ಪಿತರಂ ಬಾಂಧವಂ ತಥಾ .. 48..  
ಗುರುಂ ಮಿತ್ರಂ ತಥಾ ಭಾರ್ಯಾಂ ಪುತ್ರಂ ಚ ಭಗಿನೀಂ ತಥಾ .  
ಲೋಭಾವಿಷ್ಟೋ ನ ಕಿಂ ಕುರ್ಯಾದಕೃತ್ಯಂ ಪಾಪಮೋಹಿತಃ .. 49..  
ಕ್ರೋಧಾತ್ಕಾಮಾದಹಂಕಾರಾಲ್ಲೋಭ ಏವ ಮಹಾರಿಪುಃ .  
ಪ್ರಾಣಾಂಸ್ತ್ವಜತಿ ಲೋಭೇನ ಕಿಂ ಪುನಃ ಸ್ಯಾದನಾವೃತಂ .. 50..  
ಪೂರ್ವಜಾಸ್ತೇ ಮಹಾರಾಜ ಧರ್ಮಜ್ಞಾಃ ಸತ್ಪಥೇ ಸ್ಥಿತಾಃ .  
ಪಾಂಡವಾಃ ಕೌರವಾಶ್ಚೈವ ಲೋಭೇನ ನಿಧನಂ ಗತಾಃ .. 51..  
ಯತ್ರ ಭೀಷ್ಮಶ್ಚ ದ್ರೋಣಶ್ಚ ಕೃಪಃ ಕರ್ಣಶ್ಚ ಬಾಹ್ಲಿಕಃ .  
ಭೀಮಸೇನೋ ಧರ್ಭಪುತ್ರಸ್ತಥೈವಾರ್ಜುನಕೇಶವೌ .. 52..  
ತಥಾಪಿ ಯುದ್ಧಮತ್ಯುಗ್ರಂ ಕೃತಂ ತೈಶ್ಚ ಪರಸ್ಪರಂ .  
ಕುಟುಂಬಕದನಂ ಭೂರಿ ಕೃತಂ ಲೋಭಾತುರೈರಿಹ .. 53..  
ಹತೋ ದ್ರೋಣೋ ಹತೋ ಭೀಷ್ಮಸ್ತಥೈವ ಪಾಂಡವಾತ್ಮಜಾಃ .

ಭ್ರಾತರಃ ಪಿತರಃ ಪುತ್ರಾಃ ಸರ್ವೇ ವೈ ನಿಹತಾ ರಣೇ .. 54..

ತಸ್ಮಾಲ್ಲೋಭಾಭಿಭೂತಸ್ತು ಕಿಂ ನ ಕುರ್ಯಾನ್ನರಃ ಕಿಲ .

ಹೈಹಯೈರ್ನಿಹತಾಃ ಸರ್ವೇ ಭೃಗವಃ ಪಾಪಬುದ್ಧಿಭಿಃ .. 55..

ಇತಿ ಶ್ರೀಮದ್ಗೋವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
ಷಷ್ಠಸ್ಕಂಧೇ

ಹೈಹಯೈರ್ಧನಾಹರಣೇನ ಸಹ ಭೃಗುಣಾಂ ವಧವರ್ಣನಂ ನಾಮ ಷೋಡಶೋಽಧ್ಯಾಯಃ  
.. 6.16..

6.17 ಸಪ್ತದಶೋಽಧ್ಯಾಯಃ . ಹೈಹಯಾನಾಮುತ್ತತ್ತಿಪ್ರಸಂಗೇ  
ರಮಾವಿಷ್ಟಸಂವಾದವರ್ಣನಂ .

ಜನಮೇಜಯ ಉವಾಚ .

ಕಥಂ ತಾಶ್ಚ ಸ್ತ್ರಿಯಃ ಸರ್ವಾ ಭೃಗುಣಾಂ ದುಃಖಸಾಗರಾತ್ .

ಮುಕ್ತಾ ವಂಶಃ ಪುನಸ್ತೇಷಾಂ ಬ್ರಾಹ್ಮಣಾನಾಂ ಸ್ಥಿರೋಽಭವತ್ .. 1..

ಹೈಹಯೈಃ ಕಿಂ ಕೃತಂ ಕಾರ್ಯಂ ಹತ್ವಾ ತಾನ್ಬ್ರಾಹ್ಮಣಾನಪಿ .

ಕ್ಷತ್ರಿಯೈರ್ಲೋಭಸಂಯುಕ್ತೈಃ ಪಾಪಾಚಾರೈರ್ವದಸ್ವ ತತ್ .. 2..

ನ ತೃಪ್ತಿಸ್ತಿ ಮೇ ಬ್ರಹ್ಮನ್ ಪಿಬತಸ್ತೇ ಕಥಾಮೃತಂ .

ಪಾವನಂ ಸುಖದಂ ನೃಣಾಂ ಪರಲೋಕೇ ಫಲಪ್ರದಂ .. 3..

ವ್ಯಾಸ ಉವಾಚ .

ಶೃಣು ರಾಜನ್ಯವಕ್ಷ್ಯಾಮಿ ಕಥಾಂ ಪಾಪಪ್ರಣಾಶಿನೀಂ .

ಯಥಾ ಸ್ತ್ರಿಯಸ್ತು ತಾ ಮುಕ್ತಾ ದುಃಖಾತ್ತಸ್ಮಾದ್ಧರತ್ಯಯಾತ್ .. 4..

ಭೃಗುಪತ್ನೋ ಯದಾ ರಾಜನ್ ಹಿಮವಂತಂ ಗಿರಿಂ ಗತಾಃ .

ಭಯತ್ರಸ್ತಾ ವಿಭಗ್ನಾಶಾ ಹೈಹಯೈಃ ಪೀಡಿತಾ ಭೃಶಂ .. 5..

ಗೌರೀಂ ತತ್ರ ತು ಸಂಸ್ಥಾಪ್ಯ ಮೃಣ್ಮಯೀಂ ಸರಿತಸ್ತಟೇ .

ಉಪೋಷಣಪರಾಶ್ಚಕುರ್ನಿಶ್ಚಯಂ ಮರಣಂ ಪ್ರತಿ .. 6..

ಸ್ವಪ್ನೇ ಗತ್ವಾ ತದಾ ದೇವೀ ಪ್ರಾಹ ತಾಃ ಪ್ರಮದೋತ್ತಮಾಃ .

ಯುಷ್ಮಾಸು ಮದ್ಯೇ ಕಸ್ಯಾಶ್ಚಿದ್ಭವಿತಾ ಚೋರುಜಃ ಪುಮಾನ್ .. 7..

ಮದಂಶಶಕ್ತಿಸಂಭಿನ್ನಃ ಸ ವಃ ಕಾರ್ಯಂ ವಿಧಾಸ್ಯತಿ .

ಇತ್ಯಾದಿಶ್ಯ ಪರಾಂಬಾ ಸಾ ಪಶ್ಚಾದಂತರ್ಹಿತಾಭವತ್ .. 8..

ಜಾಗೃತಾಸ್ತು ತತಃ ಸರ್ವಾ ಮುದಮಾಪುರ್ವರಾಂಗನಾಃ .

ಕಾಚಿತ್ತಾಸಾಂ ಭಯೋದ್ವಿಗ್ನಾ ಕಾಮಿನೀ ಚತುರಾ ಭೃಶಂ .. 9..

ದಧಾರ ಚೋರುಣೈಕೇನ ಗರ್ಭಂ ಸಾ ಕುಲವೃದ್ಧಯೇ .

ಪಲಾಯನಪರಾ ದೃಷ್ಟಾ ಕ್ಷತ್ರಿಯೈರ್ಬ್ರಾಹ್ಮಣೀ ಯದಾ .. 10..  
 ವಿಹ್ವಲಾ ತೇಜಸಾ ಯುಕ್ತಾ ತದಾ ತೇ ದುದ್ರುವೃಭೃಶಂ .  
 ಗೃಹ್ಯತಾಂ ವಧ್ಯತಾಂ ನಾರೀ ಸಗರ್ಭಾ ಯಾತಿ ಸತ್ವರಾ .. 11..  
 ಇತಿ ಬ್ರುವಂತಃ ಸಂಪ್ರಾಪ್ತಾಃ ಕಾಮಿನೀಂ ಖಡ್ಗಪಾಣಯಃ .  
 ಸಾ ಭಯಾರ್ತಾ ತು ತಾಂದೃಷ್ಟ್ವಾ ರುರೋದ ಸಮುಪಾಗತಾನ್ .. 12..  
 ಗರ್ಭಸ್ಯ ರಕ್ಷಣಾರ್ಥಂ ಸಾ ಚುಕ್ರೋಶಾತಿಭಯಾತುರಾ .  
 ರುದತೀಂ ಮಾತರಂ ಶ್ರುತ್ವಾ ದೀನಾಂ ಪ್ರಾಣವಿವರ್ಜಿತಾಂ .. 13..  
 ನಿರಾಧಾರಾಂ ಕ್ರಂದಮಾನಾಂ ಕ್ಷತ್ರಿಯೈರ್ಭೃಶತಾಪಿತಾಂ .  
 ಗೃಹೀತಾಮಿವ ಸಿಂಹೇನ ಸಗರ್ಭಾಂ ಹರಿಣೀಂ ಯಥಾ .. 14..  
 ಸಾಶ್ರುನೇತ್ರಾಂ ವೇಪಮಾನಾಂ ಸಂಕ್ರುದ್ಯ ಬಾಲಕಸ್ತದಾ .  
 ಭಿತ್ತೋಽರುಂ ನಿರ್ಜಗಾಮಾಶು ಗರ್ಭಃ ಸೂರ್ಯ ಇವಾಪರಃ .. 15..  
 ಮುಷ್ಟಂದೃಷ್ಟಿಃ ಕ್ಷತ್ರಿಯಾಣಾಂ ತೇಜಸಾ ಬಾಲಕಃ ಶುಭಃ .  
 ದರ್ಶನಾದ್ಬಾಲಕಸ್ಯಾಶು ಸರ್ವೇ ಜಾತಾ ವಿಲೋಚನಾಃ .. 16..  
 ಬಭ್ರಮುರ್ಗಿರಿದುರ್ಗೇಷು ಜನ್ಮಾಂಧಾ ಇವ ಕ್ಷತ್ರಿಯಾಃ .  
 ಚಿಂತಿತಂ ಮನಸಾ ಸರ್ವೈಃ ಕಿಮೇತದಿತಿ ಸಾಂಪ್ರತಂ .. 17..  
 ಸರ್ವೇ ಚಕ್ಷುರ್ವಿಹೀನಾ ಯಜ್ಜಾತಾ ಸ್ಮ ಬಾಲದರ್ಶನಾತ್ .  
 ಬ್ರಾಹ್ಮಣ್ಯಾಸ್ತು ಪ್ರಭಾವೋಽಯಂ ಸತೀವ್ರತಬಲಂ ಮಹತ್ .. 18..  
 ಕ್ಷಣಾದ್ವಾಮೋಘಸಂಕಲ್ಪಾಃ ಕಿಂ ಕರಿಷ್ಯಂತಿದುಃಖಿತಾಃ .  
 ಇತಿ ಸಂಚಿಂತ್ಯ ಮನಸಾ ನೇತ್ರಹೀನಾ ನಿರಾಶ್ರಯಾಃ .. 19..  
 ಬ್ರಾಹ್ಮಣೀಂ ಶರಣಂ ಜಗ್ಮುರ್ಹೈಹಯಾ ಗತಚೇತಸಃ .  
 ಪ್ರಣೇಮುಸ್ತಾಂ ಭಯತ್ರಸ್ತಾಂ ಕೃತಾಂಜಲಿಪುಟಾಶ್ಚ ತೇ .. 20..  
 ಊಚುಶ್ಚೈನಾಂ ಭಯೋದ್ವಿಗ್ನಾಂ ದೃಷ್ಟ್ಯರ್ಥಂ ಕ್ಷತ್ರಿಯರ್ಷಭಾಃ .  
 ಪ್ರಸೀದ ಸುಭಗೇ ಮಾತಃ ಸೇವಕಾಸ್ತೇ ವಯಂ ಕಿಲ .. 21..  
 ಕೃತಾಪರಾಧಾ ರಂಭೋರು ಕ್ಷತ್ರಿಯಾಃ ಪಾಪಬುದ್ಧಯಃ .  
 ದರ್ಶನಾತ್ತವ ತನ್ವಂಗಿ ಜಾತಾಃ ಸರ್ವೇ ವಿಲೋಚನಾಃ .. 22..  
 ಮುಖಂ ತೇ ನೈವ ಪಶ್ಯಾಮೋ ಜನ್ಮಾಂಧಾ ಇವ ಭಾಮಿನಿ .  
 ಅದ್ಭುತಂ ತೇ ತವೋ ವೀರ್ಯಂ ಕಿಂ ಕುರ್ಮಃ ಪಾಪಕಾರಿಣಃ .. 23..  
 ಶರಣಂ ತೇ ಪ್ರಪನ್ನಾಃ ಸ್ಮೋ ದೇಹಿ ಚಕ್ಷೂಂಷಿ ಮಾನದೇ .  
 ಅಂಧತ್ವಂ ಮರಣಾದುಗ್ರಂ ಕೃಪಾಂ ಕರ್ತುಂ ತ್ವಮರ್ಹಸಿ .. 24..  
 ಪುನರ್ದೃಷ್ಟಿಪ್ರದಾನೇನ ಸೇವಕಾನ್ ತ್ರಿಯಾನ್ಕುರು .  
 ಉಪರಮ್ಯ ಚ ಗರ್ಭೇಮ ಸಹಿತಾಃ ಪಾಪಕರ್ಮಿಣಃ .. 25..  
 ಅತಃ ಪರಂ ನ ಕರ್ತವ್ಯಮೀದೃಶಂ ಕರ್ಮ ಕರ್ಹಿಚಿತ್ .

ಭಾರ್ಗವಾಣಾಂ ತು ಸರ್ವೇಷಾಂ ಸೇವಕಾಃ ಸ್ಮೋ ವಯಂ ಕಿಲ .. 26..  
 ಅಜ್ಞಾನಾದ್ಯತ್ಯ ತಂ ಪಾಪಂ ಕ್ಷಂತವ್ಯಂ ತತ್ತ್ಯ ಯಾಧುನಾ .  
 ವೈರಂ ನಾತಃ ಪರಂ ಕ್ವಾಪಿ ಭೃಗುಭಿಃ ಕ್ಷತ್ರಿಯೈಃ ಸಹ .. 27..  
 ಕರ್ತವ್ಯಂ ಶಪಥೈಃ ಸಮ್ಯಗ್ವರ್ತೀತವ್ಯಂ ತು ಹೈಹಯೈಃ .  
 ಸಪುತ್ರಾ ಭವ ಸುಶ್ರೋಣಿ ಪ್ರಣತಾಃ ಸ್ಮೋ ವಯಂ ಚ ತೇ .. 28..  
 ಪ್ರಸಾದಂ ಕುರು ಕಲ್ಯಾಣಿ ನ ದ್ವಿಷ್ಯಾಮಃ ಕದಾಚನ .  
 ವ್ಯಾಸ ಉವಾಚ .  
 ಇತಿ ತೇಷಾಂ ವಚಃ ಶ್ರುತ್ವಾ ಬ್ರಾಹ್ಮಣೇ ವಿಸ್ಮಯಾನ್ವಿತಾ .. 29..  
 ತಾನಾಹ ಪ್ರಣತಾಂದುಃಸ್ಥಾನಾಶ್ವಾಸ್ಯ ಗತಲೋಚನಾನ್ .  
 ಗೃಹೀತಾ ನ ಮಯಾ ದೃಷ್ಟಿಯುಷ್ಮಾಕಂ ಕ್ಷತ್ರಿಯಾಃ ಕಿಲ .. 30..  
 ನಾಹಂ ರುಷಾನ್ವಿತಾ ಸತ್ಯಂ ಕಾರಣಂ ಶೃಣುತಾದ್ಯ ಯತ್ .  
 ಅಯಂ ಚ ಭಾರ್ಗವೋ ನೂನಮೂರುಜಃ ಕುಪಿತೋಽದ್ಯ ವಃ .. 31..  
 ಚಕ್ಷೂಂಷಿ ತೇನ ಯುಷ್ಮಾಕಂ ಸ್ತಂಭಿತಾನಿ ರುಷಾವತಾ .  
 ಸ್ವಬಂಧೂನ್ನಿಹತಾಂಜ್ಞಾತ್ವಾ ಗರ್ಭಸ್ಥಾನಪಿ ಕ್ಷತ್ರಿಯೈಃ .. 32..  
 ಅನಾಗಸೋ ಧರ್ಮಪರಾಂಸ್ತಾಪಸಾಂಧನಕಾಮ್ಯಯಾ .  
 ಗರ್ಭಾನಪಿ ಯದಾ ಯೂಯಂ ಭೃಗೂನಘ್ನಂಸ್ತು ಪುತ್ರಕಾಃ .. 33..  
 ತದಾಯಮೂರುಣಾ ಗರ್ಭೋ ಮಯಾ ವರ್ಷಶತಂ ಧೃತಃ .  
 ಷಡಂಗಶ್ಚಾಖಿಲೋ ವೇದೋ ಗೃಹೀತೋಽನೇನ ಚಾಂಜಸಾ .. 34..  
 ಗರ್ಭಸ್ಥೇನಾಪಿ ಬಾಲೇನ ಭೃಗುವಂಶವಿವೃದ್ಧಯೇ .  
 ಸೋಽಪಿ ಪಿತೃವಧಾನ್ನೂನಂ ಕ್ರೋಧೇದ್ಧೋ ಹಂತುಮಿಚ್ಛತಿ .. 35..  
 ಭಗವತ್ಯಾಃ ಪ್ರಸಾದೇನ ಜಾತೋಽಯಂ ಮಮ ಬಾಲಕಃ .  
 ತೇಜಸಾ ಯಸ್ಯ ದಿವ್ಯೇನ ಚಕ್ಷೂಂಷಿ ಮುಷಿತಾನಿ ವಃ .. 36..  
 ತಸ್ಮಾದೌರ್ವಂ ಸುತಂ ಮೇಽದ್ಯ ಯಾಚದ್ಧಂ ವಿನಯಾನ್ವಿತಾಃ .  
 ಪ್ರಣಿಪಾತೇನ ತುಷ್ಟೋಽಸೌ ದೃಷ್ಟಿಂ ವಃ ಪ್ರತಿಮೋಕ್ಷ್ಯತಿ .. 37..  
 ವ್ಯಾಸ ಉವಾಚ .  
 ತಚ್ಚುತ್ವಾ ವಚನಂ ತಸ್ಯಾ ಹೈಹಯಾಸ್ತುಷ್ಟುವುಶ್ಚ ತಂ .  
 ಪ್ರಣೇಮುವಿನಯೋಪೇತಾ ಊರುಜಂ ಮುನಿಸತ್ತಮಂ .. 38..  
 ಸ ಸಂತುಷ್ಟೋ ಬಭೂವಾಥ ತಾನುವಾಚ ವಿಚಕ್ಷುಷಃ .  
 ಗಚ್ಛದ್ಧಂ ಸ್ವಗೃಹಾನ್ಭೂಪಾ ಮಮಾಖ್ಯಾನಕೃತಂ ವಚಃ .. 39..  
 ಅವಶ್ಯಂಭಾವಿಭಾವಾಸ್ತೇ ಭವಂತಿ ದೇವನಿರ್ಮಿತಾಃ .  
 ನಾತ್ರ ಶೋಕಸ್ತು ಕರ್ತವ್ಯಃ ಪುರುಷೇಣ ವಿಜಾನತಾ .. 40..  
 ಪೂರ್ವವದೃಷಯಃ ಸರ್ವೇ ಪ್ರಾಪ್ನುವಂತು ಯಥಾಸುಖಂ .

ವ್ರಜಂತು ವಿಗತಕ್ರೋಧಾ ಭವನಾನಿ ಯಥಾಸುಖಂ .. 41..  
 ಇತಿ ತೇನ ಸಮಾದಿಷ್ಟಾ ಹೈಹಯಾಃ ಪ್ರಾಪ್ತಲೋಚನಾಃ .  
 ಔರ್ವಮಾಮಂತ್ರೈ ಜಗ್ಮುಸ್ತೇ ಸದನಾನಿ ಯಥಾರುಚಿ .. 42..  
 ಬ್ರಾಹ್ಮಣೇ ತಂ ಸುತಂ ದಿವ್ಯಂ ಗೃಹೀತ್ವಾ ಸ್ವಾಶ್ರಮಂ ಗತಾ .  
 ಪಾಲಯಾಮಾಸ ಭೂಪಾಲ ತೇಜಸ್ವಿನಮತಂದ್ರಿತಾ .. 43..  
 ಏವಂ ತೇ ಕಥಿತಂ ರಾಜನ್ ಭೃಗೂಣಾಂ ತು ವಿನಾಶನಂ .  
 ಲೋಭಾವಿಷ್ಟೈಃ ಕ್ಷತ್ರಿಯೈಶ್ಚ ಯತ್ಕೃತಂ ಪಾತಕಂ ಕಿಲ .. 44..  
 ಜನಮೇಜಯ ಉವಾಚ .  
 ಶ್ರುತಂ ಮಯಾ ಮಹತ್ಕರ್ಮ ಕ್ಷತ್ರಿಯಾಣಾಂಚ ದಾರುಣಂ .  
 ಕಾರಣಂ ಲೋಭ ಏವಾತ್ರ ದುಃಖದಶ್ಚೋಭಯೋಸ್ತು ಸಃ .. 45..  
 ಕಿಂಚಿತ್ಪ್ರಷ್ಟುಮಿಹೇಚ್ಛಾಮಿ ಸಂಶಯಂ ವಾಸವೀಸುತ .  
 ಹೈಹಯಾಸ್ತೇ ಕಥಂ ನಾಮ್ನಾ ಖ್ಯಾತಾ ಭುವಿ ನೃಪಾತ್ಮಜಾಃ .. 46..  
 ಯದೋಸ್ತು ಯಾದವಾಃ ಕಾಮಂ ಭರತಾದ್ಭಾರತಾಸ್ತಥಾ .  
 ಹೈಹಯಃ ಕೋಽಪಿ ರಾಜಾಭೂತ್ತೇಷಾಂ ವಂಶೇ ಪ್ರತಿಷ್ಠಿತಃ .. 47..  
 ತದಹಂ ಶ್ರೋತುಮಿಚ್ಛಾಮಿ ಕಾರಣಂ ಕರುಣಾನಿಧೇ .  
 ಹೈಹಯಾಸ್ತೇ ಕಥಂ ಜಾತಾಃ ಕ್ಷತ್ರಿಯಾಃ ಕೇನ ಕರ್ಮಣಾ .. 48..  
 ವ್ಯಾಸ ಉವಾಚ .  
 ಹೈಹಯಾನಾಂ ಸಮುತ್ತತ್ತಿಂ ಶೃಣು ಭೂಪ ಸವಿಸ್ತರಾಂ .  
 ಪುರಾತನೀಂ ಸುಪುಣ್ಯಾಂ ಚ ಕಥಾಂ ಪಾಪಪ್ರಣಾಶಿನೀಂ .. 49..  
 ಕಸ್ಮಿಂಶ್ಚಿತ್ಸಮಯೇ ಭೂಪ ಸೂರ್ಯಪುತ್ರಃ ಸುಶೋಭನಃ .  
 ರೇವಂತೇತಿ ಚ ವಿಖ್ಯಾತೋ ರೂಪವಾನಮಿತಪ್ರಭಃ .. 50..  
 ಉಚ್ಚೈಃಶ್ರವಸಮಾರುಹ್ಯ ಹಯರತ್ನಂ ಮನೋಹರಂ .  
 ಜಗಾಮ ವಿಷ್ಣುಸದನಂ ವೈಕುಂಠಂ ಭಾಸ್ಕರಾತ್ಮಜಃ .. 51..  
 ಭಗವದ್ಧರ್ಷನಾಕಾಂಕ್ಷೀ ಹಯಾರೂಢೋ ಯದಾಗತಃ .  
 ಹಯಸ್ಥಸ್ತು ತದಾ ದೃಷ್ಟೋ ಲಕ್ಷ್ಮ್ಯಸೌ ರವಿನಂದನಃ .. 52..  
 ರಮಾ ವೀಕ್ಷ್ಯ ಹಯಂ ದಿವ್ಯಂ ಭ್ರಾತರಂ ಸಾಗರೋದ್ಭವಂ .  
 ರೂಪೇಣ ವಿಸ್ಮಿತಾ ತಸ್ಯ ತಸ್ಥೌ ಸ್ತಂಭಿತಲೋಚನಾ .. 53..  
 ಭಗವಾನಪಿ ತಂ ದೃಷ್ಟ್ವಾ ಹಯಾರೂಢಂ ಮನೋಹರಂ .  
 ಆಗಚ್ಛಂತಂ ರಮಾಂ ವಿಷ್ಣುಃ ಪಪ್ರಚ್ಛ ಪ್ರಣಯಾತ್ಪ್ರಭುಃ .. 54..  
 ಕೋಽಯಮಾಯಾತಿ ಚಾರ್ವಂಗಿ ಹಯಾರೂಢ ಇವಾಪರಃ .  
 ಸ್ಮರತೇಜಸ್ತನುಃ ಕಾಂತೇ ಮೋಹಯನ್ಭವನತ್ರಯಂ .. 55..

ಪ್ರೇಕ್ಷಮಾಣಾ ತದಾ ಲಕ್ಷ್ಮೀಸ್ತಚ್ಚಿತ್ತಾ ದೈವಯೋಗತಃ .  
 ನೋವಾಚ ವಚನಂ ಕಿಂಚಿತ್ತ್ವಷ್ಟಾಪಿ ಚ ಪುನಃ ಪುನಃ .. 56..  
 ವ್ಯಾಸ ಉವಾಚ .  
 ಅಶ್ವಾಸಕ್ತಮತಿಂ ವೀಕ್ಷ್ಯ ಕಾಮಿನೀಮತಿಮೋಹಿತಾಂ .  
 ಪಶ್ಯಂತೀಂ ಪರಮಪ್ರೇಮ್ಣಾ ಚಂಚಲಾಕ್ಷೀಂ ಚ ಚಂಚಲಾಂ .. 57..  
 ತಾಮಾಹ ಭಗವಾನ್ಕುಧ್ಧಃ ಕಿಂ ಪಶ್ಯಸಿ ಸುಲೋಚನೇ .  
 ಮೋಹಿತಾ ಚ ಹರಿಂ ದೃಷ್ಟ್ವಾ ಪೃಷ್ಟ್ವಾ ನೈವಾಭಿಭಾಷಸೇ .. 58..  
 ಸರ್ವತ್ರ ರಮಸೇ ಯಸ್ಮಾದ್ರಮಾ ತಸ್ಮಾದ್ಭವಿಷ್ಯಸಿ .  
 ಚಂಚಲತ್ವಾಚ್ಚಲೇತ್ಯೇವಂ ಸರ್ವಥೈವ ನ ಸಂಶಯಃ .. 59..  
 ಪ್ರಾಕೃತಾ ಚ ಯಥಾ ನಾರೀ ನೂನಂ ಭವತಿ ಚಂಚಲಾ .  
 ತಥಾ ತ್ವಮಪಿ ಕಲ್ಯಾಣಿ ಸ್ಥಿರಾ ನೈವ ಕದಾಚನ .. 60..  
 ತ್ವಂ ಹಯಂ ಮತ್ಸಮೀಪಸ್ಥಾ ಸಮೀಕ್ಷ್ಯ ಯದಿ ಮೋಹಿತಾ .  
 ವಡವಾ ಭವ ವಾಮೋರು ಮತ್ಕೃಲೋಕೇಽತಿದಾರುಣೇ .. 61..  
 ಇತಿ ಶಪ್ತಾ ರಮಾ ದೇವೀ ಹರಿಣಾ ದೈವಯೋಗತಃ .  
 ರುರೋದ ವೇಪಮಾನಾ ಸಾ ಭಯಭೀತಾತಿದುಃಖಿತಾ .. 62..  
 ತಮುವಾಚ ರಮಾನಾಥ ಶಂಕಿತಾ ಚಾರುಹಾಸಿನೀ .  
 ಪ್ರಣಮ್ಯ ಶಿರಸಾ ದೇವಂ ಸ್ವಪತಿಂ ವಿನಯಾನ್ವಿತಾ .. 63..  
 ದೇವದೇವ ಜಗನ್ನಾಥ ಕರುಣಾಕರ ಕೇಶವ .  
 ಸ್ವಲ್ಪೇಽಪರಾಧೇ ಗೋವಿಂದ ಕಸ್ಮಾಚ್ಛಾಪಂ ದದಾಸಿ ಮೇ .. 64..  
 ನ ಕದಾಚಿನ್ಮಯಾ ದೃಷ್ಟಃ ಕ್ರೋಧಸ್ತೇ ಹೀದೃಶಃ ಪ್ರಭೋ .  
 ಕ್ಷ ಗತಸ್ತೇ ಮಯಿ ಸ್ನೇಹಃ ಸಹಜೋ ನ ತು ನಶ್ವರಃ .. 65..  
 ವಜ್ರಪಾತಸ್ತು ಶತೌ ವೈ ಕರ್ತವ್ಯೋ ನ ಸುಹೃಜ್ಜನೇ .  
 ಸದಾಹಂ ವರಯೋಗ್ಯಾ ತೇ ಶಾಪಯೋಗ್ಯಾ ಕಥಂ ಕೃತಾ .. 66..  
 ಪ್ರಾಣಾಂಸ್ತ್ಯಕ್ಷ್ಯಾಮಿ ಗೋವಿಂದ ಪಶ್ಯತೋಽದ್ಯ ತವಾಗ್ರತಃ .  
 ಕಥಂ ಜೀವೇ ತ್ವಯಾ ಹೀನಾ ವಿರಹಾನಲತಾಪಿತಾ .. 67..  
 ಪ್ರಸಾದಂ ಕುರು ದೇವೇಶ ಶಾಪಾದಸ್ಮಾತ್ಸುದಾರುಣಾತ್ .  
 ಕದಾ ಮುಕ್ತಾ ಸಮೀಪಂ ತೇ ಪ್ರಾಪ್ನೋಮಿ ಸುಖದಂ ವಿಭೌ .. 68..  
 ಹರಿರುವಾಚ .  
 ಯದಾ ತೇ ಭವಿತಾ ಪುತ್ರಃ ಪೃಥಿವ್ಯಾಂ ಮತ್ಸಮಃ ಪ್ರಿಯೇ .  
 ತದಾ ಮಾಂ ಪ್ರಾಪ್ಯ ತನ್ವಂಗಿ ಸುಖಿತಾ ತ್ವಂ ಭವಿಷ್ಯಸಿ .. 69..

ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
ಷಷ್ಠಸ್ಕಂಧೇ

ಹೈಹಯಾನಾಮುತ್ಪತ್ತಿಪ್ರಸಂಗೇ ರಮಾವಿಷ್ಟುಸಂವಾದವರ್ಣನಂ ನಾಮ  
ಸಪ್ತದಶೋಽಧ್ಯಾಯಃ .. 6.17..

6.18 ಅಷ್ಟಾದಶೋಽಧ್ಯಾಯಃ . ಶಿವಪ್ರಸಾದೇನ ಲಕ್ಷ್ಮೀದ್ವಾರಾ ಭಗವತ್ಯಾಃ  
ಸಮಾರಾಧನವರ್ಣನಂ .

ಜನಮೇಜಯ ಉವಾಚ .

ಇತಿ ಶಪ್ತಾ ಭಗವತಾ ಸಿಂಧುಜಾ ಕೋಪಯೋಗತಃ .

ಕಥಂ ನಾ ವಡವಾ ಜಾತಾ ರೇವಂತೇನ ಚ ಕಿಂ ಕೃತಂ .. 1..

ಕಸ್ಮಿಂದೇಶೇಽಬ್ಧಿಜಾ ದೇವೀ ವಡವಾರೂಪಧಾರಿಣೀ .

ಸಂಸ್ಥಿತೈಕಾಕಿನೀ ಬಾಲಾ ಪರೋಷಿತ್ಪತಿಕಾ ಯಥಾ .. 2..

ಕಾಲಂ ಕಿಯಂತಮಾಯುಷ್ಮನ್ ವಿಯುಕ್ತಾ ಪತಿನಾ ರಮಾ .

ಸಂಸ್ಥಿತಾ ವಿಜನೇಽರಣ್ಯೇ ಕಿಂ ಕೃತಂ ಚ ತಯಾ ಪುನಃ .. 3..

ಸಮಾಗಮಂ ಕದಾ ಪ್ರಾಪ್ತಾ ವಾಸುದೇವಸ್ಯ ಸಿಂಧುಜಾ .

ಪುತ್ರಃ ಕಥಂ ತಯಾ ಪ್ರಾಪ್ತೋ ನಾರಾಯಣವಿಯುಕ್ತಯಾ .. 4..

ಏತದ್ವೃತ್ತಾಂತಮಾರ್ಯೇಶ ಕಥಯಸ್ವ ಸವಿಸ್ತರಂ .

ಶ್ರೋತುಕಾಮೋಽಸ್ಮಿ ವಿಪ್ರೇಂದ್ರ ಕಥಾಖ್ಯಾನಮನುತ್ತಮಂ .. 5..

ಸೂತ ಉವಾಚ .

ಇತಿ ಪೃಷ್ಟಸ್ತದಾ ವ್ಯಾಸಃ ಪರೀಕ್ಷಿತನಯೇನ ವೈ .

ಕಥಯಾಮಾಸ ಭೋ ವಿಪ್ರಾಃ ಕಥಾಮೇತಾಂ ಸುವಿಸ್ತರಾಂ .. 6..

ವ್ಯಾಸ ಉವಾಚ .

ಶೃಣು ರಾಜನ್ ಪ್ರವಕ್ಷ್ಯಾಮಿ ಕಥಾಂ ಪೌರಾಣಿಕೀಂ ಶುಭಾಂ .

ಪಾವನೀಂ ಸುಖದಾಂ ಕರ್ಣೇ ವಿಶದಾಕ್ಷರಸಂಯುತಾಂ .. 7..

ರೇವಂತಸ್ತು ರಮಾಂ ದೃಷ್ಟ್ವಾ ಶಪ್ತಾ ದೇವೇನ ಕಾಮಿನೀಂ .

ಭಯಾರ್ತಃ ಪ್ರಯಯೌ ದೂರಾತ್ಮಣಮ್ಯ ಜಗತಾಂ ಪತಿಂ .. 8..

ಪಿತುಃ ಸಕಾಶಂ ತ್ವರಿತೋ ವೀಕ್ಷ್ಯ ಕೋಪಂ ಜಗತ್ಪತೇಃ .

ನಿವೇದಯಾಮಾಸ ಕಥಾಂ ಭಾಸ್ಕರಾಯ ಸ ಶಾಪಜಾಂ .. 9..

ದುಃಖಿತಾ ನಾ ರಮಾ ದೇವೀ ಪ್ರಣಮ್ಯ ಜಗದೀಶ್ವರಂ .

ಆಜ್ಞಾಪ್ತಾ ಮಾನುಷಂ ಲೋಕಂ ಪ್ರಾಪ್ತಾ ಕಮಲಲೋಚನಾ .. 10..

ಸೂರ್ಯಪತ್ನ್ಯಾ ತಪಸ್ತಪ್ತಂ ಯತ್ರ ಪೂರ್ವಂ ಸುದಾರುಣಂ .

ತತ್ತ್ವೈವ ಸಾ ಯಯಾವಾಶು ವಡವಾರೂಪಧಾರಿಣೀ .. 11..  
 ಕಾಲಿಂದೀತಮಸಾಸಂಗೇ ಸುಪರ್ಣಾಕ್ಷಸ್ಯ ಚೋತ್ತರೇ .  
 ಸರ್ವಕಾಮಪ್ರದೇ ಸ್ಥಾನೇ ಸುರಮ್ಯವನಮಂಡಿತೇ .. 12..  
 ತತ್ರ ಸ್ಥಿತಾ ಮಹಾದೇವಂ ಶಂಕರಂ ವಾಂಛಿತಪ್ರದಂ .  
 ದಧ್ಯಾ ಚೈಕೇನ ಮನಸಾ ಶೂಲಿನಂ ಚಂದ್ರಶೇಖರಂ .. 13..  
 ಪಂಚಾನನಂ ದಶಭುಜಂ ಗೌರೀದೇಹಾರ್ಧಧಾರಿಣಂ .  
 ಕರ್ಪೂರಗೌರದೇಹಾಭಂ ನೀಲಕಂಠಂ ತ್ರಿಲೋಚನಂ .. 14..  
 ವ್ಯಾಘ್ರಾಜಿನಧರಂ ದೇವಂ ಗಜಚರ್ಮೋತ್ತರೀಯಕಂ .  
 ಕಪಾಲಮಾಲಾಕಲಿತಂ ನಾಗಯಜ್ಞೋಪವೀತಿನಂ .. 15..  
 ಸಾಗರಸ್ಯ ಸುತಾ ಕೃತ್ವಾ ಹಯೀರೂಪಂ ಮನೋಹರಂ .  
 ತಸ್ಮಿಂಸ್ತೀರ್ಥೇ ರಮಾದೇವೀ ಚಕಾರ ದುಶ್ಚರಂ ತಪಃ .. 16..  
 ಧ್ಯಾಯಮಾನಾ ಪರಂ ದೇವಂ ವೈರಾಗ್ಯಂ ಸಮುಪಾಶ್ರಿತಾ .  
 ದಿವ್ಯಂ ವರ್ಷಸಹಸ್ರಂ ತು ಗತಂ ತತ್ರ ಮಹೀಪತೇ .. 17..  
 ತತಸ್ತುಷ್ಟೋ ಮಹಾದೇವೋ ವೃಷಾರೂಢಸ್ತಿಲೋಚನಃ .  
 ಪ್ರತ್ಯಕ್ಷೋಽಭೂನ್ಮಹೇಶಾನಃ ಪಾರ್ವತೀಸಹಿತಃ ಪ್ರಭುಃ .. 18..  
 ತತ್ತ್ವೈತ್ಯ ಸಗಣಃ ಶಂಭುಸ್ತಾಮಾಹ ಹರಿವಲ್ಲಭಾಂ .  
 ತಪಸ್ಯಂತೀಂ ಮಹಾಭಾಗಾಮಶ್ಚಿನೀರೂಪಧಾರಿಣೀಂ .. 19..  
 ಕಿಂ ತಪಸ್ಯಸಿ ಕಲ್ಯಾಣಿ ಜಗನ್ಮಾತರ್ವದಸ್ವ ಮೇ .  
 ಸರ್ವಾರ್ಥದಃ ಪತಿಸ್ತೇಽಸ್ತಿ ಸರ್ವಲೋಕವಿಧಾಯಕಃ .. 20..  
 ಹರಿಂ ತ್ಯಕ್ತ್ವಾ ದ್ಯ ಮಾಂ ಕಸ್ಮಾತ್ಸ್ತಾಪಿ ದೇವಿ ಜಗತ್ತತಿಂ .  
 ವಾಸುದೇವಂ ಜಗನ್ನಾಥಂ ಭುಕ್ತಿಮುಕ್ತಿಪ್ರದಾಯಕಂ .. 21..  
 ವೇದೋಕ್ತಂ ವಚನಂ ಕಾರ್ಯಂ ನಾರೀಣಾಂ ದೇವತಾ ಪತಿಃ .  
 ನಾನ್ಯಸ್ಮಿನ್ನರ್ವಥಾ ಭಾವಃ ಕರ್ತವ್ಯಃ ಕರ್ಹಿಚಿತ್ತ್ವ ಚಿತ್ .. 22..  
 ಪತಿಶುಶ್ರೂಷಣಂ ಸ್ತ್ರೀಣಾಂ ಧರ್ಮ ಏವ ಸನಾತನಃ .  
 ಯಾದೃಶಸ್ತಾದೃಶಃ ಸೇವ್ಯಃ ಸರ್ವಥಾ ಶುಭಕಾಮ್ಯಯಾ .. 23..  
 ನಾರಾಯಣಸ್ತು ಸರ್ವೇಷಾಂ ಸೇವ್ಯೋ ಯೋಗ್ಯಃ ಸದೈವ ಹಿ .  
 ತಂ ತ್ಯಕ್ತ್ವಾ ದೇವದೇವೇಶಂ ಕಿಂ ಮಾಂ ಧ್ಯಾಯಸಿ ಸಿಂಧುಜೇ .. 24..  
 ಲಕ್ಷ್ಮೀರುವಾಚ .  
 ಆಶುತೋಷ ಮಹೇಶಾನ ಶಪ್ತಾಹಂ ಪತಿನಾ ಶಿವ .  
 ಮಾಂ ಸಮುದ್ಧರ ದೇವೇಶ ಶಾಪಾದಸ್ಮಾದ್ಧಯಾನಿಧೇ .. 25..  
 ತದೋಕ್ತಂ ಹರಿಣಾ ಶಂಭೋ ಶಾಪಾನುಗ್ರಹಕಾರಣಂ .  
 ವಿಜ್ಞಪ್ತೇನ ಮಯಾ ಕಾಮಂ ದಯಾಯುಕ್ತೇನ ವಿಷ್ಣುನಾ .. 26..



ಯದಾ ತೇ ಭವಿತಾ ಪುತ್ರಸ್ತದಾ ಶಾಪಸ್ಯ ಮೋಕ್ಷಣಂ .  
ಭವಿಷ್ಯತಿ ಚ ವೈಕುಂಠವಾಸಸ್ತೇ ಕಮಲಾಲಯೇ .. 27..  
ಇತ್ಯುಕ್ತಾಹಂ ತಪಸ್ತಪ್ತುಮಾಗತಾಸ್ಮಿ ತಪೋವನೇ .  
ಆರಾಧಿತೋ ಮಯಾ ದೇವ ತ್ವಂ ಸರ್ವಾರ್ಥಪ್ರದಾಯಕಃ .. 28..  
ಪತಿಸಂಗಂ ವಿನಾ ಪುತ್ರಂ ದೇವದೇವ ಲಭೇ ಕಥಂ .  
ಸ ತು ತಿಷ್ಠತಿ ವೈಕುಂಠೇ ತ್ಯಕ್ತ್ವಾ ವಾಮಾಮನಾಗಸಂ .. 29..  
ವರಂ ಮೇ ದೇಹಿ ದೇವೇಶ ಯದಿ ತುಷ್ಟೋಽಸಿ ಶಂಕರ .  
ತವ ತಸ್ಯ ದ್ವಿಧಾ ಭಾವೋ ನಾಸ್ತಿ ನೂನಂ ಕದಾಚನ .. 30..  
ಮಯೈತದ್ಗಿರಿಜಾಕಾಂತ ಜ್ಞಾತಂ ಪತ್ಯುಃ ಪುರೋ ಹರ .  
ಯಸ್ತ್ವಂ ಯೋಽಸೌ ಪುನರ್ಯೋಽಸೌ ಸ ತ್ವಂ ನಾಸ್ತೃತ್ರ ಸಂಶಯಃ .. 31..  
ಏಕತ್ವಂ ಚ ಮಯಾ ಜ್ಞಾತ್ವಾ ಮಯಾ ತೇ ಸ್ಮರಣಂ ಕೃತಂ .  
ಅನ್ಯಥಾ ಮಮ ದೋಷಸ್ತಾ ಮಾಶ್ರಯಂತ್ಯಾ ಭವೇಚ್ಛಿವ .. 32..  
ಶಿವ ಉವಾಚ .  
ಕಥಂ ಜ್ಞಾತಸ್ತ್ವಯಾ ದೇವಿ ಮಮ ತಸ್ಯ ಚ ಸುಂದರಿ .  
ಐಕ್ಯಭಾವೋ ಹರೇರ್ನೂನಂ ಸತ್ಯಂ ಮೇ ವದ ಸಿಂಧುಜೇ .. 33..  
ಏಕತ್ವಂ ಚ ನ ಜಾನಂತಿ ದೇವಾಶ್ಚ ಮುನಯಸ್ತಥಾ .  
ಜ್ಞಾನಿನೋ ವೇದತತ್ತ್ವಜ್ಞಾಃ ಕುತಕೋಪಹತಾಃ ಕಿಲ .. 34..  
ಮದ್ಭಕ್ತಾ ವಾಸುದೇವಸ್ಯ ನಿಂದಕಾ ಬಹವಸ್ತಥಾ .  
ವಿಷ್ಣುಭಕ್ತಾಸ್ತು ಬಹವೋ ಮಮ ನಿಂದಾಪರಾಯಣಾಃ .. 35..  
ಭವಂತಿ ಕಾಲಭೇದೇನ ಕಲೌ ದೇವಿ ವಿಶೇಷತಃ .  
ಕಥಂ ಜ್ಞಾತಸ್ತ್ವಯಾ ಭದ್ರೇ ದುರ್ಜ್ಞೇಯೋ ಹ್ಯಕೃತಾತ್ಮಭಿಃ .. 36..  
ಸರ್ವಥಾ ತ್ವೈಕ್ಯಭಾವಸ್ತು ಹರೇರ್ಮಮ ಚ ದುರ್ಲಭಃ .  
ವ್ಯಾಸ ಉವಾಚ .  
ಇತಿ ಸಾ ಶಂಭುನಾ ಪುಷ್ಪಾ ತುಷ್ಟೇನ ಹರಿವಲ್ಲಭಾ .. 37..  
ವೃತ್ತಾಂತಂ ತಸ್ಯ ವಿಜ್ಞಾತಂ ಪ್ರವಕ್ತುಮುಪಚಕ್ರಮೇ .  
ಶಿವಂ ಪ್ರತಿ ರಮಾ ತತ್ರ ಪ್ರಸನ್ನವದನಾ ಭೃಶಂ .. 38..  
ಲಕ್ಷ್ಮೀರುವಾಚ .  
ಏಕದಾ ದೇವದೇವೇಶ ವಿಷ್ಣುಧ್ಯಾನಪರೋ ರಹಃ .  
ದೃಷ್ಟೋ ಮಯಾ ತಪಃ ಕುರ್ವನ್ನದ್ಮಾಸನಗತೋ ಯದಾ .. 39..  
ತದಾಹಂ ವಿಸ್ಮಿತಾ ದೇವಂ ತಮಪೃಚ್ಛಂ ಪತಿಂ ಕಿಲ .  
ಪ್ರಬುದ್ಧಂ ಸುಪ್ರಸನ್ನಂ ಚ ಜ್ಞಾತ್ವಾ ವಿನಯಪೂರ್ವಕಂ .. 40..

ದೇವದೇವ ಜಗನ್ನಾಥ ಯದಾಹಂ ನಿರ್ಗತಾರ್ಣವಾತ್ .  
 ಮಧ್ಯಮಾನಾತ್ಸುರೈರ್ಧೈತ್ಯೈಃ ಸರ್ವೈರ್ಬ್ರಹ್ಮಾಧಿಭಿಃ ಪ್ರಭೋ .. 41..  
 ವೀಕ್ಷಿತಾಶ್ಚ ಮಯಾ ಸರ್ವೇ ಪತಿಕಾಮನಯಾ ತದಾ .  
 ವೃತಸ್ತಂ ಸರ್ವದೇವೇಭ್ಯಃ ಶ್ರೇಷ್ಠೋಽಸೀತಿ ವಿನಿಶ್ಚಯಾತ್ .. 42..  
 ತ್ವಂ ಕಂ ಧ್ಯಾಯಸಿ ಸರ್ವೇಶ ಸಂಶಯೋಽಯಂ ಮಹಾನ್ಮಮ .  
 ಪ್ರಿಯೋಽಸಿ ಕೃಟಭಾರೇ ಮೇ ಕಥಯಸ್ವ ಮನೋಗತಂ .. 43..  
 ವಿಷ್ಣುರುವಾಚ .  
 ಶೃಣು ಕಾಂತೇ ಪ್ರವಕ್ಷ್ಯಾಮಿ ಯಂ ಧ್ಯಾಯಾಮಿ ಸುರೋತ್ತಮಂ .  
 ಆಶುತೋಷಂ ಮಹೇಶಾನಂ ಗಿರಿಜಾವಲ್ಲಭಂ ಹೃದಿ .. 44..  
 ಕದಾಚಿದ್ಧೇವದೇವೋ ಮಾಂ ಧ್ಯಾಯತ್ಯಮಿತವಿಕ್ರಮಃ .  
 ಧ್ಯಾಯಾಮ್ಯಹಂ ಚ ದೇವೇಶಂ ಶಂಕರಂ ತ್ರಿಪುರಾಂತಕಂ .. 45..  
 ಶಿವಸ್ಯಾಹಂ ಪ್ರಿಯಃ ಪ್ರಾಣಃ ಶಂಕರಸ್ತು ತಥಾ ಮಮ .  
 ಉಭಯೋರಂತರಂ ನಾಸ್ತಿ ಮಿಥಃ ಸಂಸಕ್ತಚೇತಸೋಃ .. 46..  
 ನರಕಂ ಯಾಂತಿ ತೇ ನೂನಂ ಯೇ ದ್ವಿಷಂತಿ ಮಹೇಶ್ವರಂ .  
 ಭಕ್ತಾ ಮಮ ವಿಶಾಲಾಕ್ಷಿ ಸತ್ಯಮೇತದ್ಭವೀಮ್ಯಹಂ .. 47..  
 ಇತ್ಯುಕ್ತಂ ದೇವದೇವೇನ ವಿಷ್ಣುನಾ ಪ್ರಭವಿಷ್ಣುನಾ .  
 ಏಕಾಂತೇ ಕಿಲ ಪೃಷ್ಟೇನ ಮಯಾ ಶೈಲಸುತಾಪ್ರಿಯ .. 48..  
 ತನ್ನಾತ್ವಾಂ ವಲ್ಲಭಂ ವಿಷ್ಣೋರ್ಜ್ಞಾತ್ವಾ ಧ್ಯಾತವತೀ ಹ್ಯಹಂ .  
 ತಥಾ ಕುರು ಮಹೇಶಾನ ಯಥಾ ಮೇ ಪ್ರಿಯಸಂಗಮಃ .. 49..  
 ವ್ಯಾಸ ಉವಾಚ .  
 ಇತಿ ಶ್ರಿಯೋ ವಚಃ ಶ್ರುತ್ವಾ ಪ್ರತ್ಯುವಾಚ ಮಹೇಶ್ವರಃ .  
 ತಾಮಾಶ್ವಾಸ್ಯ ಪ್ರಿಯೈರ್ವಾಕ್ಯೈರ್ಯಥಾರ್ಥಂ ವಾಕ್ಯಕೋವಿದಃ .. 50..  
 ಸ್ವಸ್ಥಾ ಭವ ಪೃಥುಶ್ರೋಣಿ ತುಷ್ಟೋಽಹಂ ತಪಸಾ ತವ .  
 ಸಮಾಗಮಸ್ತೇ ಪತಿನಾ ಭವಿಷ್ಯತಿ ನ ಸಂಶಯಃ .. 51..  
 ಅತ್ರೈವ ಹಯರೂಪೇಣ ಭಗವಾಂಜಗದೀಶ್ವರಃ .  
 ಆಗಮಿಷ್ಯತಿ ತೇ ಕಾಮಂ ಪೂರ್ಣಂ ಕರ್ತುಂ ಮಯೇರಿತಃ .. 52..  
 ತಥಾಹಂ ಪ್ರೇರಯಿಷ್ಯಾಮಿ ತಂ ದೇವಂ ಮಧುಸೂದನಂ .  
 ಯಥಾಸೌ ಹಯರೂಪೇಣ ತ್ವಾಮೇಷ್ಯತಿ ಮದಾತುರಃ .. 53..  
 ಪುತ್ರಸ್ತೇ ಭವಿತಾ ಸುಭ್ರು ನಾರಾಯಣಸಮಃ ಕ್ಷಿತೌ .  
 ಭವಿಷ್ಯತಿ ನ ಭೂಪಾಲಃ ಸರ್ವಲೋಕನಮಸ್ಮೃತಃ .. 54..  
 ಸುತಂ ಪ್ರಾಪ್ಯ ಮಹಾಭಾಗೇ ತ್ವಂ ತೇನ ಪತಿನಾ ಸಹ .

ಗಂತಾಸಿ ದೇವಿ ವೈಕುಂಠಂ ಪ್ರಿಯಾ ತಸ್ಯ ಭವಿಷ್ಯಸಿ .. 55..

ಏಕವೀರೇತಿ ನಾಮ್ನಾಸೌ ಖ್ಯಾತಿಂ ಯಾಸ್ಯತಿ ತೇ ಸುತಃ .

ತಸ್ಮಾತ್ತು ಹೈಹಯೋ ವಂಶೋ ಭುವಿ ವಿಸ್ತಾರಮೇಷ್ಯತಿ .. 56..

ಪರಂ ತು ವಿಸ್ಮೃತಾಸಿ ತ್ವಂ ಹೃದಿಸ್ಥಾಂ ಪರಮೇಶ್ವರೀಂ .

ಮದಾಂಧಾ ಮತ್ತಚಿತ್ತಾ ಚ ತೇನ ತೇ ಫಲಮೀದೃಶಂ .. 57..

ಅತಸ್ತದ್ಗೋಷಶಾಂತ್ಯರ್ಥಂ ಹೃದಿಸ್ಥಾಂ ಪರದೇವತಾಂ .

ಶರಣಂ ಯಾಹಿ ಸರ್ವಾತ್ಮಭಾವೇನ ಜಲಧೇಃ ಸುತೇ .. 58..

ಅನ್ಯಥಾ ತವ ಚಿತ್ತಂ ತು ಕಥಂ ಗಚ್ಛೇದ್ಧಯೋತ್ತಮೇ .

ವ್ಯಾಸ ಉವಾಚ .

ಇತಿ ದತ್ತಾ ವರಂ ದೇವೈ ಭಗವಾಂಛೈಲಜಾಪತಿಃ .. 59..

ಅಂತರ್ಧಾನಂ ಗತಃ ಸಾಕ್ಷಾದುಮಯಾ ಸಹಿತಃ ಶಿವಃ .

ಸಾಪಿ ತತ್ರೈವ ಚಾರ್ವಂಗೀ ಸಂಸ್ಥಿತಾ ಕಮಲಾಸನಾ .. 60..

ಧ್ಯಾಯಂತೀ ಚರಣಾಂಭೋಜಂ ದೇವ್ಯಾಃ ಪರಮಶೋಭನಂ .

ದೇವಾಸುರಶಿರೋರತ್ನನಿಘೃಷ್ಟನಖಮಂಡಲಂ .. 61..

ಪ್ರೇಮಗದ್ಗದಯಾ ವಾಚಾ ತುಷ್ಟಾವ ಚ ಮುಹುರ್ಮುಹುಃ .

ಪ್ರತೀಕ್ಷಮಾಣಾ ಭರ್ತಾರಂ ಹಯರೂಪಧರಂ ಹರಿಂ .. 62..

ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ

ಷಷ್ಠಸ್ಕಂಧೇ

ಶಿವಪ್ರಸಾದೇನ ಲಕ್ಷ್ಮೀದ್ವಾರಾ ಭಗವತ್ಯಾಃ ಸಮಾರಾಧನವರ್ಣನಂ ನಾಮಾಷ್ಟಾದಶೋಽಧ್ಯಾಯಂ

.. 6.18..

6.19 ಏಕೋನವಿಂಶೋಽಧ್ಯಾಯಃ . ಪುತ್ರಜನ್ಮಾನಂತರಂ ಸ್ವಸ್ವರೂಪೇಣ

ವೈಕುಂಠಗಮನವರ್ಣನಂ .

ವ್ಯಾಸ ಉವಾಚ .

ತಸ್ಯೈ ದತ್ತಾ ವರಂ ಶಂಭುಃ ಕೈಲಾಸಂ ತ್ವರಿತೋ ಯಯೌ .

ರಮ್ಯಂ ದೇವಗಣೈರ್ಜುಷ್ಪಮಪ್ಸರೋಭಿಶ್ಚ ಮಂಡಿತಂ .. 1..

ತತ್ರ ಗತ್ವಾ ಚಿತ್ರರೂಪಂ ಗಣಂ ಕಾರ್ಯವಿಶಾರದಂ .

ಪ್ರೇಷಯಾಮಾಸ ವೈಕುಂಠೇ ಲಕ್ಷ್ಮೀಕಾರ್ಯಾರ್ಥಸಿದ್ಧಯೇ .. 2..

ಶಿವ ಉವಾಚ .

ಚಿತ್ರರೂಪ ಹರಿಂ ಗತ್ವಾ ಬ್ರೂಹಿ ತ್ವಂ ವಚನಾನ್ಮಮ .

ಯಥಾಸೌ ದುಃಖಿತಾಂ ಪತ್ನೀಂ ವಿಶೋಕಾಂ ಚ ಕರಿಷ್ಯತಿ .. 3..

ಇತ್ಯುಕ್ತಶ್ಚಿತ್ರರೂಪೋಽಥ ನಿರ್ಜಗಾಮ ತ್ವರಾನ್ವಿತಃ .  
 ವೈಕುಂಠಂ ಪರಮಂ ಸ್ಥಾನಂ ವೈಷ್ಣವೈಶ್ವ ಗಣೈರ್ವೃತಂ .. 4..  
 ನಾನಾದ್ರುಮಗಣಾಕೀರ್ಣಂ ವಾಪೀಶತವಿರಾಜಿತಂ .  
 ಸಂಜುಷ್ಪಂ ಹಂಸಕಾರಂಡಮಯೂರಶುಕಕೋಕಿಲೈಃ .. 5..  
 ಉಚ್ಚಪ್ರಾಸಾದಸಂಯುಕ್ತಂ ಪತಾಕಾಭಿರಲಂಕೃತಂ .  
 ನೃತ್ಯಗೀತಕಲಾಪೂರ್ಣಂ ಮಂದಾರದ್ರುಮಸಂಯುತಂ .. 6..  
 ಬಕುಲಾಶೋಕತಲಕಚಂಪಕಾಲಿವಿಮಂಡಿತಂ .  
 ಕೂಜಿತ್ಯೈರ್ವಿಹಗಾನಾಂ ತು ಕರ್ಣಾಹ್ಲಾದಕರೈರ್ಯುತಂ .. 7..  
 ಸಂವೀಕ್ಷ್ಯ ಭವನಂ ವಿಷ್ಣೋರ್ಧ್ವಾಸ್ಥೌ ಪ್ರಾಹ ಪ್ರಣಮ್ಯ ಚ .  
 ಜಯವಿಜಯನಾಮಾನೌ ವೇತ್ರಪಾಣೀ ಸ್ಥಿತಾವುಭೌ .. 8..  
 ಚಿತ್ರರೂಪ ಉವಾಚ .  
 ಭೋ ನಿವೇದಯತ ಶೀಘ್ರಂ ಹರಯೇ ಪರಮಾತ್ಮನೇ .  
 ದೂತಂ ಪ್ರಾಪ್ಯಂ ಹರಸ್ಯಾತ್ರ ಪ್ರೇರಿತಂ ಶೂಲಪಾಣಿನಾ .. 9..  
 ತಚ್ಚುತ್ವಾ ವಚನಂ ತಸ್ಯ ಜಯಃ ಪರಮಬುದ್ಧಿಮಾನ್ .  
 ಗತ್ವಾ ಹರಿಂ ಪ್ರಣಮ್ಯಾಹ ಕೃತಾಂಜಲಿಪುಟಃ ಪುರಃ .. 10..  
 ದೇವದೇವ ರಮಾಕಾಂತ ಕರುಣಾಕರ ಕೇಶವ .  
 ದ್ವಾರಿ ತಿಷ್ಠತಿ ದೂತೋಽತ್ರ ಶಂಕರಸ್ಯ ಸಮಾಗತಃ .. 11..  
 ಆಜ್ಞಾಪಯ ಪ್ರವೇಷ್ಯವ್ಯೋ ನ ವೇತಿ ಗರುಡಧ್ವಜ .  
 ಚಿತ್ರರೂಪಧರೋಽಪ್ಯಸ್ತಿ ನ ಜಾನೇ ಕಾರ್ಯಗೌರವಂ .. 12..  
 ಇತ್ಯಾಕರ್ಣ್ಯ ಹರಿಃ ಪ್ರಾಹ ಜಯಂ ಪ್ರಜ್ಞಾತಕಾರಣಃ .  
 ಪ್ರವೇಶಯಾತ್ರ ರುದ್ರಸ್ಯ ಭೃತ್ಯಂ ಸಮಯಸಂಸ್ಥಿತಂ .. 13..  
 ಇತ್ಯಾಕರ್ಣ್ಯ ಜಯಸ್ತೂರ್ಣಂ ಗತ್ವಾ ತಂ ಪರಮಾದ್ಭುತಂ .  
 ಏಹೀತ್ಯಾಕಾರಯಾಮಾಸ ಜಯಃ ಶಂಕರನೇವಕಂ .. 14..  
 ಪ್ರವೇಶಿತೋ ಜಯೇನಾಥ ಚಿತ್ರರೂಪಸ್ತಥಾಕೃತಿಃ .  
 ಪ್ರಣಮ್ಯ ದಂಡವದ್ವಿಷ್ಣುಂ ಕೃತಾಂಜಲಿಪುಟಃ ಸ್ಥಿತಃ .. 15..  
 ದೃಷ್ಟ್ವಾ ತಂ ವಿಸ್ಮಯಂ ಪ್ರಾಪ ಭಗವಾನ್ ಗರುಡಧ್ವಜಃ .  
 ಚಿತ್ರರೂಪಧರಂ ಶಂಭೋಃ ಸೇವಕಂ ವಿನಯಾನ್ವಿತಂ .. 16..  
 ಪಪ್ರಚ್ಛ ತಂ ಸ್ಮಿತಂ ಕೃತ್ವಾ ಚಿತ್ರರೂಪಂ ರಮಾಪತಿಃ .  
 ಕುಶಲಂ ದೇವದೇವಸ್ಯ ಸಕುಟುಂಬಸ್ಯ ಚಾನಘ .. 17..  
 ಕಸ್ಮಾತ್ತ್ವಂ ಪ್ರೇಷಿತೋಽಸ್ಯತ್ರ ಬ್ರೂಹಿಕಾರ್ಯಂ ಹರಸ್ಯ ಕಿಂ .  
 ಅಥವಾ ದೇವತಾನಾಂ ಚ ಕಿಂಚಿತ್ಕಾರ್ಯಂ ಸಮುತ್ಥಿತಂ .. 18..  
 ದೂತ ಉವಾಚ .

ಕಿಮಜ್ಞಾತಂ ತವಾಸ್ತೀಹ ಸಂಸಾರೇ ಗರುಡದ್ವಜ .  
 ವರ್ತಮಾನಂ ತ್ರಿಕಾಲಜ್ಞ ಯದಹಂ ಪ್ರಬ್ರವೀಮಿ ವೈ .. 19..  
 ಪ್ರೇಷಿತೋಽಸ್ಮಿ ಭವೇನಾತ್ರ ವಿಜ್ಞಸ್ತು ತ್ವಾಂ ಜನಾರ್ದನ .  
 ಹರಸ್ಯ ವಚನಾದ್ವಾಕ್ಯಂ ಪ್ರಬ್ರವೀಮಿ ತ್ವಯಿ ಪ್ರಭೋ .. 20..  
 ತೇನೋಕ್ತಮೇತದ್ಧೇವೇಶ ಭಾರ್ಯಾ ತೇ ಕಮಲಾಲಯಾ .  
 ತಪಸ್ತಪತಿ ಕಾಲಿಂದೀತಮಸಾಸಂಗಮೇ ವಿಭೋ .. 21..  
 ಹಯೀರೂಪಧರಾ ದೇವೀ ಸರ್ವಾರ್ಥಸಿದ್ಧಿದಾಯಿನೀ .  
 ಧ್ಯಾತುಂ ಯೋಗ್ಯಾಮರಗಣೈರ್ಮಾನವೈರ್ಯಕ್ಷಕಿನ್ನರೈಃ .. 22..  
 ವಿನಾ ತಯಾ ನರಃ ಕೋಽಪಿಸುಖಭಾಗೀ ಭವೇನ್ನ ಹಿ .  
 ತಾಂ ತ್ಯಕ್ತ್ವಾ ಪುಂಡರೀಕಾಕ್ಷ ಪ್ರಾಪ್ನೋಷಿ ಕಿಂ ಸುಖಂ ಹರೇ .. 23..  
 ದುರ್ಬಲೋಽಪಿ ಸ್ತ್ರಿಯಂ ಪಾತಿ ನಿರ್ಧನೋಽಪಿ ಜಗತ್ಪತೇ .  
 ವಿನಾಪರಾಧಂ ಚ ವಿಭೋ ಕಿಂ ತ್ಯಕ್ತ್ವಾ ಜಗದೀಶ್ವರೀ .. 24..  
 ದುಃಖಂ ಪ್ರಾಪ್ನೋತಿ ಸಂಸಾರೇ ಯಸ್ಯ ಭಾರ್ಯಾ ಜಗದ್ಗುರೋ .  
 ಧಿಕ್ತಸ್ಯ ಜೀವಿತಂ ಲೋಕೇ ನಿಂದಿತಂ ತ್ವರಿಮಂಡಲೇ .. 25..  
 ಸಕಾಮಾ ರಿಪವಸ್ತೇದ್ಯ ದೃಷ್ಟ್ವಾ ತಾಂ ದುಃಖಿತಾ ಭೃಶಂ .  
 ತ್ವಾಂ ವಿಯುಕ್ತಂ ಚ ರಮಯಾ ಹಸಿಷ್ಯಂತಿ ದಿವಾನಿಶಂ .. 26..  
 ರಮಾಂ ರಮಯ ದೇವೇಶ ತ್ವದುತ್ಸಂಗಳತಾಂ ಕುರು .  
 ಸರ್ವಲಕ್ಷಣಸಂಪನ್ನಾಂ ಸುಶೀಲಾಂ ಚ ಸುರೂಪಿಣೀಂ .. 27..  
 ಸುಖಿತೋ ಭವ ತಾಂ ಪ್ರಾಪ್ಯ ವಲ್ಲಭಾಂ ಚಾರುಹಾಸಿನೀಂ .  
 ಕಾಂತಾವಿರಹಜಂ ದುಃಖಂ ಸ್ಮರಾಮ್ಯಹಮನಾತುರಃ .. 28..  
 ಮಮ ಭಾರ್ಯಾ ಮೃತಾ ವಿಷ್ಣೋ ದಕ್ಷಯಜ್ಞೇ ಸತೀ ಯದಾ .  
 ತದಾಹಂ ದುಃಸಹಂ ದುಃಖಂ ಭುಕ್ತವಾನಂಬುಜೇಕ್ಷಣ .. 29..  
 ಸಂಸಾರೇಽಸ್ಮಿನ್ನರಃ ಕೋಽಪಿ ಮಾಭೂನ್ಮತ್ಸದೃಶೋಽಪರಃ .  
 ಮನಸಾಕರವಂ ಶೋಕಂ ತಸ್ಯಾ ವಿರಹಪೀಡಿತಃ .. 30..  
 ಕಾಲೇನ ಮಹತಾ ಪ್ರಾಪ್ತಾ ಮಯಾ ಗಿರಿಸುತಾ ಪುನಃ .  
 ತಪಸ್ತಪ್ತ್ವಾ ತಿದುಃಸಾಧ್ಯಂ ಯಾ ದಗ್ಧಾ ತು ರುಷಾದ್ವರೇ .. 31..  
 ಹರೇ ಕಿಂ ಸುಖಮಾಪನ್ನಂ ತ್ವಯಾ ಸಂತ್ಯಜ್ಯ ಕಾಮಿನೀಂ .  
 ಏಕಾಕೀ ತಿಷ್ಠತಾ ಕಾಲಂ ಸಹಸ್ರವತ್ಸರಾತ್ಮಕಂ .. 32..  
 ಗತ್ವಾಶ್ವಾಸ್ಯ ಮಹಾಭಾಗಾಂ ಸಮಾನಯ ನಿಜಾಲಯಂ .  
 ಮಾಭೂತ್ಕೋಽಪೀಹ ಸಂಸಾರೇ ವಿಮುಕ್ತೋ ರಮಯಾ ತಯಾ .. 33..  
 ಕೃತ್ವಾ ತುರಗರೂಪಂ ತ್ವಂ ಭಜ ತಾಂ ಕಮಲಾಲಯಾಂ .  
 ಉತ್ಪಾದ್ಯ ಪುತ್ರಮಾಯುಷ್ಮಂಸ್ತಾಮಾನಯ ಶುಚಿಸ್ಮಿತಾಂ .. 34..

ವ್ಯಾಸ ಉವಾಚ .

ಹರಿರಾಕರ್ಣ್ಯ ತದ್ವಾಕ್ಯಂ ಚಿತ್ರರೂಪಸ್ಯ ಭಾರತ .

ತಥೇತ್ಯುಕ್ತ್ವಾ ತು ತಂ ದೂತಂ ಪ್ರೇಷಯಾಮಾಸ ಶಂಕರಂ .. 35..

ಗತೇ ದೂತೇಽಥ ಭಗವಾನ್ವೈ ಕುಂಠಾತ್ಕಾಮಸಂಯುತಃ .

ಜಗಾಮ ದೃತ್ವಾ ತತ್ರಾಶು ವಾಜಿರೂಪಂ ಮನೋಹರಂ .. 36..

ಯತ್ರ ಸಾ ವಡವಾರೂಪಂ ಕೃತ್ವಾ ತಪತಿ ಸಿಂಧುಜಾ .

ವಿಷ್ಣುಸ್ತಂ ದೇಶಮಾಸಾದ್ಯ ತಾಮಪಶ್ಯದ್ಧಯೀಂ ಸ್ಥಿತಾಂ .. 37..

ಸಾಪಿ ತಂ ವೀಕ್ಷ್ಯ ಗೋವಿಂದಂ ಹಯರೂಪಧರಂ ಪತಿಂ .

ಜ್ಞಾತ್ವಾ ವೀಕ್ಷ್ಯ ಸ್ಥಿತಾ ಸಾದ್ವೀ ವಿಸ್ಮಿತಾ ಸಾಶ್ರುಲೋಚನಾ .. 38..

ತಯೋಸ್ತು ಸಂಗಮಸ್ತತ್ರ ಪ್ರವೃತ್ತೋ ಮನ್ಮಥಾರ್ತಯೋಃ .

ಕಾಲಿಂದೀತಮಸಾಸಂಗೇ ಪಾವನೇ ಲೋಕವಿಶ್ರುತೇ .. 39..

ಸಗರ್ಭಾ ಸಾ ತದಾ ಜಾತಾ ವಡವಾ ಹರಿವಲ್ಲಭಾ .

ಸುಷುವೇ ಸುಂದರಂ ಬಾಲಂ ತತ್ತ್ವೈವ ಸುಗುಣೋತ್ತರಂ .. 40..

ತಾಮಾಹ ಭಗವಾನ್ವಾಕ್ಯಂ ಪ್ರಹಸ್ಯ ಸಮಯಾಶ್ರಿತಂ .

ತ್ಯಜಾದ್ಯ ವಾಡವಂ ದೇಹಂ ಪೂರ್ವದೇಹಾ ಭವಾಧುನಾ .. 41..

ಗಮಿಷ್ಯಾವಃ ಸ್ವವೈಕುಂಠಮಾವಾಂ ಕೃತ್ವಾ ನಿಜಂ ವಪುಃ .

ತಿಷ್ಠತ್ವತ್ರ ಕುಮಾರೋಽಯಂ ತ್ವಯಾ ಜಾತಃ ಸುಲೋಚನೇ .. 42..

ಲಕ್ಷ್ಮೀರುವಾಚ .

ಸ್ವದೇಹಸಂಭವಂ ಪುತ್ರಂ ಕಥಂ ಹಿತ್ವಾ ವ್ರಜಾಮ್ಯಹಂ .

ಸ್ನೇಹಃ ಸುದುಸ್ಥಜಃ ಕಾಮಂ ಸ್ವಾತ್ಮಜಸ್ಯ ಸುರರ್ಷಭ .. 43..

ಕಾ ಗತಿಃ ಸ್ಯಾದಮೇಯಾತ್ಮನ್ ಬಾಲಸ್ಯಾಸ್ಯ ನದೀತಟೇ .

ಅನಾಥಸ್ಯಾಸಮರ್ಥಸ್ಯ ವಿಜನೇಽಲ್ಪತನೋರಿಹ .. 44..

ಅನಾಶ್ರಯಂ ಸುತಂ ತ್ಯಕ್ತ್ವಾ ಕಥಂ ಗಂತುಂ ಮನೋ ಮಮ .

ಸಮರ್ಥಂ ಸದಯಂ ಸ್ವಾಮಿನ್ ಭವೇದಂಬುಜಲೋಚನ .. 45..

ದಿವ್ಯದೇಹೌ ತತೋ ಜಾತೌ ಲಕ್ಷ್ಮೀನಾರಾಯಣಾವುಭೌ .

ವಿಮಾನವರಸಂವಿಷ್ಟೌ ಸ್ತೂಯಮಾನೌ ಸುರೈರ್ದಿವಿ .. 46..

ಗಂತುಕಾಮಂ ಪತಿಂ ಪ್ರಾಹ ಕಮಲಾ ಕಮಲಾಪತಿಂ .

ಗೃಹಾಣೇಮಂ ಸುತಂ ನಾಥ ನಾಹಂ ಶಕ್ತಾಸ್ಮಿ ಹಾಪಿತುಂ .. 47..

ಪ್ರಾಣಪ್ರಿಯೋಽಸ್ಮಿ ಮೇ ಪುತ್ರಃ ಕಾಂತ್ಯಾ ತ್ವತ್ಸದೃಶಃ ಪ್ರಭೋ .

ಗೃಹೀತ್ವೈನಂ ಗಮಿಷ್ಯಾವೋ ವೈಕುಂಠಂ ಮಧುಸೂದನ .. 48..

ಹರಿರುವಾಚ .

ಮಾ ವಿಷಾದಂ ಪ್ರಿಯೇ ಕರ್ತುಂ ತ್ವಮರ್ಹಸಿ ವರಾನನೇ .  
 ತಿಷ್ಠತ್ವಯಂ ಸುಖೇನಾತ್ರ ರಕ್ಷಾ ಮೇ ವಿಹಿತಾ ತ್ವಿಹ .. 49..  
 ಕಾರ್ಯಂ ಕಿಮಪಿ ವಾಮೋರು ವರ್ತತೇ ಮಹದದ್ಭುತಂ .  
 ನಿಬೋಧ ಕಥಯಾಮ್ಯದ್ಯ ಸುತಸ್ಯಾತ್ರ ವಿಮೋಚನೇ .. 50..  
 ತುರ್ವಸುರ್ನಾಮ ವಿಖ್ಯಾತೋ ಯಯಾತಿತನುಜೋ ಭುವಿ .  
 ಹರಿವರ್ಮೇತಿ ಪಿತೃಸ್ಯ ಕೃತಂ ನಾಮ ಸುವಿಶ್ರುತಂ .. 51..  
 ಸ ರಾಜಾ ಪುತ್ರಕಾರ್ಮೋಽದ್ಯ ತಪಸ್ತಪತಿ ಪಾವನೇ .  
 ತೀರ್ಥೇ ವರ್ಷಶತಂ ಜಾತಂ ತಸ್ಯ ವೈ ಕುರ್ವತಸ್ತಪಃ .. 52..  
 ತಸ್ಯಾರ್ಥೇ ನಿರ್ಮಿತಃ ಪುತ್ರೋ ಮಯಾಯಂ ಕಮಲಾಲಯೇ .  
 ತತ್ರ ಗತ್ವಾ ನೃಪಂ ಸುಭು ಪ್ರೇರಯಿಷ್ಯಾಮಿ ಸಾಂಪ್ರತಂ .. 53..  
 ತಸ್ಮೈ ದಾಸ್ಯಾಮ್ಯಹಂ ಪುತ್ರಂ ಪುತ್ರಕಾಮಾಯ ಕಾಮಿನಿ .  
 ಗೃಹೀತ್ವಾ ಸ್ವಗೃಹಂ ರಾಜಾ ಪ್ರಾಪಯಿಷ್ಯತಿ ಬಾಲಕಂ .. 54..  
 ವ್ಯಾಸ ಉವಾಚ .  
 ಇತ್ಯಾಶ್ಚಾಸ್ಯ ಪ್ರಿಯಾಂ ಪದ್ಮಾಂ ಕೃತ್ವಾ ರಕ್ಷಾಂ ಚ ಬಾಲಕೇ .  
 ವಿಮಾನವರಮಾರುಹ್ಯ ಪ್ರಯಯೌ ಪ್ರಿಯಯಾ ಸಹ .. 55..  
 ಇತಿ ಶ್ರೀಮದ್ವೇದೀವಿಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
 ಷಷ್ಠಸ್ಕಂಧೇ  
 ಪುತ್ರಜನ್ಮಾನಂತರಂ ಸ್ವಸ್ವರೂಪೇಣ ವೈಕುಂಠಗಮನವರ್ಣನಂ ನಾಮೈಕೋನವಿಂಶೋಽಧ್ಯಾಯಃ  
 .. 6.19..

### 6.20 ವಿಂಶೋಽಧ್ಯಾಯಃ . ಏಕವೀರಾಖ್ಯಾನವರ್ಣನಂ .

ಜನಮೇಜಯ ಉವಾಚ .  
 ಸಂಶಯೋಽಯಂ ಮಹಾನತ್ರ ಜಾತಮಾತ್ರಃ ಶಿಶುಸ್ತಥಾ .  
 ಮುಕ್ತಃ ಕೇನ ಗೃಹೀತೋಽಸಾವೇಕಾಕೀ ವಿಜನೇ ವನೇ .. 1..  
 ಕಾ ಗತಿಸ್ತಸ್ಯ ಬಾಲಸ್ಯ ಜಾತಾ ಸತ್ಯವತೀಸುತ .  
 ವ್ಯಾಘ್ರಸಿಂಹಾದಿಭಿರ್ಹಿಂಸ್ರೈರ್ಗೃಹೀತೋ ನಾತಿಬಾಲಕಃ .. 2..  
 ವ್ಯಾಸ ಉವಾಚ .  
 ಲಕ್ಷ್ಮೀನಾರಾಯಣೌ ತಸ್ಮಾತ್ಪ್ನಾ ನಾಚ್ಚ ಚಲಿತೌ ಯದಾ .  
 ತದೈವ ತತ್ರ ಚಂಪಾಖ್ಯಃ ಪ್ರಾಪ್ತೋ ವಿದ್ಯಾಧರಃ ಕಿಲ .. 3..  
 ವಿಮಾನವರಮಾರೂಢಃ ಕಾಮಿನ್ಯಾ ಸಹಿತೋ ನೃಪ .  
 ಮದನಾಲಸಯಾ ಕಾಮಂ ಕ್ರೀಡಮಾನೋ ಯದ್ಭಿಷ್ಠಯಾ .. 4..

ವಿಲೋಕ್ಯ ತಂ ಶಿಶುಂ ಭೂಮಾವೇಕಾಕಿನಮನುತ್ತಮಂ .  
 ದೇವಪುತ್ರಪ್ರತೀಕಾಶಂ ರಮಮಾಣಂ ಯಥಾಸುಖಂ .. 5..  
 ವಿಮಾನಾತ್ತರಸೋತ್ತೀರ್ಯ ಚಂಪಕಸ್ತಂ ಶಿಶು ಜವಾತ್ .  
 ಜಗ್ರಾಹ ಚ ಮುದಂ ಪ್ರಾಪ ನಿಧಿಂ ಪ್ರಾಪ್ಯ ಯಥಾಧನಃ .. 6..  
 ಗೃಹೀತ್ವಾ ಚಂಪಕಃ ಪ್ರಾದಾದ್ಧೀವ್ಯೈ ತಂ ಮದನೋಪಮಂ .  
 ಮದನಾಲಸಾಯೈ ತಂ ಬಾಲಂ ಜಾತಮಾತ್ರಂ ಮನೋಹರಂ .. 7..  
 ಸಾ ಗೃಹೀತ್ವಾ ಶಿಶುಂ ಪ್ರೇಮ್ಣಾ ಸರೋಮಾಂಚಾ ಸವಿಸ್ಮಯಾ .  
 ಮುಖಂ ಚುಚುಂಬ ಬಾಲಸ್ಯ ಕೃತ್ವಾ ತು ಹೃದಯೇ ಭೃಶಂ .. 8..  
 ಆಲಿಂಗಿತಶ್ಚುಂಬಿತಶ್ಚ ತಯಾಸೌ ಪ್ರೀತಿಪೂರ್ವಕಂ .  
 ಉತ್ಸಂಗೇ ಚ ಕೃತಸ್ತನ್ತ್ಯಾ ಪುತ್ರಭಾವೇನ ಭಾರತ .. 9..  
 ಕೃತ್ವಾಂಕೇ ತೌ ಸಮಾರೂಢೌ ವಿಮಾನಂ ದಂಪತೀ ಮುದಾ .  
 ಪತಿಂ ಪಪ್ರಚ್ಛ ಚಾರ್ವಂಗೀ ಪ್ರಹಸ್ಯ ಮದನಾಲಸಾ .. 10..  
 ಕನ್ಯಾಯಂ ಬಾಲಕಃ ಕಾಂತ ತ್ಯಕ್ತಃ ಕೇನ ಚ ಕಾನನೇ .  
 ಪುತ್ರೋಽಯಂ ಮಮ ದೇವೇನ ದತ್ತಸ್ತ್ಯಂಬಕಪಾಣಿನಾ .. 11..  
 ಚಂಪಕ ಉವಾಚ .  
 ಪ್ರಿಯೇ ಗತ್ವಾದ್ಯ ಪೃಚ್ಛೇಯಂ ಶಕ್ರಂ ಸರ್ವಜ್ಞಮಾಶು ವೈ .  
 ದೇವೋ ವಾ ದಾನವೋ ವಾಪಿ ಗಂಧರ್ವೋ ವಾ ಶಿಶುಃ ಕಿಲ .. 12..  
 ತೇನಾಜ್ಞಪ್ತಃ ಕರಿಷ್ಯಾಮಿ ಪುತ್ರಂ ಪ್ರಾಪ್ತಂ ವನಾದಮುಂ .  
 ಅಪೃಷ್ಣಾ ನೈವ ಕರ್ತವ್ಯಂ ಕಾರ್ಯಂ ಕಿಂಚಿನ್ನಯಾ ಧ್ರುವಂ .. 13..  
 ಇತ್ಯುಕ್ತ್ವಾ ತಾಂ ಗೃಹೀತ್ವಾ ತಂ ವಿಮಾನೇನಾಥ ಚಂಪಕಃ .  
 ಯಯೌ ಶಕ್ರಪುರಂ ತೂರ್ಣಂ ಹರ್ಷೇಣೋತ್ಪಲ್ಲಲೋಚನಃ .. 14..  
 ಪ್ರಣಮ್ಯ ಪಾದಯೋಃ ಪ್ರೀತ್ಯಾ ಚಂಪಕಸ್ತು ಶಚೀಪತಿಂ .  
 ನಿವೇದ್ಯ ಬಾಲಕಂ ಪ್ರಾಹ ಕೃತಾಂಜಲಿಪುಟಃ ಸ್ಥಿತಃ .. 15..  
 ದೇವದೇವ ಮಯಾ ಲಬ್ಧಸ್ತೀರ್ಥೇ ಪರಮಪಾವನೇ .  
 ಕಾಲಿಂದೀತಮಸಾಸಂಗೇ ಬಾಲಕೋಽಯಂ ಸ್ಮರಪ್ರಭಃ .. 16..  
 ಕನ್ಯಾಯಂ ಬಾಲಕಃ ಕಾಂತಃ ಕಥಂ ತ್ಯಕ್ತಃ ಶಚೀಪತೇ .  
 ಆಜ್ಞಾ ಚೇತ್ತವ ದೇವೇಶ ಕುರ್ವೇಹಂ ಬಾಲಕಂ ಸುತಂ .. 17..  
 ಅತೀವ ಸುಂದರೋ ಬಾಲಃ ಪ್ರಿಯಾಯಾ ವಲ್ಲಭಃ ಸುತಃ .  
 ಕೃತ್ರಿಮಸ್ತು ಸುತಃ ಪ್ರೋಕ್ತೋ ಧರ್ಮಶಾಸ್ತ್ರೇಷು ಸರ್ವಥಾ .. 18..  
 ಇಂದ್ರ ಉವಾಚ .  
 ಪುತ್ರೋಽಯಂ ವಾಸುದೇವಸ್ಯ ವಾಜಿರೂಪಧರಸ್ಯ ಹ .



ಹೈಹಯೋಽಯಂ ಮಹಾಭಾಗ ಲಕ್ಷ್ಮ್ಯಾಂ ಜಾತಃ ಪರಂತಪಃ .. 19..  
 ಉತ್ಪಾದಿತೋ ಭಗವತಾ ಕಾರ್ಯಾರ್ಥಂ ಕಿಲ ಬಾಲಕಃ .  
 ದಾತುಂ ನೃಪತಯೇ ನೂನಂ ಯಯಾತಿತನಯಾಯ ಚ .. 20..  
 ಹರಿಣಾ ಪ್ರೇರಿತಃ ಸೋಽದ್ಯ ರಾಜಾ ಪರಮಧಾರ್ಮಿಕಃ .  
 ಆಗಮಿಷ್ಯತಿ ಪುತ್ರಾರ್ಥಂ ತೀರ್ಥೇ ತಸ್ಮಿನ್ನನೋರಮೇ .. 21..  
 ತಾವತ್ತ್ವಂ ಗಚ್ಛ ತತ್ತ್ವೈವ ಗೃಹೀತ್ವಾ ಬಾಲಕಂ ಶುಭಂ .  
 ಯಾವನ್ನ ಯಾತಿ ನೃಪತಿಗ್ರಹೀತುಂ ಹರಿಣೇರಿತಃ .. 22..  
 ಗತ್ವಾ ತತ್ರ ವಿಮುಂಚ್ಯೇನಂ ವಿಲಂಬಂ ಮಾ ಕೃಥಾ ವರ .  
 ಅದೃಷ್ಟ್ವಾ ಬಾಲಕಂ ರಾಜಾ ದುಃಖಿತಶ್ಚ ಭವಿಷ್ಯತಿ .. 23..  
 ತಸ್ಮಾಚ್ಚಂಪಕ ಮುಂಚ್ಯೇನಂ ರಾಜಾ ಪ್ರಾಪ್ನೋತು ಪುತ್ರಕಂ .  
 ಏಕವೀರೇತಿ ನಾಮ್ನಾಯಂ ಖ್ಯಾತಃ ಸ್ಯಾತ್ ಪೃಥಿವೀತಲೇ .. 24..  
 ವ್ಯಾಸ ಉವಾಚ .  
 ಇತಿ ತಸ್ಯ ವಚಃ ಶ್ರುತ್ವಾ ಚಂಪಕಸ್ತ್ವ ರಯಾನ್ವಿತಃ .  
 ಜಗಾಮ ಪುತ್ರಮಾದಾಯ ಸ್ಥಲೇ ತಸ್ಮಿನ್ನಹೀಪತೇ .. 25..  
 ಮುಮೋಚ ಬಾಲಕಂ ತತ್ರ ಯತ್ರ ಪೂರ್ವಂ ಸ್ಥಿತೋ ಹ್ಯಭೂತ್ .  
 ಆರುಹ್ಯ ಸ್ವವಿಮಾನಂ ತು ಯಯೌ ಸ್ವಾಶ್ರಮಮಂಡಲಂ .. 26..  
 ತದೈವ ಕಮಲಾಕಾಂತೋ ಲಕ್ಷ್ಮ್ಯಾ ಸಹ ಜಗದ್ಗುರುಃ .  
 ವಿಮಾನವರಮಾರೂಢೋ ಜಗಾಮ ನೃಪತಿಂ ಪ್ರತಿ .. 27..  
 ದೃಷ್ಟ್ವಸ್ತದಾ ತೇನ ನೃಪೇಣ ವಿಷ್ಣುಃ  
 ಸಮುತ್ತರಂಸ್ತತ್ರ ವಿಮಾನಮುಖ್ಯಾತ್ .  
 ಜಹರ್ಷ ರಾಜಾ ಹರಿದರ್ಶನೇನ  
 ಪಪಾತ ಭೂಮೌ ಖಲು ದಂಡವಚ್ಛ .. 28..  
 ಉತ್ತಿಷ್ಠ ವತ್ಸೇತಿ ಹರಿಃ ಪತಂತ-  
 ಮಾಶ್ವಾಸಯದ್ಭೂಮಿಗತಂ ಸ್ವಭಕ್ತಂ .  
 ಸೋಽಪ್ಯುತ್ಸುಕೋ ವಾಸುದೇವಂ ಪುರಃಸ್ಥಂ  
 ತುಷ್ಣಾವ ಭಕ್ತ್ಯಾ ಮುಖರೀಕೃತೋಽಥ .. 29..  
 ದೇವಾಧಿದೇವಾಖಿಲಲೋಕನಾಥ  
 ಕೃಪಾನಿಧೇ ಲೋಕಗುರೋ ರಮೇಶ .  
 ಮಂದಸ್ಯ ಮೇ ತೇ ಕಿಲ ದರ್ಶನಂ ಯ-  
 ತ್ಸುದುರ್ಲಭಂ ಯೋಗಿಜನೈರಲಭ್ಯಂ .. 30..  
 ಯೇ ನಿಃಸ್ವ ಹಾಸ್ತೇ ವಿಷಯೈರಪೇತಾ-

ಸ್ತೇಷಾಂ ತ್ವದೀಯಂ ಖಲು ದರ್ಶನಂ ಸ್ಯಾತ್ .

ಆಶಾಪರೋಽಹಂ ಭಗವನ್ನನಂತ

ಯೋಗ್ಯೋ ನ ತೇ ದರ್ಶನೇ ದೇವದೇವ .. 31..

ಇತಿ ಸ್ತುತಸ್ತೇನ ನೃಪೇಣ ವಿಷ್ಣು-

ಸ್ತಮಾಹ ವಾಕ್ಯೇನ ಸುಧಾಮಯೇನ .

ವೃಣೀಷ್ವ ರಾಜನ್ ಮನಸೇಪ್ಸಿತಂ ತೇ

ದದಾಮಿ ತುಷ್ಪಸ್ತಪಸಾ ತವೇತಿ .. 32..

ತತೋ ನೃಪಸ್ತಂ ಪ್ರಣಿಪತ್ಯ ಪಾದಯೋಃ

ಪ್ರೋವಾಚ ವಿಷ್ಣುಂ ಪುರತಃ ಸ್ಥಿತಂ ಚ .

ತಪಸ್ತು ತಪ್ತಂ ಹಿ ಮಯಾ ಸುತಾರ್ಥೇ

ಪುತ್ರಂ ದದನ್ವಾತ್ಮನಮಂ ಮುರಾರೇ .. 33..

ಶ್ರುತ್ವಾ ನೃಪಪ್ರಾರ್ಥಿತಮಾದಿದೇವ-

ಸ್ತಮಾಹ ರಾಜಾನಮಮೋಘವಾಕ್ಯಂ .

ಯಯಾತಿಸೂನೋ ವ್ರಜ ತತ್ರ ತೀರ್ಥೇ

ಕಲಿಂದಕನ್ಯಾತಮಸಾಪ್ರಸಂಗೇ .. 34..

ಮಯಾದ್ಯ ಪುತ್ರಸ್ತು ಯಥೇಪ್ಸಿತಸ್ತೇ

ತತ್ತ್ಯವ ಮುಕ್ತೋಽಸ್ಯಮಿತಪ್ರಭಾವಃ .

ಲಕ್ಷ್ಮ್ಯಾಃ ಪ್ರಸೂತೋ ಮಮ ವೀರ್ಯಜಶ್ಚ

ಕೃತಸ್ತವಾರ್ಥೇಽಥ ಗೃಹಾಣ ರಾಜನ್ .. 35..

ಶ್ರುತ್ವಾ ಹರೇರ್ವಾಕ್ಯಮತೀವ ಮೃಷ್ಟಂ

ಸಂತುಷ್ಟಚಿತ್ತಃ ಪ್ರಬಭೂವ ರಾಜಾ .

ಹರಿಸ್ತು ದತ್ತೇತಿ ವರಂ ಜಗಾಮ

ವೈಕುಂಠಲೋಕಂ ರಮಯಾ ಯುತಶ್ಚ .. 36..

ಗತೇ ಹೌ ಸೋಽಥ ಯಯಾತಿಸೂನು-

ರ್ಯಯಾವನುದ್ಧಾತರಥೇನ ರಾಜಾ .

ಪ್ರೇಮಾನ್ವಿತಸ್ತತ್ರ ಸುತೋಽಸ್ಮಿ ಯತ್ರ

ವಚೋ ನಿಶಮ್ಯೇತಿ ಜನಾರ್ದನಸ್ಯ .. 37..

ಸ ತತ್ರ ಗತ್ವಾತಿಮನೋಹರಂ ತಂ

ದದರ್ಶ ಬಾಲಂ ಭುವಿ ಖೇಲಮಾನಂ .

ಮುಖೇ ನಿವೇಶ್ಯೈಕಕರೇಣ ಕೃತ್ವಾ

ಶ್ಲಕ್ಷ್ಣಂ ಪದಾಂಗುಷ್ಠಮನನ್ಯಸತ್ತ್ವೈಃ .. 38..

ತಂ ವೀಕ್ಷ್ಯ ಪುತ್ರಂ ಮದನಸ್ವರೂಪಂ

ನಾರಾಯಣಾಂಶಂ ಕಮಲಾಪ್ರಸೂತಂ .  
ಹರಿಪ್ರಭಾವಂ ಹರಿವರ್ಮನಾಮಾ  
ಹರ್ಷಪ್ರಪುಲ್ಲಾನನಪಂಕಜೋಽಭೂತ್ .. 39..  
ಗೃಹ್ಣನ್ ಸುವೇಗಾತ್ ಕರಪಂಕಜಾಭ್ಯಾಂ  
ಬಭೂವ ಪ್ರೇಮಾರ್ಣವಮಗ್ನದೇಹಃ .  
ಮೂರ್ಧನ್ಯುಪಾಘ್ರಾಯ ಮುದಾನ್ವಿತೋಽಸೌ  
ನನಂದ ರಾಜಾ ಸುತಮಾಲಿಲಿಂಗಂ .. 40..  
ಮುಖಂ ಸಮೀಕ್ಷ್ಯಾತಿಮನೋಹರಂ ತ-  
ಮುವಾಚ ನೇತ್ರಾಂಬುನಿರುದ್ಧಕಂಠಃ .  
ದತ್ತೋಽಸಿ ದೇವೇನ ಜನಾರ್ದನೇನ  
ಮಾತ್ರಾ ಹಿ ಪುತ್ರಾವಮದುಃಖಭೀತೇಃ .. 41..  
ತಪ್ತಂ ಮಯಾ ಪುತ್ರ ತಪಸ್ತವಾರ್ಥೇ  
ಸುದುಷ್ಕರಂ ವರ್ಷಶತಂ ಚ ಪೂರ್ಣಂ .  
ತೇನೈವ ತುಷ್ಟೇನ ರಮಾಪ್ರಿಯೇಣ  
ದತ್ತೋಽಸಿ ಸಂಸಾರಸುಖೋದಯಾಯ .. 42..  
ಮಾತಾ ರಮಾ ತ್ವಾಂ ತನುಜಂ ಮದರ್ಥೇ  
ತ್ಯಕ್ತ್ವಾ ಗತಾ ಸಾ ಹರಿಣಾ ಸಮೇತಾ .  
ಧನ್ಯಾ ತು ಸಾ ಯಾ ಪ್ರಹಸಂತಮಂಕೇ  
ಕೃತ್ವಾ ಸುತಂ ತ್ವಾಂ ಮುದಿತಾನನಾ ಸ್ಯಾತ್ .. 43..  
ತ್ವಮೇವ ಸಂಸಾರಸಮುದ್ರನೌಕಾ-  
ರೂಪಃ ಕೃತಃ ಪುತ್ರ ಲಕ್ಷ್ಮೀಧರೇಣ .  
ಇತ್ಯೇವಮುಕ್ತ್ವಾ ನೃಪತಿಃ ಸುತಂ ತಂ  
ಮುದಾ ಸಮಾದಾಯ ಯಯೌ ಗೃಹಾಯ .. 44..  
ಪುರಿಸಮೀಪೇ ನೃಪಮಾಗತಂ ತ-  
ಮಾಕರ್ಣ್ಯ ಸರ್ವೇ ಸಚಿವಾಸ್ತು ರಾಜ್ಞಃ .  
ಯಯುಃ ಸಮೀಪಂ ನೃಪತೇಶ್ಚ ಲೋಕಾಃ  
ಸೋಪಾಯನಾಸ್ತೇ ಸಪುರೋಹಿತಾಶ್ಚ .. 45..  
ಬಂದೀಜನಾ ಗಾಯನಕಾಶ್ಚ ಸೂತಾಃ  
ಸಮಾಯಯುಃ ಸಮ್ಮುಖಮಾಶು ರಾಜ್ಞಃ .  
ನೃಪಃ ಪುರಂ ಪ್ರಾಪ್ಯ ಪುರಃ ಸಮಾಗತಂ  
ಜನಂ ಸಮಾಶ್ವಾಸ್ಯ ವಾಕ್ಯೈಶ್ಚ ದೃಷ್ಟ್ವಾ .. 46..  
ಸಂಪೂಜಿತಃ ಪೌರಜನೇನ ರಾಜಾ

ವಿವೇಶ ಪುತ್ರೇಣ ಯುತೋ ನಗರ್ಯಾಂ .

ಮಾರ್ಗೇಷು ಲಾಜೈಃ ಕುಸುಮೈಃ ಸಮಂತಾ-  
ದ್ವಿಕೀರ್ಯಮಾಣೋ ನೃಪತಿರ್ಜಗಾಮ .. 47..

ಗೃಹಂ ಸಮೃದ್ಧಂ ಸಚಿವೈಃ ಸಮೇತಃ  
ಸುತಂ ಸಮಾದಾಯ ಮುದಾ ಕರಾಭ್ಯಾಂ .

ರಾಜ್ಯೇ ದದೌ ಚಾಥ ಸುತಂ ಮನೋಜ್ಞಂ  
ಸದ್ಯಃಪ್ರಸೂತಂ ಚ ಮನೋಭವಾಭಂ .. 48..

ರಾಜ್ಞೇ ಗೃಹೀತ್ವಾಭಿನವಂ ತನೂಜಂ  
ಪಪ್ರಚ್ಛ ರಾಜಾನಮನಿಂದಿತಾ ಸಾ .

ರಾಜನ್ ಕುತಶ್ಚೈವ ಸುತಃ ಸುಜನ್ಮಾ  
ಪ್ರಾಪ್ತಸ್ತ್ವಯಾ ಮನ್ಮಥತುಲ್ಯರೂಪಃ .. 49..

ಕೇನೈಷ ದತ್ತಃ ಕಥಯಾಶು ಕಾಂತ  
ಚೇತೋ ಮದೀಯಂ ಪ್ರಹೃತಂ ಸುತೇನ .

ನೃಪಸ್ತದೋವಾಚ ಮುದಾನ್ವಿತೋಽಸೌ  
ಪ್ರಿಯೇ ರಮೇಶೇನ ಸುತೋ ಹಿ ಮಹ್ಯಂ .. 50..

ಲೋಲಾಕ್ಷಿ ದತ್ತಃ ಕಮಲಾಸಮುತ್ಥೋ  
ಜನಾರ್ದನಾಂಶೋಽಯಮಹೀನಸತ್ತ್ವಃ .

ಸಾ ತಂ ಗೃಹೀತ್ವಾ ಮುದಮಾಪ ರಾಜ್ಞೇ  
ರಾಜಾ ಚಕಾರೋತ್ಸವಮದ್ಭುತಂ ಚ .. 51..

ದದೌ ಚ ದಾನಂ ಕಿಲ ಯಾಚಕೇಭ್ಯೋ  
ಗೀತಾನಿ ವಾದ್ಯಾನಿ ಬಹೂನಿ ನೇದುಃ .

ಕೃತ್ವೋತ್ಸವಂ ಭೂಪತಿರಾತ್ಮಜಸ್ಯ  
ನಾಮೈಕವೀರೇತಿ ಚಕಾರ ವಿಶ್ರುತಂ .. 52..

ಸುಖಂ ಚ ಸಂಪ್ರಾಪ್ಯ ಮುದಾನ್ವಿತೋಽಸೌ  
ನನಂದ ದೇವಾಧಿಪತುಲ್ಯವೀರ್ಯಃ .

ಪುತ್ರಂ ಹರೇ ರೂಪಗುಣಾನುರೂಪಂ  
ಸಂಪ್ರಾಪ್ಯ ವಂಶಸ್ಯ ಋಣಾಚ್ಛ ಮುಕ್ತಃ .. 53..

ಇತಿ ಸಕಲಸುರಾಣಾಮೀಶ್ವರೇಣಾರ್ಪಿತಂ ತಂ  
ಸಕಲಗುಣಗಣಾಡ್ಯಂ ಪುತ್ರಮಾಸಾದ್ಯ ರಾಜಾ .

ವಿವಿಧಸುಖವಿನೋದೈರ್ಭಾರ್ಯಯಾ ಸೇವ್ಯಮಾನೋ  
ವ್ಯಹರತ ನಿಜಗೇಹೇ ಶಕ್ರತುಲ್ಯಪ್ರತಾಪಃ .. 54..

ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ

ಷಷ್ಠಸ್ಕಂಧೇ ಏಕವೀರಾಖ್ಯಾನವರ್ಣನಂ ನಾಮ ವಿಂಶೋಧ್ಯಾಯಃ .. 6.20..

6.21 ಏಕವಿಂಶೋಧ್ಯಾಯಃ . ರಾಜಪುತ್ರಾಃ ಏಕಾವಲ್ಯಾಃ ವರ್ಣನಂ .

ವ್ಯಾಸ ಉವಾಚ .

ಜಾತಕರ್ಮಾದಿಸಂಸ್ಕಾರಾಂಶ್ಚಕಾರ ನೃಪತಿಸ್ತದಾ .

ದಿನೇ ದಿನೇ ಜಗಾಮಾಶು ವೃದ್ಧಿಂ ಬಾಲಃ ಸುಲಾಲಿತಃ .. 1..

ನೃಪಃ ಸಂಸಾರಜಂ ಪ್ರಾಪ್ಯ ಸುಖಂ ಪುತ್ರಸಭುಧ್ವವಂ .

ಖುಣತ್ರಯವಿಮೋಕ್ಷಂ ಚ ಮೇನೇ ತೇನ ಮಹಾತ್ಮನಾ .. 2..

ಷಷ್ಠೇನನ್ನಪ್ರಾಶನಂ ತಸ್ಯ ಕೃತ್ವಾ ಮಾಸಿ ಯಥಾವಿಧಿ .

ತೃತೀಯೇಽಥ ತಥಾ ವರ್ಷೇ ಚೂಡಾಕರಣಮುತ್ತಮಂ .. 3..

ಚಕಾರ ಬ್ರಾಹ್ಮಣಾನ್ ದ್ರವ್ಯೈಃ ಸಂಪೂಜ್ಯ ವಿವಿಧೈರ್ಧನೈಃ .

ಗೋಭಿಶ್ಚ ವಿವಿಧೈರ್ಧಾನೈರ್ಯಾಚಕಾನಿತರಾನಪಿ .. 4..

ವರ್ಷೇ ಚೈಕಾದಶೇ ತಸ್ಯ ಮೌಂಜೀಬಂಧನಕರ್ಮ ವೈ .

ಕಾರಯಿತ್ವಾ ಧನುರ್ವೇದಮಧ್ಯಾಪಯತ ಪಾರ್ಥಿವಃ .. 5..

ಅಧೀತವೇದಂ ಪುತ್ರಂ ತಂ ರಾಜಧರ್ಮವಿಶಾರದಂ .

ದೃಷ್ಟ್ವಾ ತಸ್ಯಾಭಿಷೇಕಾಯ ಮತಿಂ ಚಕ್ರೇ ಜನಾಧಿಪಃ .. 6..

ಪುಷ್ಯಾರ್ಕಯೋಗಸಂಯುಕ್ತೇ ದಿವಸೇ ನೃಪಸತ್ತಮಃ .

ಕಾರಯಾಮಾಸ ಸಂಭಾರಾನಭಿಷೇಕಾರ್ಥಮಾದರಾತ್ .. 7..

ದ್ವಿಜಾನಾಹೂಯ ವೇದಜ್ಞಾನ್ ಸರ್ವಶಾಸ್ತ್ರವಿಚಕ್ಷಣಾನ್ .

ಅಭಿಷೇಕಂ ಚಕಾರಾಸೌ ವಿಧಿವತ್ ಸ್ವಾತ್ಮಜಸ್ಯ ಹ .. 8..

ಜಲಮಾನೀಯ ತೀರ್ಥೇಭ್ಯಃ ಸಾಗರೇಭ್ಯಶ್ಚ ಪಾರ್ಥಿವಃ .

ಸ್ವಯಂ ಚಕಾರ ವಿಧಿವದಭಿಷೇಕಂ ಶುಭೇ ದಿನೇ .. 9..

ಧನಂ ದತ್ತ್ವಾಥ ವಿಪ್ರೇಭ್ಯೋ ರಾಜ್ಯಂ ಪುತ್ರೇ ನಿವೇಶ್ಯ ಸಃ .

ಜಗಾಮ ವನಮೇವಾಶು ಸ್ವರ್ಗಕಾಮಃ ಸ ಭೂಪತಿಃ .. 10..

ಏಕವೀರಂ ನೃಪಂ ಕೃತ್ವಾ ಸಮಾನ್ಯ ಸಚಿವಾನಥ .

ಭಾರ್ಯಯಾ ಸಹ ಭೂಪಾಲಃ ಪ್ರವಿವೇಶ ವನಂ ವಶೀ .. 11..

ಮೈನಾಕಶಿಖರೇ ರಾಜಾ ಕೃತ್ವಾ ತಾರ್ತೀಯಮಾಶ್ರಮಂ .

ನಿತ್ಯಂ ಪತ್ರಫಲಾಹಾರಶ್ಚಿಂತಯಾಮಾಸ ಪಾರ್ವತೀ .. 12..

ಏವಂ ಸ ನೃಪತಿಃ ಕೃತ್ವಾ ದಿಷ್ಟಾಂತೇ ಸಹ ಭಾರ್ಯಯಾ .

ಮೃತೋಽಸೌ ವಾಸವಂ ಲೋಕಂ ಗತಃ ಪುಣ್ಯೇನ ಕರ್ಮಣಾ .. 13..

ಇಂದ್ರಲೋಕಂ ಪಿತಾ ಪ್ರಾಪ್ತ ಇತಿ ಶ್ರುತ್ವಾಥ ಹೈಹಯಃ .

ಚಕಾರ ವೇದನಿದಿಷ್ಟಂ ಕರ್ಮ ಚೈವೌರ್ಧ್ವದೈಹಿಕಂ .. 14..  
 ಕೃತ್ವೋತ್ತರಾಃ ಕ್ರಿಯಾಃ ಸರ್ವಾಃ ಪಿತುಃ ಪಾರ್ಥಿವನಂದನಃ .  
 ರಾಜ್ಯಂ ಚಕಾರ ಮೇಧಾವೀ ಪಿತ್ರಾ ದತ್ತಂ ಸುಸಮ್ಮತಂ .. 15..  
 ಏಕವೀರೋಽಥ ಧರ್ಮಜ್ಞಃ ಪ್ರಾಪ್ಯ ರಾಜ್ಯಮನುತ್ತಮಂ .  
 ಬುಭುಜೇ ವಿವಿಧಾನ್ ಭೋಗಾನ್ಸಚಿವೈಶ್ಚ ಸುಮಾನಿತಃ .. 16..  
 ಏಕಸ್ಮಿನ್ ದಿವಸೇ ರಾಜಾ ಮಂತ್ರಿಪುತ್ರೈಃ ಸಮನ್ವಿತಃ .  
 ಜಗಾಮ ಜಾಹ್ನವೀತೀರೇ ಹಯಾರೂಢಃ ಪ್ರತಾಪವಾನ್ .. 17..  
 ಸಂಪಶ್ಯನ್ ಪಾದಪಾನ್ ರಮ್ಯಾನ್ ಕೋಕಿಲಾಲಾಪಸಂಯುತಾನ್ .  
 ಪುಷ್ಪಿತಾನ್ ಫಲಸಂಯುಕ್ತಾನ್ ಷಟ್ಪದಾಲಿವಿರಾಜಿತಾನ್ .. 18..  
 ಮುನೀನಾಮಾಶ್ರಮಾಂದಿವ್ಯಾನ್ ವೇದಧ್ವನಿನಿನಾದಿತಾನ್ .  
 ಹೋಮಧೂಮಾವೃತಾಕಾಶಾನ್ ಮೃಗಶಾವಸಮಾವೃತಾನ್ .. 19..  
 ಕೇದಾರಾಂಭಾಲಿಸಂಪಕ್ವಾನ್ ಗೋಪಿಕಾಭಿಃ ಸುರಕ್ಷಿತಾನ್ .  
 ಪ್ರಫುಲ್ಲಪಂಕಜಾರಾಮಾನ್ನಿಕುಂಜಾಂಶ್ಚ ಮನೋರಮಾನ್ .. 20..  
 ಪ್ರೇಕ್ಷಮಾಣಃ ಪ್ರಿಯಾಲಾಂಸ್ತು ಚಂಪಕಾನ್ ಪನಸದ್ರುಮಾನ್ .  
 ಬಕುಲಾಂಸ್ತೀಲಕಾನ್ನೀಪಾನ್ಮಂದಾರಾಂಶ್ಚ ಪ್ರಫುಲ್ಲಿತಾನ್ .. 21..  
 ಶಾಲಾಂಸ್ತಾಲಾಂಸ್ತಮಾಲಾಂಶ್ಚ ಜಂಬೂಚೂತಕದಂಬಕಾನ್ .  
 ಸ ಗಚ್ಛಂಜಾಹ್ನವೀತೋಯೇ ಪ್ರಫುಲ್ಲಂ ಶತಪತ್ರಕಂ .. 22..  
 ಪಂಕಜಂ ಚಾತಿಗಂಧಾಢ್ಯಮಪಶ್ಯದವನೀಪತಿಃ .  
 ದಕ್ಷಿಣೇ ಜಲಜಸ್ಯಾಥ ಪಾರ್ಶ್ವೇ ಕಮಲಲೋಚನಾಂ .. 23..  
 ಕನಕಾಭಾಂ ಸುಕೇಶೀಂ ಚ ಕಂಬುಗ್ರೀವಾಂ ಕೃಶೋದರೀಂ .  
 ಬಿಂಬೋಷ್ಠೀ ಸುಂದರೀಂ ಕಿಂಚಿತ್ಸಮುದ್ಯತ್ಸುಪಯೋಧರಾಂ .. 24..  
 ಸುನಾಸಾಂ ಚಾರುಸರ್ವಾಂಗೀಮಪಶ್ಯತ್ ಕನ್ಯಕಾಂ ನೃಪಃ .  
 ರುದತೀಂ ತಾಂ ಸಖೀಂ ತ್ಯಕ್ತ್ವಾ ವಿಹ್ವಲಾಂ ದುಃಖಪೀಡಿತಾಂ .. 25..  
 ಸಾಶ್ರುನೇತ್ರಾಂ ಕ್ರಂದಮಾನಾಂ ವಿಜನೇ ಕುರರೀಮಿವ .  
 ಸಂವೀಕ್ಷ್ಯ ರಾಜಾ ಪಪ್ರಚ್ಛ ಕನ್ಯಕಾಂ ಶೋಕಕಾರಣಂ .. 26..  
 ಸುನಸೇ ಬ್ರೂಹಿ ಕಾಸಿ ತ್ವಂ ಕನ್ಯ ಪುತ್ರೀ ಶುಭಾನನೇ .  
 ಗಂಧರ್ವೀ ದೇವಕನ್ಯಾಥ ಕಥಂ ರೋದಿಷಿ ಸುಂದರಿ .. 27..  
 ಕಥಮೇಕಾಕಿನೀ ಬಾಲೇ ತ್ಯಕ್ತ್ವಾ ಕೇನ ಪಿಕಸ್ವರೇ .  
 ಪತಿಸ್ತೇ ಕ್ವ ಗತಃ ಕಾಂತೇ ಪಿತಾ ವಾ ಬ್ರೂಹಿ ಸಾಂಪ್ರತಂ .. 28..  
 ಕಿಂ ತೇ ದುಃಖಮರಾಲಭ್ಯು ಕಥಯಾದ್ಯ ಮಮಾಂತಿಕೇ .  
 ಕರೋಮಿ ದುಃಖನಾಶಂ ತೇ ಸರ್ವಥೈವ ಕೃಶೋದರಿ .. 29..  
 ನ ರಾಜ್ಯೇ ಮಮ ತನ್ವಂಗಿ ಪೀಡಾಂ ಕೋಽಪಿ ಕರೋತ್ಯಲಂ .

ನ ಭಯಂ ಚೌರಜಂ ಕಾಂತೇ ನ ರಾಕ್ಷಸಭಯಂ ತಥಾ .. 30..  
 ಮಯಿ ಶಾಸತಿ ಭೂಪಾಲೇ ನೋತ್ಪಾತಾ ದಾರುಣಾ ಭುವಿ .  
 ಭಯಂ ನ ವ್ಯಾಘ್ರಸಿಂಹೇಭ್ಯೋ ನ ಭಯಂ ಕಸ್ಯಚಿದ್ಭವೇತ್ .. 31..  
 ವದ ವಾಮೋರು ಕಸ್ಮಾತ್ತ್ವಂ ವಿಲಾಪಂ ಜಾಹ್ನುವೀತಟೇ .  
 ಕರೋಷಿ ತ್ರಾಣಹೀನಾತ್ರ ಕಿಂ ತೇ ದುಃಖಂ ವದಸ್ವ ಮೇ .. 32..  
 ಹನ್ತ್ಯಹಂ ದುಃಖಮತ್ಯುಗ್ರಂ ಪ್ರಾಣಿನಾಂ ಪೃಥಿವೀತಲೇ .  
 ದೈವಂ ಚ ಮಾನುಷಂ ಕಾಂತೇ ವ್ರತಮೇತನ್ಮಮಾದ್ಭುತಂ .. 33..  
 ವಿಶಾಲಲೋಚನೇ ಬ್ರೂಹಿ ಕರೋಮಿ ತವ ಚಿಂತಿತಂ .  
 ಇತ್ಯುಕ್ತೇ ವಚನೇ ರಾಜ್ಞಾ ಶ್ರುತ್ವೋವಾಚ ಮೃದುಸ್ವನಾ .. 34..  
 ಶೃಣು ರಾಜೇಂದ್ರ ವಕ್ಷ್ಯಾಮಿ ಮಮ ಶೋಕಸ್ಯ ಕಾರಣಂ .  
 ವಿಪತ್ತಿರಹಿತಃ ಪ್ರಾಣೀ ಕಥಂ ರುದತಿ ಭೂಪತೇ .. 35..  
 ಪ್ರಬ್ರವೀಮಿ ಮಹಾಬಾಹೋ ಯದರ್ಥಂ ರುದತೀ ತ್ವಹಂ .  
 ತವ ರಾಜ್ಯಾದನ್ಯದೇಶೇ ರಾಜಾ ಪರಮಧಾರ್ಮಿಕಃ .. 36..  
 ರೈಭ್ಯೋ ನಾಮ ಮಹಾರಾಜಃ ಸಂತಾನರಹಿತೋ ಭೃಶಂ .  
 ತಸ್ಯ ಭಾರ್ಯಾ ಸುವಿಖ್ಯಾತಾ ರುಕ್ಮರೇಖೇತಿ ನಾಮತಃ .. 37..  
 ಸುರೂಪಾ ಚತುರಾ ಸಾಧ್ವೀ ಸರ್ವಲಕ್ಷಣಸಂಯುತಾ .  
 ಅಪುತ್ರಾ ದುಃಖಿತಾ ಕಾಂತಮಿತ್ಯುವಾಚ ಪುನಃ ಪುನಃ .. 38..  
 ಕಿಂ ಜೀವಿತೇನ ಮೇ ನಾಥ ಧಿಗ್ವೃಥಾ ಜೀವಿತಂ ಮಮ .  
 ವಂಧ್ಯಾಯಾಃ ಸುಖಹೀನಾಯಾ ಹ್ಯಪುತ್ರಾಯಾ ಧರಾತಲೇ .. 39..  
 ಇತ್ಯೇವಂ ಭಾರ್ಯಯಾ ಭೂಪಃ ಪ್ರೇರಿತೋ ಮಖಮುತ್ತಮಂ .  
 ಚಕಾರ ಬ್ರಾಹ್ಮಣಾಂಸ್ತಜ್ಞಾ ನಾಹೂಯ ವಿಧಿವತ್ತದಾ .. 40..  
 ಪುತ್ರಕಾಮೋ ಧನಂ ಭೂರಿ ದದಾವಥ ಯಥೋದಿತಂ .  
 ಹೂಯಮಾನೇ ಘೃತೇಽತ್ಯರ್ಥಂ ಪಾವಕಾದತಿಸುಪ್ರಭಾತ್ .. 41..  
 ಆವಿರ್ಭೂವ ಚಾರ್ವಂಗೀ ಕನ್ಯಕಾ ಶುಭಲಕ್ಷಣಾ .  
 ಬಿಂಬೋಷ್ಠೀ ಸುದತೀ ಸುಭ್ರೂಃ ಪೂರ್ಣಚಂದ್ರನಿಭಾನನಾ .. 42..  
 ಕನಕಾಭಾ ಸುಕೇಶಾಂತಾ ರಕ್ತಪಾಣಿತಲಾ ಮೃದುಃ .  
 ಸುರಕ್ತನಯನಾ ತನ್ವೀ ರಕ್ತಪಾದತಲಾ ಭೃಶಂ .. 43..  
 ಹುತಾಶನಾತ್ಸಮುದ್ಭೂತಾ ಹೋತ್ರಾ ಸಾ ಸ್ವೀಕೃತಾ ತದಾ .  
 ಹೋತಾ ಪ್ರೋವಾಚ ರಾಜಾನಂ ಗೃಹೀತ್ವಾ ತಾಂ ಸುಮಧ್ಯಮಾಂ .. 44..  
 ರಾಜನ್ ಪುತ್ರೀಂ ಗೃಹಾಣೇಮಾಂ ಸರ್ವಲಕ್ಷಣಸಂಯುತಾಂ .  
 ಏಕಾವಲೀವ ಸಂಭೂತಾ ಹೂಯಮಾನಾದ್ಭೂತಾಶನಾತ್ .. 45..  
 ನಾಮ್ನಾ ಚೈಕಾವಲೀ ಲೋಕೇ ಖ್ಯಾತಾ ಪುತ್ರೀ ಭವಿಷ್ಯತಿ .

ಸುಖಿತೋ ಭವ ಭೂಪಾಲ ಪುತ್ರಾ ಪುತ್ರಸಮಾನಯಾ .. 46..  
 ಸಂತೋಷಂ ಕುರು ರಾಜೇಂದ್ರ ದತ್ತಾ ದೇವೇನ ವಿಷ್ಣುನಾ .  
 ಹೋತುವಾಕ್ಯಂ ನೃಪಃ ಶ್ರುತ್ವಾ ದೃಷ್ಟ್ವಾ ತಾಂ ಕನ್ಯಕಾಂ ಶುಭಾಂ .. 47..  
 ಜಗ್ರಾಹ ಪರಮಪ್ರೀತೋ ಹೋತ್ರಾ ದತ್ತಾಂ ಸುಸಮ್ಮತಾಂ .  
 ಗೃಹೀತ್ವಾ ನೃಪತಿಸ್ತಾಂ ತು ದದೌ ಪತ್ನೈಶ್ಚ ವರಾನನಾಂ .. 48..  
 ಆಭಾಷ್ಯ ರುಕ್ಮರೇಖಾಯೈ ಗೃಹಾಣ ಸುಭಗೇ ಸುತಾಂ .  
 ನಾ ತಾಂ ಕಮಲಪತ್ರಾಕ್ಷೀಂ ಪ್ರಾಪ್ಯ ಕನ್ಯಾಂ ಮನೋರಮಾಂ .. 49..  
 ಜಹರ್ಷ ಮುದಿತಾ ರಾಜ್ಞೀ ಪುತ್ರಂ ಪ್ರಾಪ್ಯ ಯಥಾಸುಖಂ .  
 ಚಕಾರ ಮಂಗಲಂ ಕರ್ಮ ಜಾತಕರ್ಮಾದಿಕಂ ಶುಭಂ .. 50..  
 ಪುತ್ರಜನ್ಮಸಮುತ್ಥಂ ಯತ್ತತ್ಸರ್ವಂ ವಿಧಿವತ್ತತಃ .  
 ಸಮಾಪ್ಯ ಚ ಮಖಂ ರಾಜಾ ದ್ವಿಜೇಭ್ಯೋ ದಕ್ಷಿಣಾಂ ಶುಭಾಂ .. 51..  
 ದತ್ತಾ ವಿಸೃಜ್ಯ ವಿಪ್ರೇಂದ್ರಾನ್ ಮುದಂ ಪ್ರಾಪ ಮಹೀಪತಿಃ .  
 ದಿನೇ ದಿನೇಸಿತಾಪಾಂಗೀ ಪುತ್ರವೃದ್ಧ್ಯಾ ಭೃಶಂ ಬಭೌ .. 52..  
 ಮುದಂ ಚ ಪರಮಾಂ ಪ್ರಾಪ ನೃಪಭಾರ್ಯಾ ಸುತಾನ್ವಿತಾ .  
 ಉತ್ಸವಸ್ತದ್ಧಿನೇ ತಸ್ಯ ಪ್ರವೃತ್ತಃ ಸುತಜನ್ಮಜಃ .. 53..  
 ಪುತ್ರೀ ಪುತ್ರಸಮಾತ್ಯರ್ಥಂ ಬಭೂವ ವಲ್ಲಭಾ ಕಿಲ .  
 ರಾಜ್ಞೋ ಮಂತ್ರಿಸುತಾ ಚಾಹಂ ಸುಬುದ್ಧೇ ಮನ್ಮಥಾಕೃತೇ .. 54..  
 ಯಶೋವತೀ ಚ ಮೇ ನಾಮ ಸಮಾನಂ ವಯ ಆವಯೋಃ .  
 ವಯಸ್ಯಾಹಂ ಕೃತಾ ರಾಜ್ಞಾ ಕ್ರೀಡನಾಯ ತಯಾ ಸಹ .. 55..  
 ಸದಾ ಸಹಚರೀ ಜಾತಾ ಪ್ರೇಮಯುಕ್ತಾ ದಿವಾನಿಶಂ .  
 ಏಕಾವಲೀ ಗಂಧವಂತಿ ಯತ್ರ ಪದ್ಮಾನಿ ಪಶ್ಯತಿ .. 56..  
 ತತ್ರ ಸಾ ರಮತೇ ಬಾಲಾ ನಾನ್ಯತ್ರ ಸುಖಮಾಪ್ನುಯಾತ್ .  
 ಸುದೂರೇ ಜಾಹ್ನವೀತೀರೇ ಭವಂತಿ ಕಮಲಾನ್ಯಪಿ .. 57..  
 ರಮಮಾಣಾ ತತ್ರ ಯಾತಾ ಮತ್ಸಮೇತಾ ಸಖೀಯುತಾ .  
 ಮಯಾ ನಿವೇದಿತಂ ರಾಜನ್ ಪುತ್ರೀ ತೇ ಕಮಲಾಕರಾನ್ .. 58..  
 ಪ್ರೇಕ್ಷಮಾಣಾತಿದೂರೇ ಸಾ ಪ್ರಯಾತಿ ನಿರ್ಜನೇ ವನೇ .  
 ನಿಷೇಧಿತಾಥ ಪಿತ್ರಾಸೌ ಗೃಹೇ ಕೃತ್ವಾ ಜಲಾಶಯಾನ್ .. 59..  
 ಕಮಲಾನ್ ವಾಪಯಿತ್ವಾಥ ಪುಷ್ಟಿತಾನ್ ಭ್ರಮರಾವೃತಾನ್ .  
 ತಥಾಪಿ ನಿಯಯೌ ಬಾಲಾ ಕಮಲಾಸಕ್ತಚೇತನಾ .. 60..  
 ತದಾ ರಾಜ್ಞಾ ರಕ್ಷಪಾಲಾಃ ಪ್ರೇರಿತಾಃ ಶಸ್ತ್ರಪಾಣಯಃ .  
 ಏವಂ ರಕ್ಷಾಯುತಾ ತನ್ವೀ ಮತ್ಸಮೇತಾ ಸಖೀಯುತಾ .  
 ಕ್ರೀಡಾರ್ಥಂ ಜಾಹ್ನವೀತೋಯೇ ನಿತ್ಯಮಾಯಾತಿ ಯಾತಿ ಚ .. 61..



ಇತಿ ಶ್ರೀಮದ್ವೇದೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
ಷಷ್ಠಸ್ಕಂಧೇ ರಾಜಪುತ್ರ್ಯಾಃ ಏಕಾವಲ್ಯಾಃ ವರ್ಣನಂ ನಾಮೈಕವಿಂಶೋಽಧ್ಯಾಯಃ ..  
6.21..

6.22 ದ್ವಾವಿಂಶೋಽಧ್ಯಾಯಃ . ಹೈಹಯೈಕವೀರಾಯ  
ಯಶೋವತ್ಸೈಕಾವಲೀಮೋಚನಾಯ ದೇವೀಸ್ವಪ್ನವರ್ಣನಂ .

ಯಶೋವತ್ಸುವಾಚ .

ಪ್ರಾತರುತ್ಥಾಯ ತನ್ವಂಗೀ ಚಲಿತಾ ಚ ಸಖೀಯುತಾ .  
ಚಾಮರೈರ್ವೀಜ್ಯಮಾನಾ ಸಾ ರಕ್ಷಿತಾ ಬಹುರಕ್ಷಿಭಿಃ .. 1..  
ಸಾಯುದೈಶ್ಚಾತಿಸನ್ನದ್ಧೈಃ ಸಹಿತಾ ವರವರ್ಣಿನೀ .  
ಕ್ರೀಡಾರ್ಥಮತ್ರ ರಾಜೇಂದ್ರ ಸಂಪ್ರಾಪ್ತಾ ನಲಿನೀಂ ಶುಭಾಂ .. 2..  
ಅಹಮಪ್ಯನಯಾ ಸಾರ್ಥಂ ಗಂಗಾತಿರೇ ಸಮಾಗತಾ .  
ಅಪ್ಸರೋಭಿಃ ಸಮೇತಾ ಚ ಕಮಲೈಃ ಕ್ರೀಡಮಾನಯಾ .. 3..  
ಏಕಾವಲೀ ತಥಾ ಚಾಹಂ ಜಾತೇ ಕ್ರೀಡಾಪರೇ ಯದಾ .  
ಸಹಸ್ರೈವ ತದಾಯಾತೋ ದಾನವೋ ಬಲಸಂಯುತಃ .. 4..  
ಕಾಲಕೇತುರಿತಿ ಖ್ಯಾತೋ ರಾಕ್ಷಸೈರ್ಬಹುಭಿಯುತಃ .  
ಪರಿಘಾಸಿಗದಾಚಾಪಬಾಣತೋಮರಪಾಣಿಭಿಃ .. 5..  
ದೃಷ್ಟ್ವಾ ಚೈಕಾವಲೀ ತೇನ ರೂಪಯೌವನಶಾಲಿನೀ .  
ದ್ವಿತೀಯಾ ಕಾಮಪತ್ನೀವ ಕ್ರೀಡಮಾನಾ ಸುಪಂಕಜೈಃ .. 6..  
ಮಯೋಕ್ತೈಕಾವಲೀ ರಾಜನ್ ಕೋಯಂ ದೈತ್ಯಃ ಸಮಾಗತಃ .  
ಗಚ್ಛಾವೋ ರಕ್ಷಪಾಲಾನಾಂ ಮಧ್ಯೇ ಪಂಕಜಲೋಚನೇ .. 7..  
ವಿಮೃಶ್ಯೈವ ಸಖೀ ಚಾಹಂ ತ್ವರಯೈವ ಗತೇ ಭಯಾತ್ .  
ಮಧ್ಯೇ ವೈ ಸೈನಿಕಾನಾಂ ತು ಸಾಯುಧಾನಾಂ ನೃಪಾತ್ಮಜ .. 8..  
ಕಾಲಕೇತುಸ್ತು ತಾಂ ದೃಷ್ಟ್ವಾ ಮೋಹಿನೀಂ ಮದನಾತುರಃ .  
ಗದಾಂ ಗುರ್ವೀ ಗೃಹೀತ್ವಾ ತು ಧಾವಮಾನಃ ಸಮಾಗತಃ .. 9..  
ರಕ್ಷಕಾಂದೂರತಃ ಕೃತ್ವಾ ಜಗ್ರಾಹಾಂಬುಜಲೋಚನಾಂ .  
ತ್ರಸ್ತಾಂ ವೇಪಥುಸಂಯುಕ್ತಾಂ ಕ್ರಂದಮಾನಾಂ ಕೃಶೋದರೀಂ .. 10..  
ತ್ಯಜ್ಯನಾಂ ಮಾಂ ಗೃಹಾಣೇತಿ ಮಯಾ ಚೋಕ್ತೋಽಪಿ ದಾನವಃ .  
ನ ಮಾಂ ಜಗ್ರಾಹ ಕಾಮಾರ್ತಸ್ತಾಂ ಗೃಹೀತ್ವಾ ವಿನಿಃಸೃತಃ .. 11..  
ತಿಷ್ಠ ತಿಷ್ಠೇತಿ ಭಾಷಂತೋ ರಕ್ಷಕಾಸ್ತಂ ಮಹಾಬಲಂ .  
ಪ್ರತಿಷಿದ್ಯ ತು ಸಂಗ್ರಾಮಂ ಚಕ್ರವಿಫ್ಸ್ಮಯಕಾರಕಂ .. 12..

ತಸ್ಯಾಪಿ ರಾಕ್ಷಸಾಃ ಕ್ರೂರಾಃ ಸರ್ವತಃ ಶಸ್ತ್ರಪಾಣಯಃ .  
ಯುಯುಧೂ ರಕ್ಷಕೈಃ ಸಾರ್ಥಂ ಸ್ವಾಮಿಕಾರ್ಯೇ ಕೃತೋದ್ಯಮಾಃ .. 13..  
ಸಂಗ್ರಾಮಸ್ತು ತದಾ ಜಾತಃ ಕಾಲಕೇತೋಸ್ತಥಾ ರಣೇ .  
ನಿಹತ್ಯ ರಕ್ಷಕಾನ್ಸರ್ವಾನ್ಗೃಹೀತ್ವೈನಾಂ ಮಹಾಬಲಃ .. 14..  
ಯುಕ್ತೋ ರಾಕ್ಷಸಸೈನ್ಯೇನ ನಿರ್ಜಗಾಮ ಪುರಂ ಪ್ರತಿ .  
ವೀಕ್ಷ್ಯ ತಾಂ ರುದತೀಂ ಬಾಲಾಂ ಗೃಹೀತಾ ದಾನವೇನ ತು .. 15..  
ಪೃಷ್ಠತೋಽಹಂ ಗತಾ ತತ್ರ ಯತ್ರ ನೀತಾ ಸಖೀ ಮಮ .  
ವಿಕ್ರೋಶಂತೀ ಯಥಾ ಸಾ ಮಾಂ ಪಶ್ಯೇದಿತಿ ಪದಾನುಗಾ .. 16..  
ಸಾಪಿ ಮಾಮಾಗತಾಂ ವೀಕ್ಷ್ಯ ಕಿಂಚಿತ್ಸ್ವಸ್ಥಾಭವತ್ತದಾ .  
ಗತಾಹಂ ತತ್ಸಮೀಪೇ ತು ತಾಮಾಭಾಷ್ಯ ಪುನಃ ಪುನಃ .. 17..  
ಸಾ ಮಾಂ ಪ್ರಾಪ್ಯಾತಿದುಃಖಾರ್ತಾ ಸ್ತಂಭಸ್ವೇದಸಮಾಕುಲಾ .  
ಕಂಠೇ ಗೃಹೀತ್ವಾ ಮಾಂ ಭೂಪ ರುರೋದ ಭೃಶದುಃಖಿತಾ .. 18..  
ಸ ಮಾಮಾಹ ಕಾಲಕೇತುಃ ಪ್ರೀತಿಪೂರ್ವಮಿದಂ ವಚಃ .  
ಸಮಾಶ್ವಾಸಯ ಭೀತಾಂ ತ್ವಂ ಸಖೀಂ ಚಂಚಲಲೋಚನಾಂ .. 19..  
ಪ್ರಾಪ್ತಂ ಮಮಾದ್ಯ ನಗರಂ ದೇವಲೋಕಸಮಂ ಪ್ರಿಯೇ .  
ದಾಸೋಽಸ್ಮಿ ತವ ರತ್ಯಾ ಹಿ ಕಸ್ಮಾತ್ತ್ಯಂದಸಿ ಕಾತರಾ .. 20..  
ಕಥಯ್ತೇನಾಂ ಸಖೀಂ ತೇಽದ್ಯ ಸ್ವಸ್ಥಾ ಭವ ಸುಲೋಚನೇ .  
ಇತ್ಯುಕ್ತ್ವಾ ಮಾಂ ಸಖೀಪಾರ್ಶ್ವೇ ಸಮಾರೋಪ್ಯ ರಥೋತ್ತಮೇ .. 21..  
ಜಗಾಮ ತರಸಾ ದುಷ್ಟಃ ಪುರೇ ಸ್ವಸ್ಯ ಮನೋಹರೇ .  
ಸೈನ್ಯೇನ ಮಹತಾ ಯುಕ್ತಃ ಪ್ರಪುಲ್ಲವದನಾಂಬುಜಃ .. 22..  
ಏಕಾವಲೀ ತಥಾ ಮಾಂ ಚ ಸಂಸ್ಥಾಪ್ಯ ಧವಲೇ ಗೃಹೇ .  
ರಾಕ್ಷಸಾನ್ ಗೃಹರಕ್ಷಾರ್ಥಂ ಕಲ್ಪಯಾಮಾಸ ಕೋಟಿಶಃ .. 23..  
ದ್ವಿತೀಯೇ ದಿವಸೇ ಸೋಽಥ ಮಾಮುವಾಚ ರಹೋ ನೃಪ .  
ಪ್ರಬೋಧಯ ಸಖೀಂ ಬಾಲಾಂ ಶೋಚಂತೀಂ ವಿರಹಾತುರಾಂ .. 24..  
ಪತ್ನೀ ಮೇ ಭವ ಸುಶ್ರೋಣಿ ಸುಖಂ ಭುಂಕ್ಷವ ಯಥೇಷ್ಟಿತಂ .  
ರಾಜ್ಯಂ ತ್ವದೀಯಂ ಚಂದ್ರಾಸ್ಯೇ ನೇವಕೋಽಹಂ ಸದಾ ತವ .. 25..  
ಪುನರುಕ್ತಂ ಮಯಾ ವಾಕ್ಯಂ ಶ್ರುತ್ವಾ ತದ್ಭಾಷಿತಂ ಖರಂ .  
ನಾಹಂ ಕ್ಷಮಾಪ್ರಿಯಂ ವಕ್ತುಂ ತ್ವಮೇನಾಂ ಕಥಯ ಪ್ರಭೋ .. 26..  
ಇತ್ಯುಕ್ತೇ ವಚನೇ ದುಷ್ಟೋ ಮದನಕ್ಷತಮಾನಸಃ .  
ಉವಾಚ ವಿನಯಾದೇನಾಂ ಸಖೀಂ ಕ್ಷಾಮೋದರೀಂ ಪ್ರಿಯಾಂ .. 27..  
ಕೃಶೋದರಿ ತ್ವಯಾ ಮಂತ್ರೋ ನಿಕ್ಷಿಪ್ತೋಽಸ್ಮಿ ಮಮೋಪರಿ .

ತೇನ ಮೇ ಹೃದಯಂ ಕಾಂತೇ ಹೃತಂ ತೇ ವಶತಾಂ ಗತಂ .. 28..

ತೇನಾಹಂ ತವ ದಾಸೋಽದ್ಯ ಕೃತೋಽಸ್ಮೀತಿ ವಿನಿಶ್ಚಯಃ .

ಭಜ ಮಾಂ ಕಾಮಬಾಣೇನ ಪೀಡಿತಂ ವಿವಶಂ ಭೃಶಂ .. 29..

ಯೌವನಂ ಯಾತಿ ರಂಭೋರು ಚಂಚಲಂ ದುರ್ಲಭಂ ತದಾ .

ಸಫಲಂ ಕುರು ಕಲ್ಯಾಣಿ ಪತಿಂ ಮಾಂ ಪರಿರಭ್ಯ ಚ .. 30..

ಏಕಾವಲ್ಯುವಾಚ .

ಪಿತ್ರಾಹಂ ಕಲ್ಪಿತಾ ಪೂರ್ವಂ ದಾತುಂ ರಾಜಸುತಾಯ ವೈ .

ಹೈಹಯಸ್ತು ಮಹಾಭಾಗ ಸ ಮಯಾ ಮನಸಾ ವೃತಃ .. 31..

ಕಥಮನ್ಯಂ ಭಜೇ ಕಾಂತಂ ತ್ಯಕ್ತ್ವಾ ಧರ್ಮಂ ಸನಾತನಂ .

ಕನ್ಯಾಧರ್ಮಂ ವಿಹಾಯಾದ್ಯ ವೇತ್ಸಿ ಶಾಸ್ತ್ರವಿನಿಶ್ಚಯಂ .. 32..

ಯಸ್ಮೈ ದದ್ಯಾತ್ಪಿತಾ ಕಾಮಂ ಕನ್ಯಾ ತಂ ಪತಿಮಾಪ್ನುಯಾತ್ .

ಪರತಂತ್ರಾ ಸದಾ ಕನ್ಯಾ ನ ಸ್ವಾತಂತ್ರ್ಯಂ ಕದಾಚನ .. 33..

ಇತ್ಯುಕ್ತೋಽಪಿ ತಯಾ ಪಾಪೀ ವಿರರಾಮ ನ ಮೋಹಿತಃ .

ನ ಮುಮೋಚ ವಿಶಾಲಾಕ್ಷೀಂ ಮಾಂ ಚ ಪಾರ್ಶ್ವಸ್ಥಿತಾಂ ತಥಾ .. 34..

ಪಾತಾಲವಿವರೇ ತಸ್ಯ ಪುರಂ ಪರಮಸಂಕಟೇ .

ರಾಕ್ಷಸೈ ರಕ್ಷಿತಂ ದುರ್ಗಂ ಮಂಡಿತಂ ಪರಿಖಾವೃತಂ .. 35..

ತತ್ರ ತಿಷ್ಠತಿ ದುಃಖಾರ್ತಾ ಸಖೀ ಮೇ ಪ್ರಾಣವಲ್ಲಭಾ .

ತೇನಾಹಂ ವಿರಹೇಣಾತ್ರ ರಾರಟೀಮಿ ಸುದುಃಖಿತಾ .. 36..

ಏಕವೀರ ಉವಾಚ .

ಕಥಂ ತ್ವಮತ್ರ ಸಂಪ್ರಾಪ್ತಾ ಪುರಾತ್ತಸ್ಯ ದುರಾತ್ಮನಃ .

ವಿಸ್ಮಯೋ ಮೇ ಮಹಾನತ್ರ ತತ್ತ್ವಂ ಬ್ರೂಹಿ ವರಾನನೇ .. 37..

ತ್ವಯಾ ಚ ಕಥಿತಂ ವಾಕ್ಯಂ ಸಂದಿಗ್ಧಂ ಭಾತಿ ಭಾಮಿನಿ .

ಹೈಹಯಾರ್ಥೇ ಕಲ್ಪಿತಾ ಸಾ ಪಿತ್ರೇತಿ ಮಮ ಸಾಂಪ್ರತಂ .. 38..

ಹೈಹಯೋ ನಾಮ ರಾಜಾಹಂ ನಾನ್ಯೋಽಸ್ಮಿ ಪೃಥಿವೀಪತಿಃ .

ಮದರ್ಥೇ ಕಥಿತಾ ಸಾ ಕಿಂ ಸಖೀ ತವ ಸುಲೋಚನಾ .. 39..

ಏತನ್ಮೇ ಸಂಶಯಂ ಸುಭೃ ಭೇತ್ತುಮರ್ಹಸಿ ಭಾಮಿನಿ .

ಅಹಂ ತಾಮಾನಯಿಷ್ಯಾಮಿ ತಂ ಹತ್ವಾ ರಾಕ್ಷಸಾಧಮಂ .. 40..

ಸ್ಥಾನಂ ದರ್ಶಯ ಮೇ ತಸ್ಯ ಯದಿ ಜಾನಾಸಿ ಸುವ್ರತೇ .

ರಾಜ್ಞೇ ನಿವೇದಿತಂ ಕಿಂ ವಾ ತತ್ತಿತ್ರೇ ಚಾತಿದುಃಖಿತಾ .. 41..

ಯಸ್ಮೈಷಾ ವಲ್ಲಭಾ ಪುತ್ರೀ ನ ಕಿಂ ಜಾನಾತಿ ತಾಂ ಹೃತಾಂ .

ನೋದ್ಯಮಃ ಕಿಂ ಕೃತಸ್ತೇನ ತತೋ ಮೋಚನಹೇತವೇ .. 42..

ಬಂದೀಕೃತಾಂ ಸುತಾಂ ಜ್ಞಾತ್ವಾ ಕಥಂ ತಿಷ್ಠತಿ ಸುಸ್ಥಿರಃ .

ಅಸಮರ್ಥೋ ನೃಪಃ ಕಿಂ ವಾ ಕಾರಣಂ ಬ್ರೂಹಿ ಸತ್ವರಂ .. 43..  
 ತ್ವಯಾ ಮೇಽಪಹೃತಂ ಚೇತೋ ಗುಣಾನುಕ್ತ್ವಾ ಹ್ಯಮಾನುಷಾನ್ .  
 ಸಖ್ಯಾಃ ಪಂಕಜಪತ್ರಾಕ್ಷಿ ಕೃತಃ ಕಾಮವಶೋ ಭೃಶಂ .. 44..  
 ಕದಾ ಪಶ್ಯಾಮಿ ತಾಂ ಕಾಂತಾಂ ಮೋಚಯಿತ್ವಾತಿಸಂಕಟಾತ್ .  
 ಇತಿ ಮೇ ಹೃದಯಂ ಚಾದ್ಯ ಕರೋತ್ಯತಿಮನೋರಥಂ .. 45..  
 ಬ್ರೂಹಿ ಮೇ ಗಮನೋಪಾಯಂ ಪುರೇ ತಸ್ಯಾತಿದುರ್ಗಮೇ .  
 ಕಥಂ ತ್ವಮಾಗತಾ ತಸ್ಮಾತ್ಸಂಕಟಾದತ್ರ ತದ್ವದ .. 46..  
 ಯಶೋವತ್ಸುವಾಚ .  
 ಬಾಲಭಾವಾನ್ಮಯಾ ಮಂತ್ರೋ ಭಗವತ್ಯಾ ವಿಶಾಂಪತೇ .  
 ಪ್ರಾಪ್ತೋಽಸ್ಮಿ ಬ್ರಾಹ್ಮಣಾಸ್ವಿದ್ಧಾತ್ಸಬೀಜಧ್ಯಾನಪೂರ್ವಕಃ .. 47..  
 ತತ್ರಾವಸ್ಥಿತಯಾ ರಾಜನ್ ಮಯಾ ಚಿತ್ತೇ ವಿಚಾರಿತಂ .  
 ಆರಾಧಯಾಮಿ ಸತತಂ ಚಂಡಿಕಾಂ ಚಂಡವಿಕ್ರಮಾಂ .. 48..  
 ಸಾ ದೇವೀ ಸೇವಿತಾ ಕಾಮಂ ಬಂಧಮೋಕ್ಷಂ ಕರಿಷ್ಯತಿ .  
 ಭಕ್ತಾನುಕಂಪಿನೀ ಶಕ್ತಿಃ ಸಮರ್ಥಾ ಸರ್ವಸಾಧನೇ .. 49..  
 ಯಾ ವಿಶ್ವಂ ಸೃಜತೇ ಶಕ್ತ್ಯಾ ಪಾಲಯತ್ಯೇವ ಸಾ ಪುನಃ .  
 ಕಲ್ಪಾಂತೇ ಸಂಹರತ್ಯೇವ ನಿರಾಕಾರಾ ನಿರಾಶ್ರಯಾ .. 50..  
 ಇತಿ ಸಂಚಿಂತ್ಯ ಮನಸಾ ದೇವೀಂ ವಿಶ್ವೇಶ್ವರೀಂ ಶಿವಾಂ .  
 ಧ್ಯಾತ್ವಾ ರಕ್ತಾಂಬರಾಂ ಸೌಮ್ಯಾಂ ಸುರಕ್ತನಯನಾಂ ಹೃದಿ .. 51..  
 ಸಂಸ್ಪೃತ್ಯ ಮನಸಾ ರೂಪಂ ಮಂತ್ರಜಾಪ್ಯಪರಾಭವಂ .  
 ಉಪಾಸಿತಾ ಮಯಾ ದೇವೀ ಮಾಸಮೇಕಂ ಸಮಾಧಿನಾ .. 52..  
 ಸ್ವಪ್ನೇ ಮಮ ಸಮಾಯಾತಾ ಭಕ್ತಿಭಾವೇನ ತೋಷಿತಾ .  
 ಮಾಮಾಹಾಮೃತಯಾ ವಾಚಾ ಕಿಂ ಸುಪ್ತಾಸೀತಿ ಚಂಡಿಕಾ .. 53..  
 ಉತ್ಥಿಷ್ಠ ಯಾಹಿ ತರಸಾ ಗಂಗಾತೀರಂ ಮನೋಹರಂ .  
 ಆಗಮಿಷ್ಯತಿ ತತ್ರಾಸೌ ಹೈಹಯೋ ನೃಪಪುಂಗವಃ .. 54..  
 ಏಕವೀರೋ ಮಹಾಬಾಹುಃ ಸರ್ವಶತ್ರುವಿಮರ್ದನಃ .  
 ದತ್ತಾತ್ರೇಯೇಣ ಮನ್ಮಂತ್ರೋ ಮಹಾವಿದ್ಯಾಭಿಧಃ ಪರಃ .. 55..  
 ದತ್ತೋಽಸ್ಮೈ ಸೋಽಪಿ ಸತತಂ ಮಾಮುಪಾಸ್ತೇಽತಿಭಕ್ತಿತಃ .  
 ಮಯ್ಯಾಸಕ್ತಮತಿರ್ನಿತ್ಯಂ ಮಮ ಪೂಜಾಪರಾಯಣಃ .. 56..  
 ಮಾಮೇವ ಸರ್ವಭೂತೇಷು ಧ್ಯಾಯನ್ನಾಸ್ತೇ ಚ ಮತ್ತರಃ .  
 ಸ ತೇ ದುಃಖವಿನಾಶಂ ವೈ ಕರಿಷ್ಯತಿ ಮಹಾಮತಿಃ .. 57..  
 ಮಾಸುತೋ ವಿಹರಂಸ್ತತ್ರ ತವ ತ್ರಾತಾ ಭವಿಷ್ಯತಿ .  
 ಹತ್ವಾ ತಂ ರಾಕ್ಷಸಂ ಘೋರಂ ಮೋಚಯಿಷ್ಯತಿ ಮಾನಿನೀಂ .. 58..

ಏಕಾವಲೀಮೇಕವೀರಃ ಸರ್ವಶಾಸ್ತ್ರವಿಶಾರದಃ .  
 ಪಶ್ಚಾತ್ಸೈವ ಪತಿಃ ಕಾರ್ಯಸ್ತ್ವಯಾ ರಾಜಸುತಃ ಶುಭಃ .. 59..  
 ಇತ್ಯುಕ್ತ್ವಾಂತರ್ದೇ ದೇವೀ ಪ್ರಬುದ್ಧಾಹಂ ತದೈವ ಹಿ .  
 ಕಥಿತಂ ಸ್ವಪ್ನವೃತ್ತಾಂತಂ ದೇವ್ಯಾಶ್ಚಾರಾಧನಂ ತಥಾ .. 60..  
 ಪ್ರಸನ್ನವದನಾ ಜಾತಾ ಶ್ರುತ್ವಾ ಸಾ ಕಮಲೇಕ್ಷಣಾ .  
 ವಿಶೇಷೇಣ ಚ ಸಂತುಷ್ಟಾ ಮಾಮುವಾಚ ಶುಚಿಸ್ಮಿತಾ .. 61..  
 ಗಚ್ಛ ತತ್ರ ತ್ವರಾಯುಕ್ತಾ ಕುರು ಕಾರ್ಯಂ ಮಮ ಪ್ರಿಯೇ .  
 ಸತ್ಯವಾಕ್ಯಾ ಭಗವತೀ ಸಾವಾಂ ಮೋಕ್ಷಂ ವಿಧಾಸ್ಯತಿ .. 62..  
 ಇತ್ಯಾಜ್ಞಪ್ತಾ ತಯಾ ಚಾಹಂ ಸಖ್ಯಾ ವೈ ಪ್ರೇಮಯುಕ್ತಯಾ .  
 ಮತ್ಪೋಷಸರಣಂ ಯುಕ್ತಂ ತಸ್ಮಾತ್ಸ್ಥಾನಾತ್ತದಾ ನೃಪ .. 63..  
 ಚಾಲಿತಾಹಂ ತತಃ ಶೀಘ್ರಂ ಮಹಾದೇವೀಪ್ರಸಾದತಃ .  
 ಮಾರ್ಗಜ್ಞಾನಂ ಶೀಘ್ರಗತಿರ್ಮಯಾ ಪ್ರಾಪ್ತಾ ನೃಪಾತ್ಮಜ .. 64..  
 ಇತ್ಯೇತತ್ಕಥಿತಂ ಸರ್ವಂ ಕಾರಣಂ ಮಮ ದುಃಖಜಂ .  
 ಕಸ್ತ್ವಂ ಕಸ್ಯ ಸುತಶ್ಚೇತಿ ವದ ವೀರ ಯಥಾ ತಥಾ .. 65..  
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
 ಷಷ್ಠಸ್ಕಂಧೇ  
 ಹೈಹಯೈಕವೀರಾಯ ಯಶೋವತ್ಸೈಕಾವಲೀಮೋಚನಾಯ ದೇವೀಸ್ವಪ್ನವರ್ಣನಂ  
 ನಾಮ ದ್ವಾವಿಂಶೋಽಧ್ಯಾಯಃ .. 6.22..

6.23 ತ್ರಯೋವಿಂಶೋಽಧ್ಯಾಯಃ . ಏಕವೀರೈಕಾವಲೋರ್ವಿವಾಹವರ್ಣನಂ

ವ್ಯಾಸ ಉವಾಚ .  
 ತಸ್ಯಾಸ್ತು ವಚನಂ ಶ್ರುತ್ವಾ ರಮಾಪುತ್ರಃ ಪ್ರತಾಪವಾನ್ .  
 ಪ್ರಪುಲ್ಲವದನಾಂಭೋಜಸ್ತಾಮುವಾಚ ವಿಶಾಂಪತೇ .. 1..  
 ರಾಜೋವಾಚ .  
 ರಂಭೋರು ಯಸ್ತ್ವಯಾ ಪೃಷ್ಟೋ ವೃತ್ತಾಂತೋ ವಿಶದಾಕ್ಷರಃ .  
 ಹೇಹಯೋಽಹಂ ಚೈಕವೀರನಾಮ್ನಾ ಸಿಂಧುಸುತಾಸುತಃ .. 2..  
 ಮನೋ ಮೇ ಯತ್ತ್ವಯಾ ನೂನಂ ಪರತಂತ್ರಂ ಕೃತಂ ಕಿಲ .  
 ಕಿಂ ಕರೋಮಿ ಕ್ವ ಗಚ್ಛಾಮಿ ವಿರಹೇಣಾತಿಪೀಡಿತಃ .. 3..  
 ಪ್ರಥಮಂ ರೂಪಮಾಖ್ಯಾತಂ ಸರ್ವಲೋಕಾತಿಗಂ ತ್ವಯಾ .  
 ತೇನ ಮೇ ವಿಹ್ವಲಂ ಜಾತಂ ಕಾಮಬಾಣಹತಂ ಮನಃ .. 4..

ತತಸ್ತಸ್ಯಾ ಗುಣಾಃ ಪ್ರೋಕ್ತಾಸ್ತೈಸ್ತು ಚಿತ್ತಂ ಹೃತಂ ಪುನಃ .  
 ಯತ್ತ್ವಯೋರಕ್ತಂ ಪುನರ್ವಾಕ್ಯಂ ತೇನ ಮೇ ವಿಸ್ಮಯೋಽಭವತ್ .. 5..  
 ಏಕಾವಲ್ಯಾ ವಚಃ ಪ್ರೋಕ್ತಂ ದಾನವಾಗ್ರೇ ಮಯಾ ವೃತಃ .  
 ಹೈಹಯಸ್ತಂ ವಿನಾ ನಾನ್ಯಂ ವೃಣೋಮೀತಿ ವಿನಿಶ್ಚಯಃ .. 6..  
 ತೇನ ವಾಕ್ಯೇನ ತನ್ವಂಗಿ ಭೃತ್ಯೋಽಹಮಧುನಾ ಕೃತಃ .  
 ತ್ವಯಾ ತಸ್ಯಾಃ ಸುಕೇಶಾಂತೇ ಬ್ರೂಹಿ ಕಿಂ ಕರವಾಣಿ ವಾಂ .. 7..  
 ಸ್ಥಾನಂ ತಸ್ಯ ನ ಜಾನಾಮಿ ರಾಕ್ಷಸಸ್ಯ ದುರಾತ್ಮನಃ .  
 ಗತಿರ್ಮೇ ನಾಸ್ತಿ ಗಮನೇ ಪುರೇ ತಸ್ಮಿನ್ನಲೋಚನೇ .. 8..  
 ವದ ಮಾಂ ತ್ವಂ ವಿಶಾಲಾಕ್ಷಿ ತತ್ರ ಪ್ರಾಪಯಿತುಂ ಕ್ಷಮಾ .  
 ಪ್ರಾಪಯಾಶು ಸಖೀ ತೇ ಸಾ ಯತ್ರ ತಿಷ್ಠತಿ ಸುಂದರೀ .. 9..  
 ಹತ್ವಾ ತಂ ರಾಕ್ಷಸಂ ಕ್ರೂರಂ ಮೋಚಯಿಷ್ಯಾಮಿ ಸಾಂಪ್ರತಂ .  
 ವಿವಶಾಂ ಶೋಕಸಂತಪ್ತಾಂ ರಾಜಪುತ್ರೀಂ ತವ ಪ್ರಿಯಾಂ .. 10..  
 ವಿಮುಕ್ತದುಃಖಾಂ ಕೃತ್ವಾಽಶು ಪ್ರಾಪಯಿಷ್ಯಾಮಿ ತೇ ಪುರಂ .  
 ಪಿತ್ರೇ ಚಾಸ್ಯಾಃ ಪ್ರದಾಸ್ಯಾಮಿ ಕನ್ಯಾಮೇಕಾವಲೀಮಹಂ .. 11..  
 ಪಶ್ಚಾದ್ವಿವಾಹಂ ಕರ್ತಾಸೌ ರಾಜಾ ಪುತ್ರಾಃ ಪರಂತಪಃ .  
 ಏವಂ ತೇ ಮನಸಃ ಕಾಮೋ ಮಮ ಚಾಪಿ ಪ್ರಿಯಂವದೇ .. 12..  
 ಭವಿಷ್ಯತಿ ಸ ಸಂಪೂರ್ಣಃ ಸಾಧನೇನ ತವಾಧುನಾ .  
 ದರ್ಶಯಾಶು ಪುರಂ ತಸ್ಯ ಪಶ್ಯ ಮೇ ತ್ವಂ ಪರಾಕ್ರಮಂ .. 13..  
 ಯಥಾ ಹನ್ಮಿ ದುರಾಚಾರಂ ಪರದಾರಾಪಹಾರಕಂ .  
 ತಥಾ ಕುರು ಪ್ರಿಯಂ ಕರ್ತುಂ ಶಕ್ತಾಸಿ ವರವರ್ಣಿನಿ .. 14..  
 ಮಾರ್ಗಂ ದರ್ಶಯ ತಸ್ಯಾದ್ಯ ಪುರಸ್ಯ ದುರ್ಗಮಸ್ಯ ಚ .  
 ವ್ಯಾಸ ಉವಾಚ .  
 ತನ್ನಿಶಮ್ಯ ಪ್ರಿಯಂ ವಾಕ್ಯಂ ಮುದಿತಾ ಚ ಯಶೋವತೀ .. 15..  
 ತಮುವಾಚ ರಮಾಪುತ್ರಂ ಗಮನೋಪಾಯಮಾದರಾತ್ .  
 ಮಂತ್ರಂ ಗೃಹಾಣ ರಾಜೇಂದ್ರ ಭಗವತ್ಯಾಸ್ತು ಸಿದ್ಧಿದಂ .. 16..  
 ದರ್ಶಯಿಷ್ಯಾಮಿ ತಸ್ಯಾದ್ಯ ಪುರಂ ರಾಕ್ಷಸಪಾಲಿತಂ .  
 ಸಜ್ಜೋ ಭವ ಮಹಾಭಾಗ ಗಮನಾಯ ಮಯಾ ಸಹ .. 17..  
 ಸೈನ್ಯೇನ ಮಹತಾ ಯುಕ್ತಸ್ತತ್ರ ಯುದ್ಧಂ ಭವಿಷ್ಯತಿ .  
 ಕಾಲಕೇತುರ್ಮಹಾವೀರೋ ರಾಕ್ಷಸೈರ್ಬಲಿಭಿರ್ವೃತಃ .. 18..  
 ತಸ್ಮಾನ್ಮಂತ್ರಂ ಗೃಹೀತ್ವಾ ತ್ವಂ ವ್ರಜ ತತ್ರ ಮಯಾ ಸಹ .  
 ದರ್ಶಯಿಷ್ಯಾಮಿ ತೇ ಮಾರ್ಗಂ ಪುರಸ್ಯಾಸ್ಯ ದುರಾತ್ಮನಃ .. 19..  
 ಹತ್ವಾ ತಂ ಪಾಪಕರ್ಮಾಣಂ ಮೋಚಯಾಶು ಚ ಮೇ ಸಖೀಂ .

ಶ್ರುತ್ವಾ ತದ್ವಚನಂ ವೀರೋ ಮಂತ್ರಂ ಜಗ್ರಹ ಸತ್ವರಃ .. 20..  
 ದತ್ತಾತ್ರೇಯಾದ್ಧೈವಯೋಗಾತ್ಪ್ರಾಪ್ತಾಜ್ಞಾನಿವರಾಚ್ಛುಭಾತ್ .  
 ಯೋಗೇಶ್ವರೀಮಹಾಮಂತ್ರಂ ತ್ರಿಲೋಕೀತಿಲಕಾಭಿಧಂ .. 21..  
 ತೇನ ಸರ್ವಜ್ಞತಾ ಜಾತಾ ಸರ್ವಾಂತಶ್ಚಾರಿತಾ ತಥಾ .  
 ತಯಾ ಸಹ ಜಗಾಮಾಶು ಪುರಂ ತಸ್ಯ ಸುದುರ್ಗಮಂ .. 22..  
 ರಕ್ಷಿತಂ ರಾಕ್ಷಸೈಘೋರೈಃ ಪಾತಾಲಮಿವ ಪನ್ನಗೈಃ .  
 ಯಶೋವತ್ಯಾ ಚ ಸೈನ್ಯೇನ ಮಹತಾ ಸಂಯುತೋ ನೃಪಃ .. 23..  
 ತಮಾಯಾಂತಂ ಸಮಾಲೋಕ್ಯ ದೂತಾಸ್ತಸ್ಯ ಭಯಾತುರಾಃ .  
 ಕ್ರೋಶಂತೋಽಭಿಯಯುಃ ಪಾರ್ಶ್ವಂ ಕಾಲಕೇತೋಸ್ತರಸ್ವಿನಃ .. 24..  
 ತಮೂಚುಃ ಸಹಸಾ ಮತ್ವಾ ರಾಕ್ಷಸಂ ಕಾಮಮೋಹಿತಂ .  
 ಏಕಾವಲೀಸಮೀಪಸ್ಥಂ ಕುರ್ವಂತಂ ವಿನಯಾನ್ವಹೂನ್ .. 25..  
 ದೂತಾ ಊಚುಃ .  
 ರಾಜನ್ ಯಶೋವತೀ ನಾರೀ ಕಾಮಿನ್ಯಾಃ ಸಹಚಾರಿಣೀ .  
 ಆಯಾತಿ ಸಹ ಸೈನ್ಯೇನ ರಾಜಪುತ್ರೇಣ ಸಂಯುತಾ .. 26..  
 ಜಯಂತೋ ವಾ ಮಹಾರಾಜ ಕಾರ್ತಿಕೇಯೋಽಥವಾ ನು ಕಿಂ .  
 ಆಗಚ್ಛತಿ ಬಲೋನ್ಮತ್ತೋ ವಾಹಿನೀಸಹಿತಃ ಕಿಲ .. 27..  
 ಸಂಯತ್ತೋ ಭವ ರಾಜೇಂದ್ರ ಸಂಗ್ರಾಮಃ ಸಮುಪಸ್ಥಿತಃ .  
 ದೇವಪುತ್ರೇಣ ಯುಧ್ಯಸ್ವ ತ್ಯಜ ವಾ ಕಮಲೇಕ್ಷಣಾಂ .. 28..  
 ಇತೋ ದೂರೇಽಸ್ತಿ ಸೈನ್ಯಂ ತದ್ಯೋಜನತ್ರಯಮಾತ್ರತಃ .  
 ಸಜ್ಜೋ ಭವ ಮಹೀಪಾಲ ದುಂದುಭಿಂ ಘೋಷಯಾಶು ವೈ .. 29..  
 ವ್ಯಾಸ ಉವಾಚ .  
 ತೇಷಾಂ ತದ್ವಚನಂ ಶ್ರುತ್ವಾ ರಾಕ್ಷಸಃ ಕ್ರೋಧಮೂರ್ಚ್ಛಿತಃ .  
 ರಾಕ್ಷಸಾನ್ವೇರಯಾಮಾಸ ಸಾಯುಧಾನ್ಬಲಾನ್ವಹೂನ್ .. 30..  
 ಗಚ್ಛದ್ಧಂ ರಾಕ್ಷಸಾಃ ಸರ್ವೇ ಸಮ್ಮುಖಾಃ ಶಸ್ತ್ರಪಾಣಯಃ .  
 ತಾನಾಜ್ಞಾಪ್ಯ ಕಾಲಕೇತುಃ ಪಪ್ರಚ್ಛ ಪ್ರಣಯಾನ್ವಿತಃ .. 31..  
 ಏಕಾವಲೀಂ ಸಮೀಪಸ್ಥಾಂ ವಿವಶಾಂ ಭೃಶದುಃಖಿತಾಂ .  
 ಕೋಽಯಮಾಯಾತಿ ತನ್ವಂಗಿ ಪಿತಾ ತೇ ವಾಪರಃ ಪುಮಾನ್ .. 32..  
 ತ್ವದರ್ಥೇ ಸೈನ್ಯಸಂಯುಕ್ತೋ ಬ್ರೂಹಿ ಸತ್ಯಂ ಕೃಶೋದರಿ .  
 ಪಿತಾ ತೇ ಯದಿ ಸಂಪ್ರಾಪ್ತೋ ನೇತುಂ ತ್ವಾಂ ವಿರಹಾತುರಃ .. 33..  
 ಜ್ಞಾತ್ವಾ ತೇ ಪಿತರಂ ಸಮ್ಯಕ್ ಸಂಗ್ರಾಮಂ ನ ಕರೋಮ್ಯಹಂ .  
 ಆನಯಿತ್ವಾ ಗೃಹೇ ಪೂಜಾಂ ರತ್ನೈರ್ವಸ್ತ್ರೈರ್ಹರ್ಷಯೈಃ ಶುಭೈಃ .. 34..  
 ಕರೋಮಿ ತಸ್ಯ ಚಾತಿಥ್ಯಂ ಗೃಹೇ ಪ್ರಾಪ್ತಸ್ಯ ಸರ್ವಥಾ .

ಅನ್ಯಶ್ಚೇದ್ಯದಿ ಸಂಪ್ರಾಪ್ತಸ್ತಂ ಹನ್ಮಿ ನಿಶಿತ್ಯೈಃ ಶರೈಃ .. 35..  
 ಆನೀತಃ ಕಿಲ ಕಾಲೇನ ಮರಣಾಯ ಮಹಾತ್ಮನಾ .  
 ತಸ್ಮಾದ್ವದ ವಿಶಾಲಾಕ್ಷಿ ಕೋಽಯಮಾಯಾತಿ ಮಂದಧೀಃ .. 36..  
 ಅಜ್ಞಾತ್ವಾ ಮಾಂ ದುರಾಧರ್ಷಂ ಕಾಲರೂಪಂ ಮಹಾಬಲಂ .  
 ಏಕಾವಲ್ಯವಾಚ .  
 ನ ಜಾನೇಹಂ ಮಹಾಭಾಗ ಕೋಽಯಮಾಯಾತಿ ಸತ್ವರಃ .. 37..  
 ನಮೇಽಸ್ಮಿ ವಿದಿತಃ ಕೋಽಪಿ ಸ್ಥಿತಾಯಾಸ್ತವ ಬಂಧನೇ .  
 ನಾಯಂ ಪಿತಾ ಮೇ ನ ಭ್ರಾತಾ ಕೋಽಪ್ಯನ್ಯೋಽಸ್ಮಿ ಮಹಾಬಲಃ .. 38..  
 ಕಿಮರ್ಥಮಿಹ ಚಾಯಾತಿ ನಾಹಂ ವೇದ ವಿನಿಶ್ಚಯಂ .  
 ದೈತ್ಯ ಉವಾಚ .  
 ಏವಂ ವದಂತ್ಯಮೀ ದೂತಾ ವಯಸ್ಯಾ ತೇ ಯಶೋವತೀ .. 39..  
 ಸಮಾನೀಯ ಚ ತಂ ವೀರಮಾಗತೇತಿ ಕೃತೋದ್ಯಮಾ .  
 ಕ್ಷ ಗತಾ ಸಾ ಸಖೀ ಕಾಂತೇ ವಿದಗ್ಧಾ ಕಾರ್ಯನಿಶ್ಚಯೇ .. 40..  
 ನಾನ್ಯಃ ಕೋಽಪಿ ಮಮಾರಾತಿಯೋರ್ ಮೇ ಪ್ರತಿಬಲೋ ಭವೇತ್ .  
 ವ್ಯಾಸ ಉವಾಚ .  
 ಏತಸ್ಮಿನ್ನಂತರೇ ದೂತಾಸ್ತತ್ಪ್ರಾನ್ಯೈ ವೈ ಸಮಾಗತಾಃ .. 41..  
 ತೇ ಹೋಚುಸ್ತ್ವ ರಿತಾ ಭೀತಾಃ ಕಾಲಕೇತುಂ ಗೃಹೇ ಸ್ಥಿತಂ .  
 ಕಿಂ ಸ್ವಸ್ಥೋಽಸಿ ಮಹಾರಾಜ ಸಮೀಪೇ ಸೈನ್ಯಮಾಗತಂ .. 42..  
 ನಿರ್ಗಚ್ಛ ನಗರಾತ್ಪೂರ್ಣಂ ಸೈನ್ಯೇನ ಮಹತಾಽವೃತಃ .  
 ಇತಿ ತೇಷಾಂ ವಚಃ ಶ್ರುತ್ವಾ ಕಾಲಕೇತುರ್ಮಹಾಬಲಃ .. 43..  
 ರಥಮಾರುಹ್ಯ ತ್ವರಿತೋ ನಿಯಯೌ ಸ್ವಪುರಾದ್ಭಹಿಃ .  
 ಏಕವೀರೋಽಪಿ ಸಹಸಾ ಹಯಾರೂಢಃ ಪ್ರತಾಪವಾನ್ .. 44..  
 ಆಗತಸ್ತತ್ರ ಕಾಮಿನ್ಯಾ ವಿರಹೇಣ ಸಮಾಕುಲಃ .  
 ಯುದ್ಧಂ ತಯೋರಭೂತ್ತತ್ರ ವೃತ್ತವಾಸವಯೋರಿವ .. 45..  
 ಶಸ್ತ್ರಾಸ್ತ್ರೈರ್ಬುಧುಧಾ ಮುಕ್ತೈರಾದೀಪಿತದಿಗಂತರಂ .  
 ವರ್ತಮಾನೇ ತದಾ ಯುದ್ಧೇ ಕಾತರಾಣಾಂ ಭಯಾವಹೇ .. 46..  
 ಗದಯಾ ತಾಡಯಾಮಾಸ ದೈತ್ಯಂ ಸಿಂಧುಸುತಾಸುತಃ .  
 ಸ ಗತಾಸುಃ ಪಪಾತೋವ್ಯಾಫಂ ವಜ್ರಾಹತ ಇವಾಚಲಃ .. 47..  
 ಪಲಾಯಿತ್ವಾ ಗತಾಃ ಸರ್ವೇ ರಾಕ್ಷಸಾ ಭಯಪೀಡಿತಾಃ .  
 ಯಶೋವತೀ ತತೋ ಗತ್ವಾ ವೇಗಾದೇಕಾವಲೀಂ ತದಾ .. 48..  
 ಉವಾಚ ಮಧುರಾಂ ವಾಣೀಂ ವಿಸ್ಮಿತಾ ಮುದಿತಾ ಭೃಶಂ .  
 ಏಹ್ಯಾಲಿ ನೃಪಪುತ್ರೇಣ ದಾನವೋಽಸೌ ನಿಪಾತಿತಃ .. 49..



ಏಕವೀರೇಣ ಧೀರೇಣ ಯುದ್ಧಂ ಕೃತ್ವಾ ಸುದಾರುಣಂ .  
 ಸ್ಕಂಧಾವಾರೇಽಪ್ಯಸೌ ರಾಜಾ ತಿಷ್ಠತ್ಯದ್ಯ ಶ್ರಮಾತುರಃ .. 50..  
 ದರ್ಶನಂ ಕಾಂಕ್ಷಮಾಣಸ್ತೇ ಶ್ರುತರೂಪಗುಣಸ್ತವ .  
 ಪಶ್ಯ ತಂ ಕುಟಿಲಾಪಾಂಗಿ ಮನೋಭವಸಮಂ ನೃಪಂ .. 51..  
 ಕಥಿತಾ ತ್ವಂ ಮಯಾ ಪೂರ್ವಂ ತಸ್ಯಾಗ್ರೇ ಜಾಹ್ನವೀತಟೇ .  
 ಪೂರ್ಣಾನುರಾಗಃ ಸಂಜಾತಸ್ತೇನಾಸೌ ವಿರಹಾತುರಃ .. 52..  
 ವಾಂಛತಿ ತ್ವಾಂ ಚಾರುರೂಪಾಂ ದೃಷ್ಟುಂ ನೃಪತಿನಂದನಃ .  
 ನಾ ತಸ್ಯಾ ವಚನಂ ಶ್ರುತ್ವಾ ಗಮನಾಯ ಮನೋ ದಧೇ .. 53..  
 ಲಜ್ಜಮಾನಾ ಭೃಶಂ ಭೀತ್ಯಾ ಕೌಮಾರಂ ಪ್ರಾಪ್ತಯಾ ತಯಾ .  
 ಕಥಂ ತಸ್ಯ ಮುಖಂ ದೃಕ್ಷ್ಯೇ ಕುಮಾರೀ ಹ್ಯವಶಾ ಭೃಶಂ .. 54..  
 ಸ ಮಾಂ ಗೃಹ್ಣಾತಿ ಕಾಮಾರ್ತ ಇತಿ ಚಿಂತಾಕುಲಾ ಸತೀ .  
 ಯಶೋವತ್ಯಾ ಯುತಾ ತತ್ರ ನರಯಾನಸ್ಥಿತಾ ಯಯೌ .. 55..  
 ಸ್ಕಂಧಾವಾರೇಽತಿಮಲಿನಾ ಮಲಿನಾಂಬರಧಾರಿಣೀ .  
 ತಾಮಾಗತಾಂ ವಿಶಾಲಾಕ್ಷೀಂ ದೃಷ್ಟ್ವಾ ರಾಜಸುತೋಽಬ್ರವೀತ್ .. 56..  
 ದರ್ಶನಂ ದೇಹಿ ತನ್ವಂಗಿ ತೃಷಿತೇ ನಯನೇ ಮಮ .  
 ಕಾಮಾತುರಂ ಚ ತಂ ವೀಕ್ಷ್ಯ ತಾಂ ಚ ಲಜ್ಜಾಭರಾವೃತಾಂ .. 57..  
 ನೀತಿಜ್ಞಾ ಶಿಷ್ಟಮಾರ್ಗಜ್ಞಾ ತಮುವಾಚ ಯಶೋವತೀ .  
 ರಾಜಪುತ್ರ ಪಿತಾಪ್ಯಸ್ಯಾಸ್ತ್ವಾ ಮೇನಾಂ ದಾತುಮಿಚ್ಛತಿ .. 58..  
 ಏಷಾಪಿ ತ್ವದ್ವಶಾ ನೂನಂ ಭವಿತಾ ಸಂಗಮಸ್ತವ .  
 ಕಾಲಂ ಪ್ರತೀಕ್ಷ್ಯ ರಾಜೇಂದ್ರ ನಯೈನಾಂ ಪಿತುರಂತಿಕಂ .. 59..  
 ಸ ವಿವಾಹವಿಧಿಂ ಕೃತ್ವಾ ದಾಸ್ಯತೀತಿ ವಿನಿಶ್ಚಯಃ .  
 ಸ ತಸ್ಯಾ ವಚನಂ ತಥ್ಯಂ ಮತ್ವಾ ಸೈನ್ಯಸಮನ್ವಿತಃ .. 60..  
 ಸಮೇತಃ ಕಾಮಿನೀಭ್ಯಾಂ ತು ಯಯೌ ತತ್ಪಿತುರಾಶ್ರಮಂ .  
 ರಾಜಪುತ್ರೀಂ ತಥಾಯಾತಾಂ ಶ್ರುತ್ವಾ ಪ್ರೇಮಸಮನ್ವಿತಃ .. 61..  
 ಪ್ರಯಯೌ ಸಮ್ಕುಖಸ್ತೂರ್ಣಂ ಸಚಿವೈಃ ಪರಿವೇಷ್ಟಿತಃ .  
 ಬಹುಭಿದಿವಸೈರ್ದೃಷ್ಟ್ವಾ ಪುತ್ರೀ ಸಾ ಮಲಿನಾಂಬರಾ .. 62..  
 ಯಶೋವತ್ಯಾ ತು ವೃತ್ತಾಂತಃ ಕಥಿತೋ ವಿಸ್ತರಾತ್ಪುನಃ .  
 ಏಕವೀರಂ ಮಿಲಿತ್ವಾಸೌ ಗೃಹಮಾನೀಯ ಚಾದರಾತ್ .. 63..  
 ಪುಣ್ಯೇಽಹ್ನಿ ಕಾರಯಾಮಾಸ ವಿವಾಹಂ ವಿಧಿಪೂರ್ವಕಂ .  
 ಪಾರಿಬರ್ಹಂ ತತೋ ದತ್ತ್ವಾ ಸಂಪೂಜ್ಯ ವಿಧಿವತ್ತದಾ .. 64..  
 ಪುತ್ರೀಂ ವಿಸರ್ಜಯಾಮಾಸ ಯಶೋವತ್ಯಾ ಸಮನ್ವಿತಾಂ .  
 ಏವಂ ವಿವಾಹೇ ಸಂವೃತ್ತೇ ರಮಾಪುತ್ರೋ ಮುದಾನ್ವಿತಃ .. 65..

ಗೃಹಂ ಪ್ರಾಪ್ಯ ಬಹೂನ್ನೋಗಾಂಬುಭುಜೇ ಪ್ರಿಯಯಾ ಸಮಂ .

ಬಭೂವ ತಸ್ಯಾಂ ಪುತ್ರಸ್ತು ಕೃತವೀರ್ಯಾಭಿಧಃ ಕಿಲ .

ತತ್ಸುತಃ ಕಾರ್ತವೀರ್ಯಸ್ತು ವಂಶೋಽಯಂ ಕಥಿತೋ ಮಯಾ .. 66..

ಇತಿ ಶ್ರೀಮದ್ಗೋವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
ಷಷ್ಠಸ್ಕಂಧೇ ಏಕವೀರೈಕಾವಲೋಕವಿವಾಹವರ್ಣನಂ ನಾಮ ತ್ರಯೋವಿಂಶೋಽಧ್ಯಾಯಃ  
.. 6.23..

6.24 ಚತುರ್ವಿಂಶೋಽಧ್ಯಾಯಃ . ಅಂಬಿಕಾಯಾಃ

ನಿಯೋಗಾತ್ಪುತ್ರೋತ್ಪಾದನಾಯ ಗರ್ಭಧಾರಣವರ್ಣನಂ .

ರಾಜೋವಾಚ .

ಭಗವಂಸ್ತ್ವನ್ಮುಖಾಂಭೋಜಾಚ್ಚ್ಯುತಂ ದಿವ್ಯಕಥಾರಸಂ .

ನ ತೃಪ್ತಿಮಧಿಗಚ್ಛಾಮಿ ಪಿಬಂಸ್ತು ಸುಧಯಾ ಸಮಂ .. 1..

ವಿಚಿತ್ರಮಿದಮಾಖ್ಯಾನಂ ಕಥಿತಂ ಭವತಾ ಮಮ .

ಹೈಹಯಾನಾಂ ಸಮುತ್ಪತ್ತಿರ್ವಿಸ್ತರಾದ್ವಿಸ್ಮಯಪ್ರದಾ .. 2..

ಪರಂ ಕೌತೂಹಲಂ ಮೇಽತ್ರ ಯದ್ವಿಷ್ಣುಃ ಕಮಲಾಪತಿಃ .

ದೇವದೇವೋ ಜಗನ್ನಾಥಃ ಸೃಷ್ಟಿಸ್ಥಿತ್ಯಂತಕಾರಕಃ .. 3..

ಸೋಽಪ್ಯಶ್ವಭಾವಮಾಪನ್ನೋ ಭಗವಾನ್ವರಿರಚ್ಯುತಃ .

ಪರತಂತ್ರಃ ಕಥಂ ಜಾತಃ ಸ್ವತಂತ್ರಃ ಪುರುಷೋತ್ತಮಃ .. 4..

ಏತನ್ಮೇ ಸಂಶಯಂ ಬ್ರಹ್ಮಂಭೇತ್ತುಮರ್ಹಸಿ ಸಾಂಪ್ರತಂ .

ಸರ್ವಜ್ಞಸ್ತ್ವಂ ಮುನಿಶ್ರೇಷ್ಠ ಬ್ರೂಹಿ ವೃತ್ತಾಂತಮದ್ಭೂತಂ .. 5..

ವ್ಯಾಸ ಉವಾಚ .

ಶೃಣು ರಾಜನ್ ಪ್ರವಕ್ಷ್ಯಾಮಿ ಸಂದೇಹಸ್ಯಾಸ್ಯ ನಿರ್ಣಯಂ .

ಯಥಾ ಶ್ರುತಂ ಮಯಾ ಪೂರ್ವಂ ನಾರದಾನ್ಮುನಿಸತ್ತಮಾತ್ .. 6..

ಬ್ರಹ್ಮಣೋ ಮಾನಸಃ ಪುತ್ರೋ ನಾರದೋ ನಾಮ ತಾಪಸಃ .

ಸರ್ವಜ್ಞಃ ಸರ್ವಗಃ ಶಾಂತಃ ಸರ್ವಲೋಕಪ್ರಿಯಃ ಕವಿಃ .. 7..

ಸ ಚೈಕದಾ ಮುನಿಶ್ರೇಷ್ಠೋ ವಿಚರನ್ವ ಧಿವೀಮಿಮಾಂ .

ವಾದಯನ್ನಹತೀಂ ವೀಣಾಂ ಸ್ವರತಾನಸಮನ್ವಿತಾಂ .. 8..

ಬೃಹದ್ರಥಂತರಾದೀನಾಂ ಸಾಮ್ನಾಂ ಭೇದಾನನೇಕಶಃ .

ಗಾಯನ್ಗಾಯತ್ರಮಮೃತಂ ಸಂಪ್ರಾಪ್ತೋಽಥ ಮಮಾಶ್ರಮಂ .. 9..

ಶಮ್ಯಾಪ್ರಾಸಂ ಮಹಾತೀರ್ಥಂ ಸರಸ್ವತ್ಯಾಃ ಸುಪಾವನಂ .

ನಿವಾಸಂ ಮುನಿಮುಖ್ಯಾನಾಂ ಶರ್ಮದಂ ಜ್ಞಾನದಂ ತಥಾ .. 10..

ತಮಾಗತಮಹಂ ಪ್ರೇಕ್ಷ್ಯ ಬ್ರಹ್ಮಪುತ್ರಂ ಮಹಾದ್ಯುತಿಂ .  
 ಅಭ್ಯುತ್ಥಾನಾದಿಕಂ ಸರ್ವಂ ಕೃತವಾನರ್ಚನಾದಿಕಂ .. 11..  
 ಅರ್ಘ್ಯಪಾದ್ಯವಿಧಿಂ ಕೃತ್ವಾ ತಸ್ಯಾಸನಸ್ಥಿತಸ್ಯ ಚ .  
 ಉಪವಿಷ್ಟಃ ಸಮೀಪೇಽಹಂ ಮುನೇರಮಿತತೇಜಸಃ .. 12..  
 ದೃಷ್ಟ್ವಾ ವಿಶ್ರಮಿಣಂ ಶಾಂತಂ ನಾರದಂ ಜ್ಞಾನಪಾರದಂ .  
 ತಮಪೃಚ್ಛಮಹಂ ರಾಜನ್ ಯತ್ಪ್ರಷ್ಟೋಽಹಂ ತ್ವಯಾಧುನಾ .. 13..  
 ಅಸಾರೇಽಸ್ಮಿಂಸ್ತು ಸಂಸಾರೇ ಪ್ರಾಣಿನಾಂ ಕಿಂ ಸುಖಂ ಮುನೇ .  
 ನ ಪಶ್ಯಾಮಿ ವಿನಿಶ್ಚಿತ್ಯ ಕದಾಚಿತ್ಕೃತ್ವಚಿತ್ಕೃಚಿತ್ .. 14..  
 ದ್ವೀಪೇ ಜಾತೋ ಜನನ್ಯಾಹಂ ಸಂತ್ಯಕ್ತಸ್ತತ್ಕ್ಷಣಾದಪಿ .  
 ಅನಾಶ್ರಯೋ ವನೇ ವೃದ್ಧಿಂ ಪ್ರಾಪ್ತಃ ಕರ್ಮಾನುಸಾರತಃ .. 15..  
 ತಪಸ್ವಪ್ತಂ ಮಯಾ ಚೋಗ್ರಂ ಪರ್ವತೇ ಬಹುವಾರ್ಷಿಕಂ .  
 ಪುತ್ರಕಾಮೇನ ದೇವರ್ಷೇ ಶಂಕರಃ ಸಮುಪಾಸಿತಃ .. 16..  
 ತತೋ ಮಯಾ ಶುಕಃ ಪ್ರಾಪ್ತಃ ಪುತ್ರೋ ಜ್ಞಾನವತಾಂ ವರಃ .  
 ಪಾರಿತಸ್ತು ಮಯಾ ಸಮ್ಯಗ್ವೇದಾನಾಂ ನಾರ ಆದಿತಃ .. 17..  
 ಸ ತ್ಯಕ್ತ್ವಾ ಮಾಂ ಗತಃ ಕ್ವಾಪಿ ರುದಂತಂ ವಿರಹಾತುರಂ .  
 ಲೋಕಾಲ್ಲೋಕಾಂತರಂ ಸಾಧೋ ವಚನಾತ್ತವ ಬೋಧಿತಃ .. 18..  
 ತತೋಽಹಂ ಪುತ್ರಸಂತಪ್ತಸ್ಯಕ್ತ್ವಾ ಮೇರುಂ ಮಹಾಗಿರಿಂ .  
 ಮಾತರಂ ಮನಸಾ ಕೃತ್ವಾ ಸಂಪ್ರಾಪ್ತಃ ಕುರುಜಾಂಗಲಂ .. 19..  
 ಪುತ್ರಸ್ತೇಹಾದತಿತರಾಂ ಕೃಶಾಂಗಃ ಶೋಕಸಂಯುತಃ .  
 ಜಾನನ್ಮಿಥ್ಯೇತಿ ಸಂಸಾರಂ ಮಾಯಾಪಾಶನಿಯಂತ್ರಿತಃ .. 20..  
 ತತೋ ರಾಜ್ಞಾ ವೃತಾಂ ಜ್ಞಾತ್ವಾ ಮಾತರಂ ವಾಸವೀಂ ಶುಭಾಂ .  
 ಸ್ಥಿತೋಽತ್ಯೈವಾಶ್ರಮಂ ಕೃತ್ವಾ ಸರಸ್ವತ್ಯಾಸ್ತಟೇ ಶುಭೇ .. 21..  
 ಶಂತನುಃ ಸ್ವರ್ಗತಿಂ ಪ್ರಾಪ್ತೋ ವಿಧುರಾ ಜನನೀ ಸ್ಥಿತಾ .  
 ಪುತ್ರದ್ವಯಯುತಾ ಸಾದ್ವೀ ಭೀಷ್ಮೇಣ ಪ್ರತಿಪಾಲಿತಾ .. 22..  
 ಚಿತ್ರಾಂಗದಃ ಕೃತೋ ರಾಜಾ ಗಂಗಾಪುತ್ರೇಣ ಧೀಮತಾ .  
 ಕಾಲೇನ ಸೋಽಪಿ ಮೇ ಭ್ರಾತಾ ಮೃತಃ ಕಾಮಸಮದ್ಯುತಿಃ .. 23..  
 ತತಃ ಸತ್ಯವತಿ ಮಾತಾ ನಿಮಗ್ನಾ ಶೋಕಸಾಗರೇ .  
 ಚಿತ್ರಾಂಗದಂ ಮೃತಂ ಪುತ್ರಂ ರುರೋದ ಭೃಶಮಾತುರಾ .. 24..  
 ಸಂಪ್ರಾಪ್ತೋಽಹಂ ಮಹಾಭಾಗ ಜ್ಞಾತ್ವಾ ತಾಂ ದುಃಖಿತಾಂ ಸತೀಂ .  
 ಆಶ್ವಾಸಿತಾ ಮಯಾತ್ಯರ್ಥಂ ಭೀಷ್ಮೇಣ ಚ ಮಹಾತ್ಮನಾ .. 25..  
 ವಿಚಿತ್ರವೀರ್ಯಸ್ತ್ವ ಪರೋ ವೀರ್ಯವಾನ್ವಧಿವೀಪತಿಃ .

ಕೃತೋ ಭೀಷ್ಮೇಣ ಭ್ರಾತಾ ವೈ ಸ್ತ್ರೀರಾಜ್ಯವಿಮುಖೇನ ಹ .. 26..  
 ಕಾಶಿರಾಜಸುತೇ ರಮ್ಯೇ ವಿಜಿತ್ಯ ಪೃಥಿವೀಪತೀನ್ .  
 ಭೀಷ್ಮೇಣಾನೀಯ ಸ್ವಬಲಾತ್ಕನ್ಯಕೇ ದ್ವೇ ಸಮರ್ಪಿತೇ .. 27..  
 ಸತ್ಯವತ್ಯೈ ಶುಭೇ ಕಾಲೇ ವಿವಾಹಃ ಪರಿಕಲ್ಪಿತಃ .  
 ಭ್ರಾತುವಿಚಿತ್ರವೀರ್ಯಸ್ಯ ತದಾಹಂ ಸುಖಿತೋಽಭವಂ .. 28..  
 ಪುನಃ ಸೋಽಪಿ ಮೃತೋ ಭ್ರಾತಾ ಯಕ್ಷಣಾ ಪೀಡಿತೋ ಭೃಶಂ .  
 ಅನಪತ್ಯೋ ಯುವಾ ಧನ್ವೀ ಮಾತಾ ಮೇ ದುಃಖಿತಾಭವತ್ .. 29..  
 ಕಾಶಿರಾಜಸುತೇ ದ್ವೇ ತು ಮೃತಂ ದೃಷ್ಟ್ವಾ ಪತಿಂ ತದಾ .  
 ಪತಿವ್ರತಾಧರ್ಮಪರೇ ಭಗಿನ್ಯೌ ಸಂಬಭೂವತುಃ .. 30..  
 ತೇ ಊಚತುಃ ಸತೀಂ ಶ್ವಶ್ರೂಂ ರುದತೀಂ ಭೃಶದುಃಖಿತಾಂ .  
 ಪತಿನಾ ಸಹಗಾಮಿನ್ಯೌ ಭವಿಷ್ಯಾವೋ ಹುತಾಶನೇ .. 31..  
 ಪುತ್ರೇಣ ಸಹ ತೇ ಶ್ವಶ್ರು ಸ್ವರ್ಗೇ ಗತ್ವಾಥ ನಂದನೇ .  
 ಸುಖೇನ ವಿಹರಿಷ್ಯಾವಃ ಪತಿನಾ ಸಹ ಸಂಯುತೇ .. 32..  
 ನಿವಾರಿತೇ ತದಾ ಮಾತ್ರಾ ವಧ್ವೌ ತಸ್ಮಾನ್ಮಹೋದ್ಯಮಾತ್ .  
 ಸ್ನೇಹಭಾವಂ ಸಮಾಶ್ರಿತ್ಯ ಭೀಷ್ಮಸ್ಯ ವಚನಾತ್ತದಾ .. 33..  
 ಗಾಂಗೇಯೇನ ಚ ಮಾತ್ರಾ ಮೇ ಸಮ್ಮಂತ್ರ್ಯ ಚ ಪರಸ್ಪರಂ .  
 ಕೃತ್ವಾರ್ಧ್ವದೈಹಿಕಂ ಸರ್ವಂ ಸಂಸ್ಮೃತೋಽಹಂ ಗಜಾಹ್ವಯೇ .. 34..  
 ಸ್ಮೃತಮಾತ್ರಸ್ತು ಮಾತ್ರಾ ವೈ ಜ್ಞಾತ್ವಾ ಭಾವಂ ಮನೋಗತಂ .  
 ತರಸೈವಾಗತಶ್ಚಾಹಂ ನಗರಂ ನಾಗಸಾಹ್ವಯಂ .. 35..  
 ಪ್ರಣಮ್ಯ ಮಾತರಂ ಮೂರ್ಧ್ನಾ ಸಂಸ್ಥಿತೋಽಥ ಕೃತಾಂಜಲಿಃ .  
 ತಾಮಬ್ರವಂ ಸುತಪ್ತಾಂಗೀಂ ಪುತ್ರಶೋಕೇನ ಕರ್ಶಿತಾಂ .. 36..  
 ಮಾತಸ್ತ್ವಯಾ ಕಿಮಾಹೂತೋ ಮನಸಾಹಂ ತಪಸ್ವಿನಿ .  
 ಆಜ್ಞಾಪಯ ಮಹತ್ಕಾರ್ಯೇ ದಾಸೋಽಸ್ಮಿ ಕರವಾಣಿ ಕಿಂ .. 37..  
 ತ್ವಂ ಮೇ ತೀರ್ಥಂ ಪರಂ ಮಾತರ್ದೇವಶ್ಚ ಪ್ರಥಿತಃ ಪರಃ .  
 ಆಗತಶ್ಚಿಂತಿತಶ್ಚಾತ್ರ ಬ್ರೂಹಿ ಕೃತ್ಯಂ ತವ ಪ್ರಿಯಂ .. 38..  
 ವ್ಯಾಸ ಉವಾಚ .  
 ಇತ್ಯುಕ್ತ್ವಾಹಂ ಸ್ಥಿತಸ್ತತ್ರ ಮಾತುರಗ್ರೇ ಯದಾ ಮುನೇ .  
 ತದಾ ಸಾ ಮಾಮುವಾಚೇದಂ ಪಶ್ಯಂತೀ ಭೀಷ್ಮಮಂತಿಕೇ .. 39..  
 ಪುತ್ರ ತೇಽದ್ಯ ಮೃತೋ ಭ್ರಾತಾ ಪೀಡಿತೋ ರಾಜಯಕ್ಷಣಾ .  
 ತೇನಾಹಂ ದುಃಖಿತಾ ಜಾತಾ ವಂಶಭೈರದಭಯಾದಿಹ .. 40..  
 ತಸ್ಮಾತ್ತ್ವಮದ್ಯ ಮೇಧಾವಿನ್ ಮಯಾಹೂತಃ ಸಮಾಧಿನಾ .

ಗಾಂಗೇಯಸ್ಯ ಮತೇನಾತ್ರ ಪಾರಾಶರ್ಯಾರ್ಥಸಿದ್ಧಯೇ .. 41..  
 ಕುಲಂ ಸ್ಥಾಪಯ ನಷ್ಟಂ ತ್ವಂ ಶಂತನೋರ್ನಾಮಕಾರಣಾತ್ .  
 ರಕ್ಷ ಮಾಂ ದುಃಖತಃ ಕೃಷ್ಣ ವಂಶಚ್ಛೇದೋದ್ಭವಾದ್ವತಂ .. 42..  
 ಕಾಶಿರಾಜಸುತೇ ಭಾರ್ಯೇ ಭ್ರಾತುಸ್ತವ ಯವೀಯಸಃ .  
 ಸಾಧೋರ್ವಿಚಿತ್ರವೀರ್ಯಸ್ಯ ರೂಪಯೌವನಭೂಷಿತೇ .. 43..  
 ತಾಭ್ಯಾಂ ಸಂಗಮ್ಯ ಮೇಧಾವಿನ್ ಪುತ್ರೋತ್ಪಾದನಕಂ ಕುರು .  
 ರಕ್ಷಸ್ವ ಭಾರತಂ ವಂಶಂ ನಾತ್ರ ದೋಷೋಽಸ್ಮಿ ಕರ್ಹಿಚಿತ್ .. 44..  
 ವ್ಯಾಸ ಉವಾಚ .  
 ಇತಿ ಮಾತುರ್ವಚಃ ಶ್ರುತ್ವಾ ಜಾತಶ್ಚಿಂತಾತುರೋ ಹ್ಯಹಂ .  
 ಲಜ್ಜಯಾಽಽಕುಲಚಿತ್ತಸ್ಯಾಮಬ್ರವಂ ವಿನಯಾನತಃ .. 45..  
 ಮಾತಃ ಪಾಪಾಧಿಕಂ ಕರ್ಮ ಪರದಾರಾಭಿಮರ್ಶನಂ .  
 ಜ್ಞಾತ್ವಾ ಧರ್ಮಪಥಂ ಸಮ್ಯಕ್ಕರೋಮಿ ಕಥಮಾದರಾತ್ .. 46..  
 ತಥಾ ಯವೀಯಸೋ ಭ್ರಾತುರ್ವಧೂಃ ಕನ್ಯಾ ಪ್ರಕೀರ್ತಿತಾ .  
 ವ್ಯಭಿಚಾರಂ ಕಥಂ ಕುರ್ಯಾಮಧೀತ್ಯ ನಿಗಮಾನಹಂ .. 47..  
 ಅನ್ಯಾಯೇನ ನ ಕರ್ತವ್ಯಂ ಸರ್ವಥಾ ಕುಲರಕ್ಷಣಂ .  
 ನ ತರಂತಿ ಹಿ ಸಂಸಾರಾತ್ಪಿತರಃ ಪಾಪಕಾರಿಣಃ .. 48..  
 ಲೋಕಾನಾಮುಪದೇಷ್ಟಾ ಯಃ ಪುರಾಣಾನಾಂ ಪ್ರವರ್ತಕಃ .  
 ಸ ಕಥಂ ಕುತ್ಸಿತಂ ಕರ್ಮ ಜ್ಞಾತ್ವಾ ಕುರ್ಯಾನ್ಮಹಾದ್ಭುತಂ .. 49..  
 ಪುನರುಕ್ತೋ ಹ್ಯಹಂ ಮಾತ್ರಾ ರುದತ್ಯಾ ಭೃಶಮಂತಿಕೇ .  
 ಪುತ್ರಶೋಕಾತಿತಪ್ತಾ ಯಾ ವಂಶರಕ್ಷಣಕಾಮ್ಯಯಾ .. 50..  
 ಪಾರಾಶರ್ಯ ನ ತೇ ದೋಷೋ ವಚನಾನ್ಮಮ ಪುತ್ರಕ .  
 ಗುರೂಣಾಂ ವಚನಂ ತಥ್ಯಂ ಸದೋಷಮಪಿ ಮಾನವೈಃ .. 51..  
 ಕರ್ತವ್ಯಮವಿಚಾರ್ಯೈವ ಶಿಷ್ಟಾಚಾರಪ್ರಮಾಣತಃ .  
 ವಚನಂ ಕುರು ಮೇ ಪುತ್ರ ನ ತೇ ದೋಷೋಽಸ್ಮಿ ಮಾನದ .. 52..  
 ಪುತ್ರಸ್ಯ ಜನನಂ ಕೃತ್ವಾ ಸುಖಿನೀ ಕುರು ಮಾತರಂ .  
 ವಿಶೇಷೇಣ ತು ಸಂತಪ್ತಾಂ ಮಗ್ನಾಂ ಶೋಕಾರ್ಣವೇ ಸುತ .. 53..  
 ಇತಿ ತಾಂ ಬ್ರುವತೀಂ ಶ್ರುತ್ವಾ ತದಾ ಸುರನದೀಸುತಃ .  
 ಮಾಮುವಾಚ ವಿಶೇಷಜ್ಞಃ ಸೂಕ್ಷ್ಮಧರ್ಮಸ್ಯ ನಿರ್ಣಯೇ .. 54..  
 ದ್ವೈಪಾಯನ ವಿಚಾರೋಽತ್ರ ನ ಕರ್ತವ್ಯಸ್ತ್ವ ಯಾನಘ .  
 ಮಾತುರ್ವಚನಮಾದಾಯ ವಿಹರಸ್ವ ಯಥಾಸುಖಂ .. 55..  
 ವ್ಯಾಸ ಉವಾಚ .  
 ಇತಿ ತಸ್ಯ ವಚಃ ಶ್ರುತ್ವಾ ಮಾತುಶ್ಚ ಪ್ರಾರ್ಥನಂ ತಥಾ .

ನಿಃಶಂಕೋಽಹಂ ತದಾ ಜಾತಃ ಕಾರ್ಯೇ ತಸ್ಮಿಂಜುಗುಪ್ತೀತೇ .. 56..  
 ಅಂಬಿಕಾಯಾಂ ಪ್ರವೃತ್ತೋಽಹಮೃತಮತ್ಯಾಂ ಮುದಾ ನಿಶಿ .  
 ಮಯಿ ವಿಮನಸಾಯಾಂ ತು ತಾಪನೇ ಕುತ್ಸಿತೇ ಭೃಶಂ .. 57..  
 ಶಪ್ತಾ ಮಯಾ ಸಾ ಸುಶ್ರೋಣೀ ಪ್ರಸಂಗೇ ಪ್ರಥಮೇ ತದಾ .  
 ಅಂಧಸ್ತೇ ಭವಿತಾ ಪುತ್ರೋ ಯತೋ ನೇತ್ರೇ ನಿಮೀಲಿತೇ .. 58..  
 ದ್ವಿತೀಯೇಽಹ್ನಿ ಮುನಿಶ್ರೇಷ್ಠ ಪೃಷ್ಠೋ ಮಾತ್ರಾ ರಹಃ ಪುನಃ .  
 ಭವಿಷ್ಯತಿ ಸುತಃ ಪುತ್ರ ಕಾಶಿರಾಜಸುತೋದರೇ .. 59..  
 ಮಯೋಕ್ತಾ ಜನನೀ ತತ್ರ ವ್ರೀಡಾನಮ್ರಮುಖೇನ ಹ .  
 ವಿನೇತ್ರೋ ಭವಿತಾ ಪುತ್ರೋ ಮಾತಃ ಶಾಪಾನ್ಮಮೈವ ಹಿ .. 60..  
 ತಯಾ ನಿರ್ಭರ್ತ್ಸಿತಸ್ತತ್ರ ಕರೋರವಚಸಾ ಮುನೇ .  
 ಕಥಂ ಪುತ್ರ ತ್ವಯಾ ಶಪ್ತಾ ಪುತ್ರಸ್ತೇಽನ್ಲೋ ಭವಿಷ್ಯತಿ .. 61..  
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
 ಷಷ್ಠಸ್ಕಂಧೇ  
 ಅಂಬಿಕಾಯಾಂ ನಿಯೋಗಾತ್ಪುತ್ರೋತ್ಪಾದನಾಯ ಗರ್ಭಧಾರಣವರ್ಣನಂ ನಾಮ  
 ಚತುರ್ವಿಂಶೋಽಧ್ಯಾಯಃ .. 6.24..

6.25 ಪಂಚವಿಂಶೋಽಧ್ಯಾಯಃ . ವ್ಯಾಸಸ್ವಕೀಯಮೋಹವರ್ಣನಂ .

ವ್ಯಾಸ ಉವಾಚ .  
 ವಾಸವೀ ಚಕಿತಾ ಜಾತಾ ಶ್ರುತ್ವಾ ಮೇ ವಾಕ್ಯಮೀದೃಶಂ .  
 ದಾಶೇಯೀ ಮಾಮುವಾಚೇದಂ ಪುತ್ರಾರ್ಥೇ ಭೃಶಮಾತುರಾ .. 1..  
 ಅಂಬಾಲಿಕಾ ವಧೂರ್ಧನ್ಯಾ ಕಾಶಿರಾಜಸುತಾ ಸುತ .  
 ಭಾರ್ಯಾ ವಿಚಿತ್ರವೀರ್ಯಸ್ಯ ವಿಧವಾ ಶೋಕಸಂಯುತಾ .. 2..  
 ಸರ್ವಲಕ್ಷಣಸಂಪನ್ನಾ ರೂಪಯೌವನಶಾಲಿನೀ .  
 ತಸ್ಯಾಂ ಜನಯ ಸಂಗಂ ತ್ವಂ ಕೃತ್ವಾ ಪುತ್ರಂ ಸುಸಮೃತಂ .. 3..  
 ನಾಂಧೋ ರಾಜಾಧಿಕಾರೀ ಸ್ಯಾತ್ಸ್ಮಾತ್ಪುತ್ರ ಮನೋಹರಂ .  
 ಉತ್ಪಾದಯ ರಾಜಪುತ್ರ್ಯಾಂ ವಚನಾನ್ಮಮ ಮಾನದ .. 4..  
 ಇತ್ಯುಕ್ತೋಽಹಂ ತದಾ ಮಾತ್ರಾ ಸ್ಥಿತಸ್ತತ್ರ ಗಜಾಹ್ವಯೇ .  
 ಯಾವದೃತುಮತೀ ಜಾತಾ ಕಾಶಿರಾಜಸುತಾ ಮುನೇ .. 5..  
 ಏಕಾಂತೇ ಶಯನಾಗಾರೇ ಪ್ರಾಪ್ತಾ ಸಾ ಮಮ ಸನ್ನಿಧೌ .  
 ಲಜ್ಜಮಾನಾ ಸುಕೇಶಾಂತಾ ಸ್ವಶ್ಚಶ್ರೂವಚನಾತ್ತದಾ .. 6..  
 ದೃಷ್ಟ್ವಾ ಮಾಂ ಜಟಿಲಂ ದಾಂತಂ ತಾಪಸಂ ರಸವರ್ಜಿತಂ .

ಸಾ ಸ್ವೇದವದನಾ ಜಾತಾ ಪಾಂಡುರಾ ವಿಮನಾ ಭೃಶಂ .. 7..  
ಕುಪಿತೋಽಹಂ ತದಾ ದೃಷ್ಟ್ವಾ ಕಾಮಿನೀಂ ನಿಶಿ ಸಂಗತಾಂ .  
ವೇಪಮಾನಾಂ ಸ್ಥಿತಾಂ ಪಾರ್ಶ್ವೇ ಹೃಬ್ರವಂ ತಾಮಹಂ ರುಷಾ .. 8..  
ದೃಷ್ಟ್ವಾ ಮಾಂ ಯದಿ ಗರ್ವೇಣ ಪಾಂಡುವರ್ಣಾ ಸಮಾವೃತಾ .  
ಅತಸ್ತೇ ತನಯಃ ಪಾಂಡುರ್ಭವಿಷ್ಯತಿ ಸುಮಧ್ಯಮೇ .. 9..  
ಇತ್ಯುಕ್ತ್ವಾ ನಿಶಿ ತತ್ತ್ವೈವ ಸ್ಥಿತೋಽಮ್ಬಾಲಿಕಯಾ ಯುತಃ .  
ಭುಕ್ತ್ವಾ ತಾಂ ನಿಶಿ ನಿಯಾತಃ ಸ್ಥಾನಮಾಪೃಚ್ಛ್ಯ ಮಾತರಂ .. 10..  
ತತಸ್ತಾಭ್ಯಾಂ ಸುತೌ ಕಾಲೇ ಪ್ರಸೂತಾವಂಧಪಾಂಡುರೌ .  
ಧೃತರಾಷ್ಟ್ರಶ್ಚ ಪಾಂಡುಶ್ಚ ಪ್ರಥಿತೌ ಸಂಬಭೂವತುಃ .. 11..  
ಮಾತಾ ಮೇ ವಿಮನಾ ಜಾತಾ ತಾದೃಶೌ ವೀಕ್ಷ್ಯ ತೌ ಸುತೌ .  
ತತಃ ಸಂವತ್ಸರಸ್ಯಾಂತೇ ಮಾಮಾಹೂಯ ತದಾಬ್ರವೀತ್ .. 12..  
ದ್ವೈಪಾಯನ ಸುತೌ ಜಾತೌ ರಾಜ್ಯಯೋಗ್ಯೌ ನ ತಾದೃಶೌ .  
ಅನ್ಯಂ ಮನೋಹರಂ ಪುತ್ರಂ ಸಮುತ್ಪಾದಯ ಮೇ ಪ್ರಿಯಂ .. 13..  
ತಥೇತಿ ಸಾ ಮಯಾ ಪ್ರೋಕ್ತಾ ಮುದಿತಾ ಜನನೀ ತದಾ .  
ಅಂಬಿಕಾಂ ಪ್ರಾರ್ಥಯಾಮಾಸ ಸುತಾರ್ಥೇ ಕಾಲ ಆಗತೇ .. 14..  
ಪುತ್ರಿ ವ್ಯಾಸಂ ಸಮಾಲಿಂಗ್ಯ ಪುತ್ರಮುತ್ಪಾದಯಾದ್ಭೂತಂ .  
ಕುರುವಂಶಸ್ಯ ಕರ್ತಾರಂ ರಾಜ್ಯಯೋಗ್ಯಂ ವರಾನನೇ .. 15..  
ವಧೂರ್ಲಜ್ಜಾನ್ವಿತಾ ಕಿಂಚಿನ್ನೋವಾಚ ವಚನಂ ತದಾ .  
ಗತೋಽಹಂ ಶಯನಾಗಾರೇ ಮಾತುಸ್ತದ್ವಚನಾನ್ನಿಶಿ .. 16..  
ದಾಸೀ ವಿಚಿತ್ರವೀರ್ಯಸ್ಯ ರೂಪಯೌವನಸಂಯುತಾ .  
ಪ್ರೇಷಿತಾಂಬಿಕಯಾ ತ್ವತ್ರ ವಿಚಿತ್ರಾಭರಣಾಂಬರಾ .. 17..  
ಚಂದನಾರಕ್ತದೇಹಾ ಸಾ ಪುಷ್ಪಮಾಲಾವಿಭೂಷಿತಾ .  
ಆಯಾತಾ ಹಾವಸಂಯುಕ್ತಾ ಸುಕೇಶೀ ಹಂಸಗಾಮಿನೀ .. 18..  
ಪರ್ಯಂಕೇ ಮಾಂ ಸಮಾವೇಶ್ಯ ಸಂಸ್ಥಿತಾ ಪ್ರೇಮಸಂಯುತಾ .  
ಪ್ರಸನ್ನೋಽಹಂ ತದಾ ತಸ್ಯಾ ವಿಲಾಸೇನಾಭವಂ ಮುನೇ .. 19..  
ರಾತ್ರೌ ಸಂಕ್ರೀಡಿತಂ ಪ್ರೇಮ್ಣಾ ತಯಾ ಸಹ ಮಯಾ ಭೃಶಂ .  
ವರೋ ದತ್ತಃ ಪುನಸ್ತಸ್ಯೈ ಪ್ರಸನ್ನೇನ ತು ನಾರದ .. 20..  
ಸುಭಗೇ ಭವಿತಾ ಪುತ್ರಃ ಸರ್ವಲಕ್ಷಣಸಂಯುತಃ .  
ಸುರೂಪಃ ಸರ್ವಧರ್ಮಜ್ಞಃ ಸತ್ಯವಾದೀ ಶಮೇ ರತಃ .. 21..  
ಸ ತದಾ ವಿದುರೋ ಜಾತಸ್ತಯಃ ಪುತ್ರಾ ಮಯಾಭವನ್ .  
ಮಾಯಾ ವೃದ್ಧಿಂ ಗತಾ ಸಾಧೋ ಪರಕ್ಷೇತ್ರೋದ್ಭವೇ ಮಮ .. 22..

ವಿಸ್ಮೃತಃ ಶುಕಸಂಬಂಧೀ ವಿರಹಃ ಶೋಕಕಾರಣಂ .  
 ದೃಷ್ಟ್ವಾ ತ್ರಿನ್ವಿಸ್ವತುತಾನ್ಯಾಮಂ ಬಲಿನೋ ವೀರ್ಯಸಮ್ಮತಾನ್ .. 23..  
 ಮಾಯಾ ಬಲವತೀ ಬ್ರಹ್ಮನ್ ದುಸ್ಯಜಾ ಹ್ಯಕೃತಾತ್ಮಭಿಃ .  
 ಅರೂಪಾ ಚ ನಿರಾಲಂಬಾ ಜ್ಞಾನಿನಾಮಪಿ ಮೋಹಿನೀ .. 24..  
 ಮಾತರಿ ಸ್ನೇಹಸಂಬಂಧಂ ತಥಾ ಪುತ್ರೇಷು ಸಂವೃತಂ .  
 ನ ಮೇ ಚಿತ್ತಂ ವನೇ ಶಾಂತಿಮಗಾನ್ಮನಿವರೋತ್ತಮ .. 25..  
 ದೋಲಾರೂಢಂ ಮನೋ ಜಾತಂ ಕದಾಚಿತ್ಕೃಪಿಸ್ತಿನಾಪುರೇ .  
 ಪುನಃ ಸರಸ್ವತೀತೀರೇ ನ ಚೈಕತ್ರ ವ್ಯವಸ್ಥಿತಿಃ .. 26..  
 ಕದಾಚಿಚ್ಚಿಂತಯನ್ ಜ್ಞಾನಂ ಮಾನಸೇ ಪ್ರತಿಭಾತಿ ವೈ .  
 ಕೇಸಮೀ ಪುತ್ರಾಃ ಕ್ಷಮೋಹೋಽಯಂ ನ ಶ್ರಾದ್ಧಾರ್ಹಾ ಮೃತಸ್ಯ ಮೇ .. 27..  
 ವ್ಯಭಿಚಾರೋದ್ಭವಾಃ ಕಿಂ ಮೇ ಸುಖದಾಃ ಸ್ಯುಃ ಸುತಾಃ ಕಿಲ .  
 ಮಾಯಾ ಬಲವತೀ ಮೋಹಂ ವಿತನೋತಿ ಹಿ ಮಾನಸೇ .. 28..  
 ಜಾನನ್ಮೋಹಾಂಧಕೂಪೇಽಸ್ಮಿನ್ವತಿತೋಽಹಂ ಮೃಷಾ ಮುನೇ .  
 ಇತ್ಯಕುರ್ವಂ ರಹಸ್ತಾಪಂ ಕದಾಚಿತ್ಸುಸಮಾಹಿತಃ .. 29..  
 ರಾಜ್ಯಂ ಪ್ರಾಪ ತತಃ ಪಾಂಡುರ್ಬಲವಾನ್ಭೀಷ್ಮಸಮ್ಮತಃ .  
 ತದಾ ಮಮ ಮನೋ ಜಾತಂ ಪ್ರಸನ್ನಂ ಸುತಕಾರಣಾತ್ .. 30..  
 ಕುಂತೀ ಮಾದ್ರೀ ಸುರೂಪೇ ದ್ವೇ ಭಾರ್ಯೇ ತಸ್ಯ ಬಭೂವತುಃ .  
 ಶೂರಸೇನಸುತಾ ಕುಂತೀ ಮದ್ರರಾಜಸುತಾಪರಾ .. 31..  
 ಸ ಶಾಪಂ ದ್ವಿಜತಃ ಪ್ರಾಪ್ಯ ಕಾಮಿನೀದ್ವಯಸಂಯುತಃ .  
 ಪಾಂಡುರ್ನಿರ್ವೇದಮಾಪನ್ನಸ್ಯ ಕ್ವಾ ರಾಜ್ಯಂ ವನಂ ಗತಃ .. 32..  
 ತದಾ ಮಾಮಾವಿಶಚ್ಛೋಕಃ ಶ್ರುತ್ವಾ ಪುತ್ರಂ ವನೇ ಸ್ಥಿತಂ .  
 ಗತೋಽಹಂ ತತ್ರ ಯತ್ರಾಸೌ ಭಾರ್ಯಾಭ್ಯಾಂ ಸಹ ಸಂಸ್ಥಿತಃ .. 33..  
 ತಮಾಶ್ವಾಸ್ಯ ವನೇ ಪಾಂಡುಂ ಪುನಃ ಪ್ರಾಪ್ನೋ ಗಜಾಹ್ವಯೇ .  
 ಧೃತರಾಷ್ಟ್ರಂ ಸಮಾಭಾಷ್ಯ ಹ್ಯಗಮಂ ಬ್ರಹ್ಮಜಾತಟೇ .. 34..  
 ಕ್ಷೇತ್ರಜಾನ್ವಂಚಪುತ್ರಾನ್ಸ ಸಮುತ್ಪಾದ್ಯ ವನಾಶ್ರಮೇ .  
 ಧರ್ಮತೋ ವಾಯುತಃ ಶಕ್ರಾದಶ್ವಿಭ್ಯಾಂ ಪಂಚ ಪಾಂಡವಾನ್ .. 35..  
 ಯುಧಿಷ್ಠಿರೋ ಭೀಮಸೇನಸ್ತಥೈವಾರ್ಜುನ ಇತ್ಯಪಿ .  
 ಕುಂತೀಪುತ್ರಾಃ ಸಮಾಖ್ಯಾತಾ ಧರ್ಮಾನಿಲಸುರೇಶಜಾಃ .. 36..  
 ನಕುಲಃ ಸಹದೇವಶ್ಚ ಮದ್ರರಾಜಸುತಾಸುತೌ .  
 ಕದಾಚಿತ್ತು ರಹೋ ಮಾದ್ರೀಂ ಸಮಾಲಿಂಗ್ಯ ಮಹೀಪತಿಃ .. 37..  
 ಮೃತಃ ಶಾಪಾತ್ತು ಮುನಿಭಿಃ ಸಂಸ್ಕೃತೋ ಹುತಭುಜ್ಮುಖೇ .  
 ಮಾದ್ರೀ ತತ್ರ ಸತೀ ಭೂತ್ವಾ ಪ್ರವಿಷ್ಟಾ ಪತಿನಾ ಸಹ .. 38..



ಸ್ಥಿತಾ ಪುತ್ರಯುತಾ ಕುಂತೀ ಜ್ವಲಿತೇ ಜಾತವೇದಸಿ .  
 ಮುನಯಃ ಸುತಸಂಯುಕ್ತಾಂ ಶೂರಸೇನಸುತಾಂ ತದಾ .. 39..  
 ದುಃಖಿತಾಂ ಪತಿಹೀನಾಂ ತಾಮಾನಿನ್ಯುರ್ಗಜಸಾಕ್ಷಯೇ .  
 ಸಮರ್ಪಿತಾಥ ಭೀಷ್ಮಾಯ ವಿದುರಾಯ ಮಹಾತ್ಮನೇ .. 40..  
 ಶ್ರುತ್ವಾಹಂ ಸುಖದುಃಖಾಭ್ಯಾಂ ಪೀಡಿತಸ್ತು ಪರಾತ್ಮಭಿಃ .  
 ಭೀಷ್ಮೇಣ ಪಾಲಿತಾಃ ಪುತ್ರಾಃ ಪಾಂಡೋರಿತಿ ವಿಚಿಂತ್ಯ ತೇ .. 41..  
 ವಿದುರೇಣ ತಥಾ ಪ್ರೀತ್ಯಾ ಧೃತರಾಷ್ಟ್ರೇಣ ಧೀಮತಾ .  
 ದುರ್ಯೋಧನಾದಯಸ್ತಸ್ಯ ಪುತ್ರಾ ಯೇ ಕ್ರೂರಮಾನಸಾಃ .. 42..  
 ಏಕತ್ರ ಸ್ಥಿತಿಮಾಪನ್ನಾ ವಿರೋಧಂ ಚಕುರದ್ಭುತಂ .  
 ದ್ರೋಣಾಚಾರ್ಯಸ್ತು ಸಮ್ಪ್ರಾಪ್ತಸ್ತತ್ರ ಭೀಷ್ಮೇಣ ಮಾನಿತಃ .. 43..  
 ಅಧ್ಯಾಪನಾಯ ಪುತ್ರಾಣಾಂ ಪುರೇ ತಸ್ಮಿನ್ನಿವಾಸಿತಃ .  
 ಕರ್ಣಃ ಕುಂತ್ಯಾ ಪರಿತ್ಯಕ್ತೋ ಜಾತಮಾತ್ರಃ ಶಿಶುರ್ಯದಾ .. 44..  
 ಸೂತೇನ ಪಾಲಿತೋ ನದ್ಯಾಂ ಪ್ರಾಂತಶ್ಚಾಧಿರಥೇನ ಹ .  
 ದುರ್ಯೋಧನಪ್ರಿಯಶ್ಚಾಭೂತ್ಕರ್ಣಃ ಶೂರತಮಸ್ತಥಾ .. 45..  
 ಪರಸ್ಪರಂ ವಿರೋಧೋಽಭೂದ್ಭೀಮದುರ್ಯೋಧನಾದಿಷು .  
 ಧೃತರಾಷ್ಟ್ರಸ್ತು ಸಂಚಿಂತ್ಯ ಕ್ಲೇಶಂ ಪುತ್ರೇಷು ತೇಷು ಚ .. 46..  
 ನಿವಾಸಂ ಕಲ್ಪಯಾಮಾಸ ಪಾಂಡವಾನಾಂ ಮಹಾತ್ಮನಾಂ .  
 ವಿರೋಧಶಮನಾಯೈವ ನಗರೇ ವಾರಣಾವತೇ .. 47..  
 ದುರ್ಯೋಧನೇನ ತತ್ತ್ಯೇವ ದ್ರೋಹಾಜ್ಜತುಗೃಹಾಣಿ ವೈ .  
 ಕಾರಿತಾನಿ ಚ ದಿವ್ಯಾನಿ ಪ್ರೇಷ್ಯ ಮಿತ್ರಂ ಪುರೋಚನಂ .. 48..  
 ಶ್ರುತ್ವಾ ಜತುಗೃಹೇ ದಗ್ಧಾನ್ಪಾಂಡವಾನ್ಪ್ರಥಯಾ ಯುತಾನ್ .  
 ಪೌತ್ರಭಾವಾನ್ಮುನಿಶ್ರೇಷ್ಠ ಮಗ್ನೋಽಹಂ ವ್ಯಸನಾರ್ಣವೇ .. 49..  
 ಶೋಕಾತುರೋ ಭೃಶಂ ಶೂನ್ಯೇ ವನೇ ಪಶ್ಯನ್ನಹರ್ನಿಶಂ .  
 ದೃಷ್ಟ್ವಾ ಮಯೈಕಚಕ್ರಾಯಾಂ ಪಾಂಡವಾ ದುಃಖಕರ್ಶಿತಾಃ .. 50..  
 ತತಸ್ತುಷ್ಟಮನಾಶ್ಚಾಹಂ ಜಾತಃ ಪಾರ್ಥಾನ್ವಿಲೋಕ್ಯ ಚ .  
 ಪ್ರೇರಿತಾಸ್ತೇ ಮಯಾ ತೂರ್ಣಂ ದ್ರುಪದಸ್ಯ ಪುರಂ ಪ್ರತಿ .. 51..  
 ತೇ ಗತಾಸ್ತತ್ರ ದುಃಖಾರ್ತಾ ವಿಪ್ರವೇಷಧರಾಃ ಕೃಶಾಃ .  
 ಮೃಗಚರ್ಮಪರೀಧಾನಾಃ ಸಭಾಯಾಂ ಸಂಸ್ಥಿತಾಸ್ತದಾ .. 52..  
 ಕೃತ್ವಾ ಪರಾಕ್ರಮಂ ಜಿಷ್ಣುಃ ಸ ಜಿತ್ವಾ ದ್ರುಪದಾತ್ಮಜಾಂ .  
 ಚಕ್ರುವಿವಾಹಂ ಮಾನಿನ್ಯಾ ಪಂಚೈವ ಮಾತೃವಾಕ್ಯತಃ .. 53..  
 ದೃಷ್ಟ್ವಾ ವಿವಾಹಂ ತೇಷಾಂ ತು ಮುದಿತೋಽಹಂ ಭೃಶಂ ತದಾ .  
 ತತೋ ನಾಗಾಕ್ಷಯೇ ಪ್ರಾಪ್ತಾಃ ಪಾಂಚಾಲೀಸಹಿತಾ ಮುನೇ .. 54..

ನಿವಾಸಂ ಖಾಂಡವಪ್ರಸ್ಥಂ ಧೃತರಾಷ್ಟ್ರೇಣ ಕಲ್ಪಿತಂ .  
 ಪಾಂಡವಾನಾಂ ದ್ವಿಜಶ್ರೇಷ್ಠ ವಸುದೇವಸುತೇನ ವೈ .. 55..  
 ತರ್ಪಿತಃ ಪಾವಕಸ್ತತ್ರ ವಿಷ್ಣುನಾ ಸಹ ಜಿಷ್ಣುನಾ .  
 ರಾಜಸೂಯಃ ಕೃತೋ ಯಜ್ಞಸ್ತದಾಹಂ ಮುದಿತೋಽಭವಂ .. 56..  
 ದೃಷ್ಟ್ವಾ ಥ ವಿಭವಂ ತೇಷಾಂ ತಥಾ ಮಯಕೃತಾಂ ಸಭಾಂ .  
 ದುರ್ಯೋಧನೋಽತಿಸಂತಪ್ತೋ ದುರೋದರಮಥಾಕರೋತ್ .. 57..  
 ದುರ್ಯೋತವೇದೀ ಶಕುನಿರನಕ್ಷಜ್ಜಶ್ಚ ಧರ್ಮಜಃ .  
 ಹೃತಂ ರಾಜ್ಯಂ ಧನಂ ಸರ್ವಂ ಯಾಜ್ಞಸೇನೀ ಚ ಕ್ಲೇಶಿತಾ .. 58..  
 ವನೇ ದ್ವಾದಶ ವರ್ಷಾಣಿ ಪಾಂಡವಾಸ್ತೇ ವಿವಾಸಿತಾಃ .  
 ಪಾಂಚಾಲೀಸಹಿತಾಸ್ತೇನ ದುಃಖಂ ಮೇ ಜನಿತಂ ಭೃಶಂ .. 59..  
 ಏವಂ ನಾರದ ಸಂಸಾರೇ ಸುಖದುಃಖಾತ್ಮಕೇ ಭೃಶಂ .  
 ನಿಮಗ್ನೋಽಹಂ ಭ್ರಮೇಣೈವ ಜಾನನ್ ಧರ್ಮಂ ಸನಾತನಂ .. 60..  
 ಕೋಽಹಂ ಕಸ್ಯ ಸುತಾಸ್ತೇಽಮೀ ಕಾ ಮಾತಾ ಕಿಂ ಸುಖಂ ಪುನಃ .  
 ಯೇನ ಮೇ ಹೃದಯಂ ಮೋಹಾದ್ಭ್ರಮತೀತಿ ದಿವಾನಿಶಂ .. 61..  
 ಕಿಂ ಕರೋಮಿ ಕ್ವ ಗಚ್ಛಾಮಿ ಸಂತೋಷೋ ನಾಧಿಗಚ್ಛತಿ .  
 ದೋಲಾರೂಢಂ ಮನೋ ಮೇಽತ್ರ ಚಂಚಲಂ ನ ಸ್ಥಿರಂ ಭವೇತ್ .. 62..  
 ಸರ್ವಜ್ಞೋಽಸಿ ಮುನಿಶ್ರೇಷ್ಠ ಸಂದೇಹಂ ಮೇ ನಿವರ್ತಯ .  
 ತಥಾ ಕುರು ಯಥಾಹಂ ಸ್ಯಾಂ ಸುಖಿತೋ ವಿಗತಜ್ವರಃ .. 63..  
 ಇತಿ ಶ್ರೀಮದ್ಗೋವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
 ಷಷ್ಠಸ್ಕಂಧೇ ವ್ಯಾಸಸ್ವಕೀಯಮೋಹವರ್ಣನಂ ನಾಮ ಪಂಚವಿಂಶೋಽಧ್ಯಾಯಃ ..  
 6.25..

6.26 ಷಡ್ವಿಂಶೋಽಧ್ಯಾಯಃ . ದಮಯಂತೀವಿವಾಹಪ್ರಸ್ತಾವವರ್ಣನಂ .

ವ್ಯಾಸ ಉವಾಚ .  
 ಇತಿ ಮೇ ವಚನಂ ಶ್ರುತ್ವಾ ನಾರದಃ ಪರಮಾರ್ಥವಿತ್ .  
 ಮಾಮಾಹ ಚ ಸ್ಮಿತಂ ಕೃತ್ವಾ ಪೃಚ್ಛಂತಂ ಮೋಹಕಾರಣಂ .. 1..  
 ನಾರದ ಉವಾಚ .  
 ಪಾರಾಶರ್ಯ ಪುರಾಣಜ್ಞ ಕಿಂ ಪೃಚ್ಛಸಿ ಸುನಿಶ್ಚಯಂ .  
 ಸಂಸಾರೇಽಸ್ಮಿನ್ವಿನಾ ಮೋಹಂ ಕೋಽಪಿ ನಾಸ್ತಿ ಶರೀರವಾನ್ .. 2..  
 ಬ್ರಹ್ಮಾವಿಷ್ಣುಸ್ತಥಾ ರುದ್ರಃ ಸನಕಃ ಕಪಿಲಸ್ತಥಾ .  
 ಮಾಯಯಾ ವೇಷ್ಠಿತಾಃ ಸರ್ವೇ ಭ್ರಮಂತಿ ಭವವರ್ತಮನಿ .. 3..

ಜ್ಞಾನಿನಂ ಮಾಂ ಜನೋ ವೇತ್ತಿ ಭ್ರಾಂತೋಽಹಂ ಸರ್ವಲೋಕವತ್ .  
 ಶೃಣು ಮೇ ಪೂರ್ವವೃತ್ತಾಂತಂ ಪ್ರಬ್ರವೀಮಿ ಸುನಿಶ್ಚಿತಂ .. 4..  
 ದುಃಖಂ ಮಯಾ ಯಥಾ ಪೂರ್ವಮನುಭೂತಂ ಮಹತ್ತರಂ .  
 ಸ್ವಕೃತೇನ ಚ ಮೋಹೇನ ಭಾರ್ಯಾರ್ಥೇ ವಾಸವೀಸುತ .. 5..  
 ಏಕದಾ ಪರ್ವತಶ್ಚಾಹಂ ದೇವಲೋಕಾನ್ಕುಹೀತಲಂ .  
 ಪ್ರಾಪ್ನೋ ವಿಲೋಕನಾರ್ಥಾಯ ಭಾರತಂ ಖಂಡಮುತ್ತಮಂ .. 6..  
 ಭ್ರಮಂತೌ ಸಹಿತಾವುರ್ವ್ಯಾಂ ಪಶ್ಯಂತೌ ತೀರ್ಥಮಂಡಲಂ .  
 ಪಾವನಾನಿ ಚ ಸ್ಥಾನಾನಿ ಮುನೀನಾಮಾಶ್ರಮಾಂಭುಭಾನ್ .. 7..  
 ಶಪಥಂ ದೇವಲೋಕಾತ್ ಕೃತ್ವಾ ಪೂರ್ವಂ ಪರಸ್ಪರಂ .  
 ಚಲಿತೌ ಸಮಯಂ ಚೇಮಂ ಸಮ್ಮಂತ್ಯ ನಿಶ್ಚಯೇನ ವೈ .. 8..  
 ಚಿತ್ತವೃತ್ತಿಸ್ತು ವಕ್ತವ್ಯಾ ಯಾದೃಶೀ ಯಸ್ಯ ಜಾಯತೇ .  
 ಶುಭಾ ವಾಪ್ಯಶುಭಾ ವಾಪಿ ನ ಗೋಪ್ತವ್ಯಾ ಕದಾಚನ .. 9..  
 ಭೋಜನೇಚ್ಛಾ ಧನೇಚ್ಛಾಪಿ ರತೀಚ್ಛಾ ವಾ ಭವೇದಪಿ .  
 ಯಾದೃಶೀ ಯಸ್ಯ ಚಿತ್ತೇ ತು ಕಥನೀಯಾ ಪರಸ್ಪರಂ .. 10..  
 ಇತ್ಯಾವಾಂ ಸಮಯಂ ಕೃತ್ವಾ ಸ್ವರ್ಗಾದ್ಭೂಲೋಕಮಾಗತೌ .  
 ಏಕಚಿತ್ತೌ ಮುನೀಭೂತೌ ವಿಚರಂತೌ ಯಥೇಚ್ಛಯಾ .. 11..  
 ಏವಂ ಭ್ರಮಂತೌ ಲೋಕೇಽಸ್ಮಿನ್ಪ್ರಿಷ್ಠಾಂತೇ ಸಮುಪಾಗತೇ .  
 ಸಂಜಯಸ್ಯ ಪುರಂ ರಮ್ಯಂ ಸಂಪ್ರಾಪ್ತೌ ನೃಪತೇ ಪುನಃ .. 12..  
 ತೇನ ಸಂಪೂಜಿತೌ ಭಕ್ತ್ಯಾ ರಾಜ್ಞಾ ಸಮ್ಮಾನಿತೌ ಭೃಶಂ .  
 ಸ್ಥಿತೌ ತತ್ರ ಗೃಹೇ ತಸ್ಯ ಚಾತುರ್ಮಾಸ್ಯಂ ಮಹಾತ್ಮನಃ .. 13..  
 ವಾರ್ಷಿಕಾಶ್ಚತುರೋ ಮಾಸಾ ದುರ್ಗಮಾಃ ಪಥಿ ಸರ್ವದಾ .  
 ತಸ್ಮಾದೇಕತ್ರ ವಿಬುದ್ಧೈಃ ಸ್ಥಾತವ್ಯಮಿತಿ ನಿಶ್ಚಯಃ .. 14..  
 ಅಷ್ಟೈ ಮಾಸಾಂಸ್ತು ಪ್ರವಸೇತ್ಸದಾ ಕಾರ್ಯವಶಾದ್ಧಿ ಜಃ .  
 ವರ್ಷಾಕಾಲೇ ನ ಗಂತವ್ಯಂ ಪ್ರವಾಸೇ ಸುಖಮಿಚ್ಛತಾ .. 15..  
 ಇತಿ ಸಂಚಿಂತ್ಯ ಮನಸಾ ಸಂಜಯಸ್ಯ ಗೃಹೇ ತದಾ .  
 ಸಂಸ್ಥಿತೌ ಮಾನಿತೌ ರಾಜ್ಞಾ ಕೃತಾತಿಥ್ಯೌ ಮಹಾತ್ಮನಾ .. 16..  
 ದಮಯಂತೀತಿ ವಿಖ್ಯಾತಾ ತಸ್ಯ ಪುತ್ರೀ ಮಹೀಪತೇಃ .  
 ಆಜ್ಞಪ್ತಾ ಪರಿಚರ್ಯಾರ್ಥಂ ಸುದತೀ ಸುಂದರೀ ಭೃಶಂ .. 17..  
 ವಿವೇಕಜ್ಞಾ ವಿಶಾಲಾಕ್ಷೀ ರಾಜಪುತ್ರೀ ಕೃತೋದ್ಯಮಾ .  
 ಸೇವನಂ ಸರ್ವಕಾಲೇ ಚ ವ್ಯದಧಾದುಭಯೋರಪಿ .. 18..  
 ಸ್ನಾನಾರ್ಥಮುದಕಂ ಕಾಲೇ ಭೋಜನಂ ಮೃಷ್ಟಮಾಯತಂ .  
 ಮುಖವಾಸಂ ತಥಾ ಚಾನ್ಯಂ ಯದಿಷ್ಟಂ ತದ್ದದಾತಿ ನಾ .. 19..

ಮನೋಽಭಿಲಷಿತಾನ್ಕಾಮಾನುಭಯೋರಪಿ ಕನ್ಯಕಾ .  
ವ್ಯಜನಾಸನಶಯ್ಯಾದೀನ್ವಾಂಛಿತಾನಪ್ಯಕಲ್ಪಯತ್ .. 20..  
ಏವಂ ಸಂಸೇವ್ಯಮಾನೌ ತು ಸ್ಥಿತೌ ರಾಜ್ಞೋ ಗೃಹೇ ಕಿಲ .  
ವೇದಾಧ್ಯಯನಸಂಶೀಲಾವಾಪಾಂ ವೇದವ್ರತೇ ರತೌ .. 21..  
ಅಹಂ ವೀಣಾಂ ಕರೇ ಕೃತ್ವಾ ಸಾಧಯಿತ್ವಾ ಸ್ವರೋತ್ತಮಂ .  
ಗಾಯತ್ರಂ ಸಾಮ ಸುಸ್ವಾದಮಗಾಂ ಕರ್ಣರಸಾಯನಂ .. 22..  
ರಾಜಪುತ್ರೀ ತು ತಚ್ಚೃತ್ವಾ ಸಾಮಗಾನಂ ಮನೋಹರಂ .  
ಬಭೂವ ಮಯಿ ರಾಗಾಢ್ಯಾ ಪ್ರೀತಿಯುಕ್ತಾ ವಿಶಾರದಾ .. 23..  
ದಿನೇ ದಿನೇನುರಾಗೋಽಸ್ಯಾ ಮಯಿ ವೃದ್ಧಿಂ ಗತಃ ಪರಃ .  
ಮಮಾಪಿ ಪ್ರೀತಿಯುಕ್ತಾಯಾಂ ಮನೋ ಜಾತಂ ಸ್ವಹಾಪರಂ .. 24..  
ಮಮ ತಸ್ಯ ಚ ಸಾ ಕನ್ಯಾ ಭೋಜನಾದಿಷು ಕರ್ಹಿಚಿತ್ .  
ಅಕರೋದಂತರಂ ಕಿಂಚಿತ್ಸೇವಾಭೇದಂ ರಸಾನ್ವಿತಾ .. 25..  
ಸ್ನಾನಾಯೋಷ್ಣಜಲಂ ಮಹ್ಯಂ ಪರ್ವತಾಯ ಚ ಶೀತಲಂ .  
ದಧಿ ಮಹ್ಯಂ ತಥಾ ತಕ್ರಂ ಪರ್ವತಾಯಾಪ್ಯಕಲ್ಪಯತ್ .. 26..  
ಶಯನಾಸ್ತರಣಂ ಶುಭ್ರಂ ಮದರ್ಥೇ ಪರ್ಯಕಲ್ಪಯತ್ .  
ಪ್ರೀತ್ಯಾ ಪರಮಯಾ ಯದ್ವತ್ಪರ್ವತಾಯ ನ ತಾದೃಶಂ .. 27..  
ವಿಲೋಕಯತಿ ಮಾಂ ಪ್ರೇಮ್ಣಾ ಸುಂದರೀ ನ ಚ ಪರ್ವತಂ .  
ತತೋಽಸ್ಯಾಸ್ತಾದೃಶಂ ದೃಷ್ಟ್ವಾ ಪರ್ವತಃ ಪ್ರೇಮಕಾರಣಂ .. 28..  
ಮನಸಾ ಚಿಂತಯಾಮಾಸ ಕಿಮೇತದಿತಿ ವಿಸ್ಮಿತಃ .  
ಪಪ್ರಚ್ಛ ಮಾಂ ರಹಃ ಸಮ್ಯಗ್ಬ್ರೂಹಿ ನಾರದ ಸರ್ವಥಾ .. 29..  
ರಾಜಪುತ್ರೀ ತ್ವಯಿ ಪ್ರೇಮ ಕರೋತಿ ಮುದಿತಾ ಭೃಶಂ .  
ದದಾತಿ ಭಕ್ತ್ಯ ಭೋಜ್ಯಾನಿ ಸ್ನೇಹಯುಕ್ತಾ ಸಮಂತತಃ .. 30..  
ನ ತಥಾ ಮಯಿ ಭೇದೋಽತ್ರ ಸಂದೇಹಂ ಜನಯತ್ಯಸೌ .  
ಮನ್ಯತೇ ತ್ವಾಂ ಪತಿಂ ಕರ್ತುಂ ಸರ್ವಥಾ ಸಂಜಯಾತ್ಮಜಾ .. 31..  
ತವಾಪಿ ತಾದೃಶಂ ಭಾವಂ ಜಾನಾಮಿ ಲಕ್ಷಣೈರಹಂ .  
ನೇತ್ರವಕ್ತ್ರವಿಕಾರೈಶ್ಚ ಜ್ಞಾಯತೇ ಪ್ರೀತಿಕಾರಣಂ .. 32..  
ಸತ್ಯಂ ವದ ನ ತೇ ಮಿಥ್ಯಾ ವಕ್ತವ್ಯಂ ವಚನಂ ಮುನೇ .  
ಸ್ವರ್ಗತಃ ಸಮಯಂ ಕೃತ್ವಾ ಚಲಿತೌ ಸಂಸ್ಕರಾಧುನಾ .. 33..  
ನಾರದ ಉವಾಚ .  
ಪೃಷ್ಠೋಽಹಂ ಪರ್ವತೇನೇದಂ ಕಾರಣಂ ತು ಹರಾದ್ಯದಾ .  
ತದಾಹಂ ಪ್ರೀಸಮಾಕ್ರಾಂತಃ ಸಂಜಾತಶ್ಚಾಬ್ರುವಂ ಪುನಃ .. 34..  
ಪರ್ವತೈಷಾ ವಿಶಾಲಾಕ್ಷೀ ಪತಿಂ ಮಾಂ ಕರ್ತುಮುದ್ಯತಾ .

ಮಮಾಪಿ ಮಾನಸೋ ಭಾವೋ ವರ್ತತೇಽಸ್ಯಾಂ ವಿಶೇಷತಃ .. 35..  
ತಚ್ಚುತ್ವಾ ವಚನಂ ಸತ್ಯಂ ಪರ್ವತಃ ಕೋಪನಂಯುತಃ .  
ಮಾಮುವಾಚ ಮುನಿರ್ವಾಕ್ಯಂ ಧಿಗ್ಧಿಗಿತಿ ಪುನಃ ಪುನಃ .. 36..  
ಪ್ರಥಮಂ ಶಪಥಾನ್ಯತ್ವಾ ವಂಚಿತೋಽಹಂ ತ್ವಯಾ ಯತಃ .  
ಭವ ವಾನರವಕ್ತಸ್ತ್ವಂ ಶಾಪಾಚ್ಚ ಮಮ ಮಿತ್ರಧುಕ್ .. 37..  
ಇತಿ ಶಪ್ತಸ್ತು ತೇನಾಹಂ ಕುಪಿತೇನ ಮಹಾತ್ಮನಾ .  
ಸಹಸಾ ಹ್ಯಭವಂ ಕ್ರೂರಃ ಶಾಖಾಮೃಗಮುಖಸ್ತದಾ .. 38..  
ಮಯಾಪಿ ನ ಕೃತಾ ತಸ್ಮಿನ್ಮ ಮಾ ತು ಭಗಿನೀಸುತೇ .  
ಸೋಽಪಿ ಶಪ್ತೋಽತಿಕೋಪಾದ್ವೈ ಮಾ ಸ್ವರ್ಗೇ ತೇ ಗತಿಃ ಕಿಲ .. 39..  
ಸ್ವಲ್ಪೇಪರಾಧೇ ಯಸ್ಮಾನ್ಮಾಂ ಶಪ್ತವಾನಸಿ ಪರ್ವತ .  
ತಸ್ಮಾತ್ತವಾಪಿ ಮಂದಾತ್ಮನ್ ಮೃತ್ಯುಲೋಕೇ ಸ್ಥಿತಿಃ ಕಿಲ .. 40..  
ಪರ್ವತಸ್ತು ಗತಸ್ತಸ್ಮಾನ್ನಗರಾದ್ವಿಮನಾ ಭೃಶಂ .  
ಅಹಂ ವಾನರವಕ್ತಸ್ತು ಸಂಜಾತಸ್ತತ್ಕ್ಷಣಾದಪಿ .. 41..  
ದೃಷ್ಟ್ವಾ ಮಾಂ ವಾನರಂ ಕ್ರೂರಂ ರಾಜಪುತ್ರೀ ವಿಲಕ್ಷಣಾ .  
ವಿಮನಾತೀವ ಸಂಜಾತಾ ವೀಣಾಶ್ರವಣಲಾಲಸಾ .. 42..  
ವ್ಯಾಸ ಉವಾಚ .  
ತತಃ ಕಿಮಭವದ್ಬ್ರಹ್ಮನ್ ಕಥಂ ಶಾಪಾನ್ನಿವರ್ತಿತಃ .  
ಮಾನುಷಾಸ್ಯಃ ಪುನರ್ಜಾತೋ ಭವಾನ್ಬ್ರೂಹಿ ಯಥಾವಿಧಿ .. 43..  
ಪರ್ವತಃ ಕ್ಷ ಗತೋ ಭೂಯಃ ಸಂಗಮೋ ಯುವಯೋರಭೂತ್ .  
ಕದಾ ಕುತ್ರ ಕಥಂ ಸರ್ವಂ ವಿಸ್ತರೇಣ ವದಸ್ವ ಹ .. 44..  
ನಾರದ ಉವಾಚ .  
ಕಿಂ ಬ್ರವೀಮಿ ಮಹಾಭಾಗ ಮಾಯಾಯಾಶ್ಚರಿತಂ ಮಹತ್ .  
ದುಃಖಿತೋಽಹಂ ಭೃಶಂ ತತ್ರ ಪರ್ವತೇ ರುಪಿತೇ ಗತೇ .. 45..  
ಪುನಃ ಸೇವಾಪರಾತ್ಯರ್ಥಂ ರಾಜಪುತ್ರೀ ಮಮಾಭವತ್ .  
ಗತೇಽಥ ಪರ್ವತೇ ಕಾಮಂ ಸ್ಥಿತಸ್ತತ್ತ್ವೈವ ಸದ್ಮನಿ .. 46..  
ಅಹಂ ದುಃಖಾನ್ವಿತೋ ದೀನಸ್ತಥಾ ವಾನರವನ್ಮುಖಃ .  
ವಿಶೇಷೇಣ ತು ಚಿಂತಾರ್ತಃ ಕಿಂ ಮೇ ಸ್ಯಾದಿತಿ ಚಿಂತಯನ್ .. 47..  
ಸಂಜಯೋಽಥ ಸುತಾಂ ದೃಷ್ಟ್ವಾ ಕಿಂಚಿತ್ಪ್ರಕಟಯೌವನಾಂ .  
ವಿವಾಹಾರ್ಥೇ ರಾಜಸುತಾಮಪೃಚ್ಛತ್ಸಚಿವಂ ತದಾ .. 48..  
ವಿವಾಹಕಾಲಃ ಸಂಪ್ರಾಪ್ತಃ ಸುತಾಯಾ ಮಮ ಸಾಂಪ್ರತಂ .  
ಯೋಗ್ಯಂ ವರಂ ಮಮ ಬ್ರೂಹಿ ರಾಜಪುತ್ರಂ ಸುಸಮ್ಮತಂ .. 49..

ರೂಪೌದಾರ್ಯಗುಣೈರ್ಯುಕ್ತಂ ಶೂರಂ ಸುಕುಲಸಂಭವಂ .

ವಿವಾಹಂ ವಿಧಿವತ್ಪುತ್ರಾಃ ಕರೋಮಿ ಕಿಲ ಸಾಂಪ್ರತಂ .. 50..

ಪ್ರಧಾನಸ್ತ್ವ ಬ್ರವೀದ್ರಾಜನ್ ರಾಜಪುತ್ರಾ ಹ್ಯನೇಕಶಃ .

ವರ್ತಂತೇ ಭುವಿ ಪುತ್ರಾಸ್ತೇ ಯೋಗ್ಯಾಃ ಸರ್ವಗುಣಾನ್ವಿತಾಃ .. 51..

ಯಸ್ಮಿನ್ ರುಚಿಸ್ತೇ ರಾಜೇಂದ್ರ ತಮಾಹೂಯ ನೃಪಾತ್ಮಜಂ .

ದೇಹಿ ಕನ್ಯಾಂ ಧನಂ ಭೂರಿ ಹಸ್ತ್ಯಶ್ಚರಥಸಂಯುತಂ .. 52..

ನಾರದ ಉವಾಚ .

ಪಿತುಶ್ಚಿಕೀರ್ಷಿತಂ ಜ್ಞಾತ್ವಾ ದಮಯಂತೀ ತದಾ ನೃಪಂ .

ಧಾತ್ರಾ ಮುಖೇನ ವಾಕ್ಯಜ್ಞಾ ತಮುವಾಚ ರಹಃ ಸ್ಥಿತಂ .. 53..

ಧಾತ್ಸ್ಯವಾಚ .

ದಮಯಂತೀ ಮಹಾರಾಜ ಪುತ್ರೀ ತೇ ಮಾಮಧಾಬ್ರವೀತ್ .

ಪಿತರಂ ಬ್ರೂಹಿ ಧಾತ್ರೇಯಿ ವಚನಾನ್ಮೇ ಸುಖಾನ್ವಿತಂ .. 54..

ಮಯಾ ವೃತೋಽಥ ಮೇಧಾವೀ ನಾರದೋ ಮಹತೀಯುತಃ .

ನಾದಮೋಹಿತಯಾ ಕಾಮಂ ನಾನ್ಯಃ ಕೋಽಪಿ ಪ್ರಿಯೋ ಮಮ .. 55..

ಕುರು ಮೇ ವಾಂಛಿತಂ ತಾತ ವಿವಾಹಂ ಮುನಿನಾ ಸಹ .

ನಾನ್ಯಂ ವರಿಷ್ಯೇ ಧರ್ಮಜ್ಞ ನಾರದಂ ತು ಪತಿಂ ವಿನಾ .. 56..

ಮಗ್ನಾಹಂ ನಾದಸಿಂಧೌ ವೈ ನಕ್ರಹೀನೇ ರಸಾತ್ಮಕೇ .

ಅಕ್ಷಾರೇ ಸುಖಸಂಪೂರ್ಣೇ ತಿಮಿಂಗಿಲವಿವರ್ಜಿತೇ .. 57..

ಇತಿ ಶ್ರೀಮದ್ಗೋವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
ಷಷ್ಠಸ್ಕಂಧೇ ದಮಯಂತೀವಿವಾಹಪ್ರಸ್ತಾವವರ್ಣನಂ ನಾಮ ಷಡ್ವಿಂಶೋಽಧ್ಯಾಯಃ

.. 6.26..

6.27 ಸಪ್ತವಿಂಶೋಽಧ್ಯಾಯಃ . ನಾರದಸ್ಯ ಮಾಯಾದಮಯಂತ್ಯಾ ಸಹ  
ವಿವಾಹವರ್ಣನಂ .

ನಾರದ ಉವಾಚ .

ತತ್ಪುತ್ರಾ ವಚನಂ ಶ್ರುತ್ವಾ ರಾಜಾ ಧಾತ್ರೀಮುಖಾತ್ತತಃ .

ಭಾರ್ಯಾಂ ಪ್ರೋವಾಚ ಕೈಕೇಯೀಂ ಸಮೀಪಸ್ಥಾಂ ಸುಲೋಚನಾಂ .. 1..

ರಾಜೋವಾಚ .

ಯದುಕ್ತಂ ವಚನಂ ಕಾಂತೇ ಧಾತ್ರಾ ತತ್ತು ತ್ವಯಾ ಶ್ರುತಂ .

ವೃತೋಽಯಂ ನಾರದಃ ಕಾಮಂ ಮುನಿವಾನರವಕ್ತೃಭಾಕ್ .. 2..

ಕಿಮಿದಂ ಚಿಂತಿತಂ ಪುತ್ರಾ ಬುದ್ಧಿಹೀನಂ ವಿಚೇಷ್ಟಿತಂ .

ಕಥಮಸ್ತ್ರೈ ಮಯಾ ದೇಯಾ ಕನ್ಯಾ ಹರಿಮುಖಾಯ ಸಾ .. 3..  
 ಕ್ವಾಸೌ ಭಿಕ್ಷುಃ ಕುರೂಪಃ ಕ್ವ ದಮಯಂತೀ ಮಮಾತ್ಮಜಾ .  
 ವಿಪರೀತಮಿದಂ ಕಾರ್ಯಂ ನ ವಿಧೇಯಂ ಕದಾಚನ .. 4..  
 ತಾಮೇಕಾಂತೇ ಸುಕೇಶಾಂತೇ ನಿವಾರಯ ಹರಾತ್ಪುತಾಂ .  
 ಯುಕ್ತ್ಯಾ ಮುನಿರತಾಂ ಮುಗ್ಧಾಂ ಶಾಸ್ತ್ರವೃದ್ಧಾನುಸಾರಯಾ .. 5..  
 ಇತಿ ಭರ್ತೃವಚಃ ಶ್ರುತ್ವಾ ಜನನೀ ತಾಮಥಾಬ್ರವೀತ್ .  
 ಚ ತೇ ರೂಪಂ ಮುನಿಃ ಕ್ವಾಸೌ ವಾನರಾಸ್ಯೋಽಧನಃ ಪುನಃ .. 6..  
 ಕಥಂ ಮೋಹಮವಾಪ್ತಾಸಿ ಭಿಕ್ಷುಕೇ ಚತುರಾ ಪುನಃ .  
 ಲತಾಕೋಮಲದೇಹಾ ತ್ವಂ ಭಸ್ಮರೂಕ್ಷತನುಸ್ತ್ವ ಯಂ .. 7..  
 ವಾರ್ತಾ ವಾನರವಕ್ತ್ರೇಣ ಕಥಂ ಯುಕ್ತಾ ತವಾನಘೇ .  
 ಕಾ ಪ್ರೀತಿಃ ಕುತ್ಸಿತೇ ಪುಂಸಿ ಭವಿಷ್ಯತಿ ಶುಚಿಸ್ಮಿತೇ .. 8..  
 ವರಸ್ತೇ ರಾಜಪುತ್ರೋಽಸ್ತು ಮಾ ಕುರು ತ್ವಂ ವೃಥಾ ಹರಂ .  
 ಪಿತಾ ತೇ ದುಃಖಮಾಪ್ನೋತಿ ಶ್ರುತ್ವಾ ಧಾತ್ರೀಮುಖಾದ್ವಚಃ .. 9..  
 ಲಗ್ನಾಂ ಬುಬೂಲವೃಕ್ಷೇಣ ಕೋಮಲಾಂ ಮಾಲತೀಲತಾಂ .  
 ದೃಷ್ಟ್ವಾ ಕಸ್ಯ ಮನಃ ಖೇದಂ ಚತುರಸ್ಯ ನ ಗಚ್ಛತಿ .. 10..  
 ದಾಸೇರಕಾಯ ತಾಂಬೂಲೀದಲಾನಿ ಕೋಮಲಾನಿ ಕಃ .  
 ದದಾತಿ ಭಕ್ಷಣಾರ್ಥಾಯ ಮೂರ್ಖೋಽಪಿ ಧರಣೀತಲೇ .. 11..  
 ವೀಕ್ಷ್ಯ ತ್ವಾಂ ಕರಸಂಲಗ್ನಾಂ ನಾರದಸ್ಯ ಸಮೀಪತಃ .  
 ವಿವಾಹೇ ವರ್ತಮಾನೇ ತು ಕಸ್ಯ ಚೇತೋ ನ ದಹ್ಯತಿ .. 12..  
 ಕುಮುಖೇನ ಸಮಂ ವಾರ್ತಾ ನ ರುಚಿಂ ಜನಯತ್ಯತಃ .  
 ಆಮೃತೇಸ್ತು ಕಥಂ ಕಾಲಃ ಕ್ಷಪಿತವ್ಯಸ್ತ್ವ ಯಾಮುನಾ .. 13..  
 ನಾರದ ಉವಾಚ .  
 ಇತಿ ಮಾತುರ್ವಚಃ ಶ್ರುತ್ವಾ ದಮಯಂತೀ ಭೃಶಾತುರಾ .  
 ಮಾತರಂ ಪ್ರಾಹ ತನ್ವಂಗೀ ಮಯಿ ಸಾ ಕೃತನಿಶ್ಚಯಾ .. 14..  
 ಕಿಂ ಮುಖೇನ ಚ ರೂಪೇಣ ಮೂರ್ಘಸ್ಯ ಚ ಧನೇನ ಕಿಂ .  
 ಕಿಂ ರಾಜ್ಯೇನಾವಿದಗ್ಧಸ್ಯ ರಸಮಾರ್ಗಾವಿದೋಽಸ್ಯ ಚ .. 15..  
 ಹರಿಣ್ಯೋಽಪಿ ವನೇ ಧನ್ಯಾ ಯಾ ನಾದೇನ ವಿಮೋಹಿತಾಃ .  
 ಮಾತಃ ಪ್ರಾಣಾನ್ಪ್ರಯಚ್ಛಂತಿ ಧಿಜ್ಞೂರ್ಖಾನ್ಮಾನುಷಾನ್ಪುವಿ .. 16..  
 ನಾರದೋ ವೇತ್ತಿ ಯಾಂ ವಿದ್ಯಾಂ ಮಾತಃ ಸಪ್ತಸ್ವರಾತ್ಮಿಕಾಂ .  
 ತೃತೀಯಃ ಕೋಽಪಿ ನೋ ವೇದ ಶಿವಾದನ್ಯಃ ಪುಮಾನ್ಘಿಲ .. 17..  
 ಮೂರ್ಖೇಣ ಸಹ ಸಂವಾಸೋ ಮರಣಂ ತತ್ಕ್ಷಣೇ ಕ್ಷಣೇ .

ರೂಪವಾಂಧನವಾಂಸ್ತ್ವಾಜ್ಯೋ ಗುಣಹೀನೋ ನರಃ ಸದಾ .. 18..  
 ಧಿಜ್ಞೈತ್ರಿಂ ಮೂರ್ಖಭೂಪಾಲೇ ವೃಥಾ ಗರ್ವಸಮನ್ವಿತೇ .  
 ಗುಣಜ್ಞೇ ಭಿಕ್ಷುಕೇ ಶ್ರೇಷ್ಠಾ ವಚನಾತ್ಸುಖದಾಯಿನೀ .. 19..  
 ಸ್ವರಜ್ಞೋ ಗ್ರಾಮವಿತ್ಯಾಮಂ ಮೂರ್ಖನಾಜ್ಞಾನಭೇದಭಾಕ್ .  
 ದುರ್ಲಭಃ ಪುರುಷಶ್ಚಾಷ್ಟರಸಜ್ಞೋ ದುರ್ಬಲೋಽಪಿ ವೈ .. 20..  
 ಯಥಾ ನಯತಿ ಕೈಲಾಸಂ ಗಂಗಾ ಚೈವ ಸರಸ್ವತೀ .  
 ತಥಾ ನಯತಿ ಕೈಲಾಸಂ ಸ್ವರಜ್ಞಾನವಿಶಾರದಃ .. 21..  
 ಸ್ವರಮಾನಂ ತು ಯೋ ವೇದ ಸ ದೇವೋ ಮಾನುಷೋಽಪಿ ಸನ್ .  
 ಸಪ್ತಭೇದಂ ನ ಯೋ ವೇದ ಸ ಪಶುಃ ಸುರರಾಡಪಿ .. 22..  
 ಮೂರ್ಖನಾತಾನಮಾರ್ಗಂ ತು ಶ್ರುತ್ವಾ ಮೋದಂ ನ ಯಾತಿ ಯಃ .  
 ಸ ಪಶುಃ ಸರ್ವಥಾ ಜ್ಞೇಯೋ ಹರಿಣಾಃ ಪಶವೋ ನ ಹಿ .. 23..  
 ವರಂ ವಿಷಧರಃ ಸರ್ಪಃ ಶ್ರುತ್ವಾ ನಾದಂ ಮನೋಹರಂ .  
 ಅಶ್ಲೋತ್ರೋಽಪಿ ಮುದಂ ಯಾತಿ ಧಿಕ್ಸಕರ್ಣಾಂಶ್ಚ ಮಾನವಾನ್ .. 24..  
 ಬಾಲೋಽಪಿ ಸುಸ್ವರಂ ಗೇಯಂ ಶ್ರುತ್ವಾ ಮುದಿತಮಾನಸಃ .  
 ಜಾಯತೇ ಕಿಂತು ತೇ ವೃದ್ಧಾ ನ ಜಾನಂತಿ ಧಿಗಸ್ತು ತಾನ್ .. 25..  
 ಪಿತಾ ಮೇ ಕಿಂ ನ ಜಾನಾತಿ ನಾರದಸ್ಯ ಗುಣಾನ್ ಬತ .  
 ದ್ವಿತೀಯಃ ಸಾಮಗೋ ನಾಸ್ತಿ ತ್ರಿಷು ಲೋಕೇಷು ತತ್ಸಮಃ .. 26..  
 ತಸ್ಮಾದಸೌ ಮಯಾ ನೂನಂ ವೃತಃ ಪೂರ್ವಂ ಸಮಾಗಮಾತ್ .  
 ಪಶ್ಚಾಚ್ಛಾಪವಶಾಜ್ಞಾತೋ ವಾನರಾಸ್ಯೋ ಗುಣಾಕರಃ .. 27..  
 ಕಿನ್ನರಾ ನ ಪ್ರಿಯಾಃ ಕಸ್ಯ ಭವಂತಿ ತುರಗಾನನಾಃ .  
 ಗಾನವಿದ್ಯಾಸಮಾಯುಕ್ತಾಃ ಕಿಂ ಮುಖೇನ ವರೇಣ ಹ .. 28..  
 ಪಿತರಂ ಬ್ರೂಹಿ ಮೇ ಮಾತರ್ವೃತೋಽಯಂ ಮುನಿಸತ್ತಮಃ .  
 ತಸ್ಮಾತ್ತ್ವಮಾಗ್ರಹಂ ತ್ಯಕ್ತ್ವಾ ದೇಹಿ ತಸ್ಮೈ ಚ ಮಾಂ ಮುದಾ .. 29..  
 ನಾರದ ಉವಾಚ .  
 ಇತಿ ಪುತ್ರಾ ವಚಃ ಶ್ರುತ್ವಾ ರಾಜ್ಞೀ ರಾಜ್ಞೀ ನೃವೇದಯತ್ .  
 ಆಗ್ರಹಂ ಸುಂದರೀ ಜ್ಞಾತ್ವಾ ಸುತಾಯಾ ನಾರದೇ ಮುನೌ .. 30..  
 ವಿವಾಹಂ ಕುರು ರಾಜೇಂದ್ರ ದಮಯಂತ್ಯಾಃ ಶುಭೇ ದಿನೇ .  
 ಮುನಿನಾ ಸ ಚ ಸರ್ವಜ್ಞೋ ವೃತೋಽಸೌ ಮನಸಾನಯಾ .. 31..  
 ನಾರದ ಉವಾಚ .  
 ಇತಿ ಸಂಚೋದಿತೋ ರಾಜ್ಞ್ಯಾ ಸಂಜಯಃ ಪೃಥಿವೀಪತಿಃ .  
 ಚಕಾರ ವಿಧಿವತ್ಸರ್ವಂ ವಿಧಿಂ ವೈವಾಹಿಕಂ ತತಃ .. 32..  
 ಏವಂ ದಾರಗ್ರಹಂ ಕೃತ್ವಾ ವಾನರಾಸ್ಯಃ ಪರಂತಪ .



ಸ್ಥಿತಸ್ತತ್ತ್ವೈವ ಮನಸಾ ದಹ್ಯಮಾನೇನ ಚಾನ್ವಹಂ .. 33..  
 ಯದಾಽಽಗಚ್ಛದ್ರಾಜಸುತಾ ಸೇವಾರ್ಥಂ ಮಮ ಸನ್ನಿಧೌ .  
 ಅಭವಂ ದುಃಖಸಂತಪ್ತಸ್ತದಾಹಂ ವಾನರಾನನಃ .. 34..  
 ದಮಯಂತೀ ತು ಮಾಂ ವೀಕ್ಷ್ಯ ಪ್ರಪುಲ್ಲವದನಾಂಬುಜಾ .  
 ಶೋಕಂ ವಾನರವಕ್ತ್ರತ್ವಾನ್ನ ಚಕಾರ ಕದಾಚನ .. 35..  
 ಏವಂ ಗಚ್ಛತಿ ಕಾಲೇ ತು ಸಹಸಾ ಪರ್ವತೋ ಮುನಿಃ .  
 ಕುರ್ವಂಸ್ತೀರ್ಥಾನ್ಯನೇಕಾನಿ ದ್ರಷ್ಟುಂ ಮಾಂ ಸಮುಪಾಗತಃ .. 36..  
 ಮಯಾತಿಮಾನಿತಃ ಪ್ರೇಮ್ಣಾ ಪೂಜಿತಶ್ಚ ಯಥಾವಿಧಿ .  
 ಆಸೀನ ಆಸನೇ ದಿವ್ಯೇ ವೀಕ್ಷ್ಯ ಮಾಂ ದುಃಖಿತೋ ಹ್ಯಭೂತ್ .. 37..  
 ಕೃತದಾರಂ ವಾನರಾಸ್ಯಂ ದೀನಂ ಚಿಂತಾತುರಂ ಭೃಶಂ .  
 ದಯಾವಾನ್ಮಾಮುವಾಚೇದಂ ಪರ್ವತೋ ಮಾತುಲಂ ಕೃಶಂ .. 38..  
 ಮಯಾ ನಾರದ ಕೋಪಾತ್ತ್ವಂ ಶಪ್ತೋಽಸಿ ಮುನಿಸತ್ತಮ .  
 ನಿಷ್ಕೃತಿಂ ತಸ್ಯ ಶಾಪಸ್ಯ ಕರೋಮ್ಯದ್ಯ ನಿಶಾಮಯ .. 39..  
 ಭವ ತ್ವಂ ಚಾರುವದನೋ ಮಮ ಪುಣ್ಯೇನ ನಾರದ .  
 ದೃಷ್ಟ್ವಾ ರಾಜಸುತಾಂ ಚಿತ್ತೇ ಕೃಪಾ ಜಾತಾ ಮಮಾಧುನಾ .. 40..  
 ನಾರದ ಉವಾಚ .  
 ಮಯಾಪಿ ಪ್ರವಣಂ ಚಿತ್ತಂ ಕೃತ್ವಾ ಶ್ರುತ್ವಾಸ್ಯ ಭಾಷಿತಂ .  
 ಅನುಗ್ರಹಃ ಕೃತಃ ಸದ್ಯಸ್ತಸ್ಯ ಶಾಪಸ್ಯ ತತ್ಕ್ಷಣಾತ್ .. 41..  
 ಭಾಗಿನೇಯ ತವಾಪ್ಯಸ್ತು ಗಮನಂ ಸುರಸದ್ಮನಿ .  
 ಶಾಪಸ್ಯಾನುಗ್ರಹಃ ಕಾಮಂ ಕೃತೋಽಯಂ ಪರ್ವತಾಧುನಾ .. 42..  
 ನಾರದ ಉವಾಚ .  
 ಜಾತೋಽಹಂ ಚಾರುವದನೋ ವಚನಾತ್ಸಸ್ಯ ಪಶ್ಯತಃ .  
 ರಾಜಪುತ್ರೀ ತು ಸಂತುಷ್ಟಾ ಮಾತರಂ ಪ್ರಾಹ ಸತ್ವರಂ .. 43..  
 ಮಾತಸ್ತೇ ಸುಮುಖೋ ಜಾತೋ ಜಾಮಾತಾ ಚ ಮಹಾದ್ಯುತಿಃ .  
 ವಚನಾತ್ಪರ್ವತಸ್ಯಾದ್ಯ ಮುಕ್ತಶಾಪೋ ಮುನೇರಭೂತ್ .. 44..  
 ತಚ್ಛ್ರುತ್ವಾ ವಚನಂ ರಾಜ್ಞ್ಯಾ ಕಥಿತಂ ತತ್ತು ರಾಜನಿ .  
 ಯಯೌ ದ್ರಷ್ಟುಂ ಮುನಿಂ ತತ್ರ ಸಂಜಯಃ ಪ್ರೀತಿಮಾಂಸ್ತದಾ .. 45..  
 ಧನಂ ಸಮರ್ಪಿತಂ ರಾಜ್ಞಾ ಸಂತುಷ್ಟೇನ ತದಾ ಮಹತ್ .  
 ಮಹ್ಯಂ ಚ ಭಾಗಿನೇಯಾಯ ಪಾರಿಬರ್ಹಂ ಮಹಾತ್ಮನಾ .. 46..  
 ಏತತ್ತೇ ಸರ್ವಮಾಖ್ಯಾತಂ ವರ್ತನಂ ಯತ್ಪುರಾತನಂ .  
 ಮಾಯಾಯಾ ಬಲಮಾಹಾತ್ಮ್ಯಂ ಹ್ಯನುಭೂತಂ ಯಥಾ ಮಯಾ .. 47..

ಸಂಸಾರೇಽಸ್ಮಿನ್ನಹಾಭಾಗ ಮಾಯಾಗುಣಕೃತೇಽನೃತೇ .  
ತನುಭೃತ್ತು ಸುಖೀ ನಾಸ್ತಿ ನ ಭೂತೋ ನ ಭವಿಷ್ಯತಿ .. 48..  
ಕಾಮಕ್ರೋಧೌ ತಥಾ ಲೋಭೋ ಮತ್ಸರೋ ಮಮತಾ ತಥಾ .  
ಅಹಂಕಾರೋ ಮದಃ ಕೇನ ಜಿತಾಃ ಸರ್ವೇ ಮಹಾಬಲಾಃ .. 49..  
ಸತ್ತ್ವಂ ರಜಸ್ತಮಶ್ಚೈವ ಗುಣಾಸ್ತಯ ಇಮೇ ಕಿಲ .  
ಕಾರಣಂ ಪ್ರಾಣಿನಾಂ ದೇಹಸಂಭವೇ ಸರ್ವಥಾ ಮುನೇ .. 50..  
ಕಸ್ಮಿಂಶ್ಚಿತ್ತಮಯೇ ವ್ಯಾಸ ವನೇಽಹಂ ವಿಷ್ಣುನಾ ಸಹ .  
ಗಚ್ಛನ್ನಾಸ್ಯವಿನೋದೇನ ಸ್ತ್ರೀಭಾವಂ ಗಮಿತಃ ಕ್ಷಣಾತ್ .. 51..  
ರಾಜಪತ್ನೀತ್ವಮಾಪನ್ನೋ ಮಾಯಾಬಲವಿಮೋಹಿತಃ .  
ಪುತ್ರಾಃ ಪ್ರಸೂತಾ ಬಹವೋ ಗೇಹೇ ತಸ್ಯ ನೃಪಸ್ಯ ಹ .. 52..  
ವ್ಯಾಸ ಉವಾಚ .  
ಸಂಶಯೋಽಯಂ ಮಹಾನ್ನಾಥೋ ಶ್ರುತ್ವಾ ತೇ ವಚನಂ ಕಿಲ .  
ಕಥಂ ನಾರೀತ್ವಮಾಪನ್ನಸ್ತ್ವಂ ಮುನೇ ಜ್ಞಾನವಾನ್ಭೃಶಂ .. 53..  
ಕಥಂ ಚ ಪುರುಷೋ ಜಾತೋ ಬ್ರೂಹಿ ಸರ್ವಮಶೇಷತಃ .  
ಕಥಂ ಪುತ್ರಾಸ್ತ್ವಯಾ ಜಾತಾಃ ಕಸ್ಯ ರಾಜ್ಞೋ ಗೃಹೇಽಜ್ಞಸಾ .. 54..  
ಏತದಾಖ್ಯಾಹಿ ಚರಿತಂ ಮಾಯಾಯಾ ಮಹದದ್ಭುತಂ .  
ಮೋಹಿತಂ ಚ ಯಯಾ ಸರ್ವಮಿದಂ ಸ್ಥಾವರಜಂಗಮಂ .. 55..  
ನ ತೃಪ್ತಿಮಧಿಗಚ್ಛಾಮಿ ಶೃಣ್ವಂಸ್ತವ ಕಥಾಮೃತಂ .  
ಸರ್ವಗ್ರಂಥಾರ್ಥತತ್ತ್ವಂ ಚ ಸರ್ವಸಂಶಯನಾಶನಂ .. 56..  
ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
ಷಷ್ಠಸ್ಕಂಧೇ  
ನಾರದಸ್ಯ ಮಾಯಾದಮಯಂತ್ಯಾಸಹ ವಿವಾಹವರ್ಣನಂ ನಾಮ ಸಪ್ತವಿಂಶೋಽಧ್ಯಾಯಃ  
.. 6.27..

6.28 ಅಷ್ಟಾವಿಂಶೋಽಧ್ಯಾಯಃ . ನಾರದೇನ ಸ್ವಸ್ತ್ರೀತ್ವಪ್ರಾಪ್ತಿವರ್ಣನಂ .

ನಾರದ ಉವಾಚ .  
ನಿಶಾಮಯ ಮುನಿಶ್ರೇಷ್ಠ ಗದತೋ ಮಮ ಸತ್ಕಥಾಂ .  
ಮಾಯಾಬಲಂ ಸುದುರ್ಜ್ಞೇಯಂ ಮುನಿಭಿಯೋರ್ಗವಿತ್ತಮೈಃ .. 1..  
ಮಾಯಯಾ ಮೋಹಿತಂ ಸರ್ವಂ ಜಗತ್ಸ್ಥಾವರಜಂಗಮಂ .  
ಬ್ರಹ್ಮಾದಿಸ್ತಂಬಪರ್ಯಂತಮಜಯಾ ದುರ್ವಿಭಾವ್ಯಯಾ .. 2..  
ಕದಾಚಿತ್ಸತ್ಯಲೋಕಾದ್ವೈ ಶ್ವೇತದ್ವೀಪೇ ಮನೋಹರೇ .

ಗತೋಽಹಂ ದರ್ಶನಾಕಾಂಕ್ಷೀ ಹರೇರದ್ಭುತಕರ್ಮಣಃ .. 3..  
 ವಾದಯನ್ನಹತೀಂ ವೀಣಾಂ ಸ್ವರತಾನವಿಭೂಷಿತಾಂ .  
 ಗಾಯತ್ರಂ ಗಾಯಮಾನಸ್ತು ಸಾಮ ಸಪ್ತಸ್ವರಾನ್ವಿತಂ .. 4..  
 ದೃಷ್ಟೋ ಮಯಾ ದೇವದೇವಶ್ಚಕ್ರಪಾಣಿರ್ಗದಾಧರಃ .  
 ಕೌಸ್ತುಭೋದ್ಭಾಸಿತೋರಸ್ಕೋ ಮೇಘಶ್ಯಾಮಶ್ಚತುರ್ಭುಜಃ .. 5..  
 ಪೀತಾಂಬರಪರೀಧಾನೋ ಮುಕುಟಾಂಗದರಾಜಿತಃ .  
 ಲಕ್ಷ್ಮ್ಯಾ ಸಹ ವಿಲಾಸಿನ್ಯಾ ಕ್ರೀಡಮಾನೋ ಮುದಾ ಯುತಃ .. 6..  
 ವೀಕ್ಷ್ಯ ಮಾಂ ಕಮಲಾ ದೇವೀ ಗತಾಂತರ್ಧಾನಮಂತಿಕಾತ್ .  
 ಸರ್ವಲಕ್ಷಣಸಂಪನ್ನಾ ಸರ್ವಭೂಷಣಭೂಷಿತಾ .. 7..  
 ನಾರೀಣಾಂ ಪ್ರವರಾ ಕಾಂತಾ ರೂಪಯೌವನಗರ್ವಿತಾ .  
 ಸುಪ್ರಿಯಾ ವಾಸುದೇವಸ್ಯ ವರಚಾಮೀಕರಪ್ರಭಾ .. 8..  
 ಅಂತರ್ಗೃಹಂ ಗತಾ ದೃಷ್ಟ್ವಾ ಸಿಂಧುಜಾಂ ವ್ಯಂಜನಾನ್ವಿತಾಂ .  
 ಮಯಾ ಪೃಷ್ಟೋ ದೇವದೇವೋ ವನಮಾಲೀ ಜಗತ್ಪ್ರಭುಃ .. 9..  
 ಭಗವಂದೇವದೇವೇಶ ಪದ್ಮನಾಭ ಸುರಾರಿಹನ್ .  
 ಕಥಂ ಚ ಮಾ ಗತಾ ದೃಷ್ಟ್ವಾ ಮಾಮಾಗಚ್ಛಂತಮಂತಿಕಾತ್ .. 10..  
 ನಾಹಂ ವಿಟೋ ನ ವಾ ಧೂರ್ತಃ ತಾಪಸೋಽಹಂ ಜಗದ್ಗುರೋ .  
 ಜಿತೇಂದ್ರಿಯೋ ಜಿತಕ್ರೋಧೋ ಜಿತಮಾಯೋ ಜನಾರ್ದನ .. 11..  
 ನಾರದ ಉವಾಚ .  
 ನಿಶಮ್ಯ ವಚನಂ ಕಿಂಚಿದ್ಗರ್ವಯುಕ್ತಂ ಜನಾರ್ದನಃ .  
 ಉವಾಚ ಮಾಂ ಸ್ಮಿತಂ ಕೃತ್ವಾ ವೀಣಾವನ್ನಧುರಾಂ ಗಿರಂ .. 12..  
 ವಿಷ್ಣುರುವಾಚ .  
 ನಾರದೈವಂವಿಧಾ ನೀರ್ತಿನಃ ಸ್ಥಾತವ್ಯಂ ಕದಾಚನ .  
 ಪತಿಂ ವಿನಾನ್ಯಸಾನಿದ್ಯೈ ಕಸ್ಯಚಿದ್ಯೋಷಯಾ ಕ್ವಚಿತ್ .. 13..  
 ಮಾಯಾ ಸುದುರ್ಜಯಾ ವಿದ್ವಾನ್ ಯೋಗಿಭಿರ್ಜಿತಮಾರುತೈಃ .  
 ಸಾಂಖ್ಯವಿದ್ಭಿರ್ನಿರಾಹಾರೈಸ್ತಾಪಸೈಶ್ಚ ಜಿತೇಂದ್ರಿಯೈಃ .. 14..  
 ದೇವೈಶ್ಚ ಮುನಿಶಾರ್ದೂಲ ಯತ್ತ್ವ ಯೋಕ್ತಂ ವಚೋಽಧುನಾ .  
 ಜಿತಮಾಯೋಽಸ್ಮಿ ಗೀತಜ್ಞ ನೈವಂ ವಾಚ್ಯಂ ಕದಾಚನ .. 15..  
 ನಾಹಂ ಶಿವೋ ನ ವಾ ಬ್ರಹ್ಮಾ ಜೇತುಂ ತಾಂ ಪ್ರಭವೋಽಪ್ಯಜಾಂ .  
 ಮುನಯಃ ಸನಕಾದ್ಯಾಶ್ಚ ಕಸ್ತ್ವಂ ಕೇಽನ್ಯೇ ಕ್ಷಮಾ ಜಯೇ .. 16..  
 ದೇವದೇಹಂ ನೃದೇಹಂ ವಾ ತಿರ್ಯಗ್ಗ್ಧೇಹಮಥಾಪಿ ವಾ .  
 ಬಿಭೃಯಾದ್ಯಃ ಶರೀರಂ ಚ ಸ ಕಥಂ ತಾಂ ಜಯೇದಜಾಂ .. 17..

ತ್ರಿಯುತಸ್ತಾಂ ಕಥಂ ಮಾಯಾಂ ಜೇತುಂ ಶಕ್ತಃ ಪುಮಾಂಭವೇತ್ .  
 ವೇದವಿದ್ಯೋಗವಿದ್ವಾಪಿ ಸರ್ವಜ್ಞೋ ವಿಜಿತೇಂದ್ರಿಯಃ .. 18..  
 ಕಾಲೋಽಪಿ ತಸ್ಯಾ ರೂಪಂ ಹಿ ರೂಪಹೀನಃ ಸ್ವರೂಪಕೃತ್ .  
 ತದ್ವಶೇ ವರ್ತತೇ ದೇಹೀ ವಿದ್ವಾನ್ಮೂರ್ಖೋಽಥ ಮಧ್ಯಮಃ .. 19..  
 ಕಾಲಃ ಕರೋತಿ ಧರ್ಮಜ್ಞಂ ಕದಾಚಿದ್ವಿಕಲಂ ಪುನಃ .  
 ಸ್ವಭಾವಾತ್ಕರ್ಮತೋ ವಾಪಿ ದುರ್ಜ್ಞೇಯಂ ತಸ್ಯ ಚೇಷ್ಟಿತಂ .. 20..  
 ನಾರದ ಉವಾಚ .  
 ಇತ್ಯುಕ್ತ್ವಾ ವಿರತೋ ವಿಷ್ಣುರಹಂ ವಿಸ್ಮಯಮಾನಸಃ .  
 ತಮಬ್ರವಂ ಜಗನ್ನಾಥಂ ವಾಸುದೇವಂ ಸನಾತನಂ .. 21..  
 ರಮಾಪತೇ ಕಥಂರೂಪಾ ಮಾಯಾ ಸಾ ಕೀದೃಶೀ ಪುನಃ .  
 ಕಿಯದ್ಬಲಾ ಕ್ವ ಸಂಸ್ಥಾನಾ ಕಸ್ಯಾಧಾರಾ ವದಸ್ವ ಮೇ .. 22..  
 ದ್ರಷ್ಟುಕಾಮೋಽಸ್ಮಿ ತಾಂ ಮಾಯಾಂ ದರ್ಶಯಾಶು ಮಹೀಧರ .  
 ಜ್ಞಾತುಮಿಚ್ಛಾಮಿ ತಾಂ ಸಮ್ಯಕ್ಪ್ರಸಾದಂ ಕುರು ಮಾಪತೇ .. 23..  
 ವಿಷ್ಣುರುವಾಚ .  
 ತ್ರಿಗುಣಾ ಸಾಖಿಲಾಧಾರಾ ಸರ್ವಜ್ಞಾ ಸರ್ವಸಮ್ಮತಾ .  
 ಅಜೇಯಾನೇಕರೂಪಾ ಚ ಸರ್ವಂ ವ್ಯಾಪ್ಯ ಸ್ಥಿತಾ ಜಗತ್ .. 24..  
 ದಿದೃಕ್ಷಾ ಯದಿ ತೇ ಚಿತ್ತೇ ನಾರದಾರೋಹಣಂ ಕುರು .  
 ಗರುಡೇ ಮತ್ಸಮೇತೋಽದ್ಯ ಗಚ್ಛಾವೋಽನ್ಯತ್ರ ಸಾಂಪ್ರತಂ .. 25..  
 ದರ್ಶಯಿಷ್ಯಾಮಿ ತೇ ಮಾಯಾಂ ದುರ್ಜಯಾಮಜಿತಾತ್ಮಭಿಃ .  
 ದೃಷ್ಟ್ವಾ ತಾಂ ಬ್ರಹ್ಮಪುತ್ರ ತ್ವಂ ವಿಷಾದೇ ಮಾ ಮನಃ ಕೃಥಾಃ .. 26..  
 ಇತ್ಯುಕ್ತ್ವಾ ದೇವದೇವೋ ಮಾಂ ಸಸ್ಮಾರ ವಿನತಾಸುತಂ .  
 ಸ್ಮೃತಮಾತ್ರಸ್ತು ಗರುಡಸ್ತದಾಗಾದ್ಧರಿಸನ್ನಿಧೌ .. 27..  
 ಆಗತಂ ಗರುಡಂ ವೀಕ್ಷ್ಯ ಆರುರೋಹ ಜನಾರ್ದನಃ .  
 ಸಮಾರೋಪ್ಯ ಚ ಮಾಂ ಪೃಷ್ಠೇ ಗಮನಾಯ ಕೃತಾದರಃ .. 28..  
 ಚಲಿತೋ ವಿನತಾಪುತ್ರೋ ವೈಕುಂಠಾದ್ವಾಯುವೇಗವಾನ್ .  
 ಪ್ರೇರಿತೋ ಯತ್ರ ಕೃಷ್ಣೇನ ಗಂತುಕಾಮೇನ ಕಾನನಂ .. 29..  
 ಮಹಾವನಾನಿ ದಿವ್ಯಾನಿ ಸರಾಂಸಿ ಸರಿತಸ್ತಥಾ .  
 ಪುರಗ್ರಾಮಾಕರಾದೀಂಶ್ಚ ಖೇಟಖರ್ವಟಗೋವ್ರಜಾನ್ .. 30..  
 ಮುನೀನಾಮಾಶ್ರಮಾನ್ ರಮ್ಯಾನ್ ವಾಪೀಶ್ಚ ಸುಮನೋಹರಾಃ .  
 ಪಲ್ವಲಾನಿ ವಿಶಾಲಾನಿ ಹ್ರದಾನ್ ಪಂಕಜಭೂಷಿತಾನ್ .. 31..  
 ಮೃಗಾಣಾಂ ಚ ವರಾಹಾಣಾಂ ವೃಂದಾನ್ಯಪ್ಯವಲೋಕ್ಯ ಚ .  
 ಗತಾವಾವಾಂ ಕಾನ್ಯಕುಬ್ಜಸಮೀಪಂ ಗರುಡಾಸನೌ .. 32..

ತತ್ರ ರಮ್ಯಂ ಸರೋ ದಿವ್ಯಂ ದೃಷ್ಟಂ ಪಂಕಜಮಂಡಿತಂ .  
 ಹಂಸಕಾರಂಡವಾಕೀರ್ಣಂ ಚಕ್ರವಾಕೋಪಶೋಭಿತಂ .. 33..  
 ನಾನಾವರ್ಣೈಃ ಪ್ರಪುಲೈಶ್ಚ ಪಂಕಜೈರುಪರಂಜಿತಂ .  
 ಶುಚಿ ಮಿಷ್ಟಜಲಂ ಭೃಂಗಯೂಥನಾದವಿರಾಜಿತಂ .. 34..  
 ಮಾಮಾಹ ಭಗವಾನ್ ವೀಕ್ಷ್ಯ ತಡಾಗಂ ಪರಮಾದ್ಭುತಂ .  
 ಸ್ಪರ್ಧಕಂ ಚೋದಧೇಃ ಕ್ಷೀರಂ ಮಿಷ್ಟಂ ವಾರಿ ವಿಶೇಷತಃ .. 35..  
 ಶ್ರೀಭಗವಾನುವಾಚ .  
 ಪಶ್ಯ ನಾರದ ಗಂಭೀರಂ ಸರಃ ಸಾರಸನಾದಿತಂ .  
 ಸರ್ವತ್ರ ಪಂಕಜೈಶ್ಚನ್ನಂ ಸ್ವಚ್ಛನೀರಪ್ರಪೂರಿತಂ .. 36..  
 ಅತ್ರ ಸ್ನಾತ್ವಾ ಗಮಿಷ್ಯಾವಃ ಕಾನ್ಯಕುಬ್ಜಂ ಪುರೋತ್ತಮಂ .  
 ಇತ್ಯುಕ್ತ್ವಾ ಗರುಡಾದಾಶು ಮಾಮುತ್ಸಾರ್ಯ ವ್ಯತಾರಯತ್ .. 37..  
 ವಿಹಸ್ಯ ಭಗವಾಂಸ್ತತ್ರ ಜಗ್ರಾಹ ಮಮ ತರ್ಜನೀಂ .  
 ಸ್ತುವನ್ನರೋವರಂ ಭೂಯಸ್ತೀರೇ ಮಾಮನಯತ್ಪ್ರಭುಃ .. 38..  
 ವಿಶ್ರಮ್ಯ ತಟಭಾಗೇ ತು ಸ್ನಿಗ್ಧಚ್ಛಾಯೇ ಮನೋಹರೇ .  
 ಮಾಮುವಾಚ ಮುನೇ ಸ್ನಾನಂ ಕುರು ತ್ವಂ ವಿಮಲೇ ಜಲೇ .. 39..  
 ಪಶ್ಚಾದಹಂ ಕರಿಷ್ಯಾಮಿ ತಡಾಗೇಽಸ್ಮಿನ್ನಪಾವನೇ .  
 ಸಾಧೂನಾಮಿವ ಚೇತಾಂಸಿ ಜಲಾನಿ ನಿರ್ಮಲಾನಿ ಚ .. 40..  
 ಸುರಭೀಣಿ ಪರಾಗೈಸ್ತು ಪಂಕಜಾನಾಂ ವಿಶೇಷತಃ .  
 ಇತ್ಯುಕ್ತೋಽಹಂ ಭಗವತಾ ಮುಕ್ತ್ವಾ ವೀಣಾಂ ಮೃಗಾಜಿನಂ .. 41..  
 ಸ್ನಾನಾಯ ಕೃತಧೀಸ್ತೀರೇ ಗತಃ ಪ್ರೇಮಸಮನ್ವಿತಃ .  
 ಪಾದೌಪ್ರಕ್ಷಾಲ್ಯ ಹಸ್ತೌಚ ಶಿಖಾಂ ಬದ್ಧ್ವಾ ಕುಶಗ್ರಹಂ .. 42..  
 ಕೃತ್ವಾಽಽಚಮ್ಯ ಶುಚಿಸ್ತೋಯೇ ಸ್ನಾತವಾನಸ್ಮಿ ತಜ್ಜಲೇ .  
 ಯದಾ ತಸ್ಮಿಜ್ಜಲೇ ರಮ್ಯೇ ಸ್ನಾತೋಽಹಂ ಪಶ್ಯತೋ ಹರೇಃ .. 43..  
 ವಿಹಾಯ ಪೌರುಷಂ ರೂಪಂ ಪ್ರಾಪ್ತಃ ಸ್ತ್ರೀತ್ವಮನುತ್ತಮಂ .  
 ಹರಿಗೃಹೀತ್ವಾ ವೀಣಾಂ ಮೇ ತಥಾ ಕೃಷ್ಣಾಜಿನಂ ಶುಭಂ .. 44..  
 ಆರುಹ್ಯ ಗರುಡಂ ತೂರ್ಣಂ ಜಗಾಮ ಸ್ವಗೃಹಂ ಕ್ಷಣಾತ್ .  
 ತತೋಽಹಂ ಸ್ತ್ರೀತ್ವಮಾಪನ್ನಶ್ಚಾರುಭೂಷಣಭೂಷಿತಃ .. 45..  
 ತತ್ಕೃಣಾನ್ಮನಸೋ ಜಾತಾ ಪೂರ್ವದೇಹಸ್ಯ ವಿಸ್ಮೃತಿಃ .  
 ವಿಸ್ಮೃತೋಽಸೌ ಜಗನ್ನಾಥೋ ಮಹತೀ ವಿಸ್ಮೃತಾ ಪುನಃ .. 46..  
 ಸಂಪ್ರಾಪ್ಯ ಮೋಹಿನೀರೂಪಂ ತಡಾಗಾನ್ನಿರ್ಗತೋ ಬಹಿಃ .  
 ಅಪಶ್ಯಂ ನಲಿನೀಜುಷ್ಠಂ ಸರಸ್ತದ್ವಿಮಲೋದಕಂ .. 47..

ಕಿಮೇತದಿತಿ ಮನಸಾಕರವಂ ವಿಸ್ಮಯಂ ಮುಹುಃ .  
 ಏವಂ ಚಿಂತಯಮಾನಸ್ಯ ನಾರೀರೂಪಧರಸ್ಯ ಮೇ .. 48..  
 ಸಹಸಾ ದೃಕ್ಷಥಂ ಪ್ರಾಪ್ತಸ್ತತ್ರ ತಾಲದ್ವಜೋ ನೃಪಃ .  
 ಗಜಾಶ್ವರಥವೃಂದೈಶ್ಚ ಸಂವೃತೋ ರಥಸಂಸ್ಥಿತಃ .. 49..  
 ಯುವಾ ಭೂಷಣಸಂವೀತೋ ದೇಹವಾನಿವ ಮನ್ಮಥಃ .  
 ವೀಕ್ಷ್ಯ ಮಾಂ ಭೂಪತಿಸ್ತತ್ರ ದಿವ್ಯಭೂಷಣಭೂಷಿತಾಂ .. 50..  
 ರಾಕಾಚಂದ್ರಮುಖೀಂ ಯೋಷಾಂ ವಿಸ್ಮಯಂ ಪರಮಂ ಗತಃ .  
 ಪಪ್ರಚ್ಛ ಕಾಸಿ ಕಲ್ಯಾಣಿ ಕಸ್ಯ ಪುತ್ರೀ ಸುರಸ್ಯ ವಾ .. 51..  
 ಮಾನುಷಸ್ಯ ಚ ವಾ ಕಾಂತೇ ಗಂಧರ್ವಸ್ಯೋರಗಸ್ಯ ಚ .  
 ಏಕಾಕಿನೀ ಕಥಂ ಬಾಲಾ ರೂಪಯೌವನಭೂಷಿತಾ .. 52..  
 ವಿವಾಹಿತಾಥ ಕನ್ಯಾ ವಾ ಸತ್ಯಂ ವದ ಸುಲೋಚನೇ .  
 ಕಿಂ ಪಶ್ಯಸಿ ಸುಕೇಶಾಂತೇ ತಡಾಗೇಸ್ಮಿನ್ನುಮಧ್ಯಮೇ .. 53..  
 ಚಿಕೀರ್ಷಿತಂ ಪಿಕಾಲಾಪೇ ಬ್ರೂಹಿ ಮನ್ಮಥಮೋಹಿನಿ .  
 ಭುಂಕ್ಷವ ಭೋಗಾನ್ಮರಾಲಾಕ್ಷಿ ಮಯಾ ಸಹ ಕೃಶೋದರಿ .  
 ವಾಂಛಿತಾನ್ಮನಸಾ ನೂನಂ ಕೃತ್ವಾ ಮಾಂ ಪತಿಮುತ್ತಮಂ .. 54..  
 ಇತಿ ಶ್ರೀಮದ್ವೇದೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
 ಷಷ್ಠಸ್ಕಂಧೇ ನಾರದೇನ ಸ್ವಸ್ತ್ರೀತ್ವಪ್ರಾಪ್ತಿವರ್ಣನಂ ನಾಮಾಷ್ಟಾವಿಂಶೋಽಧ್ಯಾಯಃ ..  
 6.28..

6.29 ಏಕೋನತ್ರಿಂಶೋಽಧ್ಯಾಯಃ . ನಾರದಸ್ಯ ಪುನಃ  
 ಸ್ವರೂಪಪ್ರಾಪ್ತಿವರ್ಣನಂ .

ನಾರದ ಉವಾಚ .  
 ಇತ್ಯುಕ್ತೋಽಹಂ ತದಾ ತೇನ ರಾಜ್ಞಾ ತಾಲದ್ವಜೇನ ಚ .  
 ವಿಮೃಶ್ಯ ಮನಸಾತ್ಯರ್ಥಂ ತಮುವಾಚ ವಿಶಾಂಪತೇ .. 1..  
 ರಾಜನ್ನಾಹಂ ವಿಜಾನಾಮಿ ಪುತ್ರೀ ಕಸ್ಯೇತಿ ನಿಶ್ಚಯಂ .  
 ಪಿತರೌ ಕ್ಷ ಚ ಮೇ ಕೇನ ಸ್ಥಾಪಿತಾ ಚ ಸರೋವರೇ .. 2..  
 ಕಿಂ ಕರೋಮಿ ಕ್ಷ ಗಚ್ಛಾಮಿ ಕಥಂ ಮೇ ಸುಕೃತಂ ಭವೇತ್ .  
 ನಿರಾಧಾರಾಸ್ಮಿ ರಾಜೇಂದ್ರ ಚಿಂತಯಾಮಿ ಚಿಕೀರ್ಷಿತಂ .. 3..  
 ದೈವಮೇವ ಪರಂ ರಾಜನ್ನಾಸ್ತತ್ರ ಪೌರುಷಂ ಮಮ .  
 ಧರ್ಮಜ್ಞೋಽಸಿ ಮಹೀಪಾಲ ಯಥೇಚ್ಛಸಿ ತಥಾ ಕುರು .. 4..  
 ತವಾಧೀನಾನ್ಮೃಹಂ ಭೂಪ ನ ಮೇ ಕೋಽಪ್ಯಸ್ಮಿ ಪಾಲಕಃ .

ನ ಪಿತಾ ನ ಚ ಮಾತಾ ಚ ನ ಸ್ಥಾನಂ ನ ಚ ಬಾಂಧವಾಃ .. 5..  
 ಇತ್ಯುಕ್ತೋಽಸೌ ಮಯಾ ರಾಜಾ ಬಭೂವ ಮದನಾತುರಃ .  
 ಮಾಂ ನಿರೀಕ್ಷ್ಯ ವಿಶಾಲಾಕ್ಷೀಂ ಸೇವಕಾನಿತ್ಯುವಾಚ ಹ .. 6..  
 ನರಯಾನಮಾನಯಧ್ವಂ ಚತುರ್ವಾಹ್ಯಂ ಮನೋಹರಂ .  
 ಆರೋಹಣಾರ್ಥಮಸ್ಯಾಸ್ತು ಕೌಶೇಯಾಂಬರವೇಷ್ಟಿತಂ .. 7..  
 ಮೃದ್ವಾಸ್ತರಣಸಂಯುಕ್ತಂ ಮುಕ್ತಾಜಾಲವಿಭೂಷಿತಂ .  
 ಚತುರಸ್ತ್ರಂ ವಿಶಾಲಂ ಚ ಸುವರ್ಣರಚಿತಂ ಶುಭಂ .. 8..  
 ತಸ್ಯ ತದ್ವಚನಂ ಶ್ರುತ್ವಾ ಭೃತ್ಯಾಃ ಸತ್ವರಗಾಮಿನಃ .  
 ಆನಿನ್ಯುಃ ಶಿಬಿಕಾಂ ದಿವ್ಯಾಂ ಮದಧೇ ವಸ್ತ್ರವೇಷ್ಟಿತಾಂ .. 9..  
 ಆರೂಢಾಹಂ ತದಾ ತಸ್ಯಾಂ ತಸ್ಯ ಪ್ರಿಯಚಿಕೀರ್ಷಯಾ .  
 ಮುದಿತೋಽಸೌ ಗೃಹೇ ನೀತ್ವಾ ಮಾಂ ತದಾ ಪೃಥಿವೀಪತಿಃ .. 10..  
 ವಿವಾಹವಿಧಿನಾ ರಾಜಾ ಶುಭೇ ಲಗ್ನೇ ಶುಭೇ ದಿನೇ .  
 ಉಪಯೇಮೇ ಚ ಮಾಂ ತತ್ರ ಹುತಭುಕ್ಸನ್ನಿಧೌ ತತಃ .. 11..  
 ತಸ್ಯಾಹಂ ವಲ್ಲಭಾ ಜಾತಾ ಪ್ರಾಣೇಭ್ಯೋಽಪಿ ಗರೀಯಸೀ .  
 ಸೌಭಾಗ್ಯಸುಂದರೀತ್ಯೇವಂ ನಾಮ ತತ್ರ ಕೃತಂ ಮಮ .. 12..  
 ರಮಮಾಣೋ ಮಯಾ ಸಾರ್ಥಂ ಸುಖಮಾಪ ಮಹೀಪತಿಃ .  
 ನಾನಾಭೋಗವಿಲಾಸೈಶ್ಚ ಕಾಮಶಾಸ್ತ್ರೋದಿತೈಸ್ತಥಾ .. 13..  
 ರಾಜಕಾರ್ಯಾಣಿ ಸಂತ್ಯಜ್ಯ ಕ್ರೀಡಾಸಕ್ತೋ ದಿವಾನಿಶಂ .  
 ನಾಸೌ ವಿವೇದ ಗಚ್ಛಂತಂ ಕಾಲಂ ಕಾಮಕಲಾರತಃ .. 14..  
 ಉದ್ಯಾನೇಷು ಚ ರಮ್ಯೇಷು ವಾಪೀಷು ಚ ಗೃಹೇಷು ಚ .  
 ಹರ್ಮ್ಯೇಷು ವರಶೈಲೇಷು ದೀರ್ಘಿಕಾಸು ವರಾಸು ಚ .. 15..  
 ವಾರುಣೀಮದಮತ್ತೋಽಸೌ ವಿಹರನ್ಮಾನನೇ ಶುಭೇ .  
 ವಿಸೃಜ್ಯ ಸರ್ವಕಾರ್ಯಾಣಿ ಮದಧೀನೋ ಬಭೂವ ಹ .. 16..  
 ವ್ಯಾಸಾಹಂ ತೇನ ಸಂಸಕ್ತಾ ಕ್ರೀಡಾರಸವಶೀಕೃತಾ .  
 ಸ್ಮೃತವಾನ್ಪೂರ್ವದೇಹಂ ನ ಪುಂಭಾವಂ ಮುನಿಜನ್ಮ ಚ .. 17..  
 ಮಮೈವಾಯಂ ಪತಿಯೋಷಾಹಂ ಪತ್ನೀಷು ಪ್ರಿಯಾ ಸತೀ .  
 ಪಟ್ಟರಾಜ್ಞೇ ವಿಲಾಸಜ್ಞಾ ಸಫಲಂ ಜೀವಿತಂ ಮಮ .. 18..  
 ಇತಿ ಚಿಂತಯತೀ ತಸ್ಮಿನ್ವೇಮಬದ್ಧಾ ದಿವಾನಿಶಂ .  
 ಕ್ರೀಡಾಸಕ್ತಾ ಸುಖೇ ಲುಬ್ಧಾ ತಂ ಸ್ಥಿತಾ ವಶವರ್ತಿನೀ .. 19..  
 ವಿಸ್ಮೃತಂ ಬ್ರಹ್ಮವಿಜ್ಞಾನಂ ಬ್ರಹ್ಮಜ್ಞಾನಂ ಚ ಶಾಶ್ವತಂ .  
 ಧರ್ಮಶಾಸ್ತ್ರಪರಿಜ್ಞಾನಂ ತದಾಸಕ್ತಮನಾ ಸ್ಥಿತಾ .. 20..  
 ಏವಂ ವಿಹರತಸ್ತತ್ರ ವರ್ಷಾಣಿ ದ್ವಾದಶೈವ ತು .

ಗತಾನಿ ಕ್ಷಣವತ್ಕಾಮಕ್ರೀಡಾಸಕ್ತಸ್ಯ ಮೇ ಮುನೇ .. 21..  
 ಜಾತಾ ಗರ್ಭವತೀ ಚಾಹಂ ಮುದಂ ಪ್ರಾಪ ನೃಪಸ್ತದಾ .  
 ಕಾರಯಾಮಾಸ ವಿಧಿವದ್ಗರ್ಭಸಂಸ್ಕಾರಕರ್ಮ ಚ .. 22..  
 ಅಪೃಚ್ಛದ್ಬದ್ಲೋಹದಂ ರಾಜಾ ಪ್ರೀಣಯನ್ಮಾಂ ಪುನಃ ಪುನಃ .  
 ನಾಬ್ರವಂ ಲಜ್ಜಮಾನಾಹಂ ನೃಪಂ ಪ್ರೀತಮನಾ ಭೃಶಂ .. 23..  
 ಸಂಪೂರ್ಣೇ ದಶಮೇ ಮಾಸಿ ಪುತ್ರೋ ಜಾತಸ್ತತೋ ಮಮ .  
 ಶುಭೇಽಪಿ ಗ್ರಹನಕ್ಷತ್ರಲಗ್ನತಾರಾಬಲಾನ್ವಿತೇ .. 24..  
 ಬಭೂವ ನೃಪತೇರ್ಗೇಹೇ ಪುತ್ರಜನ್ಮಮಹೋತ್ಸವಃ .  
 ರಾಜಾ ಪರಮಸಂತುಷ್ಟೋ ಬಭೂವ ಸುತಜನ್ಮತಃ .. 25..  
 ಸೂತಕಾಂತೇ ಸುತಂ ವೀಕ್ಷ್ಯ ರಾಜಾ ಮುದಮವಾಪ ಹ .  
 ಅಹಂ ಭೂಮಿಪತೇಶ್ಚಾಸಂ ಪ್ರಿಯಾ ಭಾರ್ಯಾ ಪರಂತಪ .. 26..  
 ತತೋ ವರ್ಷದ್ವಯಾಂತೇ ವೈ ಪುನರ್ಗರ್ಭೋ ಮಯಾ ಧೃತಃ .  
 ದ್ವಿತೀಯಸ್ತು ಸುತೋ ಜಾತಃ ಸರ್ವಲಕ್ಷಣಸಂಯುತಃ .. 27..  
 ಸುಧನ್ವೇತಿ ಸುತಸ್ಯಾಥ ನಾಮ ಚಕ್ರೇ ನೃಪಸ್ತದಾ .  
 ವೀರವರ್ಮೇತಿ ಜ್ಯೇಷ್ಠಸ್ಯ ಬ್ರಾಹ್ಮಣೈಃ ಪ್ರೇರಿತಸ್ತ್ವಯಂ .. 28..  
 ಏವಂ ದ್ವಾದಶ ಪುತ್ರಾಶ್ಚ ಪ್ರಸೂತಾ ಭೂಪಸಮ್ಮತಾಃ .  
 ಮೋಹಿತೋಽಹಂ ತದಾ ತೇಷಾಂ ಪ್ರೀತ್ಯಾ ಪಾಲನಲಾಲನೇ .. 29..  
 ಪುನರಷ್ಟ ಸುತಾಃ ಕಾಲೇ ಕಾಲೇ ಜಾತಾಃ ಸ್ವರೂಪಿಣಾಃ .  
 ಗಾರ್ಹಸ್ಥ್ಯಂ ಮೇ ತತಃ ಪೂರ್ಣಂ ಸಂಪನ್ನಂ ಸುಖಸಾಧನಂ .. 30..  
 ತೇಷಾಂ ದಾರಕ್ರಿಯಾಃ ಕಾಲೇ ಕೃತಾ ರಾಜ್ಞಾ ಯಥೋಚಿತಾಃ .  
 ಸ್ನುಷಾಭಿಶ್ಚ ತಥಾ ಪುತ್ರೈಃ ಪರಿವಾರೋ ಮಹಾನಭೂತ್ .. 31..  
 ತತಃ ಪೌತ್ರಾದಿಸಂಭೂತಾಸ್ತೇಽಪಿ ಕ್ರೀಡಾರಸಾನ್ವಿತಾಃ .  
 ಆಸನ್ನಾನಾರಸೋಪೇತಾ ಮೋಹವೃದ್ಧಿಕರಾ ಭೃಶಂ .. 32..  
 ಕದಾಚಿತ್ಸುಖಮೈಶ್ವರ್ಯಂ ಕದಾಚಿದ್ಧುಃಖಮದ್ಭೃತಂ .  
 ಪುತ್ರೇಷು ರೋಗಜನಿತಂ ದೇಹಸಂತಾಪಕಾರಕಂ .. 33..  
 ಪರಸ್ಪರಂ ಕದಾಚಿತ್ತು ವಿರೋಧೋಽಭೂತ್ಸುದಾರುಣಃ .  
 ಪುತ್ರಾಣಾಂ ವಾ ವಧೂನಾಂ ಚ ತೇನ ಸಂತಾಪಸಂಭವಃ .. 34..  
 ಸುಖದುಃಖಾತ್ಮಕೇ ಘೋರೇ ಮಿಥ್ಯಾಚಾರಕರೇ ಭೃಶಂ .  
 ಸಂಕಲ್ಪಜನಿತೇ ಕ್ಷುದ್ರೇ ಮಗ್ನೋಽಹಂ ಮುನಿಸತ್ತಮ .. 35..  
 ವಿಸ್ಮೃತಂ ಪೂರ್ವವಿಜ್ಞಾನಂ ಶಾಸ್ತ್ರಜ್ಞಾನಂ ತಥಾ ಗತಂ .  
 ಯೋಷಾಭಾವೇ ವಿಲೀನೋಽಹಂ ಗೃಹಕಾರ್ಯೇಷು ಸರ್ವಥಾ .. 36..  
 ಅಹಂಕಾರಸ್ತು ಸಂಜಾತೋ ಭೃಶಂ ಮೋಹವಿವರ್ಧಕಃ .



ಏತೇ ಮೇ ಬಲಿನಃ ಪುತ್ರಾಃ ಸ್ನುಷಾಃ ಸುಕುಲಸಂಭವಾಃ .. 37..  
 ಏತೇ ಪುತ್ರಾಃ ಸುಸನ್ನದ್ಧಾಃ ಕ್ರೀಡಂತಿ ಮಮ ವೇಶ್ಮಸು .  
 ಧನ್ಯಾಹಂ ಖಲು ನಾರೀಣಾಂ ಸಂಸಾರೇಽಸ್ಮಿನ್ನಹೋ ಭೃಶಂ .. 38..  
 ನಾರದೋಽಹಂ ಭಗವತಾ ವಂಚಿತೋ ಮಾಯಯಾ ಕಿಲ .  
 ನ ಕದಾಚಿನ್ಮಯಾಪ್ಯೇವಂ ಚಿಂತಿತಂ ಮನಸಾ ಕಿಲ .. 39..  
 ರಾಜಪತ್ನೀ ಶುಭಾಚಾರಾ ಬಹುಪುತ್ರಾ ಪತಿವ್ರತಾ .  
 ಧನ್ಯಾಹಂ ಕಿಲ ಸಂಸಾರೇ ಕೃಷ್ಣೈವಂ ಮೋಹಿತಸ್ತ್ವಹಂ .. 40..  
 ಅಥ ಕಶ್ಚಿನ್ಮೈಷಃ ಕಾಮಂ ದೂರದೇಶಾಧಿಪೋ ಮಹಾನ್ .  
 ಅರಾತಿಭಾವಮಾಪನ್ನಃ ಪತಿನಾ ಸಹ ಮಾನದ .. 41..  
 ಕೃತ್ವಾ ಸೈನ್ಯಸಮಾಯೋಗಂ ರಥೈಶ್ಚ ವಾರಣೈರ್ಯುತಂ .  
 ಆಜಗಾಮ ಕಾನ್ಯಕುಬ್ಜೇ ಪುರೇ ಯುಧ್ಧಮಚಿಂತಯತ್ .. 42..  
 ವೇಷ್ಠಿತಂ ನಗರಂ ತೇನ ರಾಜ್ಞಾ ಸೈನ್ಯಯುತೇನ ಚ .  
 ಮಮ ಪುತ್ರಾಶ್ಚ ಪೌತ್ರಾಶ್ಚ ನಿರ್ಗತಾ ನಗರಾತ್ತದಾ .. 43..  
 ಸಂಗ್ರಾಮಸ್ತುಮುಲಸ್ತತ್ರ ಕೃತಸ್ತೈಸ್ತೇನ ಪುತ್ರಕೈಃ .  
 ಹತಾ ರಣೇ ಸುತಾಃ ಸರ್ವೇ ವೈರಿಣಾ ಕಾಲಯೋಗತಃ .. 44..  
 ರಾಜಾ ಭಗ್ನಸ್ತು ಸಂಗ್ರಾಮಾದಾಗತಃ ಸ್ವಗೃಹಂ ಪುನಃ .  
 ಶ್ರುತಂ ಮಯಾ ಮೃತಾಃ ಪುತ್ರಾಃ ಸಂಗ್ರಾಮೇ ಭೃಶದಾರುಣೇ .. 45..  
 ಸ ಹತ್ವಾ ಮೇ ಸುತಾನ್ಪೌತ್ರಾನ್ಗತೋ ರಾಜಾ ಬಲಾನ್ವಿತಃ .  
 ಕ್ರಂದಮಾನಾ ಹ್ಯಹಂ ತತ್ರ ಗತಾ ಸಮರಮಂಡಲೇ .. 46..  
 ದೃಷ್ಟ್ವಾ ತಾನ್ವತಿಸಾನ್ವತ್ರಾನ್ಪೌತ್ರಾಂಶ್ಚದುಃಖಪೀಡಿತಾ .  
 ವಿಲಲಾಪಾಹಮಾಯುಷ್ಮಂಭೋಕಸಾಗರಸಂಪ್ಲವೇ .. 47..  
 ಹಾ ಪುತ್ರಾಃ ಕ್ಷ ಗತಾ ಮೇಽದ್ಯ ಹಾ ಹತಾಸ್ಮಿ ದುರಾತ್ಮನಾ .  
 ದೈವೇನಾತಿಬಲಿಷ್ಟೇನ ದುರ್ವಾರೇಣಾತಿಪಾಪಿನಾ .. 48..  
 ಏತಸ್ಮಿನ್ನಂತರೇ ತತ್ರ ಭಗವಾನ್ಮಧುಸೂದನಃ .  
 ಕೃತ್ವಾ ರೂಪಂ ದ್ವಿಜಸ್ಯಾಗಾದ್ವೃದ್ಧಃ ಪರಮಶೋಭನಃ .. 49..  
 ಸುವಾಸಾ ವೇದವಿತ್ಕಾಮಂ ಮತ್ಸಮೀಪಂ ಸಮಾಗತಃ .  
 ಮಾಮುವಾಚಾತಿದೀನಾಂ ಸ ಕ್ರಂದಮಾನಾಂ ರಣಾಚಿರೇ .. 50..  
 ಬ್ರಾಹ್ಮಣ ಉವಾಚ .  
 ಕಿಂ ವಿಷೀದಸಿ ತನ್ವಂಗಿ ಭ್ರಮೋಽಯಂ ಪ್ರಕಟೀಕೃತಃ .  
 ಮೋಹೇನ ಕೋಕಿಲಾಲಾಪೇ ಪತಿಪುತ್ರಗೃಹಾತ್ಮಕೇ .. 51..  
 ಕಾ ತ್ವಂ ಕಸ್ಯಾಃ ಸುತಾಃ ಕೇಽಮೀ ಚಿಂತಯಾತ್ಮಗತಿಂ ಪರಾಂ .  
 ಉತ್ತಿಷ್ಠ ರೋದನಂ ತ್ಯಕ್ತ್ವಾ ಸ್ವಸ್ಥಾ ಭವ ಸುಲೋಚನೇ .. 52..

ಸ್ನಾನಂ ಚ ತಿಲದಾನಂ ಚ ಪುತ್ರಾಣಾಂ ಕುರು ಕಾಮಿನಿ .  
 ಪರಲೋಕಗತಾನಾಂ ಚ ಮರ್ಯಾದಾರಕ್ಷಣಾಯ ವೈ .. 53..  
 ಕರ್ತವ್ಯಂ ಸರ್ವಥಾ ತೀರ್ಥೇ ಸ್ನಾನಂ ತು ನ ಗೃಹೇ ಕ್ವಚಿತ್ .  
 ಮೃತಾನಾಂ ಕಿಲ ಬಂಧೂನಾಂ ಧರ್ಮಶಾಸ್ತ್ರವಿನಿರ್ಣಯಃ .. 54..  
 ನಾರದ ಉವಾಚ .  
 ಇತ್ಯುಕ್ತ್ವಾ ತೇನ ವಿಪ್ರೇಣ ವೃದ್ಧೇನ ಪ್ರತಿಯೋಧಿತಾ .  
 ಉತ್ಥಿತಾಹಂ ನೃಪೇಣಾಥ ಯುಕ್ತಾ ಬಂಧುಭಿರಾವೃತಾ .. 55..  
 ಅಗ್ರತೋ ದ್ವಿಜರೂಪೇಣ ಭಗವಾನ್ಸೂತಭಾವನಃ .  
 ಚಲಿತಾಹಂ ತತಸ್ತೂರ್ಣಂ ತೀರ್ಥಂ ಪರಮಪಾವನಂ .. 56..  
 ಹರಿರ್ಮಾಂ ಕೃಪಯಾ ತತ್ರ ಪುಂತೀರ್ಥೇ ಸರಸಿ ಪ್ರಭುಃ .  
 ನೀತ್ವಾಹ ಭಗವಾನ್ವಿಷ್ಣುರ್ದ್ವಿಜರೂಪೀ ಜನಾರ್ದನಃ .. 57..  
 ಸ್ನಾನಂ ಕುರು ತಡಾಗೇಽಸ್ಮಿನ್ಪಾವನೇ ಗಜಗಾಮಿನಿ .  
 ತ್ಯಜ ಶೋಕಂ ಕ್ರಿಯಾಕಾಲಃ ಪುತ್ರಾಣಾಂ ಚ ನಿರರ್ಥಕಂ .. 58..  
 ಕೋಟಿಶಸ್ತೇ ಮೃತಾಃ ಪುತ್ರಾ ಜನ್ಮಜನ್ಮಸಮುದ್ಭವಾಃ .  
 ಪಿತರಃ ಪತಯಶ್ಚೈವ ಭ್ರಾತರೋ ಜಾಮಯಸ್ತಥಾ .. 59..  
 ಕೇಷಾಂ ದುಃಖಂ ತ್ವಯಾ ಕಾರ್ಯಂ ಭ್ರಮೇಽಸ್ಮಿನ್ಮಾನಸೋದ್ಭವೇ .  
 ವಿತಥೇ ಸ್ವಪ್ನಸದೃಶೇ ತಾಪದೇ ದೇಹಿನಾಮಿಹ .. 60..  
 ನಾರದ ಉವಾಚ .  
 ಇತಿ ತಸ್ಯ ವಚಃ ಶ್ರುತ್ವಾ ತೀರ್ಥೇ ಪುರುಷಸಂಜ್ಞಕೇ .  
 ಪ್ರವಿಷ್ಟ್ವಾ ಸ್ನಾತುಕಾಮಾಹಂ ಪ್ರೇರಿತಾ ತತ್ರ ವಿಷ್ಣುನಾ .. 61..  
 ಮಜ್ಜನಾದೇವ ತೀರ್ಥೇಷು ಪುಮಾಂಜಾತಃ ಕ್ಷಣಾದಪಿ .  
 ಹರಿವೀಣಾಂ ಕರೇ ಕೃತ್ವಾ ಸ್ಥಿತಸ್ತೀರೇ ಸ್ವದೇಹವಾನ್ .. 62..  
 ಉನ್ನಜ್ಜ್ಯ ಚ ಮಯಾ ತೀರೇ ದೃಷ್ಟಃ ಕಮಲಲೋಚನಃ .  
 ಪ್ರತ್ಯಭಿಜ್ಞಾ ತದಾ ಜಾತಾ ಮಮ ಚಿತ್ತೇ ದ್ವಿಜೋತ್ತಮ .. 63..  
 ಸಂಚಿಂತಿತಂ ಮಯಾ ತತ್ರ ನಾರದೋಽಹಮಿಹಾಗತಃ .  
 ಹರಿಣಾ ಸಹ ಸ್ತ್ರೀಭಾವಂ ಪ್ರಾಪ್ತೋ ಮಾಯಾವಿಮೋಹಿತಃ .. 64..  
 ಇತಿ ಚಿಂತಾಪರಶ್ಚಾಹಂ ಯದಾ ಜಾತಸ್ತದಾ ಹರಿಃ .  
 ಮಾಮಾಹ ನಾರದಾಗಚ್ಚ ಕಿಂ ಕರೋಷಿ ಜಲೇ ಸ್ಥಿತಃ .. 65..  
 ವಿಸ್ಮಿತೋಽಹಂ ತದಾ ಸ್ಮೃತ್ವಾ ಸ್ತ್ರೀಭಾವಂ ದಾರುಣಂ ಭೃಶಂ .  
 ಪುನಃ ಪುರುಷಭಾವಶ್ಚ ಸಂಪನ್ನಃ ಕೇನ ಹೇತುನಾ .. 66..

ಇತಿ ಶ್ರೀಮದ್ವೇದೀವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ  
ಷಷ್ಠಸ್ಕಂಧೇ  
ನಾರದಸ್ಯ ಪುನಃ ಸ್ವರೂಪಪ್ರಾಪ್ತಿವರ್ಣನಂ ನಾಮೇಕೋನತ್ರಿಂಶೋಽಧ್ಯಾಯಃ ..  
6.29..

6.30 ತ್ರಿಂಶೋಽಧ್ಯಾಯಃ . ಮಾಯಾಪ್ರಾಬಲ್ಯವರ್ಣನಂ .

ನಾರದ ಉವಾಚ .

ಮಾಂ ದೃಷ್ಟ್ವಾ ನಾರದಂ ವಿಪ್ರಂ ವಿಸ್ಮಿತೋಽಸೌ ಮಹೀಪತಿಃ .  
ಕ್ಷ ಗತಾ ಮಮ ಭಾರ್ಯಾ ಸಾ ಕುತೋಽಯಂ ಮುನಿಸತ್ತಮಃ .. 1..  
ವಿಲಲಾಪ ನೃಪಸ್ತತ್ರ ಹಾ ಪ್ರಿಯೇತಿ ಮುಹುರ್ಮುಹುಃ .  
ಕ್ಷ ಗತಾ ಮಾಂ ಪರಿತ್ಯಜ್ಯ ವಿಲಪಂತಂ ವಿಯೋಗಿನಂ .. 2..  
ವಿನಾ ತ್ವಾಂ ವಿಪುಲಶ್ರೋಣಿ ವೃಥಾ ಮೇ ಜೀವಿತಂ ಗೃಹಂ .  
ರಾಜ್ಯಂ ಕಮಲಪತ್ರಾಕ್ಷಿ ಕಿಂ ಕರೋಮಿ ಶುಚಿಸ್ಮಿತೇ .. 3..  
ನ ಪ್ರಾಣಾ ಮೇ ಬಹಿಯಾಂತಿ ವಿರಹೇಣ ತವಾಧುನಾ .  
ಗತೋ ವೈ ಪ್ರೀತಿಧರ್ಮಸ್ತು ತ್ವಾಮೃತೇ ಪ್ರಾಣಧಾರಣಾತ್ .. 4..  
ವಿಲಪಾಮಿ ವಿಶಾಲಾಕ್ಷಿ ದೇಹಿ ಪ್ರತ್ಯುತ್ತರಂ ಪ್ರಿಯಂ .  
ಕ್ಷ ಗತಾ ಸಾ ಮಯಿ ಪ್ರೀತಿಯಾರ್ಭೂತ್ಪ್ರಥಮಸಂಗಮೇ .. 5..  
ನಿಮಗ್ನಾ ಕಿಂ ಜಲೇ ಸುಭ್ರೂರ್ಭಕ್ಷಿತಾ ಮತ್ಸ್ಯ ಕಚ್ಛಪೈಃ .  
ಗೃಹೀತಾ ವರುಣೇನಾಶು ಮಮ ದೌರ್ಭಾಗ್ಯಯೋಗತಃ .. 6..  
ಧನ್ಯಾ ಸುಚಾರುಸರ್ವಾಂಗಿ ಯಾ ತ್ವಂ ಪುತ್ರೈಃ ಸಮಾಗತಾ .  
ಅಕೃತ್ರಿಮಸ್ತು ಪುತ್ರೇಷು ಸ್ನೇಹಸ್ತೇಽಮೃತಭಾಷಿಣಿ .. 7..  
ನ ಯುಕ್ತಮಧುನಾ ಯನ್ಮಾಂ ವಿಹಾಯ ತ್ರಿದಿವಂ ಗತಾ .  
ವಿಲಪಂತಂ ಪತಿಂ ದೀನಂ ಪುತ್ರಸ್ನೇಹೇನ ಯಂತ್ರಿತಾ .. 8..  
ಉಭಯಂ ಮೇ ಗತಂ ಕಾಂತೇ ಪುತ್ರಾಸ್ತ್ವಂ ಪ್ರಾಣವಲ್ಲಭಾ .  
ತಥಾಪಿ ಮರಣಂ ನಾಸ್ತಿ ದುಃಖಿತಸ್ಯ ಭೃಶಂ ಪ್ರಿಯೇ .. 9..  
ಕಿಂ ಕರೋಮಿ ಕ್ಷ ಗಚ್ಛಾಮಿ ರಾಮೋ ನಾಸ್ತಿ ಮಹೀತಲೇ .  
ರಾಮಾವಿರಹಜಂ ದುಃಖಂ ಜಾನಾತಿ ರಘುನಂದನಃ .. 10..  
ವಿಧಿನಾ ನಿಷ್ಕುರೇಣಾತ್ರ ವಿಪರೀತಂ ಕೃತಂ ಭುವಿ .  
ದಂಪತ್ಯೋರ್ಮರಣಂ ಭಿನ್ನಂ ಸರ್ವಥಾ ಸಮಚಿತ್ತಯೋಃ .. 11..  
ಉಪಕಾರಸ್ತು ನಾರೀಣಾಂ ಮುನಿಭಿರ್ವಿಹಿತಃ ಕಿಲ .  
ಯದುಕ್ತಂ ಧರ್ಮಶಾಸ್ತ್ರೇಷು ಜ್ವಲನಂ ಪತಿನಾ ಸಹ .. 12..

ಏವಂ ವಿಲಪಮಾನಂ ತಂ ರಾಜಾನಂ ಭಗವಾನ್ವರಿಃ .  
 ನಿವಾರಯಾಮಾಸ ತದಾ ವಚನೈರ್ಯುಕ್ತಿಯೋಜಿತೈಃ .. 13..  
 ಶ್ರೀಭಗವಾನುವಾಚ .  
 ಕಿಂ ವಿಷೀದಸಿ ರಾಜೇಂದ್ರ ಕ್ಷ ಗತಾ ತೇ ಪ್ರಿಯಾಂಗನಾ .  
 ನ ಶ್ರುತಂ ಕಿಂ ತ್ವಯಾ ಶಾಸ್ತ್ರಂ ನ ಕೃತೋಽಸೌ ಬುಧಾಶ್ರಯಃ .. 14..  
 ಕಾ ಸಾ ಕಸ್ತ್ವಂ ಕ್ಷ ಸಂಯೋಗೋ ವಿಯೋಗಃ ಕೀದೃಶಸ್ತವ .  
 ಪ್ರವಾಹರೂಪೇ ಸಂಸಾರೇ ನೃಣಾಂ ನೌತರತಾಮಿವ .. 15..  
 ಗೃಹೇ ಗಚ್ಚ ನೃಪಶ್ರೇಷ್ಠ ವೃಥಾ ತೇ ರುದಿತೇನ ಕಿಂ .  
 ಸಂಯೋಗಶ್ಚ ವಿಯೋಗಶ್ಚ ದೈವಾಧೀನಃ ಸದಾ ನೃಣಾಂ .. 16..  
 ಅನಯಾ ಸಹ ತೇ ರಾಜನ್ ಸಂಯೋಗಸ್ತ್ವಿಹ ಸಂವೃತಃ .  
 ಭುಕ್ತಾ ತ್ವಯಾ ವಿಶಾಲಾಕ್ಷೀ ಸುಂದರೀ ತನುಮಧ್ಯಮಾ .. 17..  
 ನ ದೃಷ್ಟೌ ಪಿತರಾವಸ್ಯಾಸ್ತ್ವಯಾ ಪ್ರಾಪ್ತಾ ಸರೋವರೇ .  
 ಕಾಕತಾಲೀಪ್ರಸಂಗೇನ ಯದ್ಭೂತಂ ತತ್ತಥಾ ಗತಂ .. 18..  
 ಮಾ ಶೋಕಂ ಕುರು ರಾಜೇಂದ್ರ ಕಾಲೋ ಹಿ ದುರತಿಕ್ರಮಃ .  
 ಕಾಲಯೋಗಂ ಸಮಾಸಾದ್ಯ ಭುಂಕ್ಷ್ವ ಭೋಗಾನ್ ಗೃಹೇ ಯಥಾ .. 19..  
 ಯಥಾಗತಾ ಗತಾ ಸಾ ತು ತಥೈವ ವರವರ್ಣಿನೀ .  
 ಯಥಾ ಪೂರ್ವಂ ತಥಾ ತತ್ರ ಗಚ್ಚ ಕಾರ್ಯಂ ಕುರು ಪ್ರಭೋ .. 20..  
 ರುದಿತೇನ ತವಾದ್ಯೈವ ನಾಗಮಿಷ್ಯತಿ ಕಾಮಿನೀ .  
 ವೃಥಾ ಶೋಚಸಿ ಪೃಥ್ವೀಶ ಯೋಗಯುಕ್ತೋ ಭವಾಧುನಾ .. 21..  
 ಭೋಗಃ ಕಾಲವಶಾದೇತಿ ತಥೈವ ಪ್ರತಿಯಾತಿ ಚ .  
 ನಾತ್ರ ಶೋಕಸ್ತು ಕರ್ತವ್ಯೋ ನಿಷ್ಕಲೇ ಭವವರ್ತಮನಿ .. 22..  
 ನೈಕತ್ರ ಸುಖಸಂಯೋಗೋ ದುಃಖಯೋಗಸ್ತು ನೈಕತಃ .  
 ಘಟಿಕಾಯಂತ್ರವತ್ಕಾಮಂ ಭ್ರಮಣಂ ಸುಖದುಃಖಯೋಃ .. 23..  
 ಮನಃ ಕೃತ್ವಾ ಸ್ಥಿರಂ ಭೂಪ ಕುರು ರಾಜ್ಯಂ ಯಥಾಸುಖಂ .  
 ಅಥವಾ ನ್ಯಸ್ಯ ದಾಯಾದೇ ವನಂ ಸೇವಯ ಸಾಂಪ್ರತಂ .. 24..  
 ದುರ್ಲಭೋ ಮಾನುಷೋ ದೇಹಃ ಪ್ರಾಣಿನಾಂ ಕ್ಷಣಭಂಗುರಃ .  
 ತಸ್ಮಿನ್ಪ್ರಾಪ್ತೇ ತು ಕರ್ತವ್ಯಂ ಸರ್ವಥೈವಾತ್ಮಸಾಧನಂ .. 25..  
 ಜಿಹ್ವೋಪಸ್ಥರಸೋ ರಾಜನ್ ಪಶುಯೋನಿಷು ವರ್ತತೇ .  
 ಜ್ಞಾನಂ ಮಾನುಷದೇಹೇ ವೈ ನಾನ್ಯಾಸು ಚ ಕುಯೋನಿಷು .. 26..  
 ತಸ್ಮಾದ್ಗಚ್ಚ ಗೃಹಂ ತ್ಯಕ್ತ್ವಾ ಶೋಕಂ ಕಾಂತಾಸಮುದ್ಭವಂ .  
 ಮಾಯೇಯಂ ಭಗವತ್ಪಾಸ್ತು ಯಯಾ ಸಮೋಹಿತಂ ಜಗತ್ .. 27..

ನಾರದ ಉವಾಚ .

ಇತ್ಯುಕ್ತೋ ಹರಿಣಾ ರಾಜಾ ಪ್ರಣಮ್ಯ ಕಮಲಾಪತಿಂ .

ಕೃತ್ವಾ ಸ್ನಾನವಿಧಿಂ ಸಮ್ಯಗ್ಜಗಾಮ ನಿಜಮಂದಿರಂ .. 28..

ದತ್ತಾ ರಾಜ್ಯಂ ಸ್ವಪೌತ್ರಾಯ ಪ್ರಾಪ್ಯ ನಿವೇದಮದ್ಭುತಂ .

ವನಂ ಜಗಾಮ ಭೂಪಾಲಸ್ತತ್ತ್ವಜ್ಞಾನಮವಾಪ ಚ .. 29..

ಗತೇ ರಾಜನ್ಯಹಂ ವೀಕ್ಷ್ಯ ಭಗವಂತಮಧೋಕ್ಷಜಂ .

ತಮಬ್ರವಂ ಜಗನ್ನಾಥಂ ಹಸಂತಂ ಮಾಂ ಪುನಃ ಪುನಃ .. 30..

ವಂಚಿತೋಽಹಂ ತ್ವಯಾ ದೇವ ಜ್ಞಾತಂ ಮಾಯಾಬಲಂ ಮಹತ್ .

ಸ್ಮರಾಮಿ ಚರಿತಂ ಸರ್ವಂ ಸ್ತ್ರೀದೇಹೇ ಯತ್ಕೃತಂ ಮಯಾ .. 31..

ಬ್ರೂಹಿ ಮೇ ದೇವದೇವೇಶ ಪ್ರವಿಷ್ಟೋಽಹಂ ಸರೋವರೇ .

ವಿಗತಂ ಪೂರ್ವವಿಜ್ಞಾನಂ ಸ್ನಾನಾದೇವ ಕಥಂ ಹರೇ .. 32..

ಯೋಷಿದ್ಧೇಹಂ ಸಮಾಸಾದ್ಯ ಮೋಹಿತೋಽಹಂ ಜಗದ್ಗುರೋ .

ಪತಿಂ ಪ್ರಾಪ್ಯ ನೃಪಶ್ರೇಷ್ಠಂ ಪುಲೋಮೀ ವಾಸವಂ ಯಥಾ .. 33..

ಮನಸ್ತದೇವ ತಚ್ಚಿತ್ತಂ ದೇಹಃ ಸ ಚ ಪುರಾತನಃ .

ಲಿಂಗಂ ತದೇವ ದೇವೇಶ ಸ್ಮೃತೀರ್ನಾಶಃ ಕಥಂ ಹರೇ .. 34..

ವಿಸ್ಮಯೋಽಯಂ ಮಹಾನ್ಮೇತತ್ರ ಜ್ಞಾನನಾಶಂ ಪ್ರತಿ ಪ್ರಭೋ .

ಕಥಯಾದ್ಯ ರಮಾಕಾಂತ ಕಾರಣಂ ಪರಮಂ ಚ ಯತ್ .. 35..

ನಾರೀದೇಹಂ ಮಯಾ ಪ್ರಾಪ್ಯ ಭುಕ್ತಾ ಭೋಗಾ ಹ್ಯನೇಕಶಃ .

ಸುರಾಪಾನಂ ಕೃತಂ ನಿತ್ಯಂ ವಿಧಿಹೀನಂ ಚ ಭೋಜನಂ .. 36..

ಮಯಾ ತದೇವ ನ ಜ್ಞಾತಂ ನಾರದೋಽಹಮಿತಿ ಸ್ಫುಟಂ .

ಜಾನಾಮ್ಯದ್ಯ ಯಥಾ ಸರ್ವಂ ವಿವಿಕ್ತಂ ನ ತಥಾ ತದಾ .. 37..

ವಿಷ್ಟುರುವಾಚ .

ಪಶ್ಯ ನಾರದ ಮಾಯಾವೀ ವಿಲಾಸೋಽಯಂ ಮಹಾಮತೇ .

ದೇಹೇಷು ಸರ್ವಜಂತೂನಾಂ ದಶಾಭೇದಾ ಹ್ಯನೇಕಶಃ .. 38..

ಜಾಗ್ರತ್ಸ್ವಪ್ನಸುಷುಪ್ತಿಶ್ಚ ತುರೀಯಾ ದೇಹಿನಾಂ ದಶಾ .

ತಥಾ ದೇಹಾಂತರೇ ಪ್ರಾಪ್ತೇ ಸಂದೇಹಃ ಕೀದೃಶಃ ಪುನಃ .. 39..

ಸುಪ್ತೋ ನರೋ ನ ಜಾನಾತಿ ನ ಶೃಣೋತಿ ವದತ್ಯಪಿ .

ಪುನಃ ಪ್ರಬುದ್ಧೋ ಜಾನಾತಿ ಸರ್ವಂ ಜ್ಞಾತಮಶೇಷತಃ .. 40..

ನಿದ್ರಯಾ ಚಾಲ್ಯತೇ ಚಿತ್ತಂ ಭವಂತಿ ಸ್ವಪ್ನಸಂಭವಾಃ .

ನಾನಾವಿಧಾ ಮನೋಭೇದಾ ಮನೋಭಾವಾ ಹ್ಯನೇಕಶಃ .. 41..

ಗಜೋ ಮಾಂ ಹಂತುಮಾಯಾತಿ ನ ಶಕ್ನೋಽಸ್ಮಿ ಪಲಾಯನೇ .

ಕಿಂ ಕರೋಮಿ ನ ಮೇ ಸ್ಥಾನಂ ಯತ್ರ ಗಚ್ಛಾಮಿ ಸತ್ವರಃ .. 42..  
 ಮೃತಂ ಪಿತಾಮಹಂ ಸ್ವಪ್ನೇ ಪಶ್ಯತಿ ಸ್ವಗೃಹಾಗತಂ .  
 ಸಂಯೋಗಸ್ತೇನ ವಾರ್ತಾ ಚ ಭೋಜನಂ ಸಹ ಮನ್ಯತೇ .. 43..  
 ಪ್ರಬುದ್ಧಃ ಖಲು ಜಾನಾತಿ ಸ್ವಪ್ನೇ ದೃಷ್ಟಂ ಸುಖಾಸುಖಂ .  
 ಸ್ಮೃತ್ವಾ ಸರ್ವಂ ಜನೇಭ್ಯಸ್ತು ವಿಸ್ತರಾತ್ಪ್ರವದತ್ಯಪಿ .. 44..  
 ಸ್ವಪ್ನೇಕೋಽಪಿ ನ ಜಾನಾತಿ ಭ್ರಮೋಽಯಮಿತಿ ನಿಶ್ಚಯಃ .  
 ತಥಾ ತಥೈವ ವಿಭವೋ ಮಾಯಾಯಾ ದುರ್ಗಮಃ ಕಿಲ .. 45..  
 ನಾಹಂ ನಾರದ ಜಾನಾಮಿ ಪಾರಂ ಪರಮದುರ್ಘಟಂ .  
 ಗುಣಾನಾಂ ಕಿಲ ಮಾಯಾಯಾ ನೈವ ಶಂಭುರ್ನ ಪದ್ಮಜಃ .. 46..  
 ಕೋಽನ್ಯೋ ಜ್ಞಾತುಂ ಸಮರ್ಥೋಽಭೂನ್ಮಾನತೋ ಮಂದಧೀಃ ಪುನಃ .  
 ಮಾಯಾಗುಣಪರಿಜ್ಞಾನಂ ನ ಕಸ್ಯಾಪಿ ಭವೇದಿಹ .. 47..  
 ಗುಣತ್ರಯಕೃತಂ ಸರ್ವಂ ಜಗತ್ಸಾ ವರಜಂಗಮಂ .  
 ವಿನಾ ಗುಣೈರ್ನ ಸಂಸಾರೋ ವರ್ತತೇ ಕಿಂಚಿದವ್ಯದಃ .. 48..  
 ಅಹಂ ಸತ್ತ್ವಪ್ರಧಾನೋಽಸ್ಮಿ ರಜಸ್ತಮಸಮನ್ವಿತಃ .  
 ನ ಕದಾಚಿತ್ತಿ ಭಿರ್ಹೀನೋ ಭವಾಮಿ ಭುವನೇಶ್ವರಃ .. 49..  
 ತಥಾ ಬ್ರಹ್ಮಾ ಪಿತಾ ತೇಽತ್ರ ರಜೋಮುಖ್ಯಃ ಪ್ರಕೀರ್ತಿತಃ .  
 ತಮಃಸತ್ತ್ವಸಮಾಯುಕ್ತೋ ನ ತಾಭ್ಯಾಮುಜ್ಜಿತಃ ಕಿಲ .. 50..  
 ಶಿವಸ್ತಥಾ ತಮೋಮುಖ್ಯೋ ರಜಃಸತ್ತ್ವಸಮಾವೃತಃ .  
 ಗುಣತ್ರಯವಿಹೀನಸ್ತು ನೈವ ಕೋಽಪಿ ಮಯಾ ಶ್ರುತಃ .. 51..  
 ತಸ್ಮಾನ್ಮೋಹೋ ನ ಕರ್ತವ್ಯಃ ಸಂಸಾರೇಽಸ್ಮಿನ್ಮುನೀಶ್ವರ .  
 ಮಾಯಾವಿನಿರ್ಮಿತೇಽಸಾರೇಽಪಾರೇ ಪರಮದುರ್ಘಟೇ .. 52..  
 ದೃಷ್ಟ್ವಾ ಮಾಯಾ ತ್ವಯಾದ್ಯೈವ ಭುಕ್ತಾ ಭೋಗಾ ಹ್ಯನೇಕಶಃ .  
 ಕಿಂ ಪೃಚ್ಛಸಿ ಮಹಾಭಾಗ ತಸ್ಯಾಶ್ಚರಿತಮದ್ಭೂತಂ .. 53..  
 ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಷ್ವಾದಶಸಾಹಸ್ರ್ಯಾಂ ಸಂಹಿತಾಯಾಂ  
 ಷಷ್ಠಸ್ಕಂಧೇ ಮಾಯಾಪ್ರಾಬಲ್ಯವರ್ಣನಂ ನಾಮ ತ್ರಿಂಶೋಽಧ್ಯಾಯಃ .. 6.30..

6.31 ಏಕತ್ರಿಂಶೋಽಧ್ಯಾಯಃ . ಭಗವತೀಮಾಹಾತ್ಮ್ಯವರ್ಣನಂ .

ವ್ಯಾಸ ಉವಾಚ .  
 ನಿಶಾಮಯ ಮಹಾರಾಜ ಬ್ರವೀಮಿ ವಿಶದಾಕ್ಷರಂ .  
 ಮಾಹಾತ್ಮ್ಯಂ ಖಲು ಮಾಯಾಯಾ ನಾರದಾತ್ಮು ಮಯಾ ಶ್ರುತಂ .. 1..  
 ಮಯಾ ಪುನರ್ಮುನಿಃ ಪೃಷ್ಟೋ ನಾರದಃ ಸರ್ವವಿತ್ತಮಃ .

ಶ್ರುತ್ವಾ ಕಥಾಂ ಮುನೇಸ್ತಸ್ಯ ನಾರೀದೇಹಸಮುದ್ಭವಾಂ .. 2..  
 ಬ್ರೂಹಿ ನಾರದ ಪಶ್ಚಾತ್ಕಿಂ ಕಥಿತಂ ಹರಿಣಾ ತದಾ .  
 ಕ್ಷ ಗತಶ್ಚ ಜಗನ್ನಾಥೋ ಭವತಾ ಸಹ ಮಾಧವಃ .. 3..  
 ನಾರದ ಉವಾಚ .  
 ಇತ್ಯುಕ್ತ್ವಾ ಭಗವಾಂಸ್ತಸ್ಮಿಂಸ್ತಡಾಗೇಽತಿಮನೋಹರೇ .  
 ಆರುಹ್ಯ ಗರುಡಂ ಗಂತುಂ ವೈಕುಂಠೇ ಚ ಮನೋ ದಧೇ .. 4..  
 ಮಾಮುವಾಚ ರಮಾಕಾಂತೋ ಯಥೇಷ್ಟಂ ಗಚ್ಛ ನಾರದ .  
 ಏಹಿ ವಾ ಮಮ ಲೋಕಂ ತ್ವಂ ಯಥಾರುಚಿ ತಥಾ ಕುರು .. 5..  
 ಬ್ರಹ್ಮಲೋಕಂ ಗತಶ್ಚಾಹಮಾಪೃಚ್ಛ್ಯ ಮಧುಸೂದನಂ .  
 ಭಗವಾನಪಿ ದೇವೇಶಸ್ತತ್ಕ್ಷಣಾದ್ಗರುಡಾಸನಃ .. 6..  
 ವೈಕುಂಠಮಗಮತ್ಕೂರ್ಣಂ ಮಾಮಾದಿಶ್ಯ ಯಥಾಸುಖಂ .  
 ತತೋಽಹಂ ಪಿತೃಸದನಂ ಗತೋ ಯಾತೇ ಜನಾರ್ದನೇ .. 7..  
 ಚಿಂತಯನ್ನಕಲಂ ದುಃಖಂ ಸುಖಂ ಚ ಪರಮಾದ್ಭುತಂ .  
 ಗತ್ವಾ ಪ್ರಣಮ್ಯ ಪಿತರಂ ಸ್ಥಿತೋ ಯಾವತ್ಪುರಃ ಪಿತುಃ .. 8..  
 ತಾವತ್ಪ್ರಷ್ಟೋ ಮುನೇ ಪಿತ್ರಾ ವೀಕ್ಷ್ಯ ಚಿಂತಾತುರಂ ತು ಮಾಂ .  
 ಬ್ರಹ್ಮೋವಾಚ .  
 ಕ್ಷ ಗತೋಽಸಿ ಮಹಾಭಾಗ ಕಸ್ಮಾಚ್ಚಿಂತಾತುರಃ ಸುತ .. 9..  
 ಸ್ವಸ್ಥಂ ನೈವಾದ್ಯ ಪಶ್ಯಾಮಿ ಮನಸ್ತೇ ಮುನಿಸತ್ತಮ .  
 ಕೇನಾಪಿ ವಂಚಿತೋಽಸಿ ತ್ವಂ ದೃಷ್ಟಂ ವಾ ಕಿಂಚಿದದ್ಭುತಂ .. 10..  
 ವಿಷಣ್ಣಂ ಗತವಿಜ್ಞಾನಂ ಪಶ್ಯಾಮಿ ತ್ವಾಂ ಕಥಂ ಸುತ .  
 ನಾರದ ಉವಾಚ .  
 ಇತಿ ಪೃಷ್ಟಸ್ತದಾ ಪಿತ್ರಾ ಬೃನ್ಯಾಂ ಸಮುಪವೇಶ್ಯ ಚ .. 11..  
 ತಮಬ್ರವಂ ಸ್ವವೃತ್ತಾಂತಂ ಮಾಯಾಬಲಸಮುದ್ಭವಂ .  
 ವಂಚಿತೋಽಹಂ ಪಿತಃ ಕಾಮಂ ವಿಷ್ಣುನಾ ಪ್ರಭವಿಷ್ಣುನಾ .. 12..  
 ಸ್ತ್ರೀಭಾವಂ ಗಮಿತಃ ಕಾಮಂ ವರ್ಷಾಣಿ ಸುಬಹೂನ್ಯಪಿ .  
 ಅನುಭೂತಂ ಮಹದ್ದುಃಖಂ ಪುತ್ರಲೋಕಸಮುದ್ಭವಂ .. 13..  
 ಪ್ರಬೋಧಿತೋಽಹಂ ತೇನೈವ ಮೃದುವಾಕ್ಯಾಮೃತೇನ ಚ .  
 ಪುನಃ ಸರೋವರೇ ಸ್ನಾತ್ವಾ ಜಾತೋಽಹಂ ನಾರದಃ ಪುಮಾನ್ .. 14..  
 ಕಿಮೇತತ್ಕಾರಣಂ ಬ್ರಹ್ಮನ್ ಯನೋಹಮಗಮಂ ತದಾ .  
 ವಿಸ್ಮೃತಂ ಪೂರ್ವವಿಜ್ಞಾನಂ ತನ್ನಯಸ್ತರಸಾ ಕೃತಃ .. 15..  
 ಏತನ್ಮಾಯಾಬಲಂ ಬ್ರಹ್ಮನ್ನ ಜಾನೇಽಹಂ ದುರತ್ಯಯಂ .

ಜ್ಞಾನಹಾನಿಕರಂ ಜಾತಂ ಮೂಲಂ ಮೋಹಸ್ಯ ವಿಸ್ಪುಟಂ .. 16..  
ಅನುಭೂತಂ ಮಯಾ ಸಮ್ಯಗ್ಜ್ಞಾತಂ ಸರ್ವಂ ಶುಭಾಶುಭಂ .  
ಕಥಂ ತ್ವಂ ಜಿತವಾಂಸ್ತಾತ ತಮುಪಾಯಂ ವದಸ್ವ ಮೇ .. 17..  
ನಾರದ ಉವಾಚ .  
ವಿಜ್ಞಪ್ತೋಽಸೌ ಮಯಾ ಧಾತಾ ಪ್ರೀತಿಪೂರ್ವಮತಃ ಪರಂ .  
ಮಾಮುವಾಚ ಸ್ಮಿತಂ ಕೃತ್ವಾ ಪಿತಾ ಮೇ ವಾಸವೀಸುತ .. 18..  
ಬ್ರಹ್ಮೋವಾಚ .  
ದುರ್ಜಯೈಷಾ ಸುರೈಃ ಸರ್ವೈರ್ಮುನಿಭಿಶ್ಚ ಮಹಾತ್ಮಭಿಃ .  
ತಾಪಸೈರ್ಜ್ಞಾನಯುಕ್ತೈಶ್ಚ ಯೋಗಿಭಿಃ ಪವನಾಶನೈಃ .. 19..  
ನಾಹಂ ತಾಂ ಸರ್ವಥಾ ಜ್ಞಾತುಂ ಶಕ್ತೋ ಮಾಯಾಂ ಮಹಾಬಲಾಂ .  
ವಿಷ್ಣುರ್ಜ್ಞಾತುಂ ನ ಶಕ್ತಶ್ಚ ತಥಾ ಶಂಭುರುಮಾಪತಿಃ .. 20..  
ದುರ್ಜ್ಞೇಯಾ ನಾ ಮಹಾಮಾಯಾ ಸೃಷ್ಟಿಸ್ಥಿತ್ಯಂತಕಾರಿಣೀ .  
ಕಾಲಕರ್ಮಸ್ವಭಾವಾದ್ವೈನಿಮಿತ್ತಕಾರಣೈರ್ವೃತಾ .. 21..  
ಶೋಕಂ ಮಾ ಕುರು ಮೇಧಾವಿಸ್ತತ್ರ ಮಾಯಾಮಹಾಬಲೇ .  
ನ ಚೈವ ವಿಸ್ಮಯಃ ಕಾರ್ಯೋ ವಯಂ ಸರ್ವೇ ವಿಮೋಹಿತಾಃ .. 22..  
ನಾರದ ಉವಾಚ .  
ಪಿತ್ರೈಶ್ಚಕ್ರಸ್ತದಾ ವ್ಯಾಸ ತಮಾಪೃಚ್ಛ್ಯ ಗತಸ್ಮಯಃ .  
ಆಗತೋಽಸ್ಮತ್ಪತ್ರ ಪಶ್ಯನ್ವೈ ತೀರ್ಥಾನಿ ಚ ವರಾಣಿ ಚ .. 23..  
ತಸ್ಮಾತ್ತ್ವಮಪಿ ಸಂತೃಪ್ಯ ಮೋಹಂ ಕೌರವನಾಶಜಂ .  
ಕಾಲಕ್ಷಯಂ ಸುಖಾಸೀನಃ ಸ್ಥಾನೇಽಸ್ಮಿನ್ ಕುರು ಸತ್ತಮ .. 24..  
ಅವಶ್ಯಮೇವ ಭೋಕ್ತವ್ಯಂ ಕೃತಂ ಕರ್ಮ ಶುಭಾಶುಭಂ .  
ನಿಶ್ಚಯಂ ಹೃದಯೇ ಕೃತ್ವಾ ವಿಚರಸ್ವ ಯಥಾಸುಖಂ .. 25..  
ವ್ಯಾಸ ಉವಾಚ .  
ಇತ್ಯುಕ್ತ್ವಾ ನಾರದೋ ರಾಜನ್ ಗತೋ ಮಾಂ ಪ್ರತಿಬೋಧ್ಯ ಚ .  
ಅಹಂ ತಚ್ಚಿಂತಯನ್ವಾಕ್ಯಂ ಯದುಕ್ತಂ ಮುನಿನಾ ತದಾ .. 26..  
ಸ್ಥಿತಃ ಸರಸ್ವತೀತೀರೇ ಕಲ್ಪೇ ಸಾರಸ್ವತೇ ವರೇ .  
ಕಾಲಾತಿವಾಹನಾಯೈತತ್ಕೃತಂ ಭಾಗವತಂ ಮಯಾ .. 27..  
ಪುರಾಣಮುತ್ತಮಂ ಭೂಪ ಸರ್ವಸಂಶಯನಾಶನಂ .  
ನಾನಾಖ್ಯಾನಸಮಾಯುಕ್ತಂ ವೇದಪ್ರಾಮಾಣ್ಯಸಂಶ್ರಿತಂ .. 28..  
ಸಂದೇಹೋಽತ್ರ ನ ಕರ್ತವ್ಯಃ ಸರ್ವಥಾ ನೃಪಸತ್ತಮ .  
ಯಥೇಂದ್ರಜಾಲಿಕಃ ಕಶ್ಚಿತ್ಪಾಂಚಾಲೀಂ ದಾರವೀಂ ಕರೇ .. 29..



ಕೃತ್ವಾ ನರ್ತಯತೇ ಕಾಮಂ ಸ್ವೇಚ್ಛಯಾ ವಶವರ್ತಿನೀಂ .  
 ತಥಾ ನರ್ತಯತೇ ಮಾಯಾ ಜಗತ್ಸಾಂ ವರಜಂಗಮಂ .. 30..  
 ಬ್ರಹ್ಮಾದಿಸ್ತಂಬಪರ್ಯಂತಂ ಸದೇವಾಸುರಮಾನುಷಂ .  
 ಪಂಚೇಂದ್ರಿಯಸಮಾಯುಕ್ತಂ ಮನಶ್ಚಿತ್ತಾನುವರ್ತನಂ .. 31..  
 ಗುಣಾಸ್ತು ಕಾರಣಂ ರಾಜನ್ ಸರ್ವೇಷಾಂ ಸರ್ವಥಾ ತ್ರಯಃ .  
 ಕಾರ್ಯಂ ಕಾರಣಸಂಯುಕ್ತಂ ಭವತೀತಿ ವಿನಿಶ್ಚಯಃ .. 32..  
 ಭಿನ್ನಭಿನ್ನಸ್ವಭಾವಾಸ್ತೇ ಗುಣಾ ಮಾಯಾಸಮುದ್ಭವಾಃ .  
 ಶಾಂತೋ ಘೋರಸ್ತಥಾ ಮೂಢಸ್ತ್ರಯಸ್ತು ವಿವಿಧಾ ಯತಃ .. 33..  
 ತತ್ಸಮೇತಃ ಪುಮಾನ್ನಿತ್ಯಂ ತದ್ವಿಹೀನಃ ಕಥಂ ಭವೇತ್ .  
 ನ ಭವತ್ಯೇವ ಸಂಸಾರೇ ರಹಿತಸ್ತಂತುಭಿಃ ಪಟಃ .. 34..  
 ತಥಾ ಗುಣೈಸ್ತ್ರಿಭಿರ್ಹೀನೋ ನ ದೇಹೀತಿ ವಿನಿಶ್ಚಯಃ .  
 ದೇವದೇಹೋ ಮನುಷ್ಯೋ ವಾ ತಿರಶ್ಚೋ ವಾ ನರಾಧಿಪ .. 35..  
 ಗುಣೈರ್ವಿರಹಿತೋ ನ ಸ್ಯಾನ್ಮದ್ವಿಹೀನೋ ಘಟೋ ಯಥಾ .  
 ಬ್ರಹ್ಮಾ ವಿಷ್ಣುಸ್ತಥಾ ರುದ್ರಸ್ತ್ರಯಶ್ಚಾಮೀ ಗುಣಾಶ್ರಯಾಃ .. 36..  
 ಕದಾಚಿತ್ಪ್ರೀತಿಯುಕ್ತಾಸ್ತೇ ತಥಾಪ್ರೀತಿಯುತಾಃ ಪುನಃ .  
 ತಥಾ ವಿಷಾದಯುಕ್ತಾಸ್ತೇ ಭವಂತಿ ಗುಣಯೋಗತಃ .. 37..  
 ಬ್ರಹ್ಮಾ ಕದಾಚಿತ್ಸತ್ತ್ವಸ್ಥಸ್ತದಾ ಶಾಂತಃ ಸಮಾಧಿಮಾನ್ .  
 ಪ್ರೀತಿಯುಕ್ತೋ ಭವೇತ್ಸರ್ವಭೂತೇಷು ಜ್ಞಾನಸಂಯುತಃ .. 38..  
 ಪುನಃ ಸತ್ತ್ವವಿಹೀನಸ್ತು ರಜೋಗುಣಸಮಾವೃತಃ .  
 ತದಾ ಭವೇದ್ ಘೋರರೂಪಃ ಸರ್ವತ್ರಾಪ್ರೀತಿಸಂಯುತಃ .. 39..  
 ಯದಾ ತಮೋಗುಣಾವಿಷ್ಟೋ ಬಾಹುಲ್ಯೇನ ಭವೇದ್ವಿಧಿಃ .  
 ತದಾ ವಿಷಾದಸಂಪನ್ನೋ ಮೂಢೋ ಭವತಿ ನಾನ್ಯಥಾ .. 40..  
 ಮಾಧವೋಽಪಿ ಸದಾ ಸತ್ತ್ವಸಂಶ್ರಿತಃ ಸರ್ವಥಾ ಭವೇತ್ .  
 ಯದಾ ಶಾಂತಃ ಪ್ರೀತಿಯುಕ್ತೋ ಭವೇಜ್ಞಾನಸಮನ್ವಿತಃ .. 41..  
 ಸ ಏವ ರಜಾಧಿಕ್ಯಾದಪ್ರೀತಿಸಂಯುತೋ ಭವೇತ್ .  
 ಘೋರಶ್ಚ ಸರ್ವಭೂತೇಷು ಗುಣಾಧೀನೋ ರಮಾಪತಿಃ .. 42..  
 ರುದ್ರೋಽಪಿ ಸತ್ತ್ವಸಂಯುಕ್ತಃ ಪ್ರೀತಿಮಾಂಭಾಂತಿಮಾನ್ಭವೇತ್ .  
 ರಜೋನಿಮೀಲಿತಃ ಸೋಽಪಿ ಘೋರಃ ಪ್ರೀತಿವಿವರ್ಜಿತಃ .. 43..  
 ತಮೋಗುಣಯುತಃ ಸೋಽಪಿ ಮೂಢೋ ವಿಷಾದಯುಗ್ಭವೇತ್ .  
 ಏತೇ ಯದಿ ಗುಣಾಧೀನಾ ಬ್ರಹ್ಮವಿಷ್ಣುಹರಾದಯಃ .. 44..  
 ಸೂರ್ಯವಂಶೋದ್ಭವಾಸ್ತದ್ವತ್ಸೋಮವಂಶಭವಾ ಅಪಿ .

ಮನ್ವಾದಯಶ್ಚ ಯೇ ಪ್ರೋಕ್ತಾಶ್ಚತುರ್ದಶ ಯುಗೇ ಯುಗೇ .. 45..  
 ಅನ್ಯೇಷಾಂ ಚೈವ ಕಾ ವಾರ್ತಾ ಸಂಸಾರೇಽಸ್ಮಿನ್ನಪೋತ್ತಮ .  
 ಮಾಯಾಧೀನಂ ಜಗತ್ಸರ್ವಂ ಸದೇವಾಸುರಮಾನುಷಂ .. 46..  
 ತಸ್ಮಾದ್ರಾಜನ್ವ ಕರ್ತವ್ಯಃ ಸಂದೇಹೋಽತ್ರ ಕದಾಚನ .  
 ದೇಹೀ ಮಾಯಾಪರಾಧೀನಶ್ಚೇಷ್ಟತೇ ತದ್ವಶಾನುಗಃ .. 47..  
 ಸಾ ಚ ಮಾಯಾ ಪರೇ ತತ್ತ್ವೇ ಸಂವಿದ್ರೂಪೇಽಪಿ ಸರ್ವದಾ .  
 ತದಧೀನಾ ಪ್ರೇರಿತಾ ಚ ತೇನ ಜೀವೇಷು ಸರ್ವದಾ .. 48..  
 ತತೋ ಮಾಯಾವಿಶಿಷ್ಟಾಂ ತಾಂ ಸಂವಿದಂ ಪರಮೇಶ್ವರೀಂ .  
 ಮಾಯೇಶ್ವರೀಂ ಭಗವತೀಂ ಸಚ್ಚಿದಾನಂದರೂಪಿಣೀಂ .. 49..  
 ಧ್ಯಾಯೇತ್ತಥಾರಾಧಯೇಚ್ಚ ಪ್ರಣಮೇಚ್ಚ ಜಪೇದಪಿ .  
 ತೇನ ಸಾ ಸದಯಾ ಭೂತ್ವಾ ಮೋಚಯತ್ಯೇವ ದೇಹಿನಂ .. 50..  
 ಸ್ವಮಾಯಾಂ ಸಂಹರತ್ಯೇವ ಸ್ವಾನುಭೂತಿಪ್ರದಾನತಃ .  
 ಭುವನಂ ಖಲು ಮಾಯಾ ಸ್ಯಾದೀಶ್ವರೀ ತಸ್ಯ ನಾಯಿಕಾ .. 51..  
 ಭುವನೇಶೀ ತತಃ ಪ್ರೋಕ್ತಾ ದೇವೀ ತೈಲೋಕ್ಯಸುಂದರೀ .  
 ತದ್ರೂಪೇ ಯದಿ ಸಕ್ತಂ ಸ್ಯಾಚ್ಚಿತ್ತಂ ಭೂಮಿಪತೇ ಸದಾ .. 52..  
 ಮಾಯಯಾ ಕಿಂ ಭವೇತ್ತತ್ರ ಸದಸದ್ಭೂತಯಾ ನೃಪ .  
 ತಸ್ಮಾನ್ಮಾಯಾನಿರಾಸಾರ್ಥಂ ನಾನೃದ್ವೈ ದೇವತಾಂತರಂ .. 53..  
 ಸಮರ್ಥಂ ತು ವಿನಾ ದೇವೀಂ ಸಚ್ಚಿದಾನಂದರೂಪಿಣೀಂ .  
 ತಮೋರಾಶಿಂ ನಾಶಯಿತುಂ ಶಕ್ತಂ ನೈವ ತಮೋ ಭವೇತ್ .. 54..  
 ಕಿಂತು ಭಾನುಪ್ರಭಾಚಂದ್ರವಿದ್ಯುದ್ವಹ್ನಿಪ್ರಭಾದಯಃ .  
 ತಸ್ಮಾನ್ಮಾಯೇಶ್ವರೀಮಂಭಾಂ ಸ್ವಪ್ರಕಾಶಾಂ ತು ಸಂವಿದಂ .. 55..  
 ಆರಾಧಯೇದತಿಪ್ರೀತ್ಯಾ ಮಾಯಾಗುಣನಿವೃತ್ತಯೇ .  
 ಇತಿ ಸಮ್ಯಜ್ಮಯಾಖ್ಯಾತಂ ವೃತ್ರಾಸುರವಧಾದಿಕಂ .. 56..  
 ಯತ್ಪ್ರಪ್ತಂ ರಾಜಶಾರ್ದೂಲ ಕಿಮನ್ಯಚ್ಛೋತುಮಿಚ್ಛಸಿ .  
 ಪೂರ್ವಾರ್ಥೋಽಯಂ ಪುರಾಣಸ್ಯ ಕಥಿತಸ್ತವ ಸುವ್ರತ .. 57..  
 ಯತ್ರ ದೇವ್ಯಾಸ್ತು ಮಹಿಮಾ ವಿಸ್ತರೇಣೋಪಪಾದಿತಃ .  
 ಏತದ್ರಹಸ್ಯಂ ಶ್ರೀಮಾತುರ್ನ ದೇಯಂ ಯಸ್ಯ ಕಸ್ಯಚಿತ್ .. 58..  
 ದೇಯಂ ಭಕ್ತಾಯ ಶಾಂತಾಯ ದೇವೀಭಕ್ತಿರತಾಯ ಚ .  
 ಶಿಷ್ಯಾಯ ಜ್ಯೇಷ್ಠಪುತ್ರಾಯ ಗುರುಭಕ್ತಿಯುತಾಯ ಚ .. 59..  
 ಇದಮಖಿಲಕಥಾನಾಂ ಸಾರಭೂತಂ ಪುರಾಣಂ  
 ನಿಖಿಲನಿಗಮತುಲ್ಯಂ ಸಪ್ರಮಾಣಾನುವಿದ್ಧಂ .

ಪಠತಿ ಪರಮಭಾವಾದ್ಯಃ ಶೃಣೋತೀಹ ಭಕ್ತ್ಯಾ

ಸ ಭವತಿ ಧನವಾನ್ವೈ ಜ್ಞಾನವಾನ್ಮಾನವೋಽತ್ರ .. 60..

ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇಽಷ್ಟಾದಶಸಾಹಸ್ರ್ಯಾಂ ಸಂಹಿತಾಯಾಂ

ಷಷ್ಠಸ್ಕಂಧೇ ಭಗವತೀಮಾಹಾತ್ಮ್ಯವರ್ಣನಂ ನಾಮಕತ್ರಂಶೋಧ್ಯಾಯಃ .. 6.31..

.. ಇತಿ ಶ್ರೀಮದ್ದೇವೀಭಾಗವತೇ ಮಹಾಪುರಾಣೇ ಷಷ್ಠಸ್ಕಂಧಃ ಸಮಾಪ್ತಃ ..

.. ಇತಿ ಶ್ರೀಮದ್ದೇವೀಭಾಗವತಮಹಾಪುರಾಣೇ ಪೂರ್ವಾರ್ಧಃ ಸಂಪೂರ್ಣಃ ..

Encoded and proofread by Vishwas Bhide

---

6 Shrimaddevibhagavatamahapurane Shashthah Skandhah

pdf was typeset on March 31, 2024

Please send corrections to [sanskrit@cheerful.com](mailto:sanskrit@cheerful.com)

